
ಪ್ರಕಾಶಕರ ನುಡಿ 


“ಶಿವಶರಣರ ವಚನಾಮೃತವನ್ನು ಮಥಿಸಿ ಸಾಹಿತ್ಯ ಸೌಂದರ್ಯವನ್ನು ಹರಿಹರ 
ರಾಘವಾಂಕಾದಿಗಳು ಪ್ರಕಟಿಸಿದರೆ, ತತ್ವ ಸೌಂದರ್ಯದ ಸಾಕ್ಷಾತ್ಕಾರ ಗೊಳಿಸಿದವರು 
ಏಳುನೂರೊಂದು ವಿರಕ್ತರು. ಈ ವಿರಕ್ತರ ಸಮೂಹದ ನಾಯಕ ವ್ಯಕ್ತಿಯಾಗಿ, ವೀರಶೈವ 
ಧರ್ಮ ಪರಂಪರೆಯ ಯುಗಪುರುಷನಾಗಿ ಮೆರೆದವ ತೋಂಟದ ಸಿದ್ಧಲಿಂಗಯತಿ. 
ಅಲ್ಲಮ ಪ್ರಭುವಿನಂತೆ ನಿರಂಜನ ಮೂರ್ತಿಯಾಗಿ, ಬಸವಣ್ಣನಂತೆ ವೀರಶೈವ 
ಸಂಘಟಕನಾಗಿ, ಚೆನ್ನಬಸವಣ್ಣನಂತೆ ತತ್ವವೇತ್ತನಾಗಿ ಬೆಳಗಿದ ೧೫ನೆಯ ಶತಮಾನದ ಈ 
ಶಿವಯೋಗಿ ಸೂರ್ಯನ ಪೀಠ ಪ್ರಪೀಠ ಪರಂಪರೆ, ಶಿಷ್ಯ-ಪ್ರಶಿಷ್ಠ ಪರಂಪರೆ ನಾಡಿನ 
ಒಳಗೆಲ್ಲ ತುಂಬಿದೆ; ಹೊರಗೆಲ್ಲ ತುಳುಕಿದೆ. ಹಿಂದಿನಿಂದಲೂ ಕನ್ನಡಿಗರ, ವಿಶೇಷವಾಗಿ 
ವೀರಶೈವರ ಬದುಕನ್ನು ತಿದ್ದಿ, ಭಾವನೆಯನ್ನು ತೀಡಿ, "ಅಂಗವೇ ಶರಣ, ಲಿಂಗವೇ ಶಿವ' 
ಎಂಬ ಮಂತ್ರವನ್ನು ಘೋಷಿಸುತ್ತ ಬಂದ ಘನತೆ ಈ ತೋಂಟದಾರ್ಯ ಪೀಠಪರಂಪರೆಗೆ 
ಸಲ್ಲುತ್ತದೆ. 


"ಶಿಷ್ಯರ ಸೇವೆಯೇ ಶಿವಪೂಜೆ' ಎಂಬ ಮಹಾಗುರು ತೋಂಟದಾರ್ಯರ 
ಸಂದೇಶದಂತೆ ನಡೆಯುವುದು ತನ್ನ ಪರಮ ಕರ್ತವ್ಯವೆಂದು ಡಂಬಳ-ಗದುಗಿನ 
ಶ್ರೀ ಜಗದ್ಗುರು ತೋಂಟದಾರ್ಯ ಸಂಸ್ಥಾನ ಮಠ ನಂಬಿದೆ. ಈ ನಂಬಿಕೆಯ ಫಲವಾಗಿ 
೧೯೭೫ರಲ್ಲಿ ಸ್ಥಾಪಿತವಾದ ವೀರಶೈವ ಅಧ್ಯಯನ ಸಂಸ್ಥೆಯ ಅಂಗವಾಗಿ ಪ್ರಾರಂಭವಾದ 
ವೀರಶೈವ ಪುರಾತನ ಸಾಹಿತ್ಯ ರತ್ನಮಾಲೆ, ವೀರಶೈವ ನೂತನ ಸಾಹಿತ್ಯ ರತ್ತಮಾಲೆಗಳ 
ಜೊತೆಗೆ ವೀರಶೈವ ಪುಣ್ಯ ಪುರುಷ ಸಾಹಿತ್ಯ ರತ್ತಮಾಲೆ ೧೯೭೭ರಲ್ಲಿ ಉದಯಿಸಿತು. 


ಸಮಾಜದಲ್ಲಿ ಘಟಿಸಿದ ಸತ್ಕಾರ್ಯಗಳ ದಾಖಲೆಗಳು ಮತ್ತು ಸಮಾಜವನ್ನುದ್ಧರಿಸಿದ 
ಪುಣ್ಯ ಪುರುಷರ ಚರಿತ್ರೆಗಳು ಮುಂದಿನ ಪೀಳಿಗೆಗೆ ದಾರಿ ದೀಪವೂ ಹೌದು; ತೋರು 
ಬೆರಳೂ ಹೌದು. ಅದು ಕಾರಣ, ಇತ್ತೀಚಿನ ದಿನಗಳಲ್ಲಿ ವೀರಶೈವ ಸಮಾಜವನ್ನು ಕಟ್ಟಿ 
ಬೆಳೆಸಿದ ಮಹಾತ್ಮರ ಚರಿತ್ರೆಗಳನ್ನು ಬರೆಯಿಸಿ ಪ್ರಕಟಿಸಬೇಕೆಂಬ ಉದ್ದೇಶದಿಂದ ಈ 
ಯೋಜನೆಯನ್ನು ಕೈಗೆತ್ತಿಕೊಳ್ಳಲಾಗಿದೆ. ೧೯-೨೦ನೆಯ ಶತಮಾನಗಳಲ್ಲಿ ಬಾಳಿದ 
ನೂರಾರು ಜನ ವೀರಶೈವ ಪುಣ್ಯ ಪುರುಷರಲ್ಲಿ ಪ್ರತಿ ತಿಂಗಳೂ ಒಬ್ಬರನ್ನು ಕುರಿತು 
ಉಪನ್ಯಾಸವನ್ನೇರ್ಪಡಿಸುವುದು ಈ ಮಾಲಿಕೆಯ ಸಂಕಲ್ಪವಾಗಿದೆ. 


Vi 


ಈ ಮಾಲಿಕೆಯಲ್ಲಿ ಪ್ರಕಟವಾಗುತ್ತಿರುವ ೧೬೨ನೆಯ ಈ ಕೃತಿ “ಕೊಂಡಜ್ಜಿ ಬಸಪ್ಪ”. 
ನಮ್ಮ ನಾಡಿನ ಸಾರ್ವಜನಿಕ ಬದುಕಿನಲ್ಲಿ ಪ್ರಾಮಾಣಿಕತೆ, ಕಾರ್ಯದಕ್ಷತೆ ಮತ್ತು 
ಸಜ್ಜನಿಕೆಗಳಿಗೆ ಹೆಸರಾದ ವ್ಯಕ್ತಿಗಳು ದೊರೆಯುವುದು ವಿರಳ. ಅಂತಹ ವಿರಳ ಹಾಗೂ 
ಸರಳ ವ್ಯಕ್ತಿತ್ವವನ್ನು ಪಡೆದಿದ್ದ ಓರ್ವ ಗೌರವಾನ್ವಿತರು ಲಿಂ. ಕೊಂಡಜ್ಜಿ ಬಸಪ್ಪನವರು. 


ಆ ಪುಣ್ಯ ಜೀವಿಯನ್ನು ಕುರಿತ ಗ್ರಂಥವೊಂದನ್ನು ಪ್ರಕಟಿಸುವುದು ಸಹಜವಾಗಿಯೇ ನಮಗೆ 
ಅಭಿಮಾನವೆನಿಸುವ ಸಂಗತಿ. 


ಈ ಕೃತಿಯನ್ನು ಲಿಂ. ಕೊಂಡಜ್ಜಿ ಬಸಪ್ಪನವರ ನಿಕಟವರ್ತಿಗಳೂ, ನಾಡಿನ ಹಿರಿಯ 
ಜಾನಪದ ವಿದ್ವಾಂಸರೂ ಆದ ಶ್ರೀ ಮುದೇನೂರ ಸಂಗಣ್ಣ ಅವರು ತುಂಬ ಆಸಕ್ತಿ ವಹಿಸಿ 
ರಚಿಸಿಕೊಟ್ಟಿದ್ದಾರೆ. ಕೃತಿ ಪ್ರಕಟಣೆಗೆ "ಕೊಂಡಜ್ಜಿ ಬಸಪ್ಪ ಮೆಮೋರಿಯಲ್‌ ಟ್ರಸ್ಟ್‌' ಸಂಸ್ಥೆ 
ಪೂರ್ಣ ನೆರವಾಗಿದೆ. ಬೆಂಗಳೂರಿನ ಸತ್ಕಶ್ರೀ ಪ್ರಿಂಟರ್ಸ್‌ನವರು ಕೃತಿಯನ್ನು ಅಚ್ಚುಕಟ್ಟಾಗಿ 
ಮುದ್ರಿಸಿಕೊಟ್ಟಿದ್ದಾರೆ. ಇವರೆಲ್ಲರಿಗೂ ಎಡೆಯೂರಿನ ಶ್ರೀ ತೋಂಟದ ಸಿದ್ಧಲಿಂಗ 
ಶಿವಯೋಗಿ ಸಕಲ ಸನ್ಮಂಗಲವನ್ನುಂಟು ಮಾಡಲೆಂದು ಹಾರೈಸುತ್ತೇವೆ. 


- ಪ್ರಕಾಶಕರು 


ದ್ವಿಠೀಯ ಮುದ್ರಣ 


"ಕೊಂಡಜ್ಜಿ ಬಸಪ್ಪ' ಕೃತಿಯು ಎರಡನೆಯ ಮುದ್ರಣ ಕಂಡಿರುವುದು ನಮಗೆ 
ಹರ್ಷವೆನಿಸಿದೆ. ದ್ವಿತೀಯ ಮುದ್ರಣಕ್ಕೂ ಕೊಂಡಜ್ಜಿ ಬಸಪ್ಪ ಮೆಮೋರಿಯಲ್‌ ಟ್ರಸ್ಟ್‌ . 
ಸಂಸ್ಥೆಯೇ ನೆರವಾಗಿದೆ. ಈ ಮೂಲಕ ಲಿಂ. ಕೊಂಡಜ್ಜಿ ಬಸಪ್ಪನವರ ಜೀವನಾದರ್ಶ 
ವ್ಯಾಪಕವಾಗಿ ಜನಮನ ಮುಟ್ಟಲೆಂದು ಆಶಿಸುತ್ತೇವೆ. 

- ಪ್ರಕಾಶಕರು 


ಅರಿಕೆ 


ಗದಗ-ಡಂಬಳದ ಶ್ರೀ ಜಗದ್ಗುರು ತೋಂಟದಾರ್ಯ ಸಂಸ್ಥಾನ ಮಠದ ವೀರಶೈವ 
ಅಧ್ಯಯನ ಸಂಸ್ಥೆಯು ತನ್ನ “ವೀರಶೈವ ಪುಣ್ಯಪುರುಷ ಸಾಹಿತ್ಯರತ್ನ ಮಾಲೆಯಿಂದ” ಕನ್ನಡ 
ಸಾರಸ್ಪತ ಲೋಕಕ್ಕೆ ಸುಪರಿಚಿತ. ಸಮಾಜದ ಲೇಸಿಗಾಗಿ ದುಡಿದ ಪುಣ್ಯಪುರುಷರ 
' ಜೀವನಚರಿತ್ರೆಗಳನ್ನು ೧೯೭೫ರಿಂದಲೂ ನಿರಂತರವಾಗಿ ಪ್ರಕಟಿಸುತ್ತಾ ಬಂದಿದೆ. 


_ ಲಿಂ. ಕೊಂಡಜ್ಜಿ ಬಸಪ್ಪನವರ ಜೀವನ ಚರಿತ್ರೆಯನ್ನು ಬರೆಸಿ ಈ ಮಾಲೆಯಲ್ಲಿ 
ಪ್ರಕಟಿಸಲು ಸುಮಾರು ಹದಿನೈದು ವರ್ಷಗಳ ಹಿಂದೆ ಪೂಜ್ಯ ಡಾ. ಸಿದ್ಧಲಿಂಗ 
ತೋಂಟದಾರ್ಯ ಜಗದ್ಗುರುಗಳಲ್ಲಿ ನಾನು ಅರಿಕೆ ಮಾಡಿಕೊಂಡೆ. ಅವರು ನನಗೇ 
ಬರೆದುಕೊಡಲು ಅಪ್ಪಣೆ ಇತ್ತರು! ಇಷ್ಟೇ ಅಲ್ಲ, ಅವರು ಆಗಾಗ ನೆನಪಿಸುತ್ತಲೇ ಬಂದರು. 


ಈ “ಕೊಂಡಜ್ಜಿ ಬಸಪ್ಪ' ಕೃತಿಯನ್ನು ಬರೆದುಕೊಡಲು ಇಷ್ಟೊಂದು ವಿಳಂಬವೇ 
ಆಗಿದೆ! ಶ್ರೀಯುತರನ್ನು ಕುರಿತ ಮಾಹಿತಿಗಳನ್ನು ಸಂಗ್ರಹಿಸುವುದು ಸುಲಭದ 
ಕೆಲಸವಾಗಿರಲಿಲ್ಲ. ಅವರ ಆಪ್ತರನ್ನೂ, ಮಿತ್ರರನ್ನೂ, ಬಳಗದವರನ್ನೂ ವಿನಂತಿಸಿದಾಗ 
ಬಹುತೇಕ ಅವರೆಲ್ಲರಿಂದ "ನಮ್ಮ ಬಸವಣ್ಣನವರ ಬಗ್ಗೆ ಹೇಳುವುದೇನಿದೆ? ಅಪ್ಪಟ ಚಿನ್ನ. 
ಬೇಕಾದ್ದು ಬರೆಯಿರಿ; ಬೇಕಾದಷ್ಟು ಬರೆಯಿರಿ; ತಪ್ಪಿಲ್ಲ' ಎಂಬ ಒಟ್ಟರ್ಥದ ಉತ್ತರಗಳೇ 
ಬಂದವು! ಹಲಕೆಲ ಮಿತ್ರಮಹನೀಯರು ಮಾತ್ರ ತಾವು ಕಂಡಂತೆ ಶ್ರೀ ಬಸಪ್ಪನವರ ಬಗ್ಗೆ 
ತಿಳಿಸಿ ಸಹಕರಿಸದೇ ಇರಲಿಲ್ಲ. 


ಶ್ರೀ ಕೆ.ಬಿ. ಷಣ್ಮುಖಪ್ಪ ಮತ್ತು ಸಹೋದರರು ತಮ್ಮ ತಂದೆಯ ಬಗ್ಗೆ ಉಪಯುಕ್ತ 
ವಿವರಗಳನ್ನು ಪೂರೈಸಿದ್ದಾರೆ. ಹಾಗೆಂದೇ ಈ ಕೃ ತಿಯನ್ನು ಬರೆಯಲು ಸಾಧ್ಯವಾಯಿತು. 
ಇದನ್ನು ಓದಿ “ಯಥಾರ್ಥವಾಗಿದೆ'ಯೆಂದು ಶ್ರಿ ಶೀ ಷಣ್ಮುಖಪ್ಪನವರು ಒಪ್ಪಿಗೆ ನೀಡಿದ್ದಾರೆ. . 
ಜನಜನಿತ ಸಾಹಿತಿಗಳೂ ಸದೈವ ಶರಣ ಸಾಹಿತ್ಯ ಆಂದೋಲನ ನಿರತರೂ: ಆದ 
ಶ್ರೀ ಗೊ.ರು. ಚನ್ನಬಸಪ್ಪನವರು ಮತ್ತು ಕವಿಮಿತ್ರ ಶ್ರೀ ಚಂದ್ರಶೇಖರ ವಸ್ತ್ರದ ಅವರು 
ಪರಿಶೀಲಿಸಿ ಉಪಕರಿಸಿದ್ದಾರೆ. 


ಯುವಮಿತ್ರರಾದ ಸರ್ವಶ್ರೀ ಹೆಚ್‌. ಮಲ್ಲಿಕಾರ್ಜುನ ಮತ್ತು ಉಳ್ಳಿ ಚಂದ್ರಪ್ಪ 
ಮುದ್ರಣದ ಹಸ್ತಪ್ರತಿ ತಯಾರಿಸಿಕೊಡುವ ತೊಂದರೆ ತೆಗೆದುಕೊಂಡಿದ್ದಾರೆ. 


‘Vili 


ನನ್ನ ಮಗ ಅಶೋಕ, ಆತ್ಮೀಯರಾದ ಎಸ್‌. ಹಾಲಪ್ಪ ಮತ್ತು ಡಾ. ಎಂ.ಜಿ. 
ಈಶ್ವರಪ್ಪ ಈ ಕೃತಿಯ ಪ್ರಕಟಣೆಯಲ್ಲಿ ಆಸಕ್ತಿ ತೋರಿದ್ದಾರೆ. ಇವರೆಲ್ಲರನ್ನೂ ನೆನೆಯುತ್ತೇನೆ. 


ಸಕಲ ಜೀವಾತ್ಮರಿಗೆ ಲೇಸನೇ ಬಯಸುವ ಜಗದ್ಗುರು ಶ್ರೀ ಡಾ. ಸಿದ್ಧಲಿಂಗ 
ತೋಂಟದಾರ್ಯ ಮಹಾಸ್ವಾಮಿಗಳವರ ಅಪಾರ ವಾತ್ಸಲ್ಯಭಾಜನರಲ್ಲಿ ನಾನೊಬ್ಬ. 
ಅವರ ಆಣತಿಯ ಕಾರಣದಿಂದ ಈ ಕೃತಿ ಮೈವೆತ್ತಿದೆ. ಈ ಪೂಜ್ಯರ ಸನ್ನಿಧಿಗೆ ನನ್ನ 
ನಮನಗಳು. 


ಚಿಗಟೇರಿ - ಮುದೇಸೂರು ಸ೦ಗಣ್ಣ 
RE pig Pepe 


ಪೀಠಿಕೆ 


ರಾಜಮಹರಾಜರ ಹೊರತಾದ ಜೀವನ ಚರಿತ್ರೆಗಳ ರಚನೆ ಪಾಶ್ಚಾತ್ಕರ ಕೊಡುಗೆ. 
ಅದು ಅವರ ದೇಶಗಳಲ್ಲಿ ಹತ್ತೊಂಬತ್ತನೆಯ ಶತಮಾನದಿಂದ ಹೆಚ್ಚು ಪ್ರಚಲಿತಗೊಂಡು 
ಸಾಹಿತ್ಯದ ಒಂದು ಪ್ರಕಾರವೇ ಆಯಿತು. ಆ ದೇಶಗಳ ಸಂಬಂಧ ತೊಡಗಿದ ನಂತರ 
ಕಾಲಕ್ರಮೇಣ ನಮ್ಮ ದೇಶದಲ್ಲೂ ಅದಕ್ಕೆ ಸಮಾನ ಸ್ಥಾನ ದೊರೆಯಿತೆನ್ನಬೇಕು. ಅದೀಗ 
ಎಲ್ಲೆಡೆಯೂ ಒಂದು ವಿಜ್ಞಾನವಾಗಿ, ಒಂದು ಕಲೆಯಾಗಿ ಪರಿಗಣಿತವಾಗಿರುವುದನ್ನು ನಾವು 
ಕಾಣುತ್ತೇವೆ. 


ಇತಿಹಾಸವೆಂದರೆ ಸ್ಥೂಲಾರ್ಥದಲ್ಲಿವಿಶಿಷ್ಟ ವ್ಯಕ್ತಿಗಳ ಜೀವನ ಚರಿತ್ರೆ ಎನ್ನಬಹುದು. 
ಅದು ಕೇವಲ ಅವರ ಜನನ ಮರಣಗಳ ಪರಿಚಯವಲ್ಲ. ಅವರು ಮಾಡಿದ ಕಾರ್ಯ, 
ಸಮಾಜದ ಮೇಲಾದ ಪ್ರಭಾವದ ನಿರೂಪಣೆಯೂ ಇತಿಹಾಸ ಆಗುತ್ತದೆ. ಜೀವನ ಚರಿತ್ರೆಗೆ 
ನಿಶ್ಚಿತ ಕಾಲಖಂಡದ ಇತಿಹಾಸದಲ್ಲಿ ಒಬ್ಬ ವಿಶಿಷ್ಟ ವ್ಯಕ್ತಿಯ ಪಾತ್ರವೇನಿತ್ತು ಎನ್ನುವುದು 
ಮುಖ್ಯ; ಆತ ಸ್ಥಳೀಯಮಟ್ಟದಾತ ಇರಬಹುದು, ಪ್ರಾದೇಶಿಕಮಟ್ಟದಾತ ಇರಬಹುದು, 
ರಾಷ್ಟ್ರೀಯ ಅಂತಾರಾಷ್ಟ್ರೀಯ ಮಟ್ಟದಾತನೇ ಇರಬಹುದು. ಜೀವನ ಮೌಲ್ಯಗಳನ್ನು 
Sh ನೆಲೆಯಲ್ಲಿ ಆತ ನಿಷ್ಠೆಯಿಂದ ಆರಾಧಿಸಿದ ರೀತಿ ಎಂತಿತ್ತು ಎಂಬುದು ಮುಖ್ಯ. 
ಹೀಗೆ ಜೀವನ ಚರಿತ್ರೆ ಎಂಬುದು ವ್ಯಕ್ತಿಯೊಬ್ಬನ ವೈಯಕ್ತಿಕ ಚರಿತ್ರೆಯಾಗುತ್ತಲೇ ಆತನ 
ಸಾರ್ವಜನಿಕ ಕ್ಷೇತ್ರಕಾರ್ಯದ ಶಾಖೋಪಶಾಖೆಗಳು ಸರ್ವ ದಿಕ್ಕುಗಳಿಗೂ 
ಮುಂಚಾಚಿರುತ್ತವೆ. ತನ್ನ ಕಾರ್ಯೊದ್ದೇಶಕ್ಕೆ ಆತ ಯಾವ ರಂಗ ಆಯ್ದುಕೊಂಡ? ತನ್ನ 
ಸುತ್ತಲಿನ ಆಗುಹೋಗುಗಳಿಗೆ ಯಾವ ರೀತಿಯಿಂದ ಸ್ಪಂದಿಸಿದ? ಯಶ- ಅಪಯಶಗಳೇನು 
ಎಂಬುದರ ಮೌಲ್ಯಮಾಪನಕ್ಕೆ ಜೀವನ ಚರಿತ್ರೆ ಅತ್ಯ ೦ತ ಸಮರ್ಥ ಸಾಧನ. 


ಜೀವನ ಚರಿತ್ರೆಗೆ ಆತ್ಮ ಚರಿತ್ರೆ ಹೆಚ್ಚಿನ ಆಕರ-ಆಧಾರಗಳನ್ನು ಒದಗಿಸಬಲ್ಲದು. ಆದರೆ 
ಆತ್ಮಚರಿತ್ರೆ ಕೂಡಾ ಎಲ್ಲವನ್ನೂ ಹೇಳೀತೆಂದುಕೊಳ್ಳಲಾಗದು. ದೇವರು ಮಾತ್ರ ಒಬ್ಬ 
ವ್ಯಕ್ತಿಯ ಸಮಗ್ರ ಪರಿಚಯಮಾಡಿಕೊಡಬಲ್ಲನೆಂಬ ಮಾತೇನೂ ಸುಳ್ಳಲ್ಲ. ಮಹಾತ್ಮಾ 
ಗಾಂಧೀಜಿಯಂತೆ ಬಹಿರಂಗ ವ್ಯಕ್ತಿಯಾಗಿ ಮುಕ್ತ ಮನದಿಂದ ಅಂತರಂಗ ತೆರದು ತೋರಿದ 
ಆತ್ಮ ಚರಿತ್ರೆ ಬರೆದವರು ಇನ್ನೊಬ್ಬರಿಲ್ಲವೆನ್ನಬೇಕು. ಆದರೆ ಪಂಡಿತ ಜವಾಹರಲಾಲ್‌ ನೆಹರು 


ಅವರು ತಮ್ಮ ಖಾಸಗೀ ಬದುಕಿನ ಎಲ್ಲವನ್ನೂ ಹೇಳುವುದನ್ನು ಒಪ್ಪತ್ತಿರಲಿಲ್ಲ. "ನನ್ನ 
ಬರವಣಿಗೆ ಎಲ್ಲ ಹೇಳುತ್ತದೆ. ನನ್ನ ಸ್ವಂತ ಚರಿತ್ರೆಯ ಜರೂರಿಲ್ಲ' ಎನ್ನುತಿದ್ದರು. 

ಇತಿಹಾಸ ಪ್ರಸಿದ್ಧರ ಮಾಲಿಕೆಯಲ್ಲಿ ಶೋಭಿಸಬೇಕಾದ ಕೊಂಡಜ್ಜಿ ಬಸಪ್ಪ ಅವರು 
ಮೊದಲಿಂದ ಕೀರ್ತಿಶನಿ ವಿದೂರರು. ಹಾಗೆಂದೇ ಅವರು ತಮಗೆ ಸಂಬಂಧಿಸಿದ ದಾಖಲೆಗಳ 
ಒಂದು ತುಣುಕನ್ನೂ ಕಾಯ್ದಿಡಹೋಗಲಿಲ್ಲವೆನ್ನಿಸುತ್ತದೆ. ಅವರ ಮಿತ್ರಬಳಗ ದೊಡ್ಡದು; 
ಅವರೊಂದಿಗೆ ನಡೆಸಿದ ಪತ್ರ ವ್ಯವಹಾರಗಳು ಲಭ್ಯವಿಲ್ಲ. ಅವರು ಅನ್ಯ ರಾಜಕಾರಣಿಗಳಂತೆ 
ತಮ್ಮ ಪರಾಕಿನ ದಾಖಲೆಗಳ “ಕಡತ' ಮಾಡಿಟ್ಟುಕೊಳ್ಳಲಿಲ್ಲ. ದಿನಚರಿ ಬರೆವುದಂತೂ 
ದೂರವೇ ಉಳಿಯಿತು. ತಾವು ಕಣ್ಣಂಡ, ಖುದ್ದು ಪಾಲ್ಗೊಂಡ ಸಾರ್ವಜನಿಕ 
ಪ್ರಾಮುಖ್ಯತೆಯ ಆಗುಹೋಗುಗಳನ್ನು ದಾಖಲಿಸುವ ಗೋಜಿಗೆ ಹೋಗಲಿಲ್ಲ. ತಾವೂ ಒಬ್ಬ 
ಅಸಾಮಾನ್ಯ ಇತಿಹಾಸದ ಮೈಲಿಗಲ್ಲೆಂದು ಭಾವಿಸಿಕೊಳ್ಳಲಿಲ್ಲ. ಕೌಟುಂಬಿಕ ವಿಷಯಗಳ 
ದಾಖಲೆಗಳೂ ಇಲ್ಲ. ಒಟ್ಟಿನಲ್ಲಿ ಅವರು ಕೊನೆಯವರೆಗೂ ತಾವೊಬ್ಬ ಬಚ್ಚಬರಿಯ 
ಬಸಪ್ಪನೆಂದು ಭಾವಿಸಿ ಬಾಳಿದರು. 

ಕೊಂಡಜ್ಜಿ ಅವರೆಂದೂ ದ್ವೀಪವಾಗಿ ಬದುಕಲಿಲ್ಲ. ತಮ್ಮ ಸುತ್ತಮುತ್ತಲಿನ 
ಆಗುಹೋಗುಗಳ ಭಾಗವೇ ಆಗಿದ್ದರು. ಒಬ್ಬ ದೇಶಸೇವಕನಾಗಿ ಅವರು ಮಾಡಿರುವ 
ನಾಡಿನುದ್ದಗಲದ ಕೆಲಸಗಳು ಐತಿಹಾಸಿಕ ದಾಖಲೆಗಳಂತಿವೆ. ಅವರನ್ನು ಅವರ ಕಾಲದ 
ಗತಿ-ಸ್ಥಿತಿಗಳ ಪ್ರತಿಬಿಂಬವಾಗಿ ಗ್ರಹಿಸಬೇಕು. 

ಜೀವನ ಚರಿತ್ರೆ ಬರೆದವನಿಗೆ ತಾನು ಯಾರನ್ನು ಕುರಿತು ಬರೆಯುತ್ತಾನೋ ಆ ಚಾರಿತ್ರಿಕ 
ಪುರುಷನ ನಿಕಟ ಒಡನಾಟವಿದ್ದರೆ ಅದು ಬರವಣಿಗೆಗೆ ಅಧಿಕೃತತೆ ನೀಡುತ್ತದೆಂಬುದು 
ವಾಸ್ತವ. ಬಹುದಿನಗಳಿಂದ ಬಸಪ್ಪನವರ ಸಾಂದರ್ಭಿಕ ಒಡನಾಟ ಮಾತ್ರ ನನಗಿತ್ತು. 
ನನ್ನೂರಿಗೆ ಸಂಬಂಧಿಸಿದ ಪತ್ರವ್ಯವಹಾರವಿತ್ತು. ಪರಸ್ಪರ ಭೆಟ್ಟಿಯ ಕಾಲದಲ್ಲಿ ಸಮಕಾಲೀನ 
ವಿದ್ಯಮಾನಗಳ ಬಗ್ಗೆ ಮಾತಾಡುತ್ತಿದ್ದುದಿತ್ತು. ಅವರ ಮಿತ್ರರಲ್ಲಿ ಹಲವರ ಪರಿಚಯವೂ 
ನನಗಿತ್ತು. ಹಾಗಾಗಿಯೇ ಬಸಪ್ಪನವರನ್ನು ಕುರಿತಂತೆ ಹಲವಾದರೂ ವಿಷಯಗಳನ್ನು ಕೆಲವು 
ಬಲ್ಲ ಮೂಲಗಳಿಂದ ಕೃತಿರಚನೆಗಾಗಿ ಸಂಗ್ರಹಿಸಲು ಅನುಕೂಲಮಾಡಿಕೊಂಡೆ. 


ಒಂದು ನನ್ನ ಅಸಹಾಯಕ ಸಂಗತಿ ಎಂದರೆ ಬಸಪ್ಪನವರ ಬದುಕಿನ 
ವೈರುಧ್ಯಗಳೇನಾದರೂ ಇದ್ದರೆ ಅವನ್ನು ಕುರಿತು ಬರೆಯಲೆಂದರೆ ಯಾರೊಬ್ಬರೂ ಬೆರಳಿಟ್ಟು 
ಬೆಳಕು ಚೆಲ್ಲಲಿಲ್ಲ, ಸಿಕ್ಕಷ್ಟೇ ಶಿವ ಎಂದು ಇಷ್ಟು ಬಾಹುಳ್ಯದ ಜೀವನ ಚರಿತ್ರ ಬರೆದಿರುವೆ. 
ಇದು ವಸ್ತುನಿಷ್ಠ ಸತ್ಯದಿಂದ ದೂರವಾದದ್ದಲ್ಲವೆಂದು ಧೈರ್ಯವಾಗಿ ಹೇಳಬಲ್ಲೆ, ಅವರ 
ಒಟ್ಟಾರೆ ಜೀವನದ ಗ್ರಹಿಕೆಯ ಬಗ್ಗೆ ಸಂಕ್ಷಿಪ್ತ ಚಿಕಿತ್ಸಕ ಒಳನೋಟ ಇದರಲ್ಲಿದೆ. ಕೊಂಡಜ್ಜಿ 
ಅವರ ಈ ಜೀವನ ಚರಿತ್ರೆಯ ಒಬ್ಬ ಬರಹಗಾರನಾಗಿ ನಾನು ಅವರನ್ನು ಕಂಡ ದ ;ಪ್ರಿಕೋನ 
ಕೂಡಾ ಇದರಲ್ಲಿ ್ಲಿ ಇಲ್ಲವೆಂದಲ್ಲ. 


ಪರಿವಿಡಿ 


ಪುಟ 
ಪ್ರಕಾಶಕರ ನುಡಿ 
ಅರಿಕೆ 
ಪೀಠಿಕೆ 
ವಿದ್ಯಾರ್ಥಿ ಕೊಂಡಜ್ಜಿ ೧ 
ರಾಜ್ಯದ ರಾಜಕಾರಣದಲ್ಲಿ ಕೊಂಡಜ್ಜಿ ೧೧ 
ಸ್ಕೌಟ್‌ ಸೈನಿಕ ಕೊಂಡಜ್ಜಿ ೫೩ 
ರಾಷ್ಟ್ರ ರಾಜಕಾರಣದಲ್ಲಿ ಕೊಂಡಜ್ಜಿ ೭೩ 
ಇವರು ನಮ್ಮ ಕೊಂಡಜ್ಜಿ | ೯೫ 
ಸಂದೇಶಗಳು ೧೧೯ 
ಆತ್ಮೀಯ ಅಭಿನಂದನೆ . ೧೨೨ 
ಸ್ಮರಣಾಂಜಲಿಗಳು | ೧೨೩ 
ನೆರವಿನ ಯಣ ೧೨೭ 
ವಂಶಾವಳಿ ೧೬೬ 


ನಮ್ಮ ನಾಡಿನ ಪುಣ್ಯ ಶ್ರೀ ಕೊಂಡಜ್ಜಿ ನಸಪ್ಪ ೧೨೯ 

ಮಗನ ಮುನ್ನಡೆಗೆ ಮಾರ್ಗ ತೋರಿದ ಲಿಂ. ಗೌಡ್ರ ನಿಂಗಪ್ಪನವರು 


ಅಳಿಯನ ಅಭ್ಯುದಯಕ್ಕೆ ನೆರವಾದ ಲಿಂ. ಕಂದಗಲ್‌ ಪಟೇಲ್‌ ಚನ್ನಬಸಪ್ಪನವರು 


32 
ವ್ವ ತ 
ಎ0 G 
ಇ೭10 
ದೆ ಪ್ರ 
ತ 
ಇಐ3 

“ಎಲ 3 (©) 
BEE ಥೌ 
ಡಿ ಜೆ HB 
21 123 ಚಿ 
21.1 Ro 
4 pa 
ಗ ್ಫಂ gs 
B ವಿ) 13 
LB 5) ೦ 
BH [ey 
ry 0 ಎವ 
48 ಸ 
Suk 

GE KH [ಲ 
NE 1 
| 
ABE: HB 


|... 


ಸಿಹಿ ಇರಲಿ, ಕಹಿ ಇರಲಿ. . , , 


ನವದೆಹಲಿಯಲ್ಲಿ ನಡೆದ ಸೌ ಟ್‌ ಸಮಾರಂಭದಲ್ಲಿ 


ರಾಷ್ಟಪತಿ ಬಾಬು "ರಾಜೇಂದ್ರ ಪ್ರಸಾದ್‌ ಅವರೊಂದಿಗೆ 


ಆಖ) 


ಗ್ಗ 
1 ಊ 
71 


ತ 


1| 


NIN 


ಕೊಂಡಜ್ಜಿ ಬಸಪ್ಪ (ಪೇಟಧಾರಿ) ರಾಜ್ಯದ ಸ್ಕೌಟ್‌ ನಾಯಕರುಗಳೊಂದಿಗೆ 
ನವದೆಹಲಿಯಲ್ಲಿ ನಡೆದ ರಾಷ್ಟ್ರೀಯ ಜಾಂಬೋರಿಯಲ್ಲಿ ಭಾರತದ ಪ್ರಧಾನಿ 
ಪಂಡಿತ್‌ ಜವಹರಲಾಲ್‌ ನೆಹರೂ ಅವರು ಶಿಬಿರಕ್ಕೆ ಭೇಟಿ ನೀಡಿದಾಗ 


ಶ್ರೀ ಸಿದ್ದವನಹಳ್ಳಿ ನಿಜಲಿಂಗಪ್ಪ ಅವರೊಂದಿಗೆ 
೪ ಇವಿ 


ಕೊಂಡಜ್ಜಿ ಶಿಬಿರದಲ್ಲಿ ಉಪರಾಷ್ಟಪತಿ ಡಾ| ಬಿ.ಡಿ. ಜತ್ತಿ ಅವರೊಂದಿಗೆ 


ಬ 


1976ರಲ್ಲಿ 69ನೇ ವರ್ಷದ ಹುಟ್ಟು ಹಬ್ಬದ ಸ ೦ದರ್ಭದಲ್ಲಿ ಗೈಡ್‌ನಿಂದ 
ಪುಷ್ಪಗುಚ್ಛ ಅರ್ಪಣೆ - ಬೆಂಗಳೂರಿನ ಲಾಲ್‌ಬಾಗ್‌ ಗಾಜಿನ ಮನೆಯಲ್ಲಿ 


ಪ್ರಧಾನಿ ಶ್ರೀಮತಿ ಇಂದಿರಾಗಾಂಧಿ ಮತ್ತು 


ಜನಪ () 


ಮುಖ್ಯಮಂತ್ರಿ ಶ್ರೀ ಡಿ. ದೇವರಾಜ ಅರಸ್‌ ಅವರೊಂದಿಗೆ 


ಸಾರೆ 


ಸಕಲೇಶಪುರದ ಜಾಂಬೋರೇಟ್‌ನಲ್ಲಿ ಫೀಲ್ಡ್‌ ಮಾರ್ಷಲ್‌ ಕಾರಿಯಪ್ಪ ಅವರೊಂದಿಗೆ 


ಈ 9೨ | 


ಸಕಲೇಶಪುರ ಜಾಂಬೋರಿಯಲ್ಲಿ ಜನರಲ್‌ ಕೆ.ಎಂ. ಕಾರ್ಯಪ್ಪ, ಸರ್ದಾರ್‌ ಲಕ್ಷಣಸಿಂಗ್‌ 
ಎ.ಪಿ. ದೀನದಯಾಳು ನಾಯ್ದು, ಎನ್‌.ಕೆ. ಗಣಪಯ್ಯರೊಂದಿಗೆ 


1951ರಲ್ಲಿ ಆಸ್ಟಿಯಾದಲ್ಲಿ ಜರುಗಿದ 7ನೇ ವಿಶ್ವ ಸ ಸ್ಕೌಟ್‌ 
ಜಾ೦ಜೋರಿಯಲ್ಲಿ ದರದ 


ನ.ಸು. ಹರ್ಡೇಕರ್‌ ಅವರೊಡನೆ ಕೊಂಡಜ್ಜಿ ಬಸಪ್ಪ, 
ಕೆ.ಎಫ್‌. ಪಾಟೀಲ್‌ ಮತ್ತು ಕೆ.ಎಚ್‌. ಪಾಟೀಲ್‌ 


% 


1941 ವಕೀಲರ ಸಂಘ, ದಾವಣಗೆರೆ — ಪೇಟ ಧರಿಸ 


ಮೈಸೂರು ವಿಶ್ವವಿದ್ಯಾಲಯ ಆಡಳಿತ ಮಂಡಳಿಯ ಸದಸ್ಯರಾಗಿ 
(ನಿಂತವರಲ್ಲಿ ಬಲಗಡೆಯಿಂದ ಮೊದಲನೆಯವರು) 


ಮಡಿಕೇರಿ ಜಿಲ್ಲಾ ಭವನದ ಶಂಕುಸ್ಥಾಪನಾ ಸಮಾರಂಭದಲ್ಲಿ ಭಾಗವಹಿಸಿದ 
ರಾಜ್ಯಪಾಲಶ್ರೀ ಧರ್ಮವೀರರೊಡನೆ ಕಟ್ಟಡದ ದಾನಿಗಳಾದ ಶ್ರೀಮತಿ ಪೊನ್ನಮ್ಮ, 
ಶ್ರೀ ಬಿ.ಎಸ್‌. ಕುಶಾಲಪ್ಪ, ವಿ.ಪಿ. ನಾಯ್ದು, ಎಂ.ಆರ್‌. ಲಕ್ಷ್ಮಮ್ಮ, 


Ae 8 
ಎ.ಪಿ. ಅಣ್ಣಪ್ಪ, ಎಸ್‌.ವಿ. ಜವೂರ್‌ ಅವರುಗಳೊಂದಿಗೆ 


ಮಡಿಕೇರಿಯ ಜಿಲ್ಲಾ ಸ ಸ್ಕೌಟ್‌- -ಗೈಡ್‌ ಭವನದ ಉದ್ಭಾಟನೆಯಲ್ಲಿ ಭಾಗವಹಿಸಿದ 
ರಾಜಪಾಲ ಜೋ ಲಾಲ್‌ ಸುಖಾಡಿಯಾ, ಜನತ ಕೆ.ಎಂ. ಕಾರ್ಯಪ 


$ 
ಬಿ.ಎಸ್‌. ಕುಶಾಲಪ್ಪ ಹಾಗೂ ಎಂ.ಜಿ. ಬೋಪಯ್ಯ ಅವರೊಂದಿಗೆ 


ರಾಜ್ಯಪಾಲ ಶ್ರೀ ಉಮಾಶಂಕರ್‌ ದೀಕ್ಷಿತ್‌ ಬೆಸೆಂಟ್‌ ಪಾರ್ಕ್‌ ತರಬೇತಿ ಕೇಂದ್ರಕೆ 
ಭೇಟಿ ನೀಡಿದಾಗ ಎ.ಡಿ. ಆನಂದನ್‌ರೊಂದಿಗೆ 


ರಾಜ್ಯಪಾಲ ಶ್ರೀ ಉಮಾಶಂಕರ್‌ ದೀಕ್ಷಿತ್‌, 
೦೨) 


ಕೇಂದ್ರ ಸಚಿವ ಶ್ರೀ ಟಿ.ಎ. ಪೈ ಅವರೊಂದಿಗೆ ಬೆಸೆಂಟ್‌ ಪಾರ್ಕ್‌ನಲ್ಲಿ 


ತ 
| 
ತೆ 


ರಾಜ್ಯಪಾಲ ಶ್ರೀ ಮೋಹನ್‌ ಲಾಲ್‌ ಸುಖಾಡಿಯ ಹಾಗೂ ಮುಖ್ಯಮಂತ್ರಿ 
ಶ್ರೀ ಡಿ. ದೇವರಾಜ್‌ ಅರಸ್‌, ಧರ್ಮರತ್ನಾಕರ ಶ್ರೀ ಆರ್‌. ಮದ್ದೂರಾಯಪ್ಪ 


ಅವರೊಂದಿಗೆ ಕೊಂಡಜ್ಜಿ ಶಿಬಿರದಲ್ಲಿ. 


ರಾಜ್ಯಪಾಲ ಶ್ರೀ ಗೋವಿಂದ ನಾರಾಯಣ್‌, ಶ್ರೀಮತಿ ಗೋವಿಂದ ನಾರಾಯಣ್‌ 


ಶ್ರೀ ಎಂ.ವೈ. ಘೋರ್ಪಡೆ ಕೊಂಡಜ್ಜ ತರಬೇತಿ ಕೇಂದ್ರಕ್ಕೆ ಭೇಟಿ ನೀಡಿದಾಗ 
ಶ್ರೀ ವಿ.ಪಿ. ದೀನದಯಾಳು ನಾಯ್ಡು ಹಾಗು ಸಂಸ್ಥೆಯ ಪದಾಧಿಕಾರಿಗಳೊಂದಿಗೆ 


ರಾಜ್ಯಪಾಲ ಶ್ರೀ ಗೋವಿಂದ ನಾರಾಯಣ್‌, ಶ್ರೀಮತಿ ಗೋವಿಂದ ನಾರಾಯಣ್‌ 
ಶ್ರೀ ಎಂ.ವೈ.ಘೋರ್ಪಣೆ ಅವರೊಂದಿಗೆ ಶ್ರೀ ಕೊಂಡಜ್ಜಿ ಬಸಪ್ಪ 


ಮು ಸ ಜ್‌ ಸ ಡ್‌ 


ಕೇಂದ್ರ ಸಚಿವರಾದ ಶ್ರೀ ಕೆ. ಬ್ರಹ್ಮಾನಂದ ರೆಡ್ಡಿ ಮತ್ತು 
ಡಾ. ಕರಣ್‌ಸಿಂಗ್‌ರೊಂದಿಗೆ 


ಕೇಂದ್ರ ಶಿಕ್ಷಣ ಸಚಿವ ಶ್ರೀ ಎಂ.ಸಿ. ಚಾಗ್ದಾ ಅವರೊಂದಿಗೆ 


ಮೈಸೂರಿನ ರಾಷ್ಟೀಯ ವಾಕ್‌ ಮತ್ತು ಶ್ರವಣ ಸಂಸ್ಥೆಯಲ್ಲಿ ಕೇಂದ್ರ ಆರೋಗ್ಯ ಹಾಗೂ 
ಕುಟುಂಬ ಕಲ್ಯಾಣ ಸಚಿವ ಡಾ. ಕರಣ್‌ಸಿ೦ಗ್‌ ಅವರೊಂದಿಗೆ 


ಕೇಂದ್ರ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಉಪಸಚಿವರಾಗಿ ಇಲಾಖೆಯ 
ಮುಖ್ಯಸ್ಥರನ್ನು ಉದ್ದೇಶಿಸಿ ಮಾತನಾಡುತ್ತಿರುವುದು. 


ಕೇಂದ್ರ ಸಚಿವ ಡಾ ವಿ.ಕೆ.ಆರ್‌.ವಿ. ರಾವ್‌ ಅವರೊಂದಿಗೆ 


ಮುಖ್ಯಮಂತ್ರಿ ಆರ್‌. ಗುಂಡೂರಾವ್‌ ಅವರನ್ನು ರಾಜ್ಯ ಸಂಸ್ಥೆ ಅಧ್ಯಕ್ಷರನ್ನಾಗಿ 
ಗೌರವಿಸಿದ ಸಂದರ್ಭದಲ್ಲಿ ಸಚಿವ ಶ್ರೀ ಜಾ ತಿಮಪ ಅವರೊಂದಿಗೆ 


[AS 


ಬೆಸೆಂಟ್‌ ಪಾರ್ಕ್‌ನಲ್ಲ 


ಸಕಲೇಶಪುರದಲ್ಲಿ 1978ರಲ್ಲಿ ನಡೆದ 15ನೇ ರಾಜ್ಯ ರ್ಯಾಲಿಯಲ್ಲಿ ಏರ್ಪಡಿಸಿದ 
ವಸ್ತು ಪ್ರದರ್ಶನಕ್ಕೆ ಭೇಟಿನೀಡಿದ ರಾಷ್ಟ್ರೀಯ ಆಯುಕ್ತ ಸರದಾರ್‌. ಲಕ್ಷ್ಮಣ್‌ಸಿಂಗ್‌ 
ಮತ್ತು ಸಿಸ್ಟರ್‌ 'ವಿನ್‌ಸೆಂಜಾರೊಂದಿಗೆ 


೦ದ್ರ ಸಾರಿಗೆ ಸಚಿವ ಶ್ರೀ ರಾಜ್‌ಬಹದ್ದೂರ್‌, ರಾಜ್ಯ ಲೋಕೋಪಯೋಗಿ 
ಸಚಿವ ಶ್ರೀ ಹೆಚ್‌.ಎಂ. ಚನ್ನಬಸಪ್ಪ ಮತು ಶ್ರೀ ಐಜಿ ಸನದಿ ಅವರೊಂದಿಗೆ 


ಮನಿಲಾದಲ್ಲಿ ನಡೆದ ಅಂತಾರಾಷ್ಟ್ರೀಯ ಕುಟುಂಬ ಯೋಜನಾ ಸಮೆ ೀಳನದಲ್ಲ 
ಭಾರತದ ಪ್ರತಿನಿಧಿಯಾಗಿ ಏಶಿಯಾದ ಆತರ ಪ್ರತಿನಿಧಿಗಳೊಂದಿಗೆ 


ಸೊಂಡೂರಿನಲ್ಲಿ ಜರುಗಿದ ರಾಜ್ಯ ಜಾಂಬೋರಿಯಲ್ಲಿ ಶ್ರೀ ಜೆ.ಬಿ.ಮಲ್ಲಾರಾಧ್ಯ 


ಮತ್ತು ಶ್ರೀ ವಿ.ಪಿ. ದೀನದಯಾಳು ನಾಯ್ಡು ಅವರೊಂದಿಗೆ 


ಬೆಂಗಳೂರು ಸೇಂಟ್‌ ಜೋಸೆಫ್‌ ಶಾಲೆಯ ಆವರಣದಲ್ಲಿ ಜರುಗಿದ ಕಬ್‌ ಡೈಮಂಡ್‌ 
ಜೂಬಿಲಿ ಮಹೋತ್ಸವದಲ್ಲಿ ಎಸ್‌.ಎಂ.ಯಾಹ್ಞಾ ಮೇಜರ್‌ ಎ.ಟಿ. ಸೇತುನಾರಾಯಣ್‌. 
ವಿ.ಪಿ. ದೀನದಯಾಳುನಾಯ್ದು, ಗಾಡಿ ಚಲುವರಾಯ ಚೆಟ್ಟಿ, ಎನ್‌. ಲಕ್ಷಣರಾವ್‌ 
ಜೆ.ಬಿ. ಮಲ್ಲಾರಾಧ್ಯ ಮತ್ತು ಕರ್ನಲ್‌ ವಿ.ಕೆ. ಸುಂದರಂ ಅವರೊಂದಿಗೆ 


ಶಿಕ್ಷಣ ಸಚಿವ ಎಸ್‌.ಎಂ. ಯಾಹ್ಯಾ, ಜೆ.ಬಿ. ಮಲ್ಯಾರಾಧ್ಯ, ಎನ್‌. ಲಕ್ಷ್ಮಣ್‌ರಾವ್‌ ಮತ್ತು 
ಗಾಡಿ ಚಲುವರಾಯ ಚೆಟ್ಟಿಯವರೊಂದಿಗೆ 


.ಪಿ. ಶಿವಶಂಕರ್‌ ಹೆಸರಿನ ವೃತ್ತದ ಉದ್ಭಾಟನೆಯಲ್ಲಿ 


ರಾಷ್ಟೀಯ ಸ್ಕೌಟ್‌ ಆಯುಕ್ತರಾಗಿದ್ದ ಪೊ 
ಭಾಗವಹಿಸಿದ ಶಿಕ್ಷ ಣ ಸಚಿವ ಎ.ಆರ್‌. ಬದರಿನಾರಾಯಣ್‌ 


ಎನ್‌. ಲಕ್ಷ್ಮಣರಾವ್‌, ಆರ್‌.ಮುನಿಸ್ವಾಮಯ್ಯ, ಜಿ.ಶಿವಪ್ಪ, ಡಾ. ಶ್ರೀಕಂಠೇಶ್ವರ್‌ 
ಕೆ.ಎ. ಸೋಮಣ್ಣ, ಎಂ. ವೆಂಕಟಪ್ಪಕೃಷ್ಣಪ್ಪ ಅವರೊಂದಿಗೆ 


ಮೇಲಿನ ಸಮಾರಂಭದಲ್ಲಿ ಕೆಂಗಲ್‌ ಹನುಮಂತಯ್ಗ ಎನ್‌. ಲಕ್ಷ ಣರಾವ್‌ 
ಎ.ಆರ್‌. ಬದರಿನಾರಾಯಣ್‌ ಮತ್ತು ಡಾ.ಎಚ್‌. ನರಸಿಂಹಯ್ಯ ಅವರೊಂದಿಗೆ 


. ವಿಧಾನಸೌಧ ಸಭಾಂಗಣದಲ್ಲಿ ಸಹಕಾರ ಸಚಿವ ರಾಮಕೃಷ್ಣ ಹೆಗಡೆ, ಆರ್‌. ಭರಣಯ್ಯ, 
ಎಂ.ವಾಸುದೇವರಾವ್‌ ಮತ್ತು ಸಿ.ಎ. ಜಮಖಂಡಿಮಠ್‌ರೊಂದಿಗೆ 


ಮಣಿಪಾಲ ವಿದ್ಯಾಸಂಸ್ಥೆಯ ಅಧ್ಯಕ್ಷರಾದ ಡಾ. ಟಿ.ಎಂ.ಎ. ಪೈ ಮತ್ತು _ 
ಟಿ. ರಮೇಶ್‌ ಪೈ ಅವರೊಂದಿಗೆ 


() 
ವಿದ್ಯಾರ್ಥಿ ಕೊ೦ಡಣ್ಣಿ 


ಶಿಕ್ಷಣವೆಂದರೆ ಬರೀ ಓದಲ್ಲ; ಕೇವಲ 
ಪುಸ್ತಕ ಜ್ಞಾನವಲ್ಲ; ಅದು ಮಾನವತೆಯ 
ವಿಕಾಸ. 

- ಗುರುದೇವ 


HR, 
3 iver 


ಕ 
) 
"| 


ಕೊಂಡಜ್ಜಿ ಬಸಪ್ಪ ನ 


ಇದು ಕೊಂಡಜ್ಜಿಯವರ ಕೊಂಡಜ್ಜಿ 


ಕೊಂಡಜ್ಜಿ ಹರಿಹರ ತಾಲ್ಲೂಕಿನ ಒಂದು ಪುಟ್ಟ ಹಳ್ಳಿ. ಕರ್ನಾಟಕದ ಕೇಂದ್ರ 
ಸ್ಥಾನದಲ್ಲಿರುವ ವಾಣಿಜ್ಯ ನಗರವಾದ ದಾವಣಗೆರೆಯಿಂದ ಹದಿನಾಲ್ಕು ಕಿಲೋಮೀಟರ್‌ 
ದೂರದಲ್ಲಿದೆ. ಭೌಗೋಳಿಕವಾಗಿ ದಾವಣಗೆರೆ ಧಾರವಾಡ ಜಿಲ್ಲೆಗಳು ಒಗ್ಗೂಡುವ 
ಮಧ್ಯವರ್ತಿ ಸ್ಥಳಕ್ಕೆ ಕೊಂಡಜ್ಜಿ ಹೊಂದಿಕೊಂಡಿದೆ. ಈ ಊರಿನ ಪೂರ್ವದಿಕ್ಕಿಗೆ ೩,೦೦೦ 
ಎಕರೆ ಗುಡ್ಡ, ಮರಡಿಗಳ ಪ್ರದೇಶವಿದೆ. ಗ್ರಾಮದ ನೆರೆಯಲ್ಲಿ ದೊಡ್ಡ ಕೆರೆಯಿದ್ದು ಈಗ 
ಭದ್ರಾನಾಲೆಯ ನೀರಿನಿಂದ ಸದಾ ತುಂಬಿರುತ್ತದೆ. ಊರ ಪಶ್ಚಿಮಕ್ಕೆ ತಾಲ್ಲೂಕು 
ಕೇಂದ್ರವಾದ ಹರಿಹರಕ್ಕೆ ಹೊಂದಿಕೊಂಡು ಹರಿಯುತ್ತಿದ್ದಾಳೆ ತುಂಗಭದ್ರೆ. 


ಕೊಂಡಜ್ಜಿ ಒಂದು ಐತಿಹಾಸಿಕ ಮಹತ್ವದ ಸ್ಥಳ. "ಕುಂಡಜ್ಜಿ' ಕ್ರಮೇಣ "ಕೊಂಡಜ್ಜಿ? 
ಯಾಯಿತೆಂದು ಹಲವರ ಅಂಬೋಣ. ನಿಘಂಟುಗಳಲ್ಲಿ "ಕುಂಡ' ಶಬ್ದಕ್ಕೆ ಉಕ್ತವಾಗಿರುವ 
ಹಲವು ಅರ್ಥಗಳಲ್ಲಿ ಹೋಮಕಾರ್ಯಕ್ಕಾಗಿ ನೆಲದಲ್ಲಿ ಮಾಡಿದ ಬೆಂಕಿಯ ಕುಣಿ, 


' - ಕುಂಟೆ, ಕೊಳ, ಜಲಾಶಯ, ತೆರೆ ಇಲ್ಲಿ ಮುಖ್ಯ. ಅಜ್ಜಿ ಶಬ್ದಕ್ಕೆ ಮುದುಕಿ, ಹಿರಿಯ 


ಹೆಂಗಸಿನ ಹೆಸರಿನ ಮುಂದೆ ಗೌರವಕ್ಕಾಗಿ ಸೇರಿಸುವ ಮಾತು ಇತ್ಯಾದಿ ಅರ್ಥಗಳೊಂದಿಗೆ 
ಜೈನ ಸನ್ಯಾಸಿನಿ ಕಂತಿ ಎಂಬ ಅರ್ಥವಿಶೇಷವೂ ಇದೆ. 


ಗ್ರಾಮದ ಸರಹದ್ದಿನಲ್ಲಿರುವ ಹಲವು ಶಿಲಾ ಶಾಸನಗಳು ಲೂಯಿ ರೈಸ್‌ ಅವರ 
ಎಪಿಗ್ರಾಫಿಕಾ ಕರ್ನಾಟಕದಲ್ಲಿ ದಾಖಲೆಗೊಂಡಿರುವುದನ್ನು ಕಾಣಬಹುದು. ಕ್ರಿ.ಶ. 
೧೩೬೭ರ ಅವುಗಳಲ್ಲಿ ದಾನದ ವಿವರಗಳಿವೆ. ಹಿರಿಯ ದಂಡನಾಯಕಿ ಕಾಳಿಕವ್ಪೆ 
ಪಾರ್ಶ್ವದೇವರ ಪೂಜೆಗೆ ಗದ್ದೆ ಕೊಟ್ಟ ಉಲ್ಲೇಖವಿದೆ. ಆ ಕಾಲದಲ್ಲಿ ಸ್ತ್ರೀಗೆ ದಾನದ ಹಕ್ಕಿತ್ತು, 
ದಂಡನಾಯಕ ಪದವಿಯನ್ನಲಂಕರಿಸುವ ಹೆಚ್ಚುಗಾರಿಕೆ ಇತ್ತು ಎಂಬುದಕ್ಕೆ ಈ ಉಲ್ಲೇಖ 
ಸಾಕ್ಷಿ. ಇನ್ನೊಂದು ಶಾಸನದಲ್ಲಿ ಯಾದವ ನಾರಾಯಣ ಮಹಾದೇವರಾಯ ಸಮರಗೆಲಿದ 


ವಿವರಗಳಲ್ಲದೆ ಆತ ಸುರಲೋಕ ಪ್ರಾಪ್ತನಾದುದರ ಪ್ರಸ್ತಾಪವಿದೆ. 


ಕೊಂಡಜ್ಜಿ ಐತಿಹಾಸಿಕವಾಗಿ ಬಹು ಪುರಾತನ ಸ್ಥಳ. ಅಲ್ಲಿಯ ಮರಡಿಗಳಲ್ಲಿ ನಾನಾ 
ಆಕಾರದ ಶಿಲಾಯುಧಗಳು ಹಾಗೂ ಅನ್ಯ ಉಪಕರಣಗಳು ಲಭ್ಯವಿವೆ. ಪುರಾತತ್ವ 
ಶಾಸ್ತ್ರಜ್ಞರ ಗಮನ ಇನ್ನೂ ಇತ್ತ ಹರಿಯದಿರುವುದು ಪರಮಾಶ್ಚರ್ಯ. 


ತಂದೆ-ತಾಯಿ-ಮಕ್ಕಳು 

ಈ ಜೀವನ ಚರಿತ್ರೆಯ ಕಥಾಪುರುಷ ಕೊಂಡಜ್ಜಿ ಬಸಪ್ಪನವರು. ಇವರ ತಾತ 
ಭೀಮಪ್ಪ ಮೂಲತಃ ಕೊಂಡಜ್ಜಿಯವರು. ನೆರೆಯ ಕೆಂಚನಹಳ್ಳಿ ಸೋದರ ಮಾವನ ಮನೆಗೆ 
ಅವರು ವಲಸೆ ಹೋಗಬೇಕಾಯಿತು. ಅವರಿಗೆ ಐದು ಜನ ಗಂಡು ಮಕ್ಕಳು, ಮೂರು 


೪ ಕೊಂಡಜ್ಜಿ ಬಸಪ್ಪ 


ಜನ ಹೆಣ್ಣು ಮಕ್ಕಳು. ಇವರಲ್ಲಿ ಹಿರಿಯ ಮಗ ನಿಂಗಪ್ಪ; ಇವರ ಪತ್ನಿಯ ಹೆಸರು 
ಹಾಲಮ್ಮ. ಇವರಿಬ್ಬರಿಗೆ ಮುನಿಯಪ್ಪ, ಮಲ್ಲಿಕಾರ್ಜುನಪ್ಪ, ಬಸಪ್ಪ, ವಿರೂಪಾಕ್ಷಪ್ಪ 
ಎಂದು ನಾಲ್ಕು ಜನ ಗಂಡು ಮಕ್ಕಳು ಮತ್ತು ಸಿದ್ಧಲಿಂಗಮ್ಮ ಎಂಬ ಮಗಳು. ಎಲ್ಲರೂ 
ತಾಯಿಯ ತವರು ಕಕ್ಕರಗೊಳ್ಳದಲ್ಲಿ ಹುಟ್ಟಿದರು. ಮಕ್ಕಳು ದೊಡ್ಡವರಾಗುತ್ತಲೇ 
ನಿಂಗಪ್ಪನವರು ಸ್ವಗ್ರಾಮ ಕೊಂಡಜ್ಜಿಗೆ ಹಿಂದಿರುಗಿದರು. ಅಲ್ಲಿ ತಮ್ಮ ಪಾಲಿಗೆ ಬಂದ 
ತುಂಡು ಜಮೀನನ್ನು ಸಾಗುವಳಿಮಾಡಿಕೊಂಡು, ಕೂಲಿ ನಾಲಿ ಮಾಡುತ್ತಾ ಬಡತನದ 
ಜೀವನ ಸಾಗಿಸಿದರು. ನಿಂಗಪ್ಪ ಮತ್ತು ಹಾಲಮ್ಮ ಅವಿದ್ಯಾವಂತರು; ಲೋಕ 
ವ್ಯವಹಾರದ ಚಾಲಾಕುತನ ಇಲ್ಲದವರು. ತಮ್ಮ ಜೀವಿತದ ಕೊನೆಯವರೆಗೂ 
ಸಾದಾಸೀದಾ ಆಗಿ ಆಯುಷ್ಯ ಕಳೆದ ಪ್ರಾಮಾಣಿಕರೆಂದು ಪರಿಚಿತರಾದವರು. 
ಮಿತಭಾಷಿಗಳಾದ ಈ ದಂಪತಿ ಎಲ್ಲರಿಗೂ ಬೇಕಾದವರೆನ್ನಿಸಿದ್ದು ಆಶ್ಚರ್ಯವಲ್ಲ. 
ನಿಂಗಪ್ಪನವರ ತಂದೆ ಭೀಮಪ್ಪನವರ ಕಾಲದಿಂದಲೂ ಕಿತ್ತು ತಿನ್ನುವ ಬಡತನ ಕಾಡುತ್ತಲೇ 
ಇತ್ತು. ಭೂಕಂದಾಯ ನೀಡುವುದೂ ಪ್ರಯಾಸದ ಕೆಲಸವಾಗಿತ್ತು. 

ಇಂಥ ಬಡತನದಲ್ಲೂ ತಮ್ಮ ಮಕ್ಕಳು ಓದಲೆನ್ನುವ ಕಟ್ಟಾಸೆ ತಂದೆ ತಾಯಿಗಳಾದ 
ನಿಂಗಪ್ಪ - ಹಾಲಮ್ಮನವರದು. ಅದರಲ್ಲೂ ಮೂರನೆಯ ಮಗ ಬಸಪ್ಪ ಹೆಚ್ಚು ಓದಲೆಂಬ 
ವಿಶೇಷ ಆಸಕ್ತಿ ಅವರೊಬ್ಬರಿಗೇ ಅಲ್ಲ, ಸೋದರರಿಗೂ ಇತ್ತು. ದಿನಾಂಕ 
೧೧.೧೨.೧೯೧೫ ರಂದು ಶುಭ ಮುಹೂರ್ತದಲ್ಲಿ ಹುಟ್ಟಿದ ಈ ದೆಸೆವಾನ ಸುಂದರ 
ಮಗ ದೊಡ್ಡ ನೌಕರಿ ಹಿಡಿದು ತಮಗೆಲ್ಲ ಆಸರೆಯಾಗುವನು ಎಂಬ ನಂಬಿಕೆ ಅವರಿಗೆಲ್ಲ 
ಇದ್ದರೆ ಆಶ್ಚರ್ಯವೇನಲ್ಲ 


ಕೊಂಡಜ್ಜಿ ಎಂದರೆ ಇವರೇ 


ಮಣ್ಣಿನ ಮಗನಾಗಿ ಹುಟ್ಟಿದ ಬಸಪ್ಪನವರ ಮೂಲ ಊರು ಕೊಂಡಜ್ಜಿ. ಇವರು 
ಕೆಂಚನಹಳ್ಳಿ ಮನೆತನದವರೆನಿಸಿದರು. ಕೊಂಡಜ್ಜಿಯ ಹೊರಗೆಲ್ಲ ಕೊನೆವರೆಗೂ ಕೊಂಡಜ್ಜಿ 
ಬಸಪ್ಪನವರಾಗೇ ಮೆರೆದರು. ಬರುಬರುತ್ತಾ ನಿಕಟರಿಗೆ ಬರೀ ಕೊಂಡಜ್ಜಿ ಆದರು. 

ಆ ಕಾಲದಲ್ಲಿ ಕೊಂಡಜ್ಜಿಯಲ್ಲಿ ಪ್ರಾಥಮಿಕ ಶಾಲೆ ಮಾತ್ರ ಇತ್ತು. ಬಾಲಕ ಬಸಪ್ಪ 
ಅಲ್ಲಿಯ ಶಾಲೆಯಲ್ಲಿ ಸೇರಿ ಐದನೆ ಕ್ಲಾಸಿನ ಓದು ಮುಗಿಸಿದ. ಇತರ ಸಾಮಾನ್ಯ ಮಕ್ಕಳಂತೆ 
ಹತ್ತರ ಜೊತೆಗೆ ಹನ್ನೊಂದನೆಯ ವಿದ್ಯಾರ್ಥಿಯಾಗಿದ್ದ. ಪಾಸಾಗುವಮಟ್ಟಿಗಿನ 
ಜಾಣತನದ ಸಂಕೋಚ ಪ್ರವೃತ್ತಿಯ ವಿದ್ಯಾರ್ಥಿ ಆತ. ಈ ಬಾಲಕ ಬೆಳೆದ ಮನೆತನದಲ್ಲಿ 
ಸದಾಚಾರ, ಮಡಿವಂತಿಕೆಗಳಿಗೇನೂ ಕೊರತೆ ಇರಲಿಲ್ಲ. 


ಓದು - ಮಲೆಬೆನ್ನೂರಿನಿಂದ ಬೆಂಗಳೂರವರೆಗೆ 
ಕೊಂಡಜ್ಜಿಯ ಶಾಲೆಯ ಓದು ಮುಗಿದ ನಂತರ ವಿದ್ಯಾಭ್ಯಾಸಕ್ಕೆ ಮುಂದೆಲ್ಲಿಗೆ 


ಕೊಂಡಜ್ಜಿ ಬಸಪ್ಪ ೫ 


ಕಳಿಸಬೇಕೆಂಬ ಪ್ರಶ್ನೆ ತಂದೆ ತಾಯಿಗಳನ್ನು ಕಾಡಲವಕಾಶವಿರಲಿಲ್ಲ. ಮಲೆಬೆನ್ನೂರಿನ 
ಕೃಷಿಕಾಯಕದ ಬೆಣ್ಣಿಹಳ್ಳಿಯವರ ಮನೆತನಕ್ಕೆ ಬಸಪ್ಪನ ಚಿಕ್ಕಮ್ಮನ ಮಗಳು ಭರಮವ್ಧನನ್ನು 
ಕೊಟ್ಟಿತ್ತು. ಆ ಊರಲ್ಲಿ ಇಂಗ್ಲೀಷ್‌ ಲೋಯರ್‌ ಸೆಕೆಂಡರಿ ಶಾಲೆ ಇತ್ತು. ಓದು 
ಮುಂದುವರೆಸಲು ಈ ಮನೆತನದ ಆಶ್ರಯ ದೊರೆತದ್ದರಿಂದ. ವಿದ್ಯಾರ್ಥಿ ಬಸಪ್ಪ 
ಮಲೆಬೆನ್ನೂರು ಶಾಲೆಗೆ ಸೇರಿದ. ಅಲ್ಲಿಯ ಓದು ೧೯೩೧ರಲ್ಲಿ ಮುಗಿಯಿತು. 
ಎಸ್ಸೆಸ್ಸೆಲ್ಸಿವರೆಗಿನ ಓದು ಮುಂದುವರೆಸಲು ದಾವಣಗೆರೆಯೇ ಗತಿ. ಅಲ್ಲಿಯ ಊಟ, 
ವಸತಿ, ಶಾಲೆಯ ಖರ್ಚನ್ನು ಭರಿಸುವುದು ತಂದೆಗೆ ಆಗದ ಮಾತು. ಅವರಿಗಾದರೋ 
ಈ ಒಬ್ಬ ಮಗನ ಓದಿನ ಚಿಂತೆ. ಆಪತ್ಸಾಂಧವರಂತೆ ಈಚಗಟ್ಟ ಬಸಪ್ಪ ಮತ್ತು 
ಹನುಮನಹಳ್ಳಿ ಮಹಾದೇವಪ್ಪನವರಂಥ ಬಂಧುಗಳು ಮುಂದೆ ಬಂದರು. ಹನುಮನಹಳ್ಳಿ 
ಮಹಾದೇವಪ್ಪನವರು ಪ್ರಭಾವದಿಂದ ದಾವಣಗೆರೆಯ ಸರ್ಕಾರೀ ಹೈಸ್ಕೂಲಿನಲ್ಲಿ 
ವಿದ್ಯಾರ್ಥಿವೇತನ ದೊರೆತು ಓದು ಮುಂದುವರೆಸಲು ಅನುವಾಯಿತು. ವಸತಿ 
ಊಟಗಳಿಗೆ ಸಿರಿಗೆರೆ ಮಠದ ವಿದ್ಯಾರ್ಥಿನಿಲಯದಲ್ಲಿ ಈಚಗಟ್ಟ ಬಸಪ್ಪನವರ ನೆರವಿನಿಂದ 
ಆಸರೆ ಸಿಕ್ಕಿತು. 


ಬಸಪ್ಪ ಅಸಾಧಾರಣ ಜಾಣ ವಿದ್ಯಾರ್ಥಿಯಲ್ಲವಾದರೂ ತಾನು ಬದುಕಿದ 
ಪರಿಸರದ ಆಗು ಹೋಗುಗಳನ್ನು ಕುರಿತು ನೂರಾರು ಪ್ರಶ್ನೆಗಳನ್ನು ಹಾಕಿಕೊಳ್ಳುತ್ತಿದ್ದ 
"ಏನು? ಯಾಕೆ? ಹೇಗೆ?'ಗಳಿಗೆ ಉತ್ತರವನ್ನು ಹುಡುಕುವ ಸ್ವಭಾವ ಮಾತ್ರ ಆತನಲ್ಲಿತ್ತು. 
ಆ ಎಳವೆಯಲ್ಲಿ ಉತ್ತರಗಳು ದೊರೆತವೋ ಇಲ್ಲವೋ! ಆದರೆ ತನ್ನ ವ್ಯಕಿತ್ವದ 
ವಿಕಾಸವಾದಂತೆ ವರ್ಣಮಯ ಉತ್ತರಗಳನ್ನು ಮುಂದೆ ಕಂಡುಕೊಳ್ಳದೇ ಇರಲಿಲ್ಲ. ಬಸಪ್ಪ 
೧೯೩೪ರಲ್ಲಿ ಎಸ್ಸೆಸ್ಸೆಲ್ಸಿ ಪಾಸಾದಾಗಲೂ ಆತನ ಉಡುಗೆ ತೀರಾ ಸಾದಾ ಇತ್ತು. ಪಂಚೆ, 
ಅಂಗಿ, ಬೋಡುದಲೆಗೆ ಟೋಪಿ - ಇವಿಷ್ಟೇ. ಮುಂದೇನು ಎನ್ನುವ ಪ್ರಶ್ನೆ 
ಭೂತಾಕಾರವಾಗಿ ವಿದ್ಯಾರ್ಥಿ ಬಸಪ್ಪ ಮತ್ತು ಆತನ ತಂದೆ ತಾಯಿ ಸೋದರರೆದುರಿಗೆ 
ಮತ್ತೆ ಆಕಾಶದೆತ್ತರಕ್ಕೆ ನಿಂತಿತು. ಯಾವುದೊಂದು ಹಾದಿಯೂ ತೋಚದಾಗಿ 
ಬೆಂಗಳೂರಲ್ಲಿ ಓದು ಮುಂದುವರಿಸುವ ಹಂಬಲಕ್ಕೆ ತರ್ಪಣವಿತ್ತು ಬಸಪ್ಪ 


ಯಾವುದಾದರೂ ಸರ್ಕಾರಿ ಗುಮಾಸ್ತೆ ಹುದ್ದೆಗೆ ಯತ್ನಿಸತೊಡಗಿದರು. 


ತಂದೆ ನಿಂಗಪ್ಪ ಮಹಾ ಆಸ್ತಿಕರು. ಶಿವಪೂಜೆ ಮಾಡದೆ, ಕೆರೆಯ ಒತ್ತಿಗೇ ಇರುವ 
ಮಲ್ಲಿಕಾರ್ಜುನದೇವರ ದರ್ಶನ ತೆಗೆದುಕೊಳ್ಳದೆ ಊಟಮಾಡುತ್ತಿರಲಿಲ್ಲ. ಕೊಂಡಜ್ಜಿಯ 
ಆಂಜನೇಯದೇವರ ಮೇಲೂ ಅವರಿಗೆ ಅಪಾರ ಭಕ್ತಿ; ಅಚಲ ವಿಶ್ವಾಸ. ತನ್ನ ಗಮನ 
ಮುಂದಿನ ಓದಿನ ಬಗ್ಗೆ ದೇವರನ್ನೇ ಬೇಡಿ ಕೇಳಿದರಾಯಿತೆಂದು ಆ ದೇವರ ಗುಡಿಗೆ 
ಹೋದರು. ಪೂಜೆ ಸಲ್ಲಿಸಿ ಪುಷ್ಪಾರ್ಚನೆ ಮಾಡಿಸಿ ತಮ್ಮ ಮನದ ಕಾತರವನ್ನು 
ಆಂಜನೇಯನಲ್ಲಿ ತೋಡಿಕೊಂಡು ಕೈ ಮುಗಿದುಕೊಂಡು ಗಟ್ಟಿ ಕುಳಿತರು. ಸ್ವಲ್ಪ ಹೊತ್ತಿನ 


೬ ಕೊಂಡಜ್ಜಿ ಬಸಪ್ಪ 


ನಂತರ ವಿಗ್ರಹದ ಬಲಭಾಗದ ಪುಷ್ಪಗಳಲ್ಲೊಂದು ಕೆಳಗೆ ಜಾರಿಬಿತ್ತು. ನಿಂಗಪ್ಪನವರ 
ಹರ್ಷಕ್ಕೆ ಪಾರವೇ ಇಲ್ಲ. "ಇನ್ನು ನನ್ನ ಮಗನ ಓದು ಮುಂದುವರೆಯುವುದರಲ್ಲಿ 
ಅನುಮಾನವಿಲ್ಲ” ಎಂದುಕೊಂಡರು. ವೈಜ್ಞಾನಿಕ ನೆಲೆಯಲ್ಲಿ ಇಂಥ ದೈವೀ ಹೇಳಿಕೆ - 
ಕೇಳಿಕೆಗಳಲ್ಲಿ ನಮಗೆ ನಂಬುಗೆ ಇರಲಿಕ್ಕಿಲ್ಲ. ಆದರೆ ನಿಂಗಪ್ಪನವರಂಥವರ ಮುಗ್ಧಭಕ್ತಿ, 
ಆಚರಣೆ ನಂಬುಗೆಗಳನ್ನು' ಪ್ರಶ್ನಿಸಿ ಪ್ರಯೋಜನವಿಲ್ಲ. ಮನಸಿನಂತೆ | 
ಮಾದೇವನೆಂದುಕೊಂಡರಾಯಿತು. '. ಜೃ 
ಇದೇ ಹೊತ್ತಿನಲ್ಲಿ ಅವರಿಗೆ ; ಸುಗಮದ ಹಾದಿ. ತೋರಿಸಿದವರು il 
ಡಾ. ಮಹಂತಯ್ಯನವರು. ಆ ಹುಡುಗನ ಆಕರ್ಷಕ ಸೌಮ್ಯ ಮುಖ, ಅಧ್ಯಯನ ನಿಷ್ಠೆ," 
ಸಚ್ಚಾರಿತ್ರ ತ್ರ್ಯಗಳು ಆ. ವೈದ್ಯರನ್ನು ಆಕರ್ಷಿಸಿರಬೇಕು. ಆ ಕಾಲಕ್ಕೆ ಇಡೀ ಮೈಸೂರು 
ಸಂಸ್ಥಾನದಲ್ಲಿ ಬೆಂಗಳೂರು. ಮತ್ತು ಮೈಸೂರುಗಳಲ್ಲಿ ಮಾತ್ರ ಇಂಟರ್‌ಮೀಡಿಯಟ್‌ 
ಕಾಲೇಜುಗಳಿದ್ದವು. ವಿದ್ಯಾರ್ಥಿ ರರ] ಸಹಾಯದಿಂದ ಬೆಂಗಳೂರಿನ 
ತೋಟದಪ್ಪ ಉಚಿತ ವಿದ್ಯಾರ್ಥಿ ನಿಲಯದಲ್ಲಿ ಸ್ಥಳಾವಕಾಶ ಪಡೆದ 
ಭಾಗ್ಯಶಾಲಿಗಳಾದರು. ತೋಟದಪ್ಪ: ವಸತಿ ಛತ್ರ Hr ಬೆಂಗಳೂರಿನ ರೈಲ್ವೆ 
ನಿಲ್ದಾಣದ ಹತ್ತಿರವಿದೆ. ಸಾವಿರಗಟ್ಟಲೆ ವಿದಾ ರ್ಥಿಗಳಿಗೆ ಅದು ವಸತಿ ನೀಡುತ್ತಾ ಚೆ 
ಇಂದಿಗೂ ಬಡವರ ಆಧಾರಿ ಅದು. ಹಿರಿಯ ನಾಯಕ, ಹಿರಿಯ ಮುತ್ಸದ್ದಿ ' 
ನಿಜಲಿಂಗಪ್ಪನವರು ಕೂಡಾ ಇಲ್ಲಿ ಇದ್ದು ತಮ್ಮ ಓದನ್ನು ಪೂರೈಸಿಕೊಂಡವರು. ಇಲ್ಲಿ 1 
ಸ್ಥಳಾವಕಾಶ ಪಡೆಯದಿದ್ದರೆ ಇವರಿಬ್ಬರ ಓದು ಮುಂದುವರಿಯುತ್ತಿರಲಿಲ್ಲ; ಇವರು 
ಚಾರಿತ್ರಿಕ ಪುರುಷರಾಗುತ್ತಿರಲಿಲ್ಲ. 


ಕಾಲೇಜು ವಿದ್ಯಾರ್ಥಿಯಾದ ನಂತರವೇ ಬಸಪ್ಪ ತಲೆಯ ಮೇಲೆ ಕ್ರಾಫು ಬಿಟ್ಟರಂತೆ. 
ಎಣ್ಣೆಗೆ ಅಭಾವವಾದ ಪ್ರಸಂಗಗಳೂ ಇಲ್ಲದಿಲ್ಲ. ಇವರ ವ್ಯಾಸಂಗದ ಖರ್ಚಿಗೆ ಅಣ್ಣ 
ಮುನಿಯಪ್ಪನವರ ಧರ್ಮಪತ್ನಿ ತಮ್ಮ ತವರಿಂದ ತಂದಿದ್ದ ಬಂಗಾರವನ್ನೇ ಮಾರಲು 
ಕೊಟ್ಟರಂತೆ. 


ಇದನ್ನು ದಿನಾಂಕ ೧೪.೧೧.೧೯೮೭ರಂದು ಸ್ವಯಂ ಮುನಿಯಪ್ಪನವರು 
ಹೆಮ್ಮೆಯಿಂದಲೇ ನನಗೆ ಹೇಳಿದ್ದರು. ದಾವಣಗೆರೆಯ ವೀರಶೈವ ವಿದ್ಯಾವರ್ಧಕ ಸಂಘ, 
ಬೆಂಗಳೂರಿನ ಮೈಸೂರು ಲಿಂಗಾಯತ ಶಿಕ್ಷಣನಿಧಿ ಜು ಸಂಘ ಸಂಸ್ಥೆ ಸೈಗಳಿಂದಲೂ 
ಅವರು ಆರ್ಥಿಕ ನೆರವನ್ನು ಪಡೆದಿರುವುದುಂಟು. ಡಿ.ಹೆಚ್‌. ಚಂದ್ರಶೇಖರಯ್ಯನವರು 
ಶಿಷ್ಯವೇತನ ದೊರಕಿಸಿಕೊಟ್ಟು ಉಪಕರಿಸಿದರಂತೆ. ತಮ್ಮ ಹಾಸಿಗೆ ಇದ್ದಷ್ಟು 
ಕಾಲುಚಾಚಿಕೊಂಡ ಬಡ ವಿದ್ಯಾರ್ಥಿ ಬಸಪ್ಪ. ಬಟ್ಟೆಗಳನ್ನು ಇಸ್ತ್ರಿ ಮಾಡಿಸದೆ ತಾವೇ 
ಕೈಯಿಂದ ತಿಕ್ಕಿ ತಿಕ್ಕಿ ಮಡಿಕೆಗೊಳಿಸಿಕೊಳ್ಳುತ್ತಿದ್ದರು. ಬಸಪ್ಪನವರ ಪಾಲಿಗೆ ಅವರ 
ಜೀವನದ ಉದ್ದಕ್ಕೂ ಹಣದ ಅಡಚಣೆ ಬೆನ್ನು ಹತ್ತಿದ ಬೇತಾಳವಾಗಿ ಕಾಡಿದೆ. 


ಕೊಂಡಜಿ ಬಸಪ ಫ್ರಿ 
ಹ ು 


ಇಂಟರ್‌ ಮೀಡಿಯೆಟ್‌ ಓದನ್ನು ೧೯೩೬ರಲ್ಲಿ ಬಸಪ್ಪ ಮುಗಿಸಿ ಬೆಂಗಳೂರಿನ 
ಸುಪ್ರಸಿದ್ಧ ಸೆಂಟ್ರಲ್‌ ಕಾಲೇಜ್‌ ಸೇರಿ ಬಿ. ಎಸ್ಸಿ ಓದಿಗೆ ತೊಡಗಿದರು. ಸಸ್ಯಶಾಸ್ತ್ರ 
ತ್ತು ಪ್ರಾಣಿಶಾಸ್ತಗಳು ಅವರ ಐಚ್ಛಿಕ ವಿಷಯಗಳಾಗಿದ್ದವು. ಅವರು ವಿಜ್ಞಾನದ 
ಷಯಗಳನ್ನು ತೆಗೆದುಕೊಂಡು ಓದಿದ್ದು ಒಳಿತೇ ಆಯಿತು. ಇದರಿಂದ ಸಮಸ್ಯೆಗಳ 
ಪರಿಹಾರಕ್ಕೆ ವೈಜ್ಞಾನಿಕ ವಿಧಾನ ಅನ್ವಯಿಸಬಹುದು, ಮೂಲಭೂತ ವಿಷಯಗಳಿಗೆ 
ಮಾನವೀಯ ಸ್ಪರ್ಶ ನೀಡಬಹುದು ಎಂಬುದನ್ನು ತಿಳಿಯಲು ಸಹಾಯವಾಯಿತು. 


ಚೆ 


೧೯೩೮ರ ಹೊತ್ತಿಗೆ ಬಿ.ಎಸ್ಸಿ. ಪದವಿ ಪಡೆದ ಮೇಲೆ ಅವರಿಗೆ ಮತ್ತೆ ಅದೇ 
ಸವಾಲು ಮುಗಿಲಿನೆತ್ತರಕ್ಕೆ ವ್ಯಾಪಿಸಿ ನಿಂತಿತು. ಮುಂದೇನು ಮಾಡಬೇಕು? ಮುಂದಿನ 
ಓದಿನ ಗೊತ್ತು ಗುರಿಗಳೇನು? ಇದಕ್ಕೆ ಬೇಕಾದ ಆರ್ಥಿಕ ನೆರವು ದೊರೆಯುವುದೆಂತು? 
ಯಾರನ್ನು ಯಾಚಿಸಬೇಕು? ಇದುವರೆಗೆ ಕಷ್ಟಸೋಸಿ ಓದಿದ್ದು ನಿರರ್ಥಕವೆ? ನನ್ನದು 
ತಿರುಕನ ಕನಸೇ?.... ಒಂದೂ ಹೊಳೆಯದಾಗಿ ಮನೆಯಲ್ಲಿ ಕೈಕಟ್ಟಿ ಕುಳಿತರು. 


ಅಷ್ಟು ಹೊತ್ತಿಗೆ ಆ ಭಾಗದಲ್ಲಿ ಕೊಂಡಜ್ಜಿ ಬಸಪ್ಪ ಮಾತ್ರ ಅಷ್ಟೊಂದು 
ಓದಿದವರಾಗಿ ಬಾಂಧವರಲ್ಲಿ ಕುಲಸ್ಥರಲ್ಲಿ, ಇತರರಲ್ಲಿ ಜನಜನಿತರಾಗಿದ್ದರು. ಯುವಕ 
ಬಸಪ್ಪ ತುಂಬು ಯೌವ್ವನದ ಸಾತ್ವಿಕ ಮುಖಮುದ್ರೆಯ ಚೆಲುವ. ಉಳ್ಳವರು ಮುಂದಿನ 
ಓದಿಗೆ ನೆರವಾಗಿ ಇವರನ್ನು ಅಳಿಯನನ್ನಾಗಿಸಿಕೊಳ್ಳುವ ಮನಸ್ಸು ಮಾಡಿದ್ದು ಸಹಜ. 
ಅಂಥ. ಒಂದು ಬಾಂಧವ್ಯ ಕಾಣದ ಕೈಯಿಂದ ಏರ್ಪಟ್ಟದ್ದರಿಂದ ಬಸಪ್ಪನವರ 
ಪಾಲಿಗೊಂದು ಹೊಸ ದಿಸೆ ನಿಡುದೆರೆಯಿತು. 


ಮಾವ ಚನ್ನಬಸಪ್ಪನವರು 

ಕೊಂಡಜ್ಜಿ ಅವರಿಗೆ ಹೊಸ ದಿಸೆಯನ್ನು ತೋರಿ ಕೈಹಿಡಿದು ಮುನ್ನಡೆಸಿದವರು 
ಗೌಡ್ರ ಚನ್ನಬಸಪ್ಪನವರು. ಇವರು ದಾವಣಗೆರೆ ತಾಲ್ಲೂಕಿನ ಕಂದಗಲ್ಲು ಗ್ರಾಮದ ದೊಡ್ಡ 
ಮನೆತನದ ಶ್ರೀಮಂತ ಗಣ್ಯವ್ಯಕ್ತಿ. ಚಿತ್ರದುರ್ಗ ಮತ್ತು ಶಿವಮೊಗ್ಗ ಜಿಲ್ಲೆಯ 
ಭಾಗಗಳಲ್ಲಿಯ ಪ್ರಮುಖ ಪ್ರಭಾವಶಾಲಿಯಾದ ಮುಖಂಡರಲ್ಲೊಬ್ಬರು. 
ರಾಜಕೀಯವಾಗಿ ನಿರ್ಣಾಯಕ ನಾಯಕರಾಗಿದ್ದವರು ಕೂಡಾ. ೧೯೨೭ರಿಂದ 
ಬಹುಕಾಲದವರೆಗೆ ಪ್ರಜಾಪ್ರತಿನಿಧಿ ಸಭೆಯ ವರ್ಚಸ್ತಿ ಸದಸ್ಯರು. ಶ್ರೀಮನ್ನಾಲ್ಮಡಿ 
ಕಷ್ಟರಾಜ ಒಡೆಯರ್‌ ಅವರಿಗೆ ಸುಪರಿಚಿತ ನಿಷ್ಠರು. ದಿವಾನರಾಗಿದ್ದ ಮಿರ್ಜಾ 
ಇಸ್ಮಾಯಿಲ್‌ರ ನಿಕಟರಲ್ಲೊಬ್ಬರು; ಪ್ರಜಾಪ್ರತಿನಿಧಿ ಸಭೆಗೆ ಅನ್ಯಭಾಗಗಳಿಂದ ಸದಸ್ಕರನ್ನು 
ಆಯ್ಕೆಮಾಡುವಾಗ ಇವರ ಸಲಹೆ ಪಡೆಯುತ್ತಿದ್ದರಂತೆ. ಅಪ್ಪಾಜಿಗೌಡ, ಹೆಚ್‌.ಬಿ. 
ಗುಂಡಪ್ಪಗೌಡ, ಕೆ.ಟಿ. ಭಾಷ್ಯಂ, ಡಿ.ಹೆಚ್‌. ಚಂದ್ರಶೇಖರಯ್ಯ, ಎಲ್‌. ಸಿದ್ದಪ್ಪ, ಜೆ.ಎಂ 
ಇಮಾಮ್‌ ಮುಂತಾದವರ ಒಡನಾಟವಿತ್ತು. ಹಿಂದಿನ ದಿವಾನರುಗಳಾದ ಎನ್‌. 
ಮಾಧವರಾವ್‌, ಆರ್ಕಾಟ್‌ ರಾಮಸ್ವಾಮಿ ಮೊದಲಿಯಾರ್‌ ಅವರ ವಿಶ್ವಾಸಿಗಳೂ 


೮ ಕೊಂಡಜ್ಜಿ ಬಸಪ್ಪ 


ಆಗಿದ್ದರು. ಚನ್ನಬಸಪ್ಪನವರೇನೂ ಭಾರೀ ವಿದ್ಯಾವಂತರಲ್ಲ. ಆದರೂ ಈ ನಿಸ್ವಾರ್ಥಿಯ 
ಸಲಹೆಯನ್ನು ಆ ಕಾಲದ ವಿದ್ಯಾವಂತ ರಾಜಕಾರಣಿಗಳು ಪಡೆಯುತ್ತಿದ್ದುದುಂಟು. 
ಸುಪ್ರಸಿದ್ಧ ರಾಜಕಾರಣಿಗಳಾದ ಡಿ. ಹೆಚ್‌. ಚಂದ್ರಶೇಖರಯ್ಯನವರು ಇವರ ಬಗ್ಗೆ ಹೀಗೆ 
ಹೇಳಿದ್ದಾರೆ: “ಕಂದಗಲ್ಲು ಗ್ರಾಮದ ಗೌಡ್ರ ಚನ್ನಬಸಪ್ಪನವರು ಗ್ರಾಮೀಣ ಭಾಗದಲ್ಲೆಲ್ಲಾ 
ತುಂಬಾ ಪ್ರಭಾವಶಾಲಿಯಾಗಿದ್ದರು. ಅವರು ನಮ್ಮ ಮನೆತನದ ವಿಶ್ವಾಸಿಕರೂ, ನನ್ನ 
ಎಳೆವಯದ ದಿನಗಳಿಂದಲೂ ನನ್ನ ಹಿತೈಷಿಗಳೂ ಆಗಿದ್ದರು. ನಾನು ಸಾರ್ವಜನಿಕ 
ರಂಗಕ್ಕಿಳಿಯಲು, ರಾಜಕೀಯಕ್ಕೆ ಪ್ರವೇಶಿಸಿ ಮುಂದೆ ಬರಲು ತುಂಬಾ ನೆರವಾದವರು”. 


ಚನ್ನಬಸಪ್ಪನವರಿಗೆ ಮೂರು ಜನ ಹೆಂಡಿರು. ಮೂರನೆಯ ಪತ್ನಿ ಗೌರಮ್ಮನವರ 
ಮಗಳು ಸರ್ವಮಂಗಳಕ್ಕ. ಇವರನ್ನು ಬಸಪ್ಪನವರಿಗೆ ಧಾರೆಯೆರೆದು ಕೊಡುವಂತೆ 
ಬಂಧುಗಳೂ, ಹಿತೈಷಿಗಳೂ ಆದ ಈಚಗಟ್ಟದ ಬಸಪ್ಪ ಮತ್ತು ಹನುಮನಹಳ್ಳಿ 
ಮಹಾದೇವಪ್ಪನವರು ಪ್ರಸ್ತಾಪಿಸಿದರಂತೆ. ಅಷ್ಟು ಹೊತ್ತಿಗೆ ಎಷ್ಟೋ ಸಮಾನಸ್ಕ 
ಶ್ರೀಮಂತ ಮನೆತನಗಳವರು ಕನ್ಯೆ ಕೇಳಿದ್ದರಂತೆ. ಆದರೆ ಅವುಗಳನ್ನು ನಿರಾಕರಿಸಿ 
ಬಸಪ್ಪನವರನ್ನು ಚನ್ನಬಸಪ್ಪನವರು ಅಳಿಯನನ್ನಾಗಿ ಆಯ್ಕೆ ಮಾಡಿಕೊಂಡರು. 


ಅವರ ನಗೆಮೊಗದ ಚೆಲವು, ಓದು, ಪ್ರಶಾಂತ ಆಕರ್ಷಣೀಯ ವ್ಯಕ್ತಿತ್ವಗಳು 
ಅವರ ಗಮನಸೆಳೆದವು. ಅವರು ತಮ್ಮ ಅಳಿಯನಾಗುವಾತನ "ಬಸವತನ'ವನ್ನು ಸುರಿದು 
ಅಳೆದು ಮನವರಿಕೆ ಮಾಡಿಕೊಂಡರು. ಬಾಯಲ್ಲಿ ಬಂಗಾರದ್ದೋ ಬೆಳ್ಳಿಯದೋ 
ಚಮಚೆಯನ್ನು ಕಚ್ಚಿಕೊಂಡೇ ಹುಟ್ಟಿರದಿದ್ದರೇನಾಯ್ತು? ಬರಿಗೈ ಬಂಟನಾದರೇನಾಯ್ತು? 
ವರ ಘನಮನ ಸಂಪನ್ನ. ಪಾಸಿನ ಮಟ್ಟಿನ ಶಾಣೇತನವಿದ್ದರೇನಾಯ್ತು? ಜನಾದರಣೀಯ 
ಸದ್ಭಹಸ್ಥನಾಗಿ ಈತ ಬಾಳ್ವೆ ಮಾಡಬಲ್ಲ ಎಂದು ಖಾತ್ರಿ ಮಾಡಿಕೊಂಡೇ ಕನ್ಯಾದಾನ 
ಮಾಡಿದರು. 


ಚನ್ನಬಸಪ್ಪನವರ ದೂರದೃಷ್ಟಿ, ಮುಂದಾಲೋಚನೆಗಳನ್ನು ಮೆಚ್ಚಬೇಕು. 
ವ್ಯವಹಾರ ಚತುರರವರು. ತುಂಬಾ ನುರಿತ ರಾಜಕಾರಣಿಯಾದ್ದರಿಂದ ಅವರು ಮನಸ್ಸು 
ಮಾಡಿದ್ದರೆ ತಮ್ಮ ಅಳಿಯನನ್ನು ಉನ್ನತ ಸರ್ಕಾರೀ ಅಧಿಕಾರಿ ಮಾಡುವುದೇನೂ 
ಧಾವತಿಯ ಕೆಲಸವಾಗಿರಲಿಲ್ಲ. ಒಮ್ಮೆ ಪ್ರಸ್ತಾಪಿಸಿಯೂ ನೋಡಿದರಂತೆ; ಅಳಿಮಯ್ಯ 
ಒಪ್ಪಲಿಲ್ಲವಂತೆ. ಬಸಪ್ಪನವರ ಮನೋಭಿರುಚಿ ತಮ್ಮ ಉದ್ದೇಶಕ್ಕೆ ಹೊಂದುತ್ತದೆ. 
ಹೇಗೂ ತಮ್ಮ ಮಕ್ಕಳಲ್ಲಿ ಯಾರಿಗೂ ತಮ್ಮ ಜಾಗಕ್ಕೆ ಬರುವ ಲಕ್ಷಣ ಇಲ್ಲ. ಅಳಿಯ 
ಬಸಪ್ಪ ಒಬ್ಬರೇ ತಮ್ಮ ಸಾರ್ವಜನಿಕ ಜೀವನದ ವಾರಸುದಾರರಾಗಲು 
ಯೋಗ್ಯರೆಂದುಕೊಂಡರು. ಮೇಲಾಗಿ ತಮ್ಮ ಬಂಧು ಬಾಂಧವರಲ್ಲಿ ವಕೀಲರಾರೂ 
ಇಲ್ಲ. ಅದು ಗೌರವದ ಹುದ್ದೆ; ಸಾರ್ವಜನಿಕ ಹಾಗೂ ರಾಜಕೀಯ ರಂಗಗಳಲ್ಲಿ 


ಕಾಲಕ್ಕನುಸರಿಸಿ. ಮುನ್ನಡೆಯಲು ನೆರವಾಗುವ ದಾರಿದೀಪ. ಜೊತೆಗೆ ಗಳಿಕೆಗೂ 


ಕೊಂಡಜ್ಜಿ ಬಸಪ್ಪ ೯. 


ಅವಕಾಶವಿದೆ. ಈ ಎಲ್ಲಾ ಮುಂದಾಲೋಚನೆಯಿಂದಲೇ ಚನ್ನಬಸಪ್ಪನವರು ತಮ್ಮ 
ಅಳಿಯದೇವರನ್ನು ಕಾನೂನು ವ್ಯಾಸಂಗ ಮಾಡಲು ಹಚ್ಚಿದರು. 


ಇದರಿಂದ ಒಳ್ಳೆಯದೇ ಆಯ್ತು. ಇಡೀ ನಾಡಿಗೆ ಗುಣಶೀಲನಾದ ಒಬ್ಬ ಜನಸೇವಕ 
ದೊರೆತು, ತಮ್ಮ ದಾವಣಗೆರೆ ಭಾಗದ ಅಭಿವೃದ್ಧಿಗೆ ಶ್ರಮಿಸುವ ನಿಸ್ವಾರ್ಥ ಬಲ್ಲಾಳು 
ಸಿಕ್ಕಿದಂತಾಯಿತು. 


ಚನ್ನಬಸಪ್ಪನವರು ಪ್ರಬಲ ಜಾತೀಯತೆಯ ಅಟ್ಟಹಾಸ ಮೆರೆಯುತ್ತಿದ್ದ ಆ 
ಕಾಲದಲ್ಲೂ ಎಂಥ ಪ್ರಗತಿಪರ ದೃಷ್ಟಿಯ ಉದಾರಿಗಳಾಗಿದ್ದರೆಂಬುದಕ್ಕೆ ಇಲ್ಲೊಂದು 
ನಿದರ್ಶನವಿದೆ : ಆರ್‌. ಭರಣಯ್ಯನವರು ಜಾತಿಯಿಂಟ ಪರಿಶಿಷ್ಟರು. ಆ ಕಾಲದಲ್ಲಿ 
ದಕ್ಷತೆಗೆ ಹೆಸರಾದ ಉನ್ನತಾಧಿಕಾರಿ; ಜನಸೇವಾಸಕ್ತರು. ಅವರಿಗೆ ದಾವಣಗೆರೆಯಿಂದ 
ವರ್ಗವಾಯಿತು. ಚನ್ನಬಸಪ್ಪನವರು ತಮ್ಮ ಮನೆಗೆ ಬರಮಾಡಿಕೊಂಡು ಯಾವ 
ಹೆಚ್ಚುಗಾರಿಕೆಯ ಮಡಿಮೈಲಿಗೆಯನ್ನೂ ತೋರದೆ ಊಟೋಪಚಾರಮಾಡಿ ನಿಕಟಭಾವ 
ದಿಂದ ಸತ್ಕರಿಸಿದರಂತೆ. ಅಳಿಯ ಬಸಪ್ಪನವರ ವಾಮಕ್ಷೇಮವನ್ನು ಕೊನೆಯವರೆಗೂ 
ನೋಡಿಕೊಂಡ ಅಭಿಮಾನಧನರಾದ ಚನ್ನಬಸಪ್ಪನವರು ೧೯೫೨ರಲ್ಲಿ ಲಿಂಗೈಕ್ಕರಾದರು. 


ನ್ಯಾಯಶಾಸ್ತ್ರದ ವಿದ್ಯಾರ್ಥಿ 

ಆ ಕಾಲದಲ್ಲಿ ಗಂಧದ ಗುಡಿ ಮೈಸೂರು ಸಂಸ್ಥಾನದಲ್ಲಿ ಲಾ ಕಾಲೇಜು ಇರಲಿಲ್ಲ. 
ನ್ಯಾಯಶಾಸ್ತ್ರ ಓದಬೇಕಾದವರಿಗೆ ಆಗಿನ ಮುಂಬೈ ಪ್ರಾಂತ್ಯದ ಪುಣೆ, ಕೊಲ್ಲಾಪುರ ಇಲ್ಲವೆ 
ಮದ್ರಾಸುಗಳ ಕಾಲೇಜುಗಳೇ ಗತಿಯಾಗಿದ್ದಿತು. ಪದವೀಧರ ಶಿಕ್ಷಣ ಕಾಲೇಜ್‌ 
ಓದುವವರು ಮದ್ರಾಸಿನ ಹತ್ತಿರದ ಸೈದಾಪೇಟ್‌ ಕಾಲೇಜ್‌ ಸೇರಬೇಕಾಗುತ್ತಿತ್ತು. 


ಬಸಪ್ಪನವರು ಪುಣೆಯ ಲಾ ಕಾಲೇಜು ಸೇರಿದರು. ಅಲ್ಲಿ ಹೆಚ್‌.ಎಲ್‌. 
ನಾಗೇಗೌಡರು ಅವರ ಸಹ ವಿದ್ಯಾರ್ಥಿ. ೧೯೩೭ ರಿಂದ ೧೯೪೦ ರವರೆಗಿನ 
ಅವಧಿಯಲ್ಲಿ ಅವರಿಬ್ಬರೂ ಪರಮ ಮಿತ್ರರಾಗಿದ್ದರು. ಅವರ ಊಟ ದುಂಡಪ್ಪನ 
ಖಾನಾವಳಿಯಲ್ಲಿ. "ಒಳ್ಳೇ ಪೊಗದಸ್ತಾದ ಊಟ. ಇಬ್ಬರು ಭರ್ಜರಿ 
ಊಟಮಾಡುತ್ತಿದ್ದೆವು'' ಎಂದು ಹೇಳುವ ನಾಗೇಗೌಡರ ತಂದೆಗೆ ತಮ್ಮ ಮಗ 
ಅಮಲ್ಲಾರನಾಗಿ ತನಗೆ ಕೀರ್ತಿ ತರತಕ್ಕದೆಂದು ಅಪೇಕ್ಷೆ. ತಂದೆಯ ಆಸೆಯಂತೆ ಅವರು 
ಅಮಲ್ಲಾರರೊಂದೇ ಅಲ್ಲ, ಜಿಲ್ಲಾಧಿಕಾರಿಗಳಾದರು; ಡಿವಿಜನಲ್‌ ಕಮೀಷನರ್‌ ಆದರು; 
ಲೋಕಸೇವಾ ಆಯೋಗದ ಗಣ್ಯ ಸದಸ್ಕರೂ ಆದರು. ಶ್ರೀಯುತರು ಹೆಸರಾಂತ “ಜಾನಪದ 
ಲೋಕ'ದ ಅನಭಿಷಿಕ್ತ ದೊರೆಯೂ ಹೌದು. ಎಂಭತ್ತು ನಾಲ್ಕು ವಸಂತಗಳು ದಾಟಿದ 
ಮೇಲೂ ತಮ್ಮ ತನು, ಮನ, ಧನಗಳನ್ನು ಮುಡಿಪಾಗಿಟ್ಟು ಜಾನಪದ ಕೈಂಕರ್ಯವನ್ನು 
ಮೆರೆದ ಅದಮ್ಯ ಹಿರಿಯ ಚೇತನ. 


೧೦ ಕೊಂಡಜಿ ಬಸಪ 
< ಜ (೮) 


ನಾನೊಮ್ಮೆ ಗೌಡರನ್ನು ಭೆಟ್ಟಿಯಾಗಿ ಕೊಂಡಜ್ಜಿ ಅವರ ಪುಣೆ ಒದು ಹಾಗೂ 
ಆನಂತರದ ಒಡನಾಟ, ಸಂಬಂಧಗಳ ಬಗ್ಗೆ ವಿಚಾರಿಸಿದೆ. ಅವರ ನೆನಪಿನ ಗಣಿಯಿಂದ 
ಬಂದ ಸಂಗತಿಗಳಿವು : 


“ಕೊಂಡಜ್ಜಿ ವಿದ್ಯಾರ್ಥಿಯಾಗಿ ಸೋಮಾರಿ ಎನ್ನಬೇಕು. ಯಾವ ಸಹಪಾಠಿ 
ಎಷ್ಟೇ ಕರೆದರೂ ಕುದುರೆ ರೇಸಿಗೆ ಹೋದಾತನಲ್ಲ.. ಅನ್ಯ ಯಾವ ಹವ್ಯಾಸಗಳನ್ನೂ 
ನಾನು ಆತನಲ್ಲಿ ಕಾಣಲಿಲ್ಲ... ಮೂವತ್ತೆರಡು ಹಲ್ಲು ಕಾಣುವಂತೆ ನಗುವುದೊಂದೇ ಆತನ 
ಹವ್ಯಾಸ. ಹೀಗಾಗಿ ಆತ ಎಲ್ಲರಿಗೂ ಬೇಕಾದ ಬಸವಣ್ಣ ಆಗಿದ್ದ.” 


“ಕೊಂಡಜ್ಜಿ ವಿದ್ಯಾರ್ಥಿ, ವಕೀಲ, ಮಂತ್ರಿ.... ಏನೇ ಆಗಿದ್ದರೂ ಒಂದೇ ಗುಣ 
ಆಕೃತಿಯ ಗುಣಾಢ್ಯ.'' 


ನಾಗೇಗೌಡರು ತಮ್ಮ ಮಿತ್ರ ಕೊಂಡಜ್ಜಿ ಅವರ ರಾಜಕೀಯ ಜೀವನಕ್ಕೆ ಶ್ರೀಕಾರ 
ಹಾಕುವುದರಲ್ಲಿ ಹೇಗೆ ನೆರವಾದರೆಂಬುದನ್ನು ಮುಂದೆ ತಿಳಿಸಲಿರುವೆ. 


3 
ರಾಜ್ಯದ ದಾಜಕಾರಣದಲ್ಲ 
ಕೊ೦ಡಣ್ಣಿ 


ಈ ಭೂಮೀಲಿ ನಾವು ಜೀವಿಸಿರೋದಕ್ಕೆ 
ನಾವು ದೇವರಿಗೆ ಕೊಡುವ ಬಾಡಿಗೆ ಅಂದ್ರೆ 
ಇತರರಿಗೆ ಉಪಯೋಗವಾಗಿರೋದೇ. 


-ಕ್ರೆ ೈಲಾಸಂ 


IN OUR TIME DESTINY OF THE 
MAN PRESENTS ITS MEANING 
IN POLITICAL TERMS. 

- LAVEL 


ಕೊಂಡಜ್ಜಿ ಬಸಪ್ಪ ೧೩ 


ಅಳಿಯ ವಕೀಲನಾದ 


ಬಸಪ್ಪನವರು ಲಾ ಪರೀಕ್ಷೆಯಲ್ಲಿ ಉತ್ತೀರ್ಣರಾಗಿ ೧೯೪೦ರಲ್ಲಿ ನ್ಯಾಯವಾದಿ 
ಸನದು ಪಡೆದರು. ಆಗಿನ ಕಾಲದಲ್ಲಿ ಎಲ್‌.ಎಲ್‌.ಬಿ. ಮುಗಿಸಿದ ಮೇಲೆ ಹಿರಿಯ 
ವಕೀಲರ ಕೈಕೆಳಗೆ ತರಬೇತಿ ಪಡೆಯಬೇಕಿತ್ತು. 


ಶಿವಮೊಗ್ಗದ ಬೆಳಗುತ್ತಿ ಹೆಚ್‌. ಲಿಂಗಪ್ಪನವರು ಕನ್ನಡ ನಾಡಿನ ಆ ಕಾಲದ 
ವಕೀಲರಲ್ಲೇ ಹೆಸರಾಂತ ಹಿರಿಯರು. ಕಾನೂನು ಪಾಂಡಿತ್ಕದಲ್ಲಿ, ಪಾಟೀ ಸವಾಲಿನಲ್ಲಿ 
ವಾದಮಂಡನೆಯಲ್ಲಿ ಅದ್ವಿತೀಯರೆಂದು ಪ್ರತೀತಿ ಇತ್ತು. ಅವರ ಕರ್ತವ್ಯ ನಿರ್ವಹಣೆ, 
ಸಮಯಪ್ರಜ್ಞೆ ಹಾಗೂ ಶಿಸ್ತುಪಾಲನೆ, ಪ್ರಾಮಾಣಿಕತೆಗಳನ್ನು ಜನ ಈಗಲೂ ನೆನೆದು 
ತಲೆದೂಗುವರು. ಇಂಥ ಸಮರ್ಥರ ಕೈಕೆಳಗೆ ಯುವ ವಕೀಲ ಬಸಪ್ಪನವರು ಎರಡು 
ವರ್ಷ ತರಬೇತಿ ಪಡೆದರು. ಶ್ರೀ ಲಿಂಗಪ್ಪನವರ ಪರಿಣತಿಯನ್ನೂ ವೃತ್ತಿ ಪಾವಿತ್ರ್ಯವನ್ನೂ 
ಮೈಗೂಡಿಸಿಕೊಂಡು ಹಿಂದಿರುಗಿದರು. 


ಹೇಗೂ ಮಾವ ಮಗಳನ್ನಿತ್ತು ಮದುವೆ ಮಾಡಿಬಿಟ್ಟಿದ್ದಾರೆ; ಮುಂದೇನು? ಎಂದು 
ಚಿಂತಿಸಲು ಅಳಿಯನಿಗೆ ಅವಕಾಶವಿನ್ನೆಲ್ಲಿ? 


ಕರಿಯ ಕೋಟು ತೊಟ್ಟ ಜಾಮಾತನನ್ನು ಮಾವ ದಾವಣಗೆರೆ ನ್ಯಾಯಾಲಯದಲ್ಲಿ 
ವಕಾಲತ್ತಿಗೆ ಹಚ್ಚಲು ತೋರಿದ ಉಮೇದಿಗೆ ನಿಲುಕಿಲ್ಲ. 


೧೯೪೧ ಜನವರಿಯಲ್ಲಿರಬೇಕು. ದಾವಣಗೆರೆಯಲ್ಲಿ ಬಸಪ್ಪನವರು ವಕಾಲತ್ತು 
ಆರಂಭಿಸಿದರು. ಎಂಥ ಒಂದು ಯೋಗ ಅವರಿಗೆ ಒದಗಿತು! - ನ್ಯಾಯವಾದಿಗಳೂ, 
ರಾಜಕಾರಣ ಪಟುಗಳೂ ಆಗಿದ್ದ ಸುಪ್ರಸಿದ್ಧ ಡಿ.ಹೆಚ್‌. ಚಂದ್ರಶೇಖರಯ್ಯನವರು 
ಮೈಸೂರು ಪ್ರತಿನಿಧಿ ಸಭೆಯ ಪ್ರಥಮ ಅಧಿಕಾರೇತರ ಅಧ್ಯಕ್ಷರಾಗಿ ಬೆಂಗಳೂರಿಗೆ 
ತೆರಳಿದರು. ಅವರಿಗೆ ಹೇಳಿ ಅವರ ಆಫೀಸನ್ನೇ ತಮ್ಮ ಅಳಿಯನಿಗೆ ಚನ್ನಬಸಪ್ಪನವರು 
ಒದಗಿಸಿಕೊಟ್ಟರು. ಚಂದ್ರಶೇಖರಯ್ಯನವರಿಗೆ ಬಸಪ್ಪನವರು ಹೊಸಬರೇನಲ್ಲ. ಕಾಲೇಜು 
ಓದಿಗೆ ವಿದ್ಯಾರ್ಥಿವೇತನ ದೊರಕಿಸಿಕೊಟ್ಟವರು ಎಂದು ತಾ. ೧೪.೧೧.೧೯೮೭ ರಂದು 
ಅಣ್ಣ ಮುನಿಯಪ್ಪನವರು ಹೇಳಿದ್ದಿದೆ. ಚಂದ್ರಶೇಖರಯ್ಯ ನವರು ಮತ್ತು ಅವರ ತಂದೆ 
ರುದ್ರಶಾಸ್ತ್ರಿಗಳು ಚನ್ನಬಸಪ್ಪನವರಿಗೆ ಪರಮ ಆಪ್ತರೊಂದೇ ಅಲ್ಲ, ಮನೆಗುರುಗಳೂ 
ಹೌದು. ಚಂದ್ರಶೇಖರಯ್ಯನವರ ವಿದ್ಯಾಭ್ಯಾಸಕ್ಕೆ ಗುರುಕಾಣಿಕೆಯಾಗಿ ಅವರು 
ನೆರವಾಗಿದ್ದರು. ರಾಜಕೀಯವಾಗಿ ಮಾರ್ಗದರ್ಶನ ನೀಡಿದವರು ಎಂದು ಶಂಕರಪ್ಪನವರು 
ಕೂಡಾ ಹೇಳುತ್ತಾರೆ. ಲಿಂಗಾಯತರಲ್ಲಿ ಪ್ರಥಮ ನ್ಯಾಯವಾದಿಗಳೆನಿಸಿದ್ದ 
ಚಂದ್ರಶೇಖರಯ್ಯನವರು ಬಹುಕಾಲ ಪ್ರಜಾಪ್ರತಿನಿಧಿ ಸದಸ್ಯರಾಗಿದ್ದವರು. 


೧೪ ಕೊಂಡಜ್ಜಿ ಬಸಪ್ಪ 


ವಕೀಲನಾದವನಿಗಿರಬೇಕಾದ ವೃತ್ತಿನಿಷ್ಠೆ, ಏಕಾಗ್ರತೆ, ಕಾಯಿದೆ ಪಾಂಡಿತ್ಯ, ಪಾಟೀ 
ಸವಾಲಿನ ಚಾತುರ್ಯ, ಸಮಯಪ್ರಜ್ಞೆಗಳು ಕೊಂಡಜ್ಜಿ ಅವರಲ್ಲಿದ್ದರೂ ಹೊಸ ಯುವ 
ವಕೀಲನೆಂಬುದರಿಂದ ಕಕ್ಷಿದಾರರ ಹೆಚ್ಚು ನೂಕುನುಗ್ಗಲಿರಲಿಲ್ಲ. 


ಆದರೆ ಒಮ್ಮೆ ತಮ್ಮ ನೈಪುಣ್ಯವನ್ನು ಮೆರೆಯುವ ಸದವಕಾಶ ಸಮನಿಸಿತು. ಆ 
ಪ್ರಸಂಗವನ್ನು ದಾವಣಗೆರೆಯ ಹಿರಿಯ ವಕೀಲರಾಗಿದ್ದ ಮಂಡ್ಲೂರು ತಿಮ್ಮಣ್ಣನವರು : 
ಕಥಿಸಿದ ಘಟನೆಯನ್ನು ಇಲ್ಲಿ ಉಲ್ಲೇಖಿಸುತ್ತೇನೆ : 


ದಾವಣಗೆರೆ ನಗರದ ನೆರೆಯ ಹಳ್ಳಿಯೊಂದರಲ್ಲಿ ಇತ್ತಂಡಗಳಿದ್ದವು. ಬದ್ಧ ಡ್ವೇಷ 
ಅಲ್ಲಿ ತಾಂಡವವಾಡುತ್ತಿತ್ತು. ಕೊಲೆಯೂ ನಡೆಯಿತು. ಕ್ರಿಮಿನಲ್‌ ವ್ಯಾಜ್ಯ : 
ನ್ಯಾಯಾಲಯದಲ್ಲಿ ಶುರುವಾದಾಗ ಕೊಂಡಜ್ಜಿ ಒಂದು ಪಕ್ಷದ ವಕಾಲತ್ತು ವಹಿಸಿ ಯಶ 
ದೊರಕಿಸಿಕೊಟ್ಟರು. ಅವರು ತೋರಿದ ಕಾನೂನು ಬುದ್ಧಿಮತ್ತೆ, ವಾದವೈಖರಿ ಅವರಿಗೆ 
ಕೀರ್ತಿ ತಂದುಕೊಟ್ಟವು. ವ್ಯಾಜ್ಯ ಮುಗಿದ ಮೇಲೆ ಬಸಪ್ಪನವರು ಎರಡು ಪಕ್ಷಗಳನ್ನು . 
ಸಂಪರ್ಕಿಸಿ ತಿಳಿಹೇಳಿ ಗ್ರಾಮದಲ್ಲಿ ಶಾಂತಿ ಸೌಹಾರ್ದ ನೆಲೆಸುವಂತೆ ಮಾಡಿದರಂತೆ! 
ಭುಗಿಲೇಳುವ ದ್ವೇಷಾಗ್ದಿಗೆ, ಇನ್ನಷ್ಟು ಪೆಟ್ರೋಲು ಸುರಿದು ವಕಾಲತ್ತು ವಹಿಸಿ 
ಹಣಮಾಡುವ ನ್ಯಾಯವಾದಿ ಕೊಂಡಜ್ಜಿ ಅವರಲ್ಲ. 


ನಿರ್ಮತ್ಪರಿ 


ಬಸಪ್ಪನವರು ಎಂದೂ ವೃತ್ತಿಮತ್ಸರಿಗಳಾಗಿರಲಿಲ್ಲ. ಬದಲಾಗಿ ಯುವ ವಕೀಲರಿಗೆ 
ತಮ್ಮಿಂದಾಗುವ ನೆರವು ನೀಡಿ ಪ್ರೋತ್ಸಾಹಿಸುತ್ತಿದ್ದರು. ಮಾಜಿ ರಾಜ್ಯಸಭಾ ಸದಸ್ಯರಾದ 
ಕೆ.ಜಿ. ಮಹೇಶ್ವರಪ್ಪನವರು "ನಾ ಕಂಡ ಕೊಂಡಜ್ಜಿ' ಲೇಖನದಲ್ಲಿ ಅವರನ್ನು ಹೀಗೆ 
ನೆನೆದಿದ್ದಾರೆ 


'ನಾನು ವಕೀಲಿ ವೃತ್ತಿಯನ್ನು ಬೆಂಗಳೂರಲ್ಲಿ ಪ್ರಾರಂಭಿಸಿದ್ದು ಶ್ರೀ ಕೊಂಡಜ್ಜಿ ಅವರ 
ಸಲಹೆ ಮೇರೆಗೆ. ನನ್ನ ವೃತ್ತಿಯಲ್ಲಿ ಯಶಸ್ಸು ಪಡೆಯಲು ಅವರು ತುಂಬಾ ಸಹಾಯ 
ಮಾಡಿದರು. ಅವರು ಕೊಟ್ಟ ಪ್ರೋತ್ಸಾಹ ಮತ್ತು ನನ್ನ ಮೇಲಿಟ್ಟಿದ್ದ ಪ್ರೀತಿ ವಿಶ್ವಾಸಗಳಿಗೆ 
ನಾನು ಯಣಿಯಾಗಿದ್ದೇನೆ. ನಾನು ಬೆಂಗಳೂರಿನಲ್ಲಿ ವಕೀಲಿ ವೃತ್ತಿ ಆರಂಭಿಸಿದಾಗ 
ಮೊದಲನೇ ವಾರದಲ್ಲೇ ಕೇಸು ಕಳುಹಿಸಿ ೧೦೦ ರೂ. ಫೀಯನ್ನು ಸಹ ಕಳುಹಿಸಿದ್ದರು. 
ಆಗ ನನಗೆ ಅಪಾರ ಆನಂದ ಉಂಟಾಗಿ ನಾನೂ ಸಹ ದುಡಿಯಲು ಪ್ರಾರಂಭಿಸಿದೆನೆಂಬ 
ಆತ್ಮವಿಶ್ವಾಸ ಮೂಡಲು ಕಾರಣವಾಯಿತು.' 


ಹೀಗೆ ಯುವಕರನ್ನು ಹುರಿದುಂಬಿಸಿ ಅವರಲ್ಲಿ ಆತ್ಮವಿಶ್ವಾಸ ಮೂಡಿಸಿರುವ ಅನೇಕ 
ನಿದರ್ಶನಗಳಿವೆ. 


ಕೊಂಡಜ್ಜಿ ಬಸಪ್ಪ ೧೫ 


ಶ್ರೀ ಬಸಪ್ಪನವರು ತಾವು ಮಾತ್ರ ಏಕೈಕ ಕಾಯಿದೆ ಪಂಡಿತರೆಂದು ಬೀಗಿದವರಲ್ಲ. 
ಒಮ್ಮೆ ಹೀಗಾಯಿತು. - ಒಂದು ಖಟ್ಟೆಯಲ್ಲಿ ಸ್ಕೌಟ್‌ರಂಗದ ಯುಮಮಿತ್ರ, 
ಸಹೋದ್ಯೋಗಿ ಶ್ರೀ ಜಾಹಿರುದ್ದೀನ್‌ ಎದುರಾಳಿ ವಕೀಲರಾಗಿದ್ದರು. ಅವರು 
ಕಾನೂನಿನನ್ವಯದ ತಾಂತ್ರಿಕ ದೋಷವೊಂದನ್ನು ಮುಂದುಮಾಡಿಕೊಂಡು 
ವಾದಮಾಡಿದರು. ಕೊಂಡಜ್ಜಿಯವರ ವಾದ ಬಿದ್ದುಹೋಗಿ ವಿರುದ್ಧ ತೀರ್ಪಾಯಿತು. 


ಅವರು ಸೋಲನ್ನೊಪ್ಪಿಕೊಂಡು ತಮ್ಮ ಯುವ ಮಿತ್ರನನ್ನು ಅಭಿನಂದಿಸಿದರು. 


ನೆರವಾದ ಡಿ.ಹೆಚ್‌. ಚಂದ್ರಶೇಖರಯನವರು 


ಕೊಂಡಜ್ಜಿ ಅವರು ಶ್ರೀ ಚನ್ನಬಸಪ್ಪನವರ ಪ್ರೀತಿಯ ಅಳಿಯ ಹಾಗೂ 
ಪ್ರೋತ್ಸಾಹಯೋಗ್ಯ ಯುವಕನೆಂಬ ಭಾವನೆಯಿಂದ ಹಲವು ವಿಧದಿಂದ ಪ್ರೋತ್ಸಾಹಿಸಿದ 
ಶ್ರೀ ಚಂದ್ರಶೇಖರಯ್ಯನವರನ್ನು ಕುರಿತು ಇಲ್ಲಿ ನಾಲ್ಕು ಮಾತು ಹೇಳಬೇಕು. 


ದಾವಣಗೆರೆಯಲ್ಲಿ ೧೯೧೩ರಲ್ಲಿ ಹೈಸ್ಕೂಲ್‌ ಇನ್ನೂ ಇರಲಿಲ್ಲ. ಬೆಂಗಳೂರಲ್ಲಿ 
ಇವರು ಎಸ್‌.ಎಸ್‌.ಸಿ ಓದುತ್ತಾರೆ. ಆರ್ಥಿಕ ದುಸ್ಥಿತಿ ಮತ್ತು ಕೌಟುಂಬಿಕ 
ಸಂಕಷ್ಟಗಳಿಂದಾಗಿ ಇವರು ನಾಲ್ಕು ವರ್ಷ ಮನೆ ಮೂಲೆ ಹಿಡಿಯಬೇಕಾಗುತ್ತದೆ. ಗೌಡ್ರ 
ಚನ್ನಬಸಪ್ಪನವರಂಥ ಶಿಷ್ಕವೃಂದದ ಪ್ರೋತ್ಸಾಹ ನೆರವುಗಳಿಂದ ಬಿ.ಎ.ಎಲ್‌.ಎಲ್‌.ಬಿ. 
ಮುಗಿಸಿ ೧೯೨೩ರಲ್ಲಿ ವಕೀಲಿ ವೃತ್ತಿಗಿಳಿಯುತ್ತಾರೆ. ಮುಂದೆ ಸಾರ್ವಜನಿಕ ಜೀವನಕ್ಕೆ 
ಆಕರ್ಷಿತರಾಗಿ ೧೯೨೪ ರಿಂದ ೧೯೫೧ವರೆಗೆ ಶಾಸಕಾಂಗಗಳಲ್ಲಿ ಸೇವೆಸಲ್ಲಿಸುತ್ತಾರೆ. 
ದೀರ್ಫಕಾಲ ಮೈಸೂರು ಲೆಜಿಸ್ಲೇಟಿವ್‌ ಕೌನ್ಸಿಲ್‌ ಸದಸ್ಯರಾಗಿ, ಮೈಸೂರು ರಾಜ್ಯ 
ಘಟನಾ ಸದಸ್ಯರಾಗಿ, ಭಾರತದ ರಾಜ್ಯ ಘಟನಾ ಸಮಿತಿ ಸದಸ್ಯರಾಗಿ, ಶಾಸಕರಾಗಿ, 
ಮಂತ್ರಿಗಳಾಗಿ ನಾಡಿಗೆ ದಕ್ಷಸೇವೆ ಸಲ್ಲಿಸಿದ ಚಂದ್ರಶೇಖರಯ್ಯ ಅವರು ಅವಿಸ್ಮರಣೀಯರು. 
ಶ್ರೀಯುತರು ವಯಸ್ಕರ ಶಿಕ್ಷಣ ಸಮಿತಿಯ ಸಂಸ್ಥಾಪಕ ಸದಸ್ಕರೂ ಆಗಿದ್ದರು. 


ಗ್ರಾಮೀಣ ಪ್ರದೇಶದಲ್ಲಿ ಶಾಲೆಗಳ ಸ್ಥಾಪನೆಗೆ ಕೆ. ಚಂಗಲರಾಯ ರೆಡ್ಡಿ ಅವರ 
ಮಂತ್ರಿಮಂಡಲದಲ್ಲಿ ವಿದ್ಯಾಮಂತ್ರಿಯಾಗಿ ಅವರು ತೋರಿದ ಸಕ್ರಿಯ ಆಸಕ್ತಿ 
ಉಲ್ಲೇಖನೀಯ. ಕಡ್ಡಾಯ ಶಿಕ್ಷಣ ಜಾರಿಗೆ ತಂದವರಿವರು. ದಾವಣಗೆರೆಯ ಪ್ರಖ್ಯಾತ 
ಉದ್ದಿಮೆದಾರರಲ್ಲಿ ಗಣ್ಯರಾಗಿದ್ದ ಬಿ.ಟಿ. ಬಂಧುಗಳಿಂದ ಒಂದೂವರೆ ಲಕ್ಷರೂಪಾಯಿಗಳ 
ಉದಾರ ದಾನ ಕೊಡಿಸಿ ಎಂಜಿನಿಯರಿಂಗ್‌ ಕಾಲೇಜು ಆರಂಭವಾಗುವಂತೆ ಮಾಡಿದ್ದರಲ್ಲಿ 
ಇವರ ಪಾತ್ರ ದೊಡ್ಡದು. 

ಕೊಂಡಜ್ಜಿ ಅವರು ಜಿಲ್ಲಾ ಬೋರ್ಡ್‌ ಅಧ್ಯಕ್ಷರಾಗಿದ್ದಾಗ ಚಂದ್ರಶೇಖರಯ್ಯನವರು 
ಬೆನ್ನಿಗಿದ್ದರು. ಅವರನ್ನು ಹಲವಾರು ಶೈಕ್ಷಣಿಕ ಸಮಿತಿಗಳಲ್ಲಿ ಹಾಗೂ ಸರಕಾರೀ ಸಮಿತಿಗಳ 
ಸದಸ್ಯರಾಗಿ ಪಾಲ್ಗೊಳ್ಳುವಂತೆ ಮಾಡಿದವರೂ ಹೌದು. ಅವರು ಕಾಂಗ್ರೆಸ್‌ 


೧೬ ಕೊಂಡಜ್ಜಿ ಬಸಪ್ಪ 


ಸದಸ್ಯರಲ್ಲದಿದ್ದಾಗಲೂ ಗಾಂಧೀಜಿ ಅವರ ಧೋರಣೆಯ ಅನುಯಾಯಿಯಾಗಿದ್ದರು. 
ಹಲವು ಕಾಲದ ನಂತರ ಮೈಸೂರು ರಾಜ್ಯ ಕಾಂಗ್ರೆಸ್‌ ಸದಸ್ಯರೂ ಆಗಿದ್ದರಂತೆ. 


ವಕಾಲತ್ತಿನಿಂದ ರಾಜಕಾರಣಕ್ಕೆ 

ಜನಪ್ರಿಯ ಮುಂದಾಳು ಮಾವ ಚನ್ನಬಸಪ್ಪನವರು ತಮ್ಮ ದೊಡ್ಡ ಸಂಖ್ಯೆಯ 
ಪರಿಚಿತ ಮಿತ್ರರಿಗೆಲ್ಲಾ ವಕೀಲ ಅಳಿಯನನ್ನು ಪರಿಚಯಮಾಡಿಕೊಟ್ಟರು. ಕಂದನಕೋವಿ 
ಮತ್ತು ಮೆದ್ದನಕೇರಿ ಕೇಸುಗಳು ಅವರ ವೃತ್ತಿಸಾಮರ್ಥ್ಯವನ್ನು ಪ್ರಚಾರಕ್ಕೆ ತಂದವು. ತಮ್ಮ 
ಕಕ್ಷಿದಾರರನ್ನು ಅವರು ಕಾಣುತ್ತಿದ್ದ ರೀತಿ, ವ್ಯಕ್ತಿತ್ವದ ಮೋಡಿಗಳ ಖ್ಯಾತಿ ಹಬ್ಬಿತು. 
ಕ್ರಮೇಣ ಜನಾನುರಾಗಿ ವಕೀಲರೆನ್ನಿಸಿದರು. ನ್ಯಾಯಾಧೀಶರಿಗೆ ಕೂಡಾ 
ಅಚ್ಚುಮೆಚ್ಚಿನವರಾದರು. ದಾವಣಗೆರೆಯ ವರ್ತಕ ವರ್ಗಕ್ಕೆ ಬೇಕಾದವರೆನ್ನಿಸಿದರು. 
ಅನ್ಯರನ್ನು ಆಕರ್ಷಿಸುವ ತಂತ್ರವಿರುವುದು ನಮ್ಮ ಸೌಜನ್ಯದಲ್ಲಿ ಎಂಬ ಉಕ್ತಿ ಸತ್ಯ. 
ವಕಾಲತ್ತಿನ ಕಾಯಕದ ಬಾಹುಳ್ಯ ಹೆಚ್ಚುತ್ತಾ ಹೋಯಿತು. ಇದನ್ನೆಲ್ಲ ಕಂಡು ಮಾವ ಹಿಗ್ಗಿ 
ಹುಗ್ಗಿಪಡುವವಾದರು. ಆದರೆ ಕಾಲಕ್ರಮೇಣ ಬಸಪ್ಪನವರು ಜನಸೇವೆ ಕಡೆಗೆ 
ಒಲಿದಿರುವುದನ್ನು ಕಂಡರು. ಇನ್ನು ಅಳಿಯ ತನ್ನ ವಕಾಲತ್ತಿನ ಜೊತೆಗೇ ಸಾರ್ವಜನಿಕ 
ಸೇವಾರಂಗಕ್ಕಿಳಿಯಬೇಕೆಂದುಕೊಂಡರು. 


ಆಡಳಿತ ವಿಕೇಂದ್ರೀಕರಣ 


ಮೈಸೂರು ಸಂಸ್ಥಾನದಲ್ಲಿಯ ಆಡಳಿತ ಭಾರತಕ್ಕೆ ಮೊದಲಿಂದ ಮಾದರಿಯಾಗಿತ್ತು. 
ಸ್ಥಳೀಯ ಸಂಸ್ಥೆಗಳ ರಚನೆಯ ಸರ್ಕಾರೀ ಆಜ್ಞೆ ೧೯೧೬ರಲ್ಲೇ ಹೊರಬಿತ್ತು. ಅದು 
ಅಮಲಿನಲ್ಲಿ ಬಂದದ್ದು ದಿನಾಂಕ ೧೮.೭.೧೯೧೮ ರಂದು. ದಿನಾಂಕ 
೨೨.೧೦.೧೯೨೩ ರಂದು ಶ್ರೀಮನ್‌ ಮಹಾರಾಜ ನಾಲ್ಕಡಿ ಕೃಷ್ಣರಾಜ ಒಡೆಯರ್‌ 
ಅವರು ಒಂದು ರಾಜಾಜ್ಞೆ ಹೊರಡಿಸಿದರು. ಇದರ ಮೇರೆಗೆ ರಾಜ್ಯದ ಆಡಳಿತ ಮತ್ತು 
ಜನಹಿತದ ಅನೇಕ ಅಭಿವೃದ್ಧಿ ಕಾರ್ಯಗಳು ಶಾಸಕಾಂಗದಿಂದ ಬೇರ್ಪಟ್ಟು 
ವಿಕೇಂದ್ರೀಕೃತಗೊಂಡು ಸ್ಥಳೀಯ ಸಂಸ್ಥೆಗಳಿಗೆ ವರ್ಗಾಯಿಸಲ್ಪಟ್ಟವು. ಪ್ರಜೆಗಳ 
ಅವಶ್ಯಕತೆಗಳನ್ನು ಪೂರೈಸುವ ಹೆಚ್ಚಿನ ಹೊಣೆ ಅವುಗಳದ್ದಾಯಿತು. ಇದಕ್ಕನುಗುಣವಾಗಿ 
ರಾಜ್ಯ ಘಟನೆಯನ್ನು ತಿದ್ದಲಾಯಿತು. 


ಇದರಿಂದಾಗಿ ಪ್ರಜಾಪ್ರತಿನಿಧಿ ಸಭೆಯೇ ಎಲ್ಲ ಕಾರ್ಯಗಳನ್ನೂ ನಿರ್ವಹಿಸುವ 
ಹೊಣೆ ತಪ್ಪಿತು. ಆಗ ಜಾರಿಯಲ್ಲಿದ್ದ ಗ್ರಾಮ ಸುಧಾರಣಾ ಸಮಿತಿಗಳು ರದ್ದಾದರೂ, 
ಆರ್ಥಿಕವಾಗಿ ದುರ್ಬಲವಾಗಿದ್ದ ಸ್ಥಳೀಯ ಸಂಸ್ಥೆಗಳು ಚೇತರಿಸಿಕೊಂಡವು. ಜಿಲ್ಲಾ 
ಬೋರ್ಡ್‌ಗಳಿಗೆ ಅಂತರ್‌ ತಾಲ್ಲೂಕು ರಸ್ಕೆಗಳ ನಿರ್ಮಾಣ, ವೈದ್ಯಕೀಯ ವ್ಯವಸ್ಥೆ » ಶಿಕ್ಷಣ 
ಕಾರ್ಯಗಳು ನಿಗದಿಯಾದವು. | | 

ಪ್ರಜಾಪ್ರತಿನಿಧಿ ಸಭೆಯ ಗಣ್ಯ ಸದಸ್ಯರಾಗಿದ್ದ ಚನ್ನಬಸಪ್ಪನವರು ಅನೇಕ 
ಸಾರ್ವಜನಿಕ ಕಾರ್ಯಕ್ರಮಗಳಲ್ಲಿ ಪಾಲ್ಗೊಂಡವರು. ಕಾಲಕ್ಕನುಸರಿಸಿ ಜನಮನ್ನಣೆ 
ಗಳಿಸುವ ಸಾರ್ವಜನಿಕನಾಗಲು, ತಮ್ಮಂತೆ ಜಿಲ್ಲಾ ಬೋರ್ಡ್‌ ಸದಸ್ಯನಾಗಿ ಜನಪ್ರಿಯ 
ಮುಂದಾಳಾಗಲು ಸ್ಥಳೀಯ ಸಂಸ್ಥೆಗಳಲ್ಲಿ ತಮ್ಮ ಅಳಿಯ ತೊಡಗಬೇಕೆಂಬ ವಾಸ್ತವ 
ನಿಲುವು ತಳೆದರು. 


ಜಿಲ್ಲಾಬೋರ್ಡ್‌ ಚುನಾವಣೆಯ ಕಣದಲ್ಲಿ 


ಮುಂದೆ ಹಲವು ಕಾಲದ ನಂತರ ೧೯೪೩ರಲ್ಲಿ ಚಿತ್ರದುರ್ಗ ಜಿಲ್ಲಾ ಬೋರ್ಡ್‌ 
ಚುನಾವಣೆಗಳು ಬಂದವು. ಸೂಕ್ತಕಾಲ; ಅಳಿಯನನ್ನು ಜಿಲ್ಲಾ ಬೋರ್ಡ್‌ 
ಅಧ್ಯಕ್ಷರನ್ನಾಗಿಸಬೇಕೆಂದು ನಿರ್ಧರಿಸಿದರು. 


ಈ ಸಮಯಕ್ಕೆ ಸರಿಯಾಗಿ ಕೊಂಡಜ್ಜಿಯವರ ಲಾ ಕಾಲೇಜಿನ ಸಹಪಾಠಿ 
ಹೆಚ್‌.ಎಲ್‌. ನಾಗೇಗೌಡರು ಹರಿಹರದ ಅಮಲ್ದಾರರಾಗಿ ವರ್ಗಗೊಂಡು ಬಂದರು. 
ಉಭಯ ಮಿತ್ರರ ಸಂಪರ್ಕವಾಯಿತು. ಚನ್ನಬಸಪ್ಪನವರಂತೆ ಮಿತ್ರ ನಾಗೇಗೌಡರೂ 
ಬಸಪ್ಪನವರನ್ನು ರಾಜಕೀಯಕ್ಕಿಳಿಸುವ ಆಸಕ್ತಿಯಿಂದ ಮತದಾರರ ಯಾದಿಯನ್ನು 
ಪರಿಶೀಲಿಸುತ್ತಾರೆ. ಮಿತ್ರನ ಹೆಸರೇ ಅದರಲ್ಲಿರಲಿಲ್ಲ! ಸಮಯವೇ ಇಲ್ಲ; ಮರುದಿನವೇ 
ಕೊನೆಯ ದಿನ. ದಾವಣಗೆರೆಗೆ ಸೈಕಲ್‌ಕೊಟ್ಟು ಕಳಿಸಿ ಮಿತ್ರನನ್ನು ಕರೆಸಿಕೊಂಡರು. 
ಮತದಾರರ ಯಾದಿಯಲ್ಲಿ ಮಿತ್ರನ ಹೆಸರು ದಾಖಲಾಗುವಂತೆ ನೋಡಿಕೊಂಡರು. 


ಬಸಪ್ಪನವರ ರಾಜಕೀಯ ಪ್ರವೇಶಕ್ಕೆ ಲಭ್ಯವಾದ ಅಧಿಕಾರೀ ಮಿತ್ರನ ಸಕಾಲಿಕ 
ನೆರವು ಮಾವ ಚನ್ನಬಸಪ್ಪನವರ ಉದ್ದೇಶ ಈಡೇರುವಿಕೆಯಲ್ಲಿ ನಿರ್ಣಾಯಕ 
ಪಾತ್ರವಹಿಸಿತೆಂಬುದು ಉತ್ಪ್ರೇಕ್ಷೆಯ ಮಾತಲ್ಲ. 


ಸೋತು ಗೆದ್ದವರು 


೧೯೪೩ರಲ್ಲಿ ಚಿತ್ರದುರ್ಗ ಜಿಲ್ಲಾಬೋರ್ಡ್‌ ಚುನಾವಣೆ ನಡೆದವು. 
ಚನ್ನಬಸಪ್ಪನವರು ತಮ್ಮ ಅಳಿಯನಿಂದ ಹರಿಹರ ತಾಲ್ಲೂಕಿನ ಮತಕ್ಷೇತ್ರದಿಂದ ಸ್ವತಂತ್ರ 
ಅಭ್ಯರ್ಥಿಯಾಗಿ ನಾಮಪತ್ರ ಕೊಡಿಸಿದರು. ಕುಂಬಳೂರಿನ ಫಕೀರಪ್ಪ ಎಂಬುವರು 
ಕಾಂಗ್ರೆಸ್‌ ಹುರಿಯಾಳಾಗಿ ಅದೇ ಕ್ಷೇತ್ರದಿಂದ ಸ್ಪರ್ಧಿಸಿದರು. ತುರುಸಿನ ಪ್ರಚಾರ ನಡೆಸಲು 
ಚನ್ನಬಸಪ್ಪನವರು ಹಗಲೂ ರಾತ್ರಿ ಕ್ಷೇತ್ರ ಸುತ್ತಿದರು. ಅಂದಿನ ಚುನಾವಣಾ ನಿಯಮಗಳೇ 


ವಿಚಿತ್ರ. ಕನಿಷ್ಟ ಹದಿನೈದು ರೂಪಾಯಿಗಳಷ್ಟಾದರೂ ಭೂಕಂದಾಯ ಕೊಡುವವರು ಮಾತ್ರ 
ಮತದಾನದ ಹಕ್ಕುಳ್ಳವರಾಗಿದ್ದರು. ಒಬ್ಬ ಮತದಾರ ಎರಡು ಮತ ಚಲಾಯಿಸಬಹುದಾದ 

ಹೆಚ್‌. ಸಿದ್ಧವೀರಪ್ಪನವರು ಸ್ವತಂತ್ರ ಹುರಿಯಾಳಾಗಿ ಸ್ಪರ್ಧಿಸಿದ್ದರು. 
ಮತದಾನವಾದ ಮರುದಿನ ಮತಗಳ ಎಣಿಕೆಯಾಯ್ತು. ದಾವಣಗೆರೆ ಹರಿಹರ 


ಎರಡೂ ಕಡೆ ಕಾಂಗ್ರೆಸ್‌ ಗೆದ್ದಿತು; ಗಣ್ಯ ಸ್ವತಂತ್ರ ಹುರಿಯಾಳುಗಳಿಬ್ಬರೂ ಸೋತಿದ್ದರು. 


ಬಸಪ್ಪನವರ ಸೋಲಿನಿಂದ ಮಾವ ಚನ್ನಬಸಪ್ಪವವರು ತತ್ತರಿಸಿ ಹೋದರು. ' 
ಆದರೆ ನಿರಾಶರಾಗಿ ಕೈಕಟ್ಟಿ ಕುಳಿತುಕೊಳ್ಳಲಿಲ್ಲ. ಸ್ಥಳೀಯ ಸಂಸ್ಥೆಗಳ ಕಾನೂನನ್ನು ತಿರುವಿ 
ಹಾಕಿದರು. ಅದರಲ್ಲಿಯ ಒಂದು ಕಲಮಿನ ಪ್ರಕಾರ ಗೆದ್ದ ಹುರಿಯಾಳು ಯಾವುದೇ 
ಕಾರಣದಿಂದ ರಾಜಿನಾಮೆ ಕೊಟ್ಟಾಗ ಸೋತ ಹುರಿಯಾಳುಗಳಲ್ಲಿ ಹೆಚ್ಚು ಮತ 
ಪಡೆದಿರುವಾತ ಸದಸ್ಯನಾಗಲು ಅರ್ಹನಾಗಲೆಡೆ ಇತ್ತು. ಕೂಡಲೇ ಅವರು ಕಾರ್ಯ 
ಪ್ರವೃತ್ತರಾದರು. ಚನ್ನಬಸಪ್ಪನವರು ಪ್ರಮುಖ ಹಿತೈಷಿಗಳೊಂದಿಗೆ ಗೆದ್ದ ಸದಸ್ಯ 
ಕುಂಬಳೂರು ಫಕೀರಪ್ಪನವರನ್ನು ಭೆಟ್ಟಿಯಾದರು. ಅಳಿಯನ ರಾಜಕೀಯ ಭವಿಷ್ಯದ ಬಗ್ಗೆ. 
ಎಷ್ಟೆಲ್ಲ ಮನವರಿಕೆಮಾಡಿಕೊಟ್ಟು, ಮನ ಒಲಿಸಿ ರಾಜಿನಾಮೆ ಕೊಡಿಸಿದರು. ಸೋತ 
ಹುರಿಯಾಳು ಕೊಂಡಜ್ಜಿ ಬಸಪ್ಪನವರು ಚಿತ್ರದುರ್ಗ ಜಿಲ್ಲಾ ಬೋರ್ಡಿನ 
ಸದಸ್ಯರಾಗೇಬಿಟ್ಟರು. 


ಗೆದ್ದು ಅಧ್ಯಕ್ಷರಾದರು 


ಮಾವ ತಮ್ಮ ಅಳಿಯನನ್ನು ಜಿಲ್ಲಾಬೋರ್ಡ್‌ ಸದಸ್ಯನನ್ನಾಗಿಯೇನೋ 
ಮಾಡುವಲ್ಲಿ ಯಶಸ್ವಿಯಾದರು. ಮುಂದೆ ಇನ್ನು ಅಧ್ಯಕ್ಷರನ್ನು ಮಾಡುವ ಪ್ರಯಾಸದ 
ಕೆಲಸ. ಇದೇನೂ ಸುಲಭದ ಮಾತಾಗಿರಲಿಲ್ಲ. ಆಯ್ಕೆಯಾದ ಸದಸ್ಯರಲ್ಲಿ ಕಾಂಗ್ಲೆಸ್ಸಿಗರಿದ್ದರು; ' 
ಸ್ವತಂತ್ರರಿದ್ದರು. ಚನ್ನಬಸಪ್ಪನವರು ಗೆದ್ದ ಹುರಿಯಾಳುಗಳ ಮನವೊಲಿಸಿ ಅಳಿಯನ 
ಅವಿರೋಧ ಆಯ್ಕೆಯಾಗುವಂತೆ ಮಾಡಲು ಹೊರಟರು. ಮುಂದೆ ಕಾಣುವ ವಿದ್ಯಮಾನ. 
ತರಳಬಾಳು ಜಗದ್ಗುರು ಶ್ರೀ ಶಿವಕುಮಾರ ಶಿವಾಚಾರ್ಯರ ಆತ್ಮ ಚರಿತ್ರೆಯನ್ನು ಆಧರಿಸಿದೆ. 
' ಅಭ್ಯರ್ಥಿಯಾಗಿ ಸ್ಪರ್ಧಿಸಿ ಕಾಂಗ್ರೆಸ್ಸನ್ನು ಸೋಲಿಸಿ ಆಯ್ಕೆಯಾದವರು ಬಿ. ದುರ್ಗದ 
ನ್ಯಾಯವಾದಿ ಜೆ.ಜಿ. ಬಸವಪ್ಪ ಅವರು. ಇವರೂ ಅಧ್ಯಕ್ಷರಾಗಬಯಸಿದವರು. ಇವರಿಗೆ: 
ಹಿರಿಯ ಮುಂದಾಳು ಸೋತ ಹೆಚ್‌. ಸಿದ್ಧವೀರಪ್ಪನವರ ಹಿಂಬಲವಿತ್ತು. ಇವರ ಜೊತೆಗೆ! 
ಇನ್ನೂ ಹಲವು ಮುಖಂಡರ ಬೆಂಬಲವೂ ಇತ್ತು. ಇಬ್ಬರು ಹುರಿಯಾಳುಗಳೂ 
ಸಾಧು-ವೀರಶೈವರು. ಮತೀಯ ಮುಖಂಡರು ಒಮ್ಮತ ಸಾಧಿಸಲು ಯತ್ನಿಸಿದರು. ಆಗಿನ: 
ಜನಪ್ರಿಯ ಸಾಮಾಜಿಕ ಮುಖಂಡರಾದ ನಿವೃತ್ತ ಅಸಿಸ್ಟಂಟ್‌ ಅಡ್ವೊಕೇಟ್‌ ಜನರಲ್‌ 
ಜಿ. ಚನ್ನಪ್ಪ ಮತ್ತು ಮಾಜಿ ಮಂತ್ರಿ ಎಲ್‌. ಸಿದ್ಧಪ್ಪನವರಲ್ಲಿಗೆ ಪಂಚಾಯಿತಿಗೆ ಹೋದರು.. 
ಆ ಹಿರಿಯರು ಹೇಳಿದ ಮಾತು ಉಲ್ಲೇಖನೀಯವಾಗಿದೆ : 

“ನೀವೇನೂ ಮಕ್ಕಳಲ್ಲ; ನಿಮಗೆ ನೀವೇ ಪರಸ್ಪರ ತೀರ್ಮಾನಕ್ಕೆ ಬನ್ನಿರಿ. 
ಇಷ್ಟೊಂದು ವಿರಸದಿಂದ ಸಮಾಜಕ್ಕೆ ಕ್ಷೇಮವಾಗುವುದಿಲ್ಲ.'' 


ಆನಂತರ ಉಭಯ ಹುರಿಯಾಳುಗಳು ತಮ್ಮ ಹಿಂಬಾಲಕರೊಂದಿಗೆ ತರಳಬಾಳು 
ಜಗದ್ಗುರು ಶ್ರೀ ಶಿವಕುಮಾರ ಶಿವಾಚಾರ್ಯರಿಗೆ ಆಯ್ಕೆಯ ಸಮಸ್ಯೆಯನ್ನು ಒಪ್ಪಿಸಿದರು. 
ಬೀರೂರಿನಲ್ಲಿದ್ದ ಶ್ರೀಗಳು ತಾವೇ ತೀರ್ಮಾನ ಹೇಳಲು ಒಪ್ಪದೆ ಅಲ್ಲಿಯ ಗಣ್ಕರಾದ 
ದೊಡ್ಡಮನೆ ಹಾಲಪ್ಪನವರಿಗೆ ವರ್ಗಾಯಿಸಿದರು. ಸಾರಾಸಾರ ವಿಚಾರಿಸಿ ಹಾಲಪ್ಪನವರು, 
ಜೆ.ಜಿ. ಬಸಪ್ಪನವರು ಜಿಲ್ಲಾಬೋರ್ಡ್‌ ಅಧ್ಯಕ್ಷರಾಗಬೇಕೆಂದು ತೀರ್ಮಾನ ನೀಡಿದರು. 


ಆದರೆ ಇದು ಚನ್ನಬಸಪ್ಪನವರಿಗೆ ಒಪ್ಪಿಗೆಯಾಗಲಿಲ್ಲ. ತಮ್ಮ ಅಳಿಯ 
ಅಧ್ಯಕ್ಷನಾಗಬೇಕೆಂಬ ಹಠ ಹಿಡಿದಿದ್ದುದರಿಂದ ಚುನಾವಣೆ ನಡೆಯದೆ ಅನ್ಯಮಾರ್ಗ 
ಇಲ್ಲವಾಯಿತು. ಆಗಿನ ಕಾಲದಲ್ಲಿ ಸರ್ಕಾರಿ ಅಧಿಕಾರಿಗಳು ಮತ ನೀಡುವ ಅಧಿಕಾರ 
ಹೊಂದಿದ್ದರು. ಈ ಹಿನ್ನೆಲೆಯಲ್ಲಿ ಚನ್ನಬಸಪ್ಪನವರು ಜಿಲ್ಲಾಧಿಕಾರಿಗಳಾಗಿದ್ದ ಎ.ಸಿ. 
ನಿರ್ವಾಣೇಗೌಡರು ಮತ್ತು ಮುದ್ದೀಫ್‌ ಗುರುನಂಜಯ್ಯನವರ ನೆರವು ಯಾಚಿಸಿದರು. 
ನಿರ್ವಾಣೇಗೌಡರ ಅಣ್ಣಂದಿರೂ ದೊಡ್ಡ ಕಾಫೀ ಪ್ಲಾಂಟರೂ ಪ್ರಜಾಪ್ರತಿನಿಧಿ ಸಭೆಯ 
ಸದಸ್ಯರೂ ಆದ ಎ.ಸಿ. ದೇವೇಗೌಡರಿಂದ ಹೇಳಿಸಿದರು. ಯುವ ವಯಸ್ಸಿನ 
ಕೊಂಡಜ್ಜಿಯವರ ನಡವಳಿಕೆ, ವ್ಯಕ್ತಿತ್ವ ಉಭಯರ ಗಮನಕ್ಕೆ ಬಂದಿತ್ತು. ಅವರೊಬ್ಬ 
ಜನಪ್ರಿಯ ದಕ್ಷ ಅಧಿಕಾರಿ. ಮತದಾನದ ಅಧಿಕಾರವಿರುವ ಸಹೋದ್ಯೋಗಿಗಳು 
ಕೊಂಡಜ್ಜಿಯವರಿಗೇ ಮತ ನೀಡುವಂತೆ ಮನವೊಲಿಸಿದರು. ಬಹುತೇಕ ಕೊಂಡಜ್ಜಿಯವರ 
ಗೆಲವು ನಿಶ್ಚಿತವೆನ್ನುವಂತಿತ್ತು. ಆದರೆ ಮತ್ತೊಂದು ಅಡ್ಡಗಂಟಕ ಇದಕ್ಕೆ ಎದುರಾಯಿತು. 


ಚನ್ನಬಸಪ್ಪನವರು ಚುನಾಯಿತ ಜಿಲ್ಲಾಬೋರ್ಡ್‌ ಸದಸ್ಯರನ್ನು ಭೆಟ್ಟಿಯಾಗಲು 
ಊರೂರು ಅಲೆಯಲು ಹೋಗಿದ್ದರು. ಹೊತ್ತು ಸಾಧಿಸಿ ಜೆ.ಜಿ. ಬಸವಪ್ಪನವರ 
ಪರವಾದ ಹೆಚ್‌. ಸಿದ್ಧವೀರಪ್ಪನವರಂಥ ಹಿರಿಯರು ಒಂದು ಮಸಲತ್ತು ಮಾಡಿದರೆಂದು 
ಶಂಕರಪ್ಪ ಹೇಳುತ್ತಾರೆ. ಕೊಂಡಜ್ಜಿಯವರು ತೀರಾ ಭೋಳೇ ಸ್ವಭಾವಿ. ಮಂದಿಯ 
ಅನುನಯದ ಮಾತುಗಳಿಗೆ ಕಿವಿ ಜೋಲುವ ದೌರ್ಬಲ್ಯ ಅವರಲ್ಲಿತ್ತು. ಇದನ್ನು ಬಲ್ಲ ಆ 
ಹಿರಿಯರು ಅವರನ್ನು ಉಪಾಯದಿಂದ ಕರೆತಂದು ಸ್ಪರ್ಧೆಯಿಂದ ಹಿಂದೆಗೆಯುವಂತೆ 
ಪುಸಲಾಯಿಸಿದ್ದೊಂದೇ ಅಲ್ಲ, ತಮ್ಮ ಎದುರಾಳಿಯ ಪರವಾಗಿ ಪ್ರಚಾರಕ್ಕೂ 
ಕರೆದೊಯ್ದರು. 


ಊರಿಗೆ ಹಿಂದಿರುಗಿದ ಚನ್ನಬಸಪ್ಪನವರಿಗೆ ವಿಷಯ ತಿಳಿದಾಗ ಕಿಡಿಕಿಡಿಯಾದರು; 
ಚಡಪಡಿಸಿದರು. ತಮ್ಮ ಅಳಿಯನನ್ನು ಹಿಡಿತರಿಸಿ ಕೂಡಲೇ ನಾಮಪತ್ರ ಸಲ್ಲಿಸುವಂತೆ 
ಮಾಡಿದರು. ಎ.ಸಿ. ನಿರ್ವಾಣೇಗೌಡರ ಮತ್ತು ಇತರ ಅಧಿಕಾರಿಗಳ ಮತಗಳು 
ಕೊಂಡಜ್ಜಿಯವರಿಗೆ ದೊರೆತದ್ದರಿಂದ ಬಹುಮತದಿಂದಲೇ ವಿಜಯಿಗಳಾದರು. ಈ ಘಟನೆ 


೨೦ ಕೊಂಡಜ್ಜಿ ಬಸಪ್ಪ 


ಮುಂದಾಳು ಸಿದ್ಧವೀರಪ್ಪನವರಿಗೆ ತಾತ್ಕಾಲಿಕ ಹಿಂಜರಿಕೆಗೆ ಕಾರಣವಾಗದಿರಲಿಲ್ಲ. ಈ 
ತರುಣದಲ್ಲೇ ಕೊಂಡಜ್ಜಿ ಅವರು ಕಾಂಗ್ರೆಸ್‌ ಸೇರಿ ಎಸ್‌. ನಿಜಲಿಂಗಪ್ಪನವರ 
ಸಮೀಪಸ್ಥರಾದರೆಂದು ಪೂಜ್ಯ ಶ್ರೀ ತರಳಬಾಳು ಜಗದ್ಗುರುಗಳು ತಮ್ಮ ಆತ್ಮಚರಿತ್ರೆ “ದಿಟ್ಟ 
ಹೆಜ್ಜೆ ಧೀರಕ್ರಮ''ದ ೧೮೩ನೇ ಪುಟದಲ್ಲಿ ಉಲ್ಲೇಖಿಸಿದ್ದಾರೆ. ಈ ಹಿರಿಯ ಸ್ವಾಮಿಗಳು 
ತಮ್ಮ ಅದೇ ಗ್ರಂಥದ ಪುಟ ೧೮೧ರಲ್ಲಿ ಕೊಂಡಜ್ಜಿ ಮತ್ತು ಸಿದ್ಧವೀರಪ್ಪನವರ 
ರಾಜಕೀಯದ ಬಗ್ಗೆ ವಿವರಿಸಿದ್ದಾರೆ. ಅದನ್ನು ಹೀಗೆ ಸಂಕ್ಷೇಪಿಸಿಬಹುದು : 


“ದಾವಣಗೆರೆ ತಾಲೂಕಿನ ಸಾಧು ವೀರಶೈವರಲ್ಲಿ ಎರಡು ಪಂಗಡಗಳು. ಅಲ್ಲಿಯ 
ಆ ಕಾಲದ ಮುಖಂಡರಾದ ರಸ್ತೆ ಕಲಪನಹಳ್ಳಿಯ ಗೌಡ್ರ ಶಿವಪ್ಪನವರು, ಈಚಗಟ್ಟದ 
ಸಣ್ಣಪ್ಪ (ಚನ್ನಬಸಪ್ಪ), ಕೊಟ್ರೆ ನಂಜಪ್ಪ - ಇವರುಗಳು ಸಿರಿಗೆರೆ ಮಠಕ್ಕೆ ನಡೆಯುವ : 
ದೊಡ್ಡ ಪಂಗಡಕ್ಕೆ ಸೇರಿದವರಾಗಿದ್ದರು. ಇನ್ನೊಂದು ಪಂಗಡದವರ ನಾಯಕರು ಕಂದಗಲ್ಲಿನ 
ಗೌಡ್ರ ಚನ್ನಬಸಪ್ಪನವರು. ಇವರು ಕೊಂಡಜ್ಜಿಯವರ ಹೆಂಡತಿಯ ತಂದೆ. 
ಕಾಂಗ್ರೆಸ್ಸಿನವರೇನೂ ಅಲ್ಲದ ಇವರು ನಿಜಲಿಂಗಪ್ಪನವರ ಮಿತ್ರರು.' 


ಚನ್ನಬಸಪ್ಪನವರು ನೆಮ್ಮದಿಯ ನಿಟ್ಟುಸಿರು ಬಿಟ್ಟರು. ಅವರ ಆಸೆ ಫಲಿಸಿತು. 
ಕೇವಲ ಇಪ್ಪತ್ತೆಂಟು ವರ್ಷ ವಯಸ್ಸಿನ ಅಳಿಯ ಮೈಸೂರು ಸಂಸ್ಥಾನದಲ್ಲಿಯೇ ಚಿಕ್ಕ 
ವಯಸ್ಸಿನ ಅಧ್ಯಕ್ಸರೆಂಬ ಪ್ರಸಿದ್ಧಿ ೧೯೪೪ರಿಂದ ೪೬ರವರೆಗೆ ತಮ್ಮ 
ಅಧಿಕಾರಾವಧಿಯಲ್ಲಿ ಅಧ್ಯಕ್ಷರಾಗಿ ಕೊಂಡಜ್ಜಿಯವರು ಹೇಗೆ ತಮ್ಮ ಕರ್ತವ್ಯವನ್ನು 
ಪ್ರಾಮಾಣಿಕವಾಗಿ ನಿಭಾಯಿಸಿದರು ಎಂಬುದನ್ನು ಇಲ್ಲಿ ಸ್ಮರಿಸಬೇಕು. ಅವರಿಗಿಂತ 
ಮೊದಲು ಚಿತ್ರದುರ್ಗ ಜಿಲ್ಲಾ ಬೋರ್ಡಿಗೆ ಅಧ್ಯಕ್ಷರಾಗಿ ಶ್ರೀ ಜೆ.ಯಂ. ಇಮಾಂ ಮತ್ತು 
ಜಿ. ಚನ್ನಪ್ಪನವರು ಭದ್ರ ಬುನಾದಿ ಹಾಕಿದ್ದುದನ್ನು ಇಲ್ಲಿ ನೆನೆಯಬೇಕು. 


ಕೊಂಡಜ್ಜಿಯವರ ಸ್ವಂತ ಮನೆತನದಲ್ಲಿ ರಾಜಕೀಯ ಗಂಧಗಾಳಿ ಇರಲಿಲ್ಲ. 
ನೆಹರೂ - ಗಾಂಧಿ ಅಂಥವರ ವಂಶಗಳ ಪರಂಪರೆಯಲ್ಲಿ ಇವರು ಬೆಳೆದವರಲ್ಲ, 
ಯಾವುದೇ ಸಾರ್ವತ್ರಿಕ, ಸಾಮಾಜಿಕ ಧೋರಣೆ ಇಲ್ಲದ ಹಿನ್ನೆಲೆಯಿಂದ ಬಂದವರು. 
ಇಂಥ ಹಿನ್ನೆಲೆಯ ಒಬ್ಬ ವ್ಯಕ್ತಿಯನ್ನು ಅಳಿಯನನ್ನಾಗಿಸಿಕೊಂಡು ರಾಜಕೀಯ ಗರಡಿಗೆ 
ಇಳಿಸಿದ ಚನ್ನಬಸಪ್ಪನವರು ಮುಂದೆಯೂ ಮಾರ್ಗದರ್ಶಕರಾಗಿ, ಬೆಂಗಾವಲಾಗಿ 


ನಿಲ್ಲಬೇಕಾಯಿತು. 


ಸಮಕಾಲೀನ ಇತಿಹಾಸದಲ್ಲಿ ವೈರುಧ್ಯ 

ಜಿ. ಚನ್ನಬಸಪ್ಪನವರು ಹೆಸರಾಂತ ವಕೀಲರು. ಅವರ ಕಾಲದ ಶುದ್ಧ ಹಸ್ತದ 
ರಾಜಕಾರಣಿ. ಪ್ರಜಾಪ್ರತಿನಿಧಿ ಸಭೆಯ ಗಣ್ಯ ಸದಸ್ಯರಾಗಿ, ಚಿತ್ರದುರ್ಗ ಜಿಲ್ಲಾ ಬೋರ್ಡ್‌ 
ಅಧ್ಯಕ್ಷರಾಗಿ ಸೇವೆ ಸಲ್ಲಿಸಿದವರು. ಮೈಸೂರು ರಾಜ್ಯ ಹೈಕೋರ್ಟಿನ ಅಸಿಸ್ಟೆಂಟ್‌ 


ಸ್‌ 
ಕೊಂಡಜ್ಜಿ ಬಸಪ್ಪ ೨೧ 


ಅಡ್ವೊಕೇಟ್‌ ಜನರಲ್‌ ಕೂಡಾ ಆಗಿದ್ದವರು. ಚಿತ್ರದುರ್ಗ, ಶಿವಮೊಗ್ಗ ಭಾಗದ ಪ್ರಮುಖ 
ನಾಯಕರಲ್ಲೊಬ್ಬರು. "ಯಾವುದೇ ಸಂದರ್ಭದಲ್ಲಾಗಲಿ ಯಾವುದೇ ಕಾರಣಕ್ಕಾಗಲೀ 
ಮಠವನ್ನು ಬಳಸಿಕೊಳ್ಳಲಿಲ್ಲ ವೆಂದು ಶ್ರೀ ತರಳಬಾಳು ಬೃಹನ್ಮಠದ ಹಿರಿಯ ಜಗದ್ಗುರು 
ಶ್ರೀ ಶಿವಕುಮಾರ ಶಿವಾಚಾರ್ಯ ಮಹಾಸ್ವಾಮಿಗಳವರು ತಮ್ಮ ಆತ್ಮಚರಿತ್ರೆಯಲ್ಲಿ 
(ದಿಟ್ಟಹೆಜ್ಜೆ- ಧೀರಕ್ರಮ' - ಪುಟ ೧೪೦) ಇವರ ಬಗ್ಗೆ ಹೇಳಿದ್ದಾರೆ. ಶ್ರೀ ಸಂಸ್ಥಾನದ 
ಸೇವೆ ಸಲ್ಲಿಸಿದ ಅವರು ಸರ್ವ ಜನಾದರಣೀಯರಾಗಿದ್ದರು. ಶ್ರೀ ಕೊಂಡಜ್ಜಿ ಅವರಂತೆ 
ಚಿತ್ರದುರ್ಗದ ಜನಪ್ರಿಯ ಯುವ ವಕೀಲರಾಗಿದ್ದ ಜೆ.ಜಿ. ಬಸವಪ್ಪನವರೂ ಒಬ್ಬ 
ಹುರಿಯಾಳಾಗಿದ್ದುದನ್ನು ಕೊಂಡಜ್ಜಿ ಅಭಿನಂದನ ಗ್ರಂಥದಲ್ಲಿಯ ತಮ್ಮ ಲೇಖನದಲ್ಲಿ 
ಶ್ರೀ ಜಿ. ಚನ್ನಪ್ಪನವರು ಪರ್ಯಾಯವಾಗಿ ಉಲ್ಲೇಖಿಸಿ ಹೀಗೆ ಹೇಳಿದ್ದಾರೆ - "ಈ ಇಬ್ಬರೂ 
ನಮಗೆ ತುಂಬಾ ಬೇಕಾದವರಾಗಿಯೂ ಆತ್ಮೀಯ ಮಿತ್ರರಾಗಿಯೂ ಇದ್ದುದರಿಂದ ಈ 
ಸ್ಪರ್ಧೆಯನ್ನು ತಪ್ಪಿಸಲು ನಾನು ಮತ್ತು ನನ್ನ ಮಿತ್ರರಾದ ಎಲ್‌. ಸಿದ್ದಪ್ಪ ಶಿವಮೊಗ್ಗದಿಂದ 
ಬಂದು ತುಂಬಾ ಪ್ರಯತ್ನಿಸಿದೆವು. ಆದರೆ ನಮ್ಮ ಪ್ರಯತ್ನ ಸಫಲವಾಗಲಿಲ್ಲ, 
ವಿಷಾದದಿಂದ ಹಿಂದಿರುಗಿದೆವು. ಕೊನೆಗೆ ಚುನಾವಣೆ ನಡೆದು ಕೊಂಡಜ್ಜಿಯವರು 
ಜಯಶೀಲರಾದರು.' 


ಸಮಕಾಲೀನ ಇತಿಹಾಸದ ದಾಖಲೆಗಳಲ್ಲೂ ಇಂಥ ವೈರುಧ್ಯಗಳನ್ನು 
ಕಾಣುತ್ತೇವೆಂಬುದಕ್ಕೆ ಇದೊಂದು ನಿದರ್ಶನ. 


ಕರ್ತವೃನಿಷ್ಠ ಅಧ್ಯಕ್ಷ 

ಅಧ್ಯಕ್ಷರಾದ ಕೊಂಡಜ್ಜಿ ಮತ್ತು ಹೊಸದುರ್ಗದ ಜಿಲ್ಲಾಬೋರ್ಡ್‌ ಸದಸ್ಯರಾದ 
ಬಿ.ವಿ. ನಾಗೇಶಶೆಟ್ಟರು ಬಹುದಿನಗಳ ಆಪ್ತಮಿತ್ರರು. ಪರಸ್ಪರರನ್ನು ಏಕವಚನದಿಂದ 
ಸಂಬೋಧಿಸುವ ಮಟ್ಟಿನ ಅಧಿಕಾರ ಹೊಂದಿದವರು. ಅಧ್ಯಕ್ಷರಾಗುತ್ತಲೇ 
ಕೊಂಡಜ್ಜಿಯವರು ಕೈಕೊಂಡ ಉಪಕ್ರಮಗಳನ್ನು ಶೆಟ್ಟರು ಒಂದೆಡೆ ನೆನೆದಿದ್ದಾರೆ. ಆಯಾ 
ತಾಲೂಕಿನ ಸದಸ್ಯರನ್ನು ಜೊತೆಗಿರಿಸಿಕೊಂಡು ಗ್ರಾಮೀಣ ಭಾಗಗಳಲ್ಲಿ ಸಂಚರಿಸಿ 
ಅವಶ್ಯವಿರುವ ಸೌಕರ್ಯಗಳನ್ನು ಪಟ್ಟಿಮಾಡಿಕೊಂಡರಂತೆ. ಶೈಕ್ಷಣಿಕ ಸವಲತ್ತುಗಳು, 
ವಿದ್ಯುತ್‌, ನೀರಿನ ಸೌಕರ್ಯ, ಆಸ್ಪತ್ರೆ, ಸಂಪರ್ಕರಸ್ತೆಗಳಿಗೆ ಆದ್ಯತೆ ಕೊಟ್ಟರು. 
ಗ್ರಾಮಾಂತರ ರಸ್ತೆ ನಿರ್ಮಾಣದ ಪ್ರಸಂಗಗಳಲ್ಲಿ ರೈತರು ತಮ್ಮ ಜಮೀನು ಬಿಟ್ಟು 
ಕೊಡಲು ತಕರಾರು ಮಾಡಿದಾಗಲೆಲ್ಲಾ ಅದಮ್ಯ ಆಕರ್ಷಕ ವ್ಯಕ್ತಿತ್ವ, ಮಾತಿನ ಜಾಣ್ಮೆ, 
ಸೌಜನ್ಯ ಮತ್ತು ತಾಳ್ಮೆ ಗಳಿಂದ ಅಂಥವರ ಮನ ಒಲಿಸುತ್ತಿದ್ದರು. ತಾಲ್ಲೂಕಿಗೊಂದೊಂದು 
ಪ್ರೌಢಶಾಲೆಗಳಾದವು. ಎರಡು ಲಕ್ಷ ರೂಪಾಯಿಗಳ ವಂತಿಗೆ ಕೂಡಿಸಿ ಚಿತ್ರದುರ್ಗದಲ್ಲಿ 
ಸರ್ಕಾರಿ ಕಾಲೇಜು ಮತ್ತು ದೊಡ್ಡ ಸಾರ್ವಜನಿಕ ಆಸ್ಪತ್ರೆಗಳನ್ನು ದೊರಕಿಸಿಕೊಟ್ಟರು. 


೨೨ ಕೊಂಡಜ್ಜಿ ಬಸಪ್ಪ 


ದಾವಣಗೆರೆಯ ಧರ್ಮರತ್ನಾಕರ ರಾಜನಹಳ್ಳಿ ಮುದ್ದುರಾಯಪ್ಪನವರ ಒಂದು ಲಕ್ಷ 
ರೂಪಾಯಿಗಳ ದಾನದಿಂದ ಕಾಲೇಜು ಆರಂಭಗೊಂಡಿತು. 


ಇಂದು ಹೆಮ್ಮರವಾಗಿ ಬೆಳೆದಿರುವ ಬಾಪೂಜಿ ವಿದ್ಯಾಸಂಸ್ಥೆಯ ಸ್ಥಾಪನೆಗೆ ಇವರ 
ಪ್ರೇರಣೆ ಸಹಕಾರಗಳೂ ಇದ್ದವು. ದಾವಣಗೆರೆ ಬರೀ ವಾಣಿಜ್ಯ ನಗರವಾಗಿತ್ತು; ಜೊತೆಗೆ 
ಈಗದು ವಿದ್ಯಾನಗರವಾಗಿದೆ. 


ಒಮ್ಮೆ ಅ.ನ.ಕೃ. ದಾವಣಗೆರೆಯಲ್ಲಿ ಭಾಷಣ ಮಾಡಲು ಬಂದಿದ್ದಾಗ ನೆರೆದ 
ಜನಸಂದಣಿಯನ್ನು ಕಂಡು ಅಭಿಮಾನದಿಂದ ಹೀಗೆ ತಮಾಷೆಯ ಮಾತಾಡಿದರು : 
“ಇಲ್ಲಿಯ ಜನರಿಗೆ ವ್ಯಾಪಾರವೊಂದೇ ಸರ್ವಸ್ವವೆಂದುಕೊಂಡಿದ್ದೆ. ಸಂಸ್ಕೃತಿ 
ಸಾಹಿತ್ಯಗಳನ್ನೂ ನೀವು ಒಂದು ವಿಧದ ಹತ್ತಿ ತಳಿಯೆಂದು ಭಾವಿಸಿದ್ದೀರೇನೋ 
ಎಂದುಕೊಂಡಿದ್ದೇನೆ. ನನ್ನ ಊಹೆಯನ್ನು ನೀವು ತಪ್ಪೆಂದು ಮನವರಿಕೆ ಮಾಡಿಕೊಟ್ಟಿದ್ದೀರಿ. 
ನಿಮ್ಮನ್ನು ಅಭಿನಂದಿಸುತ್ತೇನೆ.” 


ದಾವಣಗೆರೆಯ ಬೌದ್ಧಿಕ ಮುಖಕ್ಕೆ ಹೊಸ ಚೇತನ ನೀಡಿದವರಲ್ಲಿ 
ಕೊಂಡಜ್ಜಿಯವರೂ ಒಬ್ಬರು. ' 


ನಮ್ಮ ದೇಶದಲ್ಲಿಕೆರೆ, ಕುಂಟೆ, ಕಾಲುವೆಗಳಿಗೆ ಪುರಾತನ ಕಾಲದಿಂದಲೂ ಆದ್ಯತೆ 
ಇದ್ದುದನ್ನು ಕಾಣುತ್ತೇವೆ. ಅವುಗಳ ಸುತ್ತಲೂ ಜನವಸತಿ ಈಗಲೂ ದಟ್ಟವಾಗಿದೆ. ಅವುಗಳ 
ಸಾಮೂಹಿಕ ಬಳಕೆಯಲ್ಲಿ ಜನ ಜೀವನದ ಸಂಸ್ಕತಿ ಅಡಗಿದೆ. ನೀರಿನ ಸದ್ಬಳಕೆಗೆ 
ಗ್ರಾಮೀಣರು ನಿಪುಣರು. “ಕೆರೆಯಂ ಕಟ್ಟಿಸು' ಮಾತನ್ನು ಅರಸರಿಗಿಂತಲೂ ಜನಸಾಮಾನ್ಯರು 
ಹೆಚ್ಚು ಕ್ರಿಯಾಶೀಲರಾಗಿ ನಡೆಸಿದ್ದಾರೆಂಬುದಕ್ಕೆ ಅರಸಿಕೆರೆ, ಲೋಕಿಕೆರೆ, ಸೂಳೆಕೆರೆಗಳು 
ಉದಾಹರಣೆಯಾಗಿವೆ. ಐದು ನೂರು ವರ್ಷಗಳ ಹಿಂದೆ, ವಿಜಯನಗರ ಪತನದ ಸನಿಹದ 
ದಿನಗಳಲ್ಲಿ ಬೈಕಾರ ರಾಮಪ್ಪಯ್ಯ ಎಂಬ ನಾಯಕ ಕೂಡ್ಲಿಗಿ, ಹೊಸಪೇಟೆ, ಹರಪನಹಳ್ಳಿ 
ಭಾಗಗಳಲ್ಲಿ ಹದಿನಾರು ಕೆರೆ ಕಟ್ಟಿಸಿದ ಪುಣ್ಯಮೂರ್ತಿ. ಶರಣ ಸಿದ್ಧರಾಮ ಸೊಲ್ಲಾಪುರದಲ್ಲಿ 
ನಿರ್ಮಿಸಿದ ಕೆರೆ ಈಗಲೂ ಇದೆ. ಕೆರೆಗಳ ದೇಖಾವೆ ಕೆಲಸ, ಜಲವಿತರಣೆಗಳನ್ನೆಲ್ಲಾ 
ಊರವರೇ ವ್ಯವಸ್ಥೆಮಾಡುವುದು ನಮ್ಮ ಪರಂಪರೆಯ ಒಂದು ಭಾಗ. 


ಕೊಂಡಜ್ಜಿಯವರು ಕೈಕೊಂಡ ಇನ್ನೊಂದು ಮಹತ್ಕಾರ್ಯವೆಂದರೆ ಗ್ರಾಮೀಣ 
ಪ್ರದೇಶದ ಹಳೆಯ ಕೆರೆ ಕಟ್ಟೆ ಕಾಲುವೆಗಳನ್ನು ದುರಸ್ತಿಗೊಳಿಸಿದ್ದು ಹಾಗೂ ಹೊಸ ಕೆರೆ 
ಕಟ್ಟ ನಿರ್ಮಾಣದ ಕಡೆಗೆ ಗಮನ ಕೊಟ್ಟಿದ್ದು. 


ಶಿಕ್ಷಣ ಪ್ರೇಮಿ 
ಹೀಗೆ ಜಿಲ್ಲಾಭಿವೃದ್ಧಿಯ ಕಡೆಗೆ ಗಮನವಿದ್ದರೂ ಬಸಪ್ಪನವರು ಮೂಲತಃ ಶಿಕ್ಷಣ 

ಪ್ರೇಮಿಗಳು. ಜನಸಾಮಾನ್ಯರ ಶೋಷಣೆ ಅಜ್ಞಾನಗಳಿಗೆ ಅವರ ಅವಿದ್ಯೆಯೇ 
ಕಾರಣವೆಂದು ಅವರ ಅಂಬೋಣ. ಹಾಗೆಂದೇ ಅವರು ಶಿಕ್ಷಣಕ್ಕೆ ಹೆಚ್ಚು ಆದ್ಯತೆ 
ನೀಡಿದರು. ವಯಸ್ಕರ ಶಿಕ್ಷಣಕ್ಕೆ ಒತ್ತುಕೊಟ್ಟು ಪ್ರೋತ್ಸಾಹಿಸಿದರು. ಯುವ ಪ್ರತಿಭೆಗಳ 
ಬಗ್ಗೆ ಅವರಿಗೆ ಎಲ್ಲಿಲ್ಲದ ಕಾಳಜಿ. ಜಾಣರನ್ನು ಪತ್ತೆಹಚ್ಚಿ ಸಹಾಯ ಮಾಡಿದ ಅನೇಕ 
ಪ್ರಸಂಗಗಳಿವೆ. ಅರ್ಹರಿಗೆಲ್ಲ ಶಿಷ್ಯ ವೇತನ ಕೊಡಿಸಿದರು. ಬೇಡದಿದ್ದರೂ ಕರೆದು ಕೆಲಸ 
ಕೊಡಿಸಿದ್ದು ಉಂಟು. ವಿದ್ಯೆಗೆ ಇಷ್ಟು ಆದ್ಯತೆ ನೀಡುತ್ತಿದ್ದ ಅವರು ವಿವೇಕಕ್ಕೆ ಕೂಡ ಅಷ್ಟೇ 
ಪ್ರಾಮುಖ್ಯತೆ ನೀಡುತ್ತಿದ್ದರು. "Education without character is a sin” 
ಎಂಬ ಗಾಂಧೀತತ್ವ ಅವರದು. ವಿದ್ಯೆಗಿಂತ ವಿವೇಕ ಮುಖ್ಯವೆಂಬುದು ಬಸಪ್ಪನವರ 
ಅನಿಸಿಕೆ. 

ತಾವು ಸ್ವತಃ ಓದುವಾಗ ಎಷ್ಟೆಲ್ಲ ಕಷ್ಟಪಟ್ಟಿದ್ದರ ನೆನಪು ಅವರನ್ನು 
ಕೆಣಕುತ್ತಿದ್ದಿರಬೇಕು. ಅಂತೆಯೇ ಅವರು ಎಲ್ಲರ ಮಕ್ಕಳಿಗೂ ವಿದ್ಯೆ ಬೇಕೆನ್ನುತ್ತಿದ್ದರು. 

ತಮ್ಮ ಮನೆಯಲ್ಲಿ ಸದಾ ನಾಲ್ಕೈದು ಜನ ಗ್ರಾಮೀಣ ಬಂಧುಗಳ ಮಕ್ಕಳಿಗೆ ಆಶ್ರಯ 
ನೀಡಿ ವಿದ್ಯೆ ಕಲಿಯಲು ಪ್ರೋತ್ಸಾಹಿಸಿದ್ದುಂಟು. 


ಹಿಂದುಳಿದವರ, ದೀನ ದಲಿತರ ಉದ್ದಾರಕರೆಂದು ಡಂಗುರಿಸಿಕೊಳ್ಳುತ್ತಾ ಅವರನ್ನು 
ಓಟಿನ ಬ್ಯಾಂಕ್‌ ಮಾಡಿಕೊಳ್ಳುವ ರಾಜಕಾರಣಿಗಳು ನಮ್ಮ ಮಧ್ಯೆ ದೊಡ್ಡ 
ಸಂಖ್ಯೆಯಲ್ಲಿದ್ದಾರೆ. ಆದರೆ ಕೊಂಡಜ್ಜಿಯವರು ಅವರ ಹಾಗೆ ಮಾತಿನಂತೆ ಮನವಿಲ್ಲದ 
ಜಾತಿ ಡೊಂಬರಲ್ಲ, ರಾಜಕಾರಣಿಯಾಗಿ, ಸಮಾಜ ಸೇವಕರಾಗಿ ತುಳಿತಕ್ಕೊಳಗಾದ ಆ 
ದುರ್ಬಲ ವರ್ಗಗಳ ಏಳ್ಗೆಗಾಗಿ ಶ್ರಮಿಸಿದ ವಿವರಗಳು ಈ ಕೆಳಗಿನಂತಿವೆ: 
೫% ಚಿತ್ರದುರ್ಗದ ಲಂಬಾಣಿ ಹಾಸ್ಟೆಲ್‌ನ ಕಾರ್ಯದರ್ಶಿ ಆಗಿದ್ದರು. 
% ದಾವಣಗೆರೆಯ ಚಲವಾದಿ ಹಾಸ್ಟೆಲ್‌ನ ಸಂಸ್ಥಾಪಕ ಕಾರ್ಯದರ್ಶಿಯಾಗಿದ್ದರು. 
1: ದಾವಣಗೆರೆಯ ಹರಿಜನ ಹಾಸ್ಟೆಲ್‌ನ ಸಂಸ್ಥಾಪಕ ಕಾರ್ಯದರ್ಶಿಯಾಗಿದ್ದರು. 
ಸಾರ್ವಜನಿಕ ರಂಗದ ವಿವಿಧ ಸಂಘ ಸಂಸ್ಥೆಗಳಲ್ಲೂ ಅವರು ದುಡಿದಿದ್ದಾರೆ. 
ಉದಾಹರಣೆಗೆ - 
ರ್ನ ಕರ್ನಾಟಕ ಕೈಮಗ್ಗ ವಸ್ತ್ರದ ಸಲಹಾ ಸಮಿತಿಯ ಅಧ್ಯಕ್ಷರು 
ಚಿತ್ರದುರ್ಗ ಜಿಲ್ಲಾ ಭೂ ಅಭಿವೃದ್ಧಿ ಬ್ಯಾಂಕ್‌ ಸದಸ್ಯರು 
ಕರ್ನಾಟಕ ರಾಜ್ಯ ಉಗ್ರಾಣ ನಿಗಮದ ಅಧ್ಯಕ್ಷರು 
ಕುರಿ ಮತ್ತು ಉಣ್ಣೆ ಅಭಿವೃದ್ಧಿ ಅಧ್ಯಯನ ಸಮಿತಿಯ ಅಧ್ಯಕ್ಷರು 
ಭಾರತ್‌ ಸೇವಕ ಸಮಾಜದ ಕಾರ್ಯಾಧ್ಯಕ್ಷರು 


* x ೫ ೫ 

೫% ಹತ್ತು ವರ್ಷಗಳ ಕಾಲ ಚಿತ್ರದುರ್ಗ ಜಿಲ್ಲಾ ವಯಸ್ಕರ ಶಿಕ್ಷಣ ಸಮಿತಿಯ 
ಕಾರ್ಯದರ್ಶಿ. 


ರ ೧೯೫೧ ರಿಂದ ೧೯೬೦ರವರೆಗೆ ಎರಡು ಅವಧಿಯವರೆಗೆ ಮೈಸೂರು 
ವಿಶ್ವವಿದ್ಯಾಲಯದ ಸಿಂಡಿಕೇಟ್‌ ಸದಸ್ಯರು. 


x 


ಸಾಧು ವೀರಶೈವ ಹಾಸ್ಟೆಲ್‌ ಸದಸ್ಯರು 
% ಸಿರಿಗೆರೆ ಪ್ರೌಢಶಾಲೆಯ ಸಂಸ್ಥಾಪಕ ಕಾರ್ಯದರ್ಶಿ 


% ಸಿರಿಗೆರೆಯ ತರಳಬಾಳು ಬೃಹನ್ಮಠದ “ತರಳಬಾಳು” ನಿಧಿ ಸಮಿತಿಯ ಸಂಸ್ಥಾಪಕ 
ಅಧ್ಯಕ್ಷರು. 


೫* ೧೯೫೦ ರಿಂದ ಆರು ವರ್ಷಗಳ ಕಾಲ ರಾಜ್ಯದ ಸೆಕೆಂಡರಿ ಶಿಕ್ಷಣ ಬೋರ್ಡಿನ 
ಸದಸ್ಯರು 

ರ: ವೈದ್ಯಕೀಯ ಮತ್ತು ಇಂಜನಿಯರಿಂಗ್‌ ಕಾಲೇಜುಗಳ ಪ್ರವೇಶ ಸಮಿತಿಗಳ 
ಸದಸ್ಯರು. 


ಕೊಂಡಜ್ಜಿಯವರು ಜಿಲ್ಲಾಬೋರ್ಡ್‌ ಅಧ್ಯಕ್ಷರಾಗಿದ್ದ ಕಾಲದಲ್ಲೇ ವಿ. 
ಹನುಮಂತಪ್ಪ ಎಂಬುವರು ೧೯೪೬ರಲ್ಲಿ ಚಿತ್ರದುರ್ಗ ಜಿಲ್ಲೆಯ ಅಭಿವೃದ್ಧಿ 
ಅಧಿಕಾರಿಯಾಗಿ ಬಂದರು. ನಿರ್ವಾಣೇಗೌಡರ ಸ್ಥಳಕ್ಕೆ ಹಾಲಪ್ಪನಾಯಕ್‌ ಪಾಳೇಗಾರ್‌ 
ಅವರು ಜಿಲ್ಲಾಧಿಕಾರಿಗಳಾಗಿ ಬಂದರು. ಈ ಇಬ್ಬರೂ ಚಿತ್ರದುರ್ಗ ಜಿಲ್ಲೆಯವರೇ 
ಆಗಿದ್ದುದು ಅಧ್ಯಕ್ಷರಿಗೆ ಒಂದು ಯೋಗಾಯೋಗವೆನ್ನಬೇಕು. ಅವರು ಮೂವರು 
ಒಮ್ಮನರಾಗಿ ಸಾರ್ವಜನಿಕ ಹಿತದ ಕಾರ್ಯಗಳನ್ನು ಆದ್ಯತೆಯ ಮೇಲೆ ಪಟ್ಟಿಮಾಡಿದರು. 
ಬಸಪ್ಪನವರಿಗೆ ಹಿಂಬಲವಾಗಿ ನಿಂತು ಅವರಿಬ್ಬರೂ ಅತ್ಯುತ್ಸಾಹದಿಂದ ಸಹಕಾರ 
ನೀಡಿದುದು ಉಲ್ಲೇಖನೀಯ. 


ಹೀಗಾಗಿ ಕೊಂಡಜ್ಜಿ ಅವರ ಕಾಲದಲ್ಲಿ ಚಿತ್ರದುರ್ಗ ಜಿಲ್ಲೆಯ ಸರ್ವತೋಮುಖ 
ಅಭಿವೃದ್ಧಿ ಕಾರ್ಯಗಳಿಗೆ ಶುಕ್ರದೆಸೆ ತಿರುಗಿತು. 


ಕೊಂಡಜ್ಜಿಯವರ ಅಧ್ಯಕ್ಷೀಯ ಕಾರ್ಯನಿರ್ವಹಣೆಗೆ ಡಿ.ಹೆಚ್‌. ಚಂದ್ರಶೇಖರಯ್ಯ, 
ಮಂತ್ರಿ ಎಲ್‌. ಸಿದ್ದಪ್ಪ, ಜಿ. ಚನ್ನಪ್ಪನವರು ಮಾರ್ಗದರ್ಶನ ಮಾಡಿ ನೆರವಾದರು. 
ಅವರ ಅಭ್ಯುದಯದಲ್ಲಿ ಈ ಮೂವರಿಗೆ ತುಂಬಾ ಆಸಕ್ತಿ ಇತ್ತು. 


ಕೊಂಡಜ್ಜಿ ಅವರು ತಮ್ಮ ಇಡೀ ಅಧ್ಯಕ್ಷಾವಧಿಯಲ್ಲಿ ಎಷ್ಟೊಂದು ತಮ್ಮನ್ನು ತಾವ 
ತೊಡಗಿಸಿಕೊಂಡಿದಕೆಂಬುಡನ್ನು ವಿ. ಹನುಮಂತಪ್ಪನವರ ಈ ಹೇಳಿಕೆ ತಿಳಿಸುತ್ತದೆ - 

“ಜಿಲ್ಲೆಯ ಅಭಿವೃದ್ಧಿಗಾಗಿ ಎಷ್ಟೆಲ್ಲ ಉತ್ಸಾಹದಿಂದ ಶ್ರಮಿಸುವ ಬಸಪ್ಪನವರಿಗೆ 
ಮನೆಯ ಕಡೆಗೆ ಗಮನವೇ ಇರಲಿಲ್ಲ. ಅವರ ಹೆಂಡತಿ ಮಕ್ಕಳನ್ನು ನೋಡಿಕೊಳ್ಳುವ 
ಭಾರ ಮಾವ ಚನ್ನಬಸಪ್ಪನವರ ಪಾಲಿಗೆ ಬಂತು. ಅದು ಅವರಿಗೆ ಹಿಗ್ಗಿನ 
ಕಾರ್ಯವೆನ್ನಿಸಿತು.' 


ಕರುಣಾಮಯಿ 


ಜಿಲ್ಲಾ ಬೋರ್ಡ್‌ ಅಧಿಕಾರಿ ವಿ. ಹನುಮಂತಪ್ಪನವರು ಒಂದು ಹೃದಯಸ್ಪರ್ಶಿ 
ಘಟನೆಯನ್ನು ಕಥಿಸಿದ್ದಾರೆ : 


ಒಂದು ಹಳ್ಳಿಯ ದಾರಿಯಲ್ಲಿ ಮೋಟಾರು ವಾಹನದಿಂದ ಇಳಿದೆವು. 
ಸಮೀಪದಲ್ಲೇ ಒಂದು ಸಣ್ಣ ಗುಡಿಸಲು. ಅದರ ಬಾಗಿಲು ಮುಚ್ಚಿತ್ತು. ಅದರ 
ಪಕ್ಕದಲ್ಲೊಂದು ಮಣ್ಣಿನ ಮಡಕೆ ಮತ್ತು ಒಂದು ಮಣ್ಣಿನ ಮುಚ್ಚಳ. ಒಂದು ಉದ್ದನೆಯ 
ಕೋಲು ಬಿದ್ದಿತ್ತು. ಆ ಗುಡಿಸಲಿನಿಂದ ಒಂದು ಸಣ್ಣ ಮಗು ಅರಚುವ ಶಬ್ದ ಕಿವಿಗೆ 
ಬಿತ್ತು. “ಇದೇನು? ಈ ಸಣ್ಣಗುಡಿಸಲೊಂದೇ ಊರಿನಿಂದ ಇಷ್ಟು ಹೊರಗಡೆ ಒಂಟಿಯಾಗಿ 
ಏಕೆ ಇದೆ? ಒಳಗಡೆ ಯಾವುದೋ ಮಗು ಇರುವಂತೆ ಕಾಣುತ್ತದೆ!' ಎಂದು ಕೇಳಿದರು. 


ಪಟೇಲರು ಮತ್ತು ಗ್ರಾಮಸ್ಥರು "ಸ್ವಾಮೀ, ಇದು ಗೊಲ್ಲರ ಗುಡಿಸಲು. ಈ 
ಜನಾಂಗದವರಲ್ಲಿ ಹೆರಿಗೆಯಾಗುವಾಗ ಆ ಹೆಣ್ಣು ಮಗಳನ್ನು ಊರಿಂದ ದೂರ ಇಡುತ್ತಾರೆ. 
ಹೆರಿಗೆಯಾದ ಮೇಲೆ ಕೆಲವು ದಿನ ಅವಳೊಂದಿಗೆ ಯಾರೂ ಇರುವುದಿಲ್ಲ, ಊಟವನ್ನು 
ಆ ಮಡಕೆಗೆ ಹಾಕಿ ಮುಚ್ಚಳದೊಂದಿಗೆ ಆ ಕೋಲಿನಿಂದ ತಳ್ಳುತ್ತಾರೆ. ಒಮ್ಮೆ ಹಾವು 
ಕಚ್ಚೆ ತಾಯಿ ಮಗು ಸತ್ತರು' ಎಂದು ಹೇಳಿದರು. 


ಅವರ ಅಮಾನುಷ ಆಚರಣೆಗೆ ಇಬ್ಬರೂ ದಂಗು ಬಡಿದೆವು. ಅಧ್ಯಕ್ಷರು ಅವರಿಗೆ 
ಅನುಕಂಪದ ದನಿಯಲ್ಲಿ ತಿಳಿ ಹೇಳಿದರು. ಅವರಿಂದ ಪ್ರಮಾಣ ಪಡೆದರು. ಊರ 
ಪಕ್ಕದಲ್ಲೇ ಒಂದು ಮನೆ ಕಟ್ಟಿಸಿ ಅಲ್ಲಿ ಹೆರಿಗೆಗೆ ವ್ಯವಸ್ಥೆ ಮಾಡಿದರು. ಕೂಸು-ಬಾಣಂತಿ 
ಯೊಂದಿಗೆ ಸಂಬಂಧಿಗಳು ಇರುವಂತೆ ಮಾಡಿದರು. ಅಲ್ಲಿಯ ಕಾಡುಗೊಲ್ಲರ ಅಮಾನುಷ 
ರೂಢಿ, ಜಡತ್ವ ಅಂಧ ಪರಂಪರೆಗಳಿಗೆ ತೆರೆಬಿತ್ತು. ಎಂಥ ಮಾನವೀಯ ಅಂತಃಕರಣ! 


ಬಸಪ್ಪನವರು ಹಿಂದುಳಿದ ವಸತಿಹೀನರಿಗೆ ಉಳ್ಳವರಿಂದ ಜಮೀನು ಕೊಡಿಸಿ 
ನಿವೇಶನ ಮಾಡಿ ಹಂಚಿದ ಉದಾಹರಣೆಗಳಿವೆ ಎನ್ನುತ್ತಾರೆ, ಅನೇಕ ಬಲ್ಲವರು. 


ಸಾರ್ವತ್ರಿಕ ಶಿಕ್ಷಣದ ಹಾದಿಯಲ್ಲಿ 


ಯುರೋಪಿನ ಚರ್ಚಿನಲ್ಲಿ ಮೊದಲು ಶಾಲೆ ಸ್ಥಾಪಿತವಾದರೆ ನಮ್ಮ ನಾಡಿನ 
ವನಾಂತರದ ಗುರುಕುಲ ಶಿಕ್ಷಣ ಹೋಗಿ ಸ್ಥಳೀಯವಾದ ಮಠ ಮಾನ್ಯಗಳಲ್ಲಿ ಮೊದಲ 


೨೬ ಕೊಂಡಜ್ಜಿ ಬಸಪ್ಪ 


ಪಾಠಶಾಲೆಗಳು ಹುಟ್ಟಿದುವು. ಬ್ರಾಹ್ಮಣ ವಿದ್ಯಾಭ್ಯಾಸಕ್ಕೆ ಅರಮನೆ ನೆರವಿನ ಅಗ್ರಹಾರದ 
ಸಹಾಯಗಳಿದ್ದವು. ಲಿಂಗಾಯತರಿಗೆ ಅಯ್ಯನವರ ಮಠದ ಶಾಲೆಗಳು. ಚರ್ಚ್‌ನಲ್ಲಿ 
ಫಾದರ್‌ (ಧರ್ಮಬೋಧ?) ಶಿಕ್ಷಕರಾದರೆ ಇತರೆಡೆ ಮಠದ ಗುರುಗಳು ಅಥವಾ ಅವರಿಂದ 
ನಿರ್ದೇಶಿತರಾದ ಸಂಸ್ಕೃತ ಹಾಗೂ ದೇಶಭಾಷಾ ವಿದ್ದಾಂಸರು ಗುರುಗಳಾದರು. ಕಲಿಸುವ 
ವಿದ್ಯೆ ಕೇವಲ ಮತಾಚಾರ, ಧರ್ಮ, ದೇವರು, ಶಾಸ್ತ್ರ » ವೇದಾಂತ, ಪುರಾಣ 
ಮುಂತಾದವುಗಳನ್ನು ಕುರಿತದ್ದಾಗಿತ್ತು. ಕಲಿಯುವವರ ಮನೆಯ ಹಿರಿಯರು ಕೊಡುತ್ತಿದ್ದ 
ದವಸ ಧಾನ್ಯಗಳೇ ಶಿಕ್ಷಕರ ವಾರ್ಷಿಕ ವೇತನವೆನಿಸಿತ್ತು. 


ಹೀಗೆ, ಶಿಕ್ಷಣ ಎಲ್ಲರಿಗೂ ಲಭ್ಯವಿರಲಿಲ್ಲ. ಮೇಲ್ವರ್ಗದ ಉಳ್ಳವರಿಗೆ ಮಾತ್ರ ಅದು 
ನಿಲುಕುತ್ತಿತ್ತು. ಬರು ಬರುತ್ತಾ ಪಾಶ್ಚಾತ್ಯ ಕ್ರಾಂತಿಗಳ ನಂತರ, ಬ್ರಿಟಿಷ್‌ ಆಳ್ವಿಕೆ ತೊಡಗಿದ 
ತರುವಾಯ ಶ್ರೀಮಂತರ ದಾನ ಮತ್ತು ಆಳರಸರು ನೀಡುತ್ತಿದ್ದ ಧನಸಹಾಯದಿಂದ 
ಶಾಲೆಗಳು ಸ್ಥಾಪಿತವಾದವು. ಸರ್ವರಿಗೂ ಶಿಕ್ಷಣವೆಂಬ ಧೋರಣೆ ಮೊದಲು ಇರಲೇ 
ಇಲ್ಲ. ಜನರಿಗೆ ಶಿಕ್ಷಣವೆಂಬುದರ ಪ್ರಜ್ಞೆ ಮೂಡಿದ್ದು ಕೂಡ ರಾಷ್ಟ್ರೀಯ ಜಾಗೃತಿಯ 
ಶ್ರೀಕಾರದೊಂದಿಗೆ. ಆಯ್ದ ಕೆಲವರಿಗೆ ಮಾತ್ರ ಅಕ್ಷರ ಶಿಕ್ಷಣವೆಂಬ ರೂಢಿ ಬದಲಾಯಿತು. 
ಆಡಳಿತಾಂಗ ಕ್ರಮೇಣ ಶೈಕ್ಷಣಿಕ ಕಾರ್ಯ ಕೈಕೊಂಡು ಊರೂರಿಗೆ ಶಾಲೆಗಳನ್ನು 


ತೆರೆಯಿತು. 


ಮೈಸೂರು ಮುಮ್ಮಡಿ ಕೃಷ್ಣರಾಜ ಒಡೆಯರು ಸಾಹಿತ್ಯ ಕಲೆಗಳಲ್ಲಿ ಆಸಕ್ತಿ 
ಇದ್ದವರು, ವಿದ್ಯಾಪಕ್ಷಪಾತಿ; ೧೮೩೩ರಲ್ಲೇ ಇಂಗ್ಲೀಷ್‌ ಶಾಲೆಯನ್ನು ಪ್ರಾರಂಭಿಸಿದರಂತೆ! 


ಕೊಂಡಜ್ಜಿಯವರು ದಲಿತರು ಮತ್ತು ಹಿಂದುಳಿದವರ ಶಿಕ್ಷಣಕ್ಕಾಗಿ ತುಂಬಾ ಆಸಕ್ತಿ 
ತಳೆದಿದ್ದರು. ತಾವು ಸಂದರ್ಶಿಸಿದ ಶಾಲೆಗಳಲ್ಲಿ ಇವರ ಸಂಖ್ಯೆ ಎಷ್ಟು? ಎಂದು 
ಕೇಳುತ್ತಿದ್ದರು. ಅವರ ಕೇರಿಗಳಿಗೆ ಹೋಗಿ ಮಕ್ಕಳನ್ನು ಓದಿಸಲು ಪ್ರೋತ್ಸಾಹಿಸುತ್ತಿದ್ದರು. 


ವಸ್ತದಾನಿ 
'ಶ್ರೀ ಬಸಪ್ಪನವರ ಜಾತ್ಯಾತೀತ ವಿದ್ಯಾಪಕ್ಷಪಾತತನಕ್ಕೆ "ಮುಟ್ಟಿಸಿಕೊಂಡವರು' 
ಗ್ರಂಥದಲ್ಲಿಯ ಕೆಳಗಿನ ಲೇಖನೋಲ್ಲೇಖನ ಭಾಗ ಉತ್ತಮ ಉದಾಹರಣೆಯಾಗಿದೆ: 


ವೈದ್ಯಕೀಯ ಸಾಧನೆ, ರಾಜಕೀಯ ಪಟುತ್ವ, ಜನಸೇವಾ ಮನೋಭಾವಗಳಿಗೆ : 
ಡಾ. ಬಿ.ಎಂ. ತಿಪ್ಪೇಸ್ವಾಮಿ ಹೆಸರಾದವರು. ಕರ್ನಾಟಕ ಲೋಕಸೇವಾ ಆಯೋಗದ 
ಸದಸ್ಯರಾಗಿ, ಶಾಸಕರಾಗಿ, ತಮ್ಮ ಪ್ರಾಮಾಣಿಕತನವನ್ನೂ ಕರ್ತವ್ಯ ನಿರ್ವಹಣಾ 
ಸಾಮರ್ಥ್ಯವನ್ನೂ ಮೆರೆದದ್ದು ಯಾರಿಗೆ ಗೊತ್ತಿಲ್ಲ? ಚಳ್ಳಕೆರೆ ತಾಲೂಕಿನ 
ಹಿರೇಹಳ್ಳಿಯವರಾದ ಅವರು ಜಾತಿಯಿಂದ ಪರಿಶಿಷ್ಟರು. ಅಂದಿನ ಸವರ್ಣೀಯರ 
ಮಡಿ-ಮೈಲಿಗೆ, ಜಾತೀಯ ಮೇಲು-ಕೀಳುಗಳ ಹಿಂಸೆಯುಂಡು ಬಿ.ಎಸ್ಸಿ. ವರೆಗೆ 


ಕೊಂಡಜ್ಜಿ ಬಸಪ್ಪ ಬೆ 


ಓದಿದರು. ಮುಂದೆ ಎಂ.ಬಿ.ಬಿ.ಎಸ್‌; ಓದಿ ವೈದ್ಯರಾಗುವ ಆಸೆಯಿಂದ ಒಮ್ಮೆ ಅರ್ಜಿ 
ಗುಜರಾಯಿಸಿದರು. ವೈದ್ಯಕೀಯ ಕಾಲೇಜಿನಲ್ಲಿ ಸ್ಥಳ ಸಿಗುವುದೆಂದೂ ನಿಗದಿತ 
ದಿನಾಂಕದಂದು ಸಂದರ್ಶನಕ್ಕೆ ಹಾಜರಾಗಬೇಕೆಂದೂ ಸ್ವಗ್ರಾಮಕ್ಕೆ ಮೈಸೂರು 
ವಿಶ್ವವಿದ್ಯಾಲಯದಿಂದ ಪತ್ರ ಹೋಯಿತು. ಅವರ ತಂದೆ ಅದನ್ನು ಮಗ ಊರಿಗೆ 
ಬಂದಾಗ ಕೊಟ್ಟರಾಯಿತೆಂದು ಇರಿಸಿಕೊಂಡರು. ಮಗ ಊರಿಗೆ ಬಂದಾಗ ಪತ್ರ ಒಡೆದು 
ಓದಿ ವಿಷಯ ತಿಳಿದು ಸಂದರ್ಶನಕ್ಕೆ ಬರುವುದರಲ್ಲಿ ಸಮಯ ಮೀರಿತ್ತು. ಆದರೂ 

ದ್ಯಾರ್ಥಿಯ ಅಧ್ಯಯನೋತ್ಸಾಹವನ್ನು ಗಮನಿಸಿ ಇವರ ಸಂದರ್ಶನಕ್ಕೆ ಸಮ್ಮತಿ 
ದೊರೆಯಿತು. ಮೆಡಿಕಲ್‌ ಕಾಲೇಜಿಗೆ ಸೇರ ಬಂದ ೩ ವಿದ್ಯಾರ್ಥಿ ಕೇವಲ ಒಂದು 
ಪಂಚೆಯುಟ್ಟು ಬುಷ್‌ ಕೋಟ್‌ ತೊಟ್ಟು ಬಂದಿದ್ದಾನಲ್ಲ ಎಂದು 
ಸಂದರ್ಶಕರಲ್ಹೊಬ್ಬರಾಗಿದ್ದ ಬಸಪ್ಪನವರು ವಿಸ್ಮಿತರಾದರು. ಆತನ ಈ ವೇಷನೋಡಿ 
"ಅಲ್ಲಯ್ಯ, ಇದೇನು ಈ ಆಕಾರದಲ್ಲಿ ಬಂದಿದ್ದೀ? ನೀನೇನು ಮೆಡಿಕಲ್‌ ಓದಲು 
ಬರುವವನು ಸರಿಯಾದ ಬಟ್ಟೆ ಧರಿಸಿಕೊಂಡು ಬರಬೇಡವೆ?' ಎಂದು ಕೇಳಿದರಂತೆ. 
ತಿಪ್ಪೇಸ್ವಾಮಿ “ಸ್ವಾಮಿ ನನ್ನತ್ರ ಇರೋದಿಷ್ಟೇ ಬಟ್ಟೆ' ಎಂದರಂತೆ. ಆಗ ಕೊಂಡಜ್ಜಿ ಅವರೇ 
ಬಟ್ಟೆ ಕೊಡಿಸಿ ಸಹಾಯಮಾಡಿ ಮೆಡಿಕಲ್‌ ಕಾಲೇಜಿಗೆ ಸೇರಿಸಿದರಂತೆ! 


ಸ್ವಾವಲಂಬಿಗಳಾಗಬೇಕು 


ಲೋಕಾಭಿರಾಮವಾಗಿ ಮಾತನಾಡುತ್ತಾ ಕುಳಿತಾಗ ನಾನೊಮ್ಮೆ ಬಸಪ್ಪನವರನ್ನು 
ಕೇಳಿದೆ - "ಸಾರ್‌, ವರ್ಗರಹಿತ ಜಾತ್ಯಾತೀತ ಸಮಾಜ ರಚನೆ ಸಾಧ್ಯವೇ?' 


"ಉದ್ದೇಶವೇನೋ ಒಳ್ಳೆಯದು. ಅದೊಂದು ಬಹುದೂರದ ಕನಸು. ಪರಸ್ಪರ 
ತಿಳಿವಳಿಕೆ ಈಗ ಹೆಚ್ಚುತ್ತಿದ್ದರೂ ನೀವು ಹೇಳುವ ಆ ಎರಡರ ಪ್ರಾಬಲ್ಯ ಬಲಿಯುತ್ತಲೇ 
ಇದೆ' ಎಂದು ನುಡಿದರು. | 


"ಹೀಗಾಗಲು ಕಾರಣವೇನು ಸಾರ್‌?’ ನಾನು ಕೇಳಿದೆ. 


“ಇದನ್ನು ಬೋಧಿಸುವವರ ನಡೆನುಡಿಗಳ ಅಂತರ, ರಾಷ್ಟ್ರ ಹಿತಕ್ಕಿಂತ ತಮ್ಮ ಮತ್ತು 
ತಮ್ಮ ಕುಲಗಳ ಹೆಸರಿನಲ್ಲಿ ಸ್ವಲಾಭಕ್ಕಾಗಿ, ಅಧಿಕಾರಕ್ಕಾಗಿ ಕಚ್ಚಾಡುವುದು ಹೆಚ್ಚಾಗಿದೆ” 
ಎಂದರು. "ಬಹುಸಂಖ್ಯಾತ ಶ್ರಮಜೀವಿಗಳನ್ನು ಅಲ್ಪಸಂಖ್ಯಾತ ಉಳ್ಳಬುದ್ದಿಜೀವಿಗಳು 
ಹೆಚ್ಚು ಶೋಷಿಸುತ್ತಿದ್ದಾರಲ್ಲ, ಇದಕ್ಕೇನು ಪರಿಹಾರ? ?' ನಾನು ಮತ್ತೆ ಕೇಳಿದೆ. 


"ಶಿಕ್ಷಣ ಮಾತ್ರ ಸಮಾನತೆ ತರಬಲ್ಲದು. ಒಂದು ದೇಶದ ಪ್ರಗತಿ ಅದರ ಉಪೇಕ್ಷಿತ 
ವರ್ಗಗಳ ಅಭಿವೃ ದ್ವಿಯನ್ನು ಆಧರಿಸಿದೆ. ನಾನೆನ್ನುತ್ತೇನೆ - ಎಲ್ಲ ವಿಧದ ಹಿಂದುಳಿಯುವಿಕೆಗೆ 
ಶಿಕ್ಷಣದ ಕೊರತೆಯೇ ಕಾರಣ', ಸ್ಪಷ್ಟದ್ದನಿಯಲ್ಲಿ ಕೊಂಡಜ್ಜ ಹೇಳಿದರು. 


೨೮ ಕೊಂಡಜ್ಜಿ ಬಸಪ 


ನೆಹರೂ ಹೇಳುತ್ತಾರೆ - "ಕಲಿತವರು ಅವಿದ್ಯಾವಂತ ಹಿಂದುಳಿದವರ ಧರ್ಮದರ್ಶಿ 
ಗಳಂತೆ ವರ್ತಿಸಬೇಕು' 


ಕೊಂಡಜ್ಜಿಯವರು ನಡೆದುಕೊಂಡದ್ದು ಹಾಗೆ. 


“ಇಂದಿನ ಯುವಜನಾಂಗದ ಬಗ್ಗೆ ಏನೆನ್ನುತ್ತೀರಿ?' ನನ್ನ ಈ ಪ್ರಶ್ನೆಗೆ ಕೊಂಡಜ್ಜಿ 
ಅವರು "ನಮ್ಮ ಸುಶಿಕ್ಷಿತ ಯುವಜನಾಂಗದಲ್ಲಿ ಸಂಕಲ್ಪ, ಕಾರ್ಯತತ್ಪರತೆಗಳಿಲ್ಲದೆ 
ಉದಾಸೀನ ಸೋಮಾರಿತನ ಹೆಚ್ಚಾಗ್ತಾ ಇದೆ. ಯುವಕರು ತಮ್ಮ ಕುಟುಂಬಕ್ಕೂ ದೇಶಕ್ಕೂ 
ಹೊರೆಯಾಗಬಾರದು. ಸ್ಥಾವಲಂಬಿಗಳಾಗಬೇಕು...' ಖರೇ ಮಾತಿದು. 


ಅವಿರೋಧ ಆಯ್ಕೆ ' 

ತಮ್ಮ ಜಿಲ್ಲಾಬೋರ್ಡ್‌ ಅಧ್ಯಕ್ಷಾವಧಿಯಲ್ಲಿ ಕೊಂಡಜ್ಜಿ ಅವರು ತಮ್ಮ ದಕ್ಷ 
ಆಡಳಿತ ಸಾಮರ್ಥ್ಯದಿಂದ ಇಡೀ ಚಿತ್ರದುರ್ಗ ಜಿಲ್ಲೆಗೇ ಸುಪರಿಚಿತರಾದರು. ಅವರ 
ಕಾರ್ಯವೈಖರಿ ಜನಾನುರಾಗವನ್ನು ತಂದುಕೊಟ್ಟಿತು. ಅವರ ಸಭೆ ಸಮಾರಂಭಗಳಲ್ಲಿ 
ಆ ಕಾಲದಲ್ಲಿ ಸಾವಿರಗಟ್ಟಲೆ ಜನ ಸೇರುತ್ತಿದ್ದರೆಂದು ಆಗಿನ ಜಿಲ್ಲಾಭಿವೃದ್ಧಿ ಅಧಿಕಾರಿ 
ಹನುಮಂತಪ್ಪ ಹೇಳಿದ್ದಾರೆ. ಈಗಿನಂತೆ ಜನರನ್ನು ಬಾಡಿಗೆ ಲಾರಿ, ಟ್ರ್ಯಾಕ್ಟರ್‌, 
ಬಸ್‌ಗಳಲ್ಲಿ ತಂದು ಬೃಹತ್ಸಭೆ ನಡೆಸುವ ಜರೂರು ಬೀಳಲಿಲ್ಲ. ಕೊಂಡಜ್ಜಿಯವರದು 
ಜನಾಕರ್ಷಕ ವ್ಯಕ್ತಿತ್ವ. ಅವರು ಜಿಲ್ಲಾ ಬೋರ್ಡನ್ನು ಪಕ್ಷಾತೀತ ಸಂಸ್ಥೆ ಎಂಬಂತೆ 
ನಡೆಸಿದರು. ಇದನ್ನೆಲ್ಲ ಕಂಡು ಚನ್ನಬಸಪ್ಪನವರಿಗೆ ತೃಪ್ತಿಯಾಯಿತು. ಇನ್ನು ತೊಂದರೆ 
ಇಲ್ಲ, ಶ್ರೀ ಸಾಮಾನ್ಯರೂ ಕೂಡಾ ನನ್ನ ಅಳಿಯನ ಹಿಂದಿದ್ದಾರೆಂದುಕೊಂಡರು. ಅವರ 
ನಂಬಿಗೆಯೇನೂ ಹುಸಿಯಾಗಲಿಲ್ಲ. ೧೯೪೮ರಲ್ಲಿ ಮತ್ತೆ ಜಿಲ್ಲಾ ಬೋರ್ಡ್‌ 
ಚುನಾವಣೆಗಳು ಬಂದವು. ಈಸಲ ಕೊಂಡಜ್ಜಿ ಅವರು ದಾವಣಗೆರೆ ಕ್ಷೇತ್ರದಿಂದ ಸ್ಪರ್ಧಿಸಿ 
ಅವಿರೋಧವಾಗಿ ಚುನಾಯಿತರಾದರು. ಆದರೆ ಎರಡನೆಯ ಸಲ ಅಧ್ಯಕ್ಷ ಪಟ್ಟ ದಕ್ಕಲಿಲ್ಲ 
ಅವರ ಎದುರಾಳಿಗಳ ಚಿತಾವಣೆಯಿಂದಾಗಿ ಸೋತರು. ಕೆ. ಕೆಂಚಪ್ಪ ಚಿತ್ರದುರ್ಗ 
ಜಿಲ್ಲಾಬೋರ್ಡ್‌ ಅಧ್ಯಕ್ಷರಾದರು. "ಸಾರ್ವಜನಿಕ ಸೇವಕನಿಗೆ ಎಲ್ಲವೂ 
ಸುಗಮವಿರುವುದಿಲ್ಲ' ಎಂಬ ತರಳಬಾಳು ಜಗದ್ಗುರು ಶ್ರೀ ಶಿವಕುಮಾರ ಮಹಾಸ್ವಾಮಿಗಳ 
ಮಾತು ನಿಜ. ಬಸಪ್ಪನವರೇನೂ ನಿರಾಶರಾಗಲಿಲ್ಲ. ಜಿಲ್ಲೆಯ ಅಭಿವೃದ್ಧಿ ಕಾರ್ಯಗಳಲ್ಲಿ 
ಕೈಜೋಡಿಸಿದರು. ಆ ಕಾಲದಲ್ಲಿ ಜಿಲ್ಲೆಯಲ್ಲಿ ಬರ ಬಿದ್ದಾಗ ಯಾವ ಅಧಿಕಾರವಿಲ್ಲದಾಗ 
ಕೂಡಾ ಕ್ಷಾಮನಿವಾರಕ ಸಮಿತಿಯ ಸಂಚಾಲಕರಾಗಿ ಸುತ್ತಾಡಿ ಅದರ ನಿವಾರಣೆಯ 
ಕಾಮಗಾರಿಗಳು ನಡೆಯುವಂತೆ, ಅವಶ್ಯವಾದೆಡೆ ಅರವಟ್ಟಿಗೆಗಳು, ಗಂಜಿ ಕೇಂದ್ರಗಳ 
ಸ್ಥಾಪನೆಗೆ ನೆರವಾದರು. ಜೊತೆಗೆ ಚಿತ್ರದುರ್ಗದಲ್ಲಿ ವಕಾಲತ್ತಿಗೂ ಮತ್ತೆ ಇಳಿದರು. 

ಇವರ ಸಮಾಜ ಸೇವಾ ಕಾರ್ಯಗಳು ಮೈಸೂರು ಅರಸರ ಗಮನಕ್ಕೆ ಬಂದವು. 
ಅವರು ಸಂತೃಪ್ತರಾಗಿ "ಜನಸೇವಾಸಕ್ತ' ಎಂಬ ಪ್ರತಿಷ್ಠಿತ ಬಿರುದು ದಯಪಾಲಿಸಲಿದ್ದರಂತೆ. 
ಆದರೆ ಕೊಂಡಜ್ಜಿಯವರ ಪ್ರಗತಿ ಕೀರ್ತಿಗಳನ್ನು ಸಹಿಸದ ಎದುರಾಳಿಗಳ ಕೈವಾಡದಿಂದಾಗಿ 
ಬಂಗಾರದ ಪದಕ ಮಾತ್ರ ನೀಡಲಾಯಿತೆನ್ನುತ್ತಾರೆ, ಪಟೇಲ್‌ ಶಂಕರಪ್ಪನವರು. 


ಸಹಕಾರಿ ಆಗಸದಲ್ಲಿ ಹೊಳೆವ ನಕ್ಷತ್ರ 


ಅನ್ನದೇವರ ಮುಂದೆ ಇನ್ನು ದೇವರು ಇಲ್ಲವೆಂಬ ಸರ್ವಜ್ಞನ ಮಾತು ಸತ್ಯ. 

ಜಗದಾಟಕೆಲ್ಲ ಅದೇ ಕಾರಣ. ನಮ್ಮದು ಕೃಷಿ ಪ್ರಧಾನ ದೇಶ. ಭೂಮಿ ತಾಯಿಯ 
ಚೊಚ್ಚಲ ಮಗನಾದ ರೈತನೇ ನಾಡಿನ ಬೆನ್ನೆಲುಬು. ಅವನ ಕೃಷಿಕಾಯಕವೇ ಬಹುಮಟ್ಟಿಗೆ 
ನಮ್ಮ ವಾಣಿಜ್ಯ ಮತ್ತು ಕೈಗಾರಿಕೆಗಳ ಹುಟ್ಟು ಬೆಳವಣಿಗೆಗೆ ಪ್ರೇರಕ. 


ನಿಜ; ಕೃಷಿತೋರ್ನಾಸ್ತಿ ದುರ್ಭಿಕ್ಷ : 


ಕೃಷಿಕ-ವಣಿಕ-ಉದ್ಯಮಿಗಳದ್ದು ಸಾವಯವ ಸಂಬಂಧ. ಈ ಸಂಬಂಧದಲ್ಲಿ ಕೃಷಿಕ 
ಶೋಷಣೆಗೊಳಗಾಗುವುದೇ ಹೆಚ್ಚು. ಅವನು ಕಾಯಕಷ್ಟದಿಂದ ಬೆಳೆದ ಫಸಲಿಗೆ ಯೋಗ್ಯ 
ಬೆಲೆ ದೊರೆಯದಿದ್ದರೆ ಅವನಿಗಾಗುವ ಕಷ್ಟನಷ್ಟಗಳನ್ನು ಎಷ್ಟು ಹೇಳಿದರೂ ಕಡಿಮೆಯೇ. 


ರೈತರ ಗೋಳನ್ನು, ವ್ಯಾಪಾರಿಗಳ ಲಾಭಬಡುಕತನವನ್ನು, ಉದ್ಯಮಿಗಳ 
ಬಂಡವಲು ಕೇಂದ್ರೀಕೃತವಾಗಿ ಸಮಾಜ ಜೀವನದಲ್ಲಾಗುತ್ತಿರುವ ಏರು ಪೇರುಗಳನ್ನು 
ಸ್ವತಃ ಮಣ್ಣಿನ ಮಗನಾದ ಕೊಂಡಜ್ಜಿ ಅವರು ಮೊದಲಿಂದ ಕಾಣುತ್ತ ಬಂದವರು. ತಮ್ಮ 
ಕ್ಷೇತ್ರದ ಭೌಗೋಳಿಕ ಪರಿಮಿತಿಯಲ್ಲಾದೂ ಹೀಗಾಗದಿರಲೆಂದು ಅವರು ಚಿಂತಿಸಿ ಕೃಷಿ 
ಮಾರಾಟ ಸುಧಾರಣೆಗಾಗಿ ಸಹಕಾರೀ ತತ್ವವನ್ನು ಬಲಪಡಿಸಬೇಕೆಂದುಕೊಂಡು 
ಕ್ರಮಪಡಿಸಿದ ಮಾರುಕಟ್ಟೆಗಳ ಅವಶ್ಯಕತೆಯನ್ನು ಅರಿತರು. ಕೃಷಿಕಾರ್ಯದ ಯಾವುದೇ 
ವೆಚ್ಚಕ್ಕೆ ದಲ್ಲಾಲಿಗಳ ಹತ್ತಿರ ಕೈ ಒಡ್ಡುವ ದೈನೇಸಿ ಪದ್ಧತಿಯನ್ನು ತಪ್ಪಿಸುವ ಮಾರ್ಗ 
ಕಂಡುಕೊಂಡು ದಾವಣಗೆರೆಯಲ್ಲೇ ಒಂದು ನೋಂದಾಯಿತ ವ್ಯವಸಾಯಗಾರರ 
ಪರಿವರ್ತನ ಕೈಗಾರಿಕಾ ಮತ್ತು ವ್ಯಾಪಾರೋದ್ಯಮ ಸಹಕಾರ ಸಂಘವನ್ನು ತಾರೀಖು 
೧.೮.೧೯೫೦ರಲ್ಲಿ ಸ್ಥಾಪಿಸಿದರು. ದಾವಣಗೆರೆ, ಹರಿಹರ, ಜಗಳೂರು, ಚಿತ್ರದುರ್ಗ, 
ಹೊಳಲ್ಕೆರೆ, ಹೊನ್ನಾಳಿ, ಹೊಸದುರ್ಗ, ಚನ್ನಗಿರಿ ತಾಲ್ಲೂಕುಗಳು ಅದರ 
ವ್ಯಾಪ್ತಿಗೊಳಪಟ್ಟವು. ಆ ಸಂಘವು ತಾರೀಖು ೧೫.೮.೧೯೫೦ರಿಂದಲೇ 
ಕಾರ್ಯನಿರತವಾಯಿತು. ಅದರ ಉದ್ದೇಶಗಳು ಇವಾಗಿದ್ದವ : 


% ಸಹಕಾರ ತತ್ವದ ಮೇಲೆ ವ್ಯವಸಾಯೋತ್ಪಾದನೆಗಳಿಗೆ ಯೋಗ್ಯ ಬೆಲೆ 
ದೊರೆಯುವಂತೆ ಮಾಡಿ ರೈತರ ಆರ್ಥಿಕ ಸುಧಾರಣೆ ಮಾಡುವುದು. 


೩೦ ಕೊಂಡಜ್ಜಿ ಬಸಷ್ಠ 


ರ ವ್ಯವಸಾಯಗಾರನ ಹುಟ್ಟುವಳಿಗಳನ್ನು ಪರಿವರ್ತನೆಗೊಳಿಸಲು ನೆರವು ನೀರಿ 
ಯೋಗ್ಯ ಬೆಲೆ ದೊರೆಯುವಂತೆ ಮಾಡುವುದು. 


೫% ಪೂರಕ ಉದ್ಯಮಗಳ ಸ್ಥಾಪನೆ. 


ಶೇ ಸುಲಭ ಬೆಲೆಯಲ್ಲಿ ರಾಸಾಯನಿಕ ಗೊಬ್ಬರ, ಸುಧಾರಿತ ಬೀಜ, ಕ್ರಿಮಿ: 
ಕಳೆನಾಶಕಗಳನ್ನು ಸರಬರಾಜು ಮಾಡುವುದು. 


ರ್ನ ರಾಗಿ, ಜೋಳ, ಭತ್ತಗಳ ಲೆವಿ ವಸೂಲು ಮಾಡುವುದು. 
೫ ನ್ಯಾಯಬೆಲೆಯ ಅಂಗಡಿಯ ಶಾಖೆಗಳನ್ನು ನಗರದ ಓಣಿ ಓಣಿಗಳಲ್ಲಿ ನಡೆಸುವುದು! 


ಕ: ಆಹಾರ ಧಾನ್ಯಗಳನ್ನು ಸರ್ಕಾರದ ಪರವಾಗಿ ವಸೂಲೀ ರೂಪದಲ್ಲಿ 
ಖರೀದಿಸುವುದು. 


ರ ಅಕ್ಕಿ ಗಿರಣಿಗಳ ಸ್ಥಾಪನೆ. 


ಈ ಸಹಕಾರ ಸಂಘದ ಸಂಸ್ಥಾಪಕ ಅಧ್ಯಕ್ಷರಾದ ಕೊಂಡಜ್ಜಿ ಅವರು ತಾರೀಕ 
೧೮.೯.೧೯೬೨ರವರೆಗೆ ಆ ಸ್ಥಾನದಲ್ಲಿದ್ದರು. ಆಯ್ದ ಅಧಿಕಾರಿಗಳು, ಕಾರ್ಯದರ್ಶಿಗಳ! 
ಹಿಂಬಲವಾಗಿ ನಿಂತರು. ಮಾರಾಟದ ಸೌಕರ್ಯ ದೊರೆತ ರೈತರಿಗೆ ಪರಮೋಚ್ಚ ನೆರಃ 
ದೊರೆಯಿತು. ಸಹಕಾರ ಪ್ರಜಾಸತ್ತಾತ್ಮಕತೆಯ ಜೀವನಾಡಿ ಎಂದು ಮನಗಂಡಿದ್ದ ಕೊಂಡಜ 
ಅವರು ಸಂಘದ ಸದಸ್ಯರೊಂದಿಗೆ ನಿಕಟ ಸಂಪರ್ಕ ಸಂಬಂಧಗಳನ್ನಿರಿಸಿಕೊಂಡಿದ್ದರು 
ಅಂತೆಯೇ ಆ ಸಂಸ್ಥೆ ಯೋಜನಾಬದ್ಧವಾಗಿ ಬೆಳೆದು ಈಗ ಹೆಮ್ಮರವಾಗಿದೆ. ಅದರ 
ಭಾರೀ ಉಗ್ರಾಣಗಳು, ಅಕ್ಕಿ ಗಿರಣಿ, ಅವಿರುವ ವಿಶಾಲ ನಿವೇಶನ, ಗಜಗಾತ್ರದ 
ವಹಿವಾಟುಗಳು ಕೊಂಡಜ್ಜಿ ಅವರ ಮುಂಧೋರಣೆಯನ್ನು ಸಾರುತ್ತಿವೆ. 


ನಮ್ಮ ನಾಡಿನ ವ್ಯವಸಾಯೋತ್ಪನ್ನ ಮಾರಾಟ ಸಹಕಾರಿ ಸಂಘಗಳಿಗೆ, ದೊಡ 
ಪ್ರಮಾಣದ ಪ್ರಾಥಮಿಕ ಪತ್ರಿನ ವ್ಯವಸಾಯ ಸಹಕಾರ ಸಂಘಗಳಿಗೆ, ಭೂ ಅಭಿವೃದಿ 
ಬ್ಯಾಂಕು, ಚಿತ್ರದುರ್ಗ ಜಿಲ್ಲಾ ಸಹಕಾರ ಬ್ಯಾಂಕು, ಭದ್ರಾ ಸಹಕಾರಿ ಸಕ್ಕರೆ ಕಾರ್ಪಾನೆ' 
ಮುಂತಾದವುಗಳಿಗೆ ಕೊಂಡಜ್ಜಿ ಅವರ ಆದ್ಯತೆ ಇತ್ತು. ಅವರೊಬ್ಬ ಸಹಕಾರೀ ಹೊಸ 
ಮಾರ್ಗಾನ್ವೇಷಕರೆಂಬುದನ್ನು ಕಣ್ಣಂಡೇ ೧೯೬೨ರಲ್ಲಿ ನಮ್ಮ ರಾಜ್ಯದ 
ಮುಖ್ಯಮಂತ್ರಿಗಳಾಗಿದ್ದ ಮಾನ್ಯ ನಿಜಲಿಂಗಪ್ಪನವರು ಅವರನ್ನು ಸಹಕಾರ ಖಾತೆಯ 
ಉಪಮಂತ್ರಿಗಳನ್ನಾಗಿ ಆಯ್ದುಕೊಂಡರೆನ್ನಬೇಕು. 


ಅವರ ನಂಬುಗೆ ಸುಳ್ಳಾಗಲಿಲ್ಲ. ಕೊಂಡಜ್ಜಿ ಅವರು ಪ್ರತಿ ಹಳ್ಳಿಗೂ ಒಂದು ಸೇಃ 
ಸಹಕಾರ ಸಂಘವನ್ನು ಸ್ಥಾಪಿಸಿದರು; ತತ್ಸಂಬಂಧದಲ್ಲಿ ಗ್ರಾಮಕ್ಕೊಂದು ಉಗ್ರಾಣ 
ನಿರ್ಮಾಣವಾದವು. ಸಹಕಾರೀ ಇಲಾಖೆಯ ತನಿಖೆ ಮತ್ತು ತಪಾಸಣೆ ಕೆಲಸಗಳಿ? 

ಪ್ರತ್ಯೇಕ ವ್ಯವಸ್ಥೆ ಮಾಡಿದರು. ಅವರ ಈ ಉಪಕ್ರಮಗಳು ಅನ್ಯ ಇಲಾಖೆಗಳಿಗೆ 
ಮಾರ್ಗದರ್ಶಕವಾದವೆನ್ನಲಾಗಿದೆ. | 


ದಾವಣಗೆರೆ ವ್ಯವಸಾಯಗಾರರ ಪರಿವರ್ತನಾ ಕೈಗಾರಿಕಾ ಮತ್ತು 
ವ್ಯಾಪಾರೋದ್ಯಮ ಸಹಕಾರ ಸಂಘದ ಬೆಳ್ಳಿ ಹಬ್ಬ ೧೯೭೪ರಲ್ಲಿ ನಡೆಯಿತು. ಆ ಸವಿ 
ಸಂದರ್ಭದಲ್ಲಿ ಹೊರತರಲಾದ ಸ್ಮರಣ ಸಂಚಿಕೆಯಲ್ಲಿ ಬಸಪ್ಪನವರು "Rural 
Development through co-operation" ಎಂಬ ಮನನೀಯ ಇಂಗ್ಲೀಷ್‌ 
ಲೇಖನ ಬರೆದಿದ್ದಾರೆ. ಅದರಲ್ಲಿ ದೇಶದ ಆರ್ಥಿಕ ಮತ್ತು ಸಾಮಾಜಿಕ ಅಭಿವೃದ್ಧಿಯನ್ನು 
ರೈತ, ಕಾರ್ಮಿಕ, ಬಳಕೆದಾರರನ್ನು ಕೇಂದ್ರವಾಗಿರಿಸಿಕೊಂಡು ತಮ್ಮ ಅನಿಸಿಕೆಯನ್ನು 
ಪ್ರತಿಪಾದಿಸಿದ್ದಾರೆ. ಭಾರತೀಯ ಸಹಕಾರೀ ರಂಗದ ಚಳವಳಿಯ, ಒಕ್ಕಲುತನ ಮತ್ತು 
ಗ್ರಾಮೀಣ ಅಭಿವೃದ್ಧಿಯ ವಿಹಂಗಮ ನೋಟವನ್ನು ಅಂಕಿ ಸಂಖ್ಯೆ ಸಹಿತ ನೀಡಿದ್ದಾರೆ. 


ಹ 

ತಮ್ಮೂರಲ್ಲಿದ್ದ ತಮ್ಮ ನಿವೇಶನವನ್ನೇ ಸೇವಾ ಸಹಕಾರ ಸಂಘಕ್ಕೆ ನೀಡಿದ 
ಕೊಂಡಜ್ಜಿ ಅವರನ್ನು "ಸಿ ೮೭೦77೫ ೧೦೦-೦0೮7೮೦೦೧" ಎಂದು ಕರೆದಿದ್ದು, ಅನ್ವರ್ಥಕ. 
ಅವರದ್ದು "್ವForesightedness and inspiring leadership” ಎಂಬುದು 
ಸರಿ. ಅವರು "ಂಗe ೦" the brightest stars in the co-operative 
firmament” ಎಂಬ ಹೇಳಿಕೆ ನೂರಕ್ಕೆ ನೂರು ಸತ್ಯ. 


ಕಾಂಗ್ರೆಸ್‌ ಸೇರಿದರು 


ಜಿಲ್ಲಾಬೋರ್ಡ್‌ ಸದಸ್ಯತ್ವದ ಎರಡನೆಯ ಅವಧಿ ಮುಗಿದ ನಂತರ ಮೈಸೂರು 
ವಿಶ್ವವಿದ್ಯಾಲಯದ ಆಡಳಿತ ಮಂಡಳಿಯ ಸದಸ್ಯರಾಗಿ, ಚಿತ್ರದುರ್ಗ ವಿಭಾಗದ ಸ್ಕೌಟ್ಸ್‌ 
ಮತ್ತು ಗೈಡ್ಸ್‌ನ ಸಹಾಯಕ ಕಮೀಷನರ್‌ ಆಗಿ, ಸಹಕಾರೀ ಚಳುವಳಿಯ ನೇತಾರರಾಗಿ 
ದುಡಿದರು. ದೇಶ ವಿದೇಶಗಳ ಸ್ಕೌಟ್‌ ಸಮಾವೇಶಗಳಲ್ಲಿ ಪಾಲ್ಗೊಂಡರು. ಇವೆಲ್ಲದರ 
ಜೊತೆಗೆ ೧೯೫೦ರಲ್ಲಿ ಪ್ರಬಲ ರಾಜಕೀಯ ಪಕ್ಷವಾಗಿದ್ದ ಕಾಂಗ್ರೆಸ್‌ ಸೇರಿ ಚಿತ್ರದುರ್ಗ 
ಜಿಲ್ಲಾ ಯುವ ಕಾಂಗ್ರೆಸ್‌ ಅಧ್ಯಕ್ಷರಾಗಿ ದುಡಿದರೆಂದು ಶಂಕರಪ್ಪ ಹೇಳುತ್ತಾರೆ. "ಜಾತ್ಯಾತೀತ, 
ರಾಜಕೀಯಾತೀತ ಸ್ಕೌಟ್‌ ನಾಯಕರಾದ ಕೊಂಡಜ್ಜಿಯವರು ರಾಜಕಾರಣಿಯೂ ಆಗಿ 
ನಡೆದುಕೊಂಡರು ಹೇಗೆ?' ಎಂದು ನಾನು ಅವರನ್ನು ಕೇಳಿದೆ. “ಅದಕ್ಕೆ ಅದೇ ಸೈ; ಇದಕ್ಕೆ 
ಇದೇ ಸೈ. ಅವೆರಡಕ್ಕೂ ಎರಡು ಬಗೆಯದೇ ಆದ ಸೇವೆ ಅವರಿಂದ ಸಂದಿರುವುದನ್ನು ಇಡೀ 
ನಾಡೇ ಬಲ್ಲದು.” ಎಂದು ಉತ್ತರಿಸಿದರು. ಅವರ ಮಾತಲ್ಲಿ ಸತ್ಯವಿದೆ. 


ಚಿತ್ರದುರ್ಗ ಜಿಲ್ಲೆಗೆ ರಾಜಕೀಯ ತಂದವರು ಕೊಟ್ರೆ ನಂಜಪ್ಪ. ಇವರು ಸಾಧು 
ವೀರಶೈವರಲ್ಲಿ ಗಣ್ಯನಾಯಕರಾಗಿದ್ದರು. ಕೆ. ಕೆಂಚಪ್ಪ, ಎಂ. ಗೋವಿಂದರೆಡ್ಡಿ ಒಂದು 
ಗುಂಪಿಗೆ ಸೇರಿದವರಾಗಿದ್ದರೆ, ಎಸ್‌. ನಿಜಲಿಂಗಪ್ಪನವರದು ಇನ್ನೊಂದು ಗುಂಪು. 


ಡ್ಯ 
೩.೨ ಕೊಂಡಜ್ಜಿ ಬಸಪ್ಪ. 


ಬಹು ವರ್ಷಗಳ ಹಿಂದೆಯೇ ಜನಾದರಣೀಯ ಗಣ್ಯವಕೀಲ ನಿಜಲಿಂಗಪ್ಪನವರನ್ನು, 
ಕಾಂಗ್ರೆಸ್ಸಿಗೆ ಸೇರಿಸಿಕೊಳ್ಳುವ ಯತ್ನ ನಡೆದಿತ್ತು. ಇದರಿಂದ ಪಕ್ಷದ ಬಲ ಬೆಳೆಯುತ್ತದೆಂಬ 
ದೃಷ್ಟಿಯಿಂದ ಅವರನ್ನು ಆಗಿನ ಮೈಸೂರು ಕಾಂಗ್ರೆಸ್ಸಿನ ಅಧ್ಯಕ್ಷರಾಗಿದ್ದ ಸಿದ್ಧಲಿಂಗಯ್ಯನವರು, 
ಪಕ್ಷಕ್ಕೆ ಬರಮಾಡಿಕೊಂಡರಂತೆ. ಅವರ ಭಾವನೆಯಂತೆ ನಿಜಲಿಂಗಪ್ಪನವರು ಮೈಸೂರು 
ಕಾಂಗ್ರೆಸ್ಸಿನ ಮುಖ್ಯರಲ್ಲಿ ಒಬ್ಬರಾಗಿ ಕೊನೆಗೆ ಕರ್ನಾಟಕದ ರೂವಾರಿಗಳೂ ಆದರು. 


ಜಿಲ್ಲಾ ಬೋರ್ಡ್‌ ಅಧ್ಯಕ್ಷರಾಗಿ ಪ್ರಾಮಾಣಿಕ ಸೇವೆ ನೀಡಿದ ಕೊಂಡಜ್ಜಿಯವರ 
ಮೇಲೆ ನಿಜಲಿಂಗಪ್ಪನವರ ಕಣ್ಣು ಇತ್ತು. ಪಕ್ಷ ಸಂಘಟನೆಗೆ ಹೇಳಿ ಮಾಡಿಸಿದ 
ಯುವೋತ್ಸಾಹಿ ಎಂದು ಬಗೆದು "ಅವರನ್ನು ಕಾಂಗ್ರೆಸ್ಸಿಗೆ ಎಳೆದುಕೊಂಡರೆನ್ನಲಾಗಿದೆ. 
ಮಾವ ಚನ್ನಬಸಪ್ಪನವರೂ ಕೂಡ ಕಾಂಗ್ರೆಸ್‌ ಜನಪ್ರಿಯತೆಯನ್ನು ಗಮನಿಸಿ ಆ ಪಕ್ಷ 
ಸೇರಿ ಜನಸೇವೆ ಮಾಡುವುದನ್ನು ಮುಂದುವರೆಸಲಿ ಎಂದು ಸಮ್ಮತಿಸಿದರಂತೆ. 


ಕೊಂಡಜ್ಜಿ ಬಸಪ್ಪನವರು ನಿಜಲಿಂಗಪ್ಪನವರ ಕಟ್ಟಾ ಅನುಯಾಯಿಯಾಗಿ ಮುಂದಿನ. 
ವರ್ಷಗಳಲ್ಲಿ ದುಡಿದರು. ಅಧಿಕಾರದ ಗದ್ದುಗೆಗೆ ಜಿಗಿಯುವ ಅವಸರವನ್ನು ತೋರಲಿಲ್ಲ. 
ಬದಲಾಗಿ ಜಿಲ್ಲಾ ಮತ್ತು ಅಖಿಲ ಭಾರತ ಕಾಂಗೆಸ್‌ ಸಮಿತಿ ಸದಸ್ಯರಾಗಿ ದುಡಿದರೆಂದು 
ಹೆಬ್ಬಾಳ ಬಸವರಾಜಪ್ಪ ಹೇಳಿದರು. ಈ ಮೂಲಕವೇ ಕೆ.ಸಿ. ರೆಡ್ಡಿ, ಕೆ. ಹನುಮಂತಯ್ಯ, 
ಕಡಿದಾಳ ಮಂಜಪ್ಪನವರಿಗೆ ಕೊಂಡಜ್ಜಿ ಹತ್ತಿರದವರಾದರು. 


ಇದೇ ಅಧ್ಯಾಯದಲ್ಲಿ ಮೈಸೂರು ಕಾಂಗ್ರೆಸ್ಸಿನ ಪೂರ್ವೊೋತ್ತರವನ್ನು ನೋಡುವುದು 
ಸೂಕ್ತವೆನ್ನಿಸುತ್ತಿದೆ. 


ವಿ 


ಕಾಂಗೆಸ್‌ : ಮೆ ಸೂರು ಸಂಸ್ಥಾನದಲ್ಲಿ 


೧೯೧೦ರ ವೇಳೆಗೆ ಅಖಿಲ ಭಾರತ ಕಾಂಗ್ರೆಸ್ಸು ಮೈಸೂರು ಸಂಸ್ಥಾನದಲ್ಲಿ ಒಂದು 
ಜಾಗ್ರತ ಶಕ್ತಿಯಾಗಿ ರೂಪುಗೊಳ್ಳತೊಡಗಿತ್ತು. ಅಸ್ಪೃಶ್ಯತಾ ನಿವಾರಣೆ, ಖಾದಿ - 
ಗ್ರಾಮೋದ್ಯೋಗ, ಮದ್ಯಪಾನ ನಿರೋಧ AE ನಡೆಯುತ್ತಿದ್ದವು. ನಗರ 
ಪ್ರದೇಶಗಳಲ್ಲಿ ಎನಿಬೆಸೆಂ ಟರ ಹೋಂ ರೂಲ್‌ ಚಳುವಳಿ, ಥಿಯಾಸಫಿ ಪ್ರಚಾರಗಳು 
ಸಂಬಂಧವಿರಿಸಿಕೊಂಡಿದ್ದವು. ಮುಂಬೈ, ಮದ್ರಾಸ್‌, ಪ್ರಾಂತಗಳ ಕರ್ನಾಟಕದ ಸಂಪರ್ಕ, 
ನಾಯಕರ ಬರು - ಹೋಗುವಿಕೆ, ಜನಹಿತ ಕಾರ್ಯಚಟುವಟಿಕೆಗಳು ನಿರಂತರವಾಗಿ 
ಬಲಗೊಳ್ಳುತ್ತಿದ್ದವು. 


ಬಾಲಗಂಗಾಧರ ತಿಲಕರು ತೀರಿಕೊಂಡಾಗ ಮೈಸೂರು ಸಂಸ್ಥಾನದ ಜನತೆ : 
ಅವರಿಗೆ ಸಲ್ಲಿಸಿದ ಶ್ರದ್ದಾಂಜಲಿ ಸಮಾರಂಭಗಳು aR ಸಸ” ಸಂಸ್ಥಾನವೇ | 
ಶೋಕವನ್ನು ಅಭಿಮ ರೀತಿಯಲ್ಲಿ ಆಚರಿಸಿತು. ಜಿಲ್ಲಾ ನ್ಯಾಯಾಲಯಗಳು ಹಾಡ 
ಮುಚ್ಚಲ್ಪಟ್ಟವು. 


ಕೊಂಡಜ್ಜಿ ಬಸಪ ೩೩ 


೧೧.೪.೧೯೩೮ರಂದು ಶಿವಪುರದಲ್ಲಿ ನಡೆದ ಕಾಂಗ್ರೆಸ್‌ ಅಧಿವೇಶನ 
ಒಂದು ಮೈಲಿಗಲ್ಲು. ಕೊಂಡಜ್ಜಿಯವರ ಮಾರ್ಗದರ್ಶಕರಾದ ಡಿ.ಹೆಚ್‌. 
ಚಂದ್ರಶೇಖರಯ್ಯನವರು ಕೂಡಾ ಅಲ್ಲಿಯ ಸ್ವಾಗತ ಸಮಿತಿಯ ಸದಸ್ಯರಾಗಿದ್ದರು. 
ಅಧಿವೇಶನಕ್ಕೆ ಸರ್ಕಾರ ತಡೆ ಒಡ್ಡಲೆತ್ಲಿಸಿ ಭಾರೀ ವಿಫಲವಾಯಿತು. 


೨೪.೪.೧೯೩೮ರಂದು ಕೋಲಾರ ತಾಲ್ಲೂಕು ವಿದುರಾಶ್ವತ್ಥದಲ್ಲಿ ಕೂಡಾ 
ಇಂಥದೇ ಅಧಿವೇಶನ ನಡೆಯಿತು. ಆಗ ಪೋಲೀಸರ ಗುಂಡಿಗೆ ೪೦ ಜನ ಬಲಿಯಾದರು. 
ಅಸಂಖ್ಯಾತರಿಗೆ ಗಾಯಗಳಾದವು. 


೧೮.೭.೧೯೪೨ರಂದು ಮೈಸೂರು ಕಾಂಗ್ರೆಸ್‌ ಕಮಿಟಿ ಸಭೆ ಸೇರಿತು. ತಾಳೆಕೆರೆ 
ಸುಬ್ರಹ್ಮಣ್ಯರು ಅಧ್ಯಕ್ಷತೆ ವಹಿಸಿದ್ದರು. ಎಐಸಿಸಿ ಕರೆಯಂತೆ "ಭಾರತ ಬಿಟ್ಟು ತೊಲಗಿರಿ' 
ತೀರ್ಮಾನಕ್ಕೆ ಸಭೆ ಬೆಂಬಲ ಸೂಚಿಸಿತು. ಆ ತರುಣದಲ್ಲಿ ಮುಂಚೂಣಿ ಹಿಂಚೂಣಿಯ 
ನಾಯಕರನ್ನಲ್ಲ ಸರ್ಕಾರ ಬಂಧಿಸಿತು. ಸಂಸ್ಥಾನದಾದ್ಯಂತ ಚಳವಳಿಯ ಬೇಗೆ ಹರಡಿತ್ತು. 
ಬೆಂಗಳೂರು ಒಂದರಲ್ಲೆ ೧೫೦ ಜನ ಸತ್ತರೆನ್ನಲಾಗಿದೆ. ಭಾರತಕ್ಕೆ ದಿ. ೧೫.೮.೧೯೪೭ 
ರಂದು ಸ್ವಾತಂತ್ರ್ಯ ಬಂದನಂತರ ೪.೯.೧೯೪೭ರಲ್ಲಿ ಕಾಂಗ್ರೆಸ್ಸು "ಮೈಸೂರು ಚಲೋ' 
ಚಳವಳಿಯ ಅಂಗವಾಗಿ ಮೈಸೂರು ಅರಮನೆ ಎದುರು ಧರಣಿ ಕುಳಿತಿತು. 
ವಿದ್ಯಾರ್ಥಿಗಳು, ಕಾಖ್ಯಾನೆ ಕಾರ್ಮಿಕರು, ರೈಲ್ವೆ ಕಾರ್ಮಿಕರು, ಸಾರ್ವಜನಿಕರು ಸಂಪು 
ಹೂಡಿದರು. ಗಲಭೆಗಳು ಪ್ರಾರಂಭವಾದವು. ಸಾವು ನೋವುಗಳುಂಟಾದವು. 
ಅರಮನೆಯ ಮೇಲೆ ರಾಷ್ಟ್ರದ್ದಜ ಏರಿತು. ಜನತೆಯ ವಿರೋಧಕ್ಕೆ ತಲೆಬಾಗಿ ಮೈಸೂರು 
ಅರಸರು ಜವಾಬುದಾರೀ ಸರ್ಕಾರ ಸ್ಥಾಪನೆಗೆ ಸಮ್ಮತಿಸಿದರು. ಕೆ.ಸಿ. ರೆಡ್ಡಿ ಸರ್ಕಾರ 
ಮುಂದಿನ ದಿನಗಳಲ್ಲಿ ಸ್ಥಾಪನೆಗೊಂಡು ರಾಷ್ಟ್ರೀಯ ವಾಹಿನಿಯೊಂದಿಗೆ ಒಂದಾಯಿತು. 


ಇಷ್ಟೆಲ್ಲ ಹೇಳಿದ್ದರ ಉದ್ದೇಶ - ಪ್ರಗತಿಪರ, ರಾಷ್ಟ್ರೀಯ ಮನೋದೃಷ್ಟಿಯ 
ಕೊಂಡಜ್ಜಿ ಏಕೆ ಈ ಎಲ್ಲದರಲ್ಲಿ ಪಾಲ್ಗೊಳಲಿಲ್ಲ? ಯಾಕೆ ಹಿಂಜರಿದರು? ಯಾರು 
ತಡೆ ಹಿಡಿದಿರಬೇಕು? ಮಾವನೆ? ಅಥವಾ ಅವರು ಮೊದಲಿನಿಂದ ಇಂಥ 
ಹೋರಾಟದ ಪ್ರವೃತ್ತಿ ಬೆಳೆಸಿಕೊಳ್ಳಲಿಲ್ಲವೇ? ಕೊಂಡಜ್ಜಿ ಕಾಂಗ್ರೆಸ್‌ ಸೇರಿದ್ದೇ 
೧೯೫೦ರಲ್ಲಿ ಎನ್ನುತ್ತಾರೆ. 


ಪ್ರಜಾವತ್ಸಲ ಅರಸರು 
ಹೌದು, ಗೌಡ್ರ ಚನ್ನಬಸಪ್ಪನವರಾಗಲೀ ಅವರ ಅಳಿಯ ಕೊಂಡಜ್ಜಿಯವರಾಗಲೀ 


ಸ್ಥಾತಂತ್ರ್ಯಪೂರ್ವದಲ್ಲೇ ಕಾಂಗ್ರೆಸ್‌ ಸೇರಲಿಲ್ಲ. ಚಳವಳಿಗಳಲ್ಲಿ ಪಾಲ್ಗೊಳ್ಳಲಿಲ್ಲ. ಇದನ್ನು 


ಅರಿಯುವ ಹಿನ್ನೆಲೆಯಲ್ಲಿ ಮೈಸೂರು ಅರಸರ ಆಳ್ವಿಕೆಯ ಬಗ್ಗೆ ಸ್ವಲ್ಪದರಲ್ಲಾದರೂ 
ತಿಳಿಯುವುದು ಮುಖ್ಯ. 


೩೪ ಕೊಂಡಜ್ಜಿ ಬಸಪ್ಪ 


ಮೈಸೂರನ್ನಾಳಿದ ಯದುವಂಶದ ಅರಸರೆಲ್ಲಾ ಪ್ರಜಾವತ್ನಲರು. ಭಾರತದ ಅನ್ಯ 
ಅರಸರಂತೆ ಐಲು ದೊರೆಗಳಲ್ಲ; ನಾಯಿಗಳೆರಡರ ಮದುವೆಮಾಡಿ ಲಕ್ಷಾಂತರ ಹಣ 
ಪೋಲು ಮಾಡಿದ ನವಾಬರಂತೆ ಇವರಲ್ಲ; ಸಾಹಿತ್ಯ-ಕಲಾಸಕ್ತರು, ವಿದ್ವಜ್ಜನ ಮಾನ್ಕರು, 
ಸರ್ವಜನಾದರಣೀಯರು. ಅರಸರು ತಮ್ಮ ದಿವಾನರಾಗಿ ಆಯ್ದುಕೊಂಡ 
ರಂಗಾಚಾರ್ಲು, ಶೇಷಾದ್ರಿ ಅಯ್ಯರ್‌, ವಿಶ್ವೇಶ್ವರಯ್ಯ, ಸರ್‌ ಮಿರ್ಜಾ ಇಸ್ಮಾಯಿಲ್‌ 
ಮುಂತಾದವರು ಕೇವಲ ರಾಜನಿಷ್ಠರು ಮಾತ್ರವಲ್ಲ; ಅದಕ್ಕಿಂತ ಹೆಚ್ಚಾಗಿ 
ಪ್ರಜಾಹಿತೃಷಿಗಳು; ಉದಾತ್ತರು. ಪ್ರಜಾಪ್ರತಿನಿಧಿಗಳ ಅಭಿಪ್ರಾಯಗಳನ್ನು 
ಮಾನ್ಕಮಾಡುತ್ತಿದ್ದವರು. 


ಮುಮ್ಮಡಿ ಕೃಷ್ಣರಾಜ ಒಡೆಯರ್‌ ಅವರಂತೆ ನಾಲ್ಮಡಿ ಕೃಷ್ಣರಾಜ ಒಡೆಯರೂ 
ರಾಜಯಷಿ. ರಾಜಕರ್ತವ್ಯ ನಿಪುಣರು, ಜಾತ್ಕಾತೀತ ಮನೋಭಾವದವರು. 
೧೯೨೬ರಲ್ಲಿ ಮಿರ್ಜಾ ಇಸ್ಮಾಯಿಲ್‌ರನ್ನು ಅವರು ದಿವಾನರಾಗಿ ನೇಮಿಸಿಕೊಂಡರು. 
ರಾಜ ಹಿಂದೂ, ದಿವಾನ ಮುಸ್ಲಿಂ. ಇಬ್ಬರಿಗೂ ರಾಜ್ಯದ ಕ್ಷೇಮಚಿಂತನೆ ಮುಖ್ಯವಾಗಿತ್ತೇ . 
ಹೊರತು ಜಾತಿ-ವಿಜಾತಿ ಪರಿಗಣನೆ ಅಲ್ಲ. ತಮ್ಮ ಹಿಂದಿನ ದಿವಾನರು ಹಾಕಿದ್ದ ಭದ್ರ 
ಬುನಾದಿಯ ಮೇಲೆ ಮೈಸೂರು ರಾಜ್ಯವನ್ನು ಸರ್ವತೋಮುಖವಾಗಿ ಮಿರ್ಜಾ ಅವರು 
ಸುಂದರಗೊಳಿಸಿದರು. ನಾಗರಿಕ ಸೌಕರ್ಯ, ಕೈಗಾರಿಕಾಭಿವೃದ್ಧಿ F ನೈಸರ್ಗಿಕ ಸಮ ಿದ್ದಿಯ 
ಸದ್ಭಳಕೆ, ಗ್ರಾಮಾಂತರ ಸುಧಾರಣೆ, ಸಾಮಾಜಿಕ ನ್ಯಾಯಗಳಿಂದ "ಮಾದರಿ 
ಸಂಸ್ಥಾನವೆಂದರೆ ಮೈಸೂರೇ' ಎನ್ನುವಂತೆ ಮಾಡಿದರು. ಸರ್ವಾಧಿಕಾರಿಗಳಂತೆ ಅರಸ 
ಮತ್ತು ದಿವಾನರು ಎಂದೂ ವರ್ತಿಸಲಿಲ್ಲ; ಬ್ರಿಟಿಷರಂತೆ ಸ್ವಾರ್ಥ ತೋರಿ 
ಪ್ರಜಾಪೀಡಕರೆನ್ನಿಸಲಿಲ್ಲ. 


೧೨ 


೧೯೪೦ರಲ್ಲಿ ನಾಲ್ಮಡಿ ಕೃಷ್ಣರಾಜ ಒಡೆಯರು ಮರಣ ಹೊಂದಿದರು. 
೧೯೪೧ರಲ್ಲಿ ಮಿರ್ಜಾ ಇಸ್ಮಾಯಿಲ್‌ ಅವರು ರಾಜೀನಾಮೆ ಕೊಟ್ಟರು. ಜಯಪುರದ 
ಅರಸರ ಆಮಂತ್ರಣದ ಮೇರೆಗೆ ಅಲ್ಲಿಗೆ ಹೋಗಿ ದಿವಾನರಾಗಿ ಪ್ರಜಾಹಿತದ 
ಕೈಂಕರ್ಯನಿರತರಾದರು. ಸ್ವಾತಂತ್ರ್ಯಾನಂತರ ಕೇಂದ್ರ ಸರಕಾರ ಇಂತಹ ಉದಾರಚರಿತ 
ದಕ್ಷ ಜನಸೇವಕರನ್ನು ಆಡಳಿತಾತ್ಮಕ ಹಿತದೃಷ್ಟಿಯಿಂದ ಬಳಸಿಕೊಳ್ಳಲಿಲ್ಲ. 


ಮಾವನವರ ಪ್ರಭಾವದಲ್ಲಿ 

ಪ್ರಗತಿಪರ ಮನೋಭಾವದ ಮೈಸೂರು ಅರಸರು ೧೮೮೧ರಲ್ಲೇ ಪ್ರಜಾಪ್ರತಿನಿಧಿ 
ಸಭೆ ಸ್ಥಾಪಿಸಿದ್ದರು. ಪ್ರಜಾವತ್ಸಲರಾಗಿದ್ದ ಅವರಿಗೆ ಅರಸೊತ್ತಿಗೆ ಧರ್ಮದರ್ಶಿತ್ವವಾಗಿತ್ತು. 
ಕೇವಲ ರಾಜ - ಮಂತ್ರಿಗಳಿಬ್ಬರೇ ರಾಜ್ಯಭಾರ ಮಾಡಿದರೆಂತು? ಆಡಳಿತ 
ಪ್ರಜಾಸತ್ತಾತ್ಮಕವಾಗಿರಬೇಕೆಂಬ ಸ್ವಯಂಪ್ರೇರಿತ ಉದಾರಿಗಳವರು. ಈ ವ್ಯವಸ್ಥೆ 


ಕೊಂಡಜ್ಜಿ ಬಸಪ್ಪ ೩೫ 


ಆಗಲೆಂದು ಆ ಕಾಲದಲ್ಲಿ ಯಾರೂ ಹೋರಾಟ ಮಾಡಿರಲಿಲ್ಲವೆಂಬುದನ್ನು ಇಲ್ಲಿ 
ಗಮನಿಸಬೇಕು. 


ಪ್ರಜಾಪ್ರತಿನಿಧಿ ಸಭೆಯ ಆಡಳಿತವೂ ಕೇಂದ್ರೀಕೃತ ವ್ಯವಸ್ಥೆಯಾಗುತ್ತದೆ. ಇದನ್ನು 
ಗ್ರಾಮಮಟ್ಟದವರೆಗೆ ವಿಕೇಂದ್ರೀಕರಿಸಿದ ಬಗ್ಗೆ ಇನ್ನೊಂದು ಅಧ್ಯಾಯದಲ್ಲಿ ಹೇಳಲಾಗಿದೆ. 


ಬ್ರಿಟಿಷರೇನೂ ನಮ್ಮನ್ನು ಆಳುತ್ತಿಲ್ಲ, ನಮ್ಮ ಅರಸರೇ ಆಳುತ್ತಿದ್ದಾರೆ, ಯಾವ 
ದಬ್ಬಾಳಿಕೆಯೂ ಇಲ್ಲ, ಬ್ರಿಟಿಷ್‌ ರೆಸಿಡೆಂಟ್‌ ಇದ್ದರೂ ಆತ ಚಕ್ರವರ್ತಿಯ ಹಿತ 
ನೋಡಿಕೊಳ್ಳುವವ; ಮೈಸೂರು ಅರಸರ ರಾಜನಿಷ್ಠೆಯ ಮೇಲೆ ಕಣ್ಣಿರಿಸುವವ. ಅರಸನಂತೆ 
ಆತನ ಪ್ರಜೆಗಳು ಬ್ರಿಟಿಷ್‌ ಸರ್ಕಾರಕ್ಕೆ ನಿಷ್ಠರಿದ್ದಾರೆನ್ನುವುದನ್ನು ಗಮನಿಸುತ್ತಿದ್ದ. ಪ್ರಜಾಹಿತ 
ಕಾರ್ಯಗಳಿಗೆ ಅಡ್ಡಿ ಬರುತ್ತಿರಲಿಲ್ಲ. 


ಶ್ರೀ ನಾಲ್ಮಡಿ ಕೃಷ್ಣರಾಜ ಒಡೆಯರು ಕಾಂಗ್ರೆಸ್ಸನ್ನೇನೂ ಕಡೆಗಣ್ಣಿನಿಂದ 
ಕಾಣುತ್ತಿರಲಿಲ್ಲ. ಗಾಂಧೀಜಿಯವರ ಬಗ್ಗೆ ಸದಭಿಮಾನವಿದ್ದವರು. ಅವರು ಮೈಸೂರು 
ಸಂಸ್ಥಾನಕ್ಕೆ ಬಂದಾಗ ಗೌರವದಿಂದಲೇ ಕಂಡವರೆಂಬುದನ್ನು ನಾವಿಲ್ಲಿ ಸ್ಮರಿಸಬೇಕು. 


ಗೌಡ್ರ ಚನ್ನಬಸಪ್ಪನವರು ಜನಹಿತಕಾರಿ ಇದ್ದಂತೆ ಮೊದಲಿನಿಂದಲೂ ರಾಜನಿಷ್ಠೆಯ 
ಕಕ್ಷೆಯಲ್ಲೇ ಮುಂದೆ ಬಂದವರು. ಅಳಿಯ ಬಸಪ್ಪನವರು ತಮ್ಮ ಮಾವನವರ ವಿನೀತ 
ಸಲಹಾಪಾಲಕರು. ಅರಸರು ದಯಪಾಲಿಸಿದ ಸ್ವರ್ಣ ಸೇವಾಪದಕ ಪಡೆದವರು. 
ಮೇಲಾಗಿ ಸದಾ ಜನತೆಯ ಅಭಿವೃದ್ಧಿ ಕಾರ್ಯಗಳಲ್ಲೇ ನಿಷ್ಠರಾಗಿ ತಮ್ಮನ್ನು ತಾವು 
ಕಳಕೊಂಡವರು. ಅದರಿಂದಾಗಿಯೇ ಅವರು ಕಾಂಗ್ರೆಸ್‌ ಸೇರಿ ಚಳವಳಿಗಳಲ್ಲಿ 
ಧುಮುಕಲಿಲ್ಲವೆನ್ನಬೇಕು. ಆಗಿನ ರಾಷ್ಟ್ರೀಯ ನಾಯಕರು ಈಗಿನ ಸಿನೆಮಾ ತಾರೆಯರಿಗಿಂತ 
ಹೆಚ್ಚು ಜನಜಂಗುಳಿಯನ್ನು ಆಕರ್ಷಿಸುತ್ತಿದ್ದರು. ಆದರೆ ಇಂಥ ಮೋಹಕ್ಕೊಳಗಾಗದಷ್ಟು 
ಮಾವನವರ ಪ್ರಭಾವ ಕೊಂಡಜ್ಜಿಯವರನ್ನು ಬಂಧಿಸಿ ಹಿಡಿದಿರಬೇಕು. 


ಪ್ರಜಾಪಕ್ಷ 

ಮದ್ರಾಸು ಪ್ರಾಂತದಲ್ಲಿ ಬ್ರಾಹ್ಮಣೇತರರಲ್ಲಿ ಹಲವು ಮುಂದಾಳುಗಳು ಬ್ರಿಟಿಷ್‌ 
ಸರ್ಕಾರದ ಪರವಾಗಿದ್ದರು. ಇದರ ಪ್ರಭಾವ ಮೈಸೂರು ಸಂಸ್ಥಾನದ ಮೇಲೂ 
ಆಗದಿರಲಿಲ್ಲ. ಬ್ರಾಹ್ಮಣೇತರರಿಗೆ ಸರ್ಕಾರಿ ನೌಕರಿ ನೇಮಕಾತಿಗಳಿಗೆ ನ್ಯಾಯ 
ದೊರಕಿಸಿಕೊಳ್ಳಲಿಕ್ಕಾಗಿ ೧೯೧೭ರಷ್ಟು ಹಿಂದೆಯೇ "ಪ್ರಜಾಮಿತ್ರ ಮಂಡಲಿ' ಎಂಬ 
ಹೆಸರಿನ ಪಕ್ಷ ಹುಟ್ಟಿತು. 


೧೯೩೪ರಲ್ಲಿ ವಿ. ವೆಂಕಟಪ್ಪ, ಕೆ.ಸಿ. ರೆಡ್ಡಿ, ಹೆಚ್‌.ಸಿ. ದಾಸಪ್ಪ, ಬಿ.ಎನ್‌. ಗುಪ್ತಾ, 
ಎಂ.ಎನ್‌. ಜೋಯಿಸ ಮೊದಲಾದ ನಾಯಕರು “ಪ್ರಜಾಪಕ್ಷ'' ಸ್ಥಾಪಿಸಿಕೊಂಡರು. 


೩೬ ಕೊಂಡಜ್ಜಿ ಬಸಪ 


ಆಳುವ ಮಹಾಸ್ಥಾಮಿಗಳ ಕೃಪಾಶ್ರಯದಲ್ಲಿ ಜವಾಬುದಾರಿ ಸರ್ಕಾರದ ಕೇಳಿಕೆ ಇದರ 
ಉದ್ದೇಶವಾಗಿತ್ತು. ಇದರಲ್ಲಿ "ಪ್ರಜಾಮಿತ್ರ ಮಂಡಲಿ' ವಿಲೀನವಾಯಿತು. ಕಾಲ ಗತಿಸಿದಂತೆ 
ಇದೂ ಮೈಸೂರು ಕಾಂಗ್ಲೆಸ್ಸಿಗೆ ಸೇರಿತು. ಇದರಿಂದಾಗಿ ಕಾಂಗ್ರೆಸ್‌ ಪಕ್ಷ ಪ್ರಬಲ ಪ್ರಭಾವೀ 
ಪಕ್ಷವೆನ್ನಿಸಿತು. 

ಕೆ.ಸಿ. ರೆಡ್ಡಿಯವರ ನೇತೃತ್ವದಲ್ಲಿ ಪ್ರಜಾಸರ್ಕಾರ ಸ್ಥಾಪನೆಗೊಂಡ ನಂತರವೂ 
ಕಾಂಗ್ರೆಸ್ಸಿಗರಿಗೆ ತಮ್ಮ ರಾಜನಿಷ್ಠೆ ಇದ್ದೇ ಇತ್ತು ಎಂಬುದಕ್ಕೆ ಈ ಕೆಳಗಿನ ಸಂಗತಿ ಸಾಕ್ಷಿ: 


ತಾರೀಕು ೨೪.೧೦.೧೯೪೭ರಂದು ಮೈಸೂರು ಕಾಂಗ್ರೆಸ್‌ ನಾಯಕ ಹೆಚ್‌.ಸಿ. 
ದಾಸಪ್ಪ ಹೀಗೆ ಹೇಳಿದ್ದಾರೆ - "ನಮ್ಮ ಪ್ರಭುಗಳು ಅಖಂಡ ಕರ್ನಾಟಕದ ಒಡೆಯರಾಗಿ 
ಆಳುವ ದಿನವನ್ನು ಎದುರು ನೋಡುತ್ತೇವೆ.' 


ಏಕೀಕರಣಕ್ಕೆ ನಾಂದಿ 


ಬ್ರಿಟಿಷರ ಸ್ವಾರ್ಥಪರ ನಿರಂಕುಶ ಆಡಳಿತದ ಪದಹತಿಯಿಂದ ನರಳುತ್ತಿದ್ದ 
ಭಾರತೀಯರು ನಡೆಸಿದ ಸುದೀರ್ಫ ಸ್ವಾತಂತ್ರ್ಯ ಚಳವಳಿಗಳು ಮೈಸೂರು ಪ್ರಜರ ಮೇಲೆ 
ಸಹಜವಾಗಿ ಪ್ರಭಾವ ಬೀರಿದವು. ದಿವಾನಕಿಯ ಆಡಳಿತ ವಿರೋಧಿಸಿ ಹೆಚ್ಚಿನ ಜವಾಬ್ದಾರಿ 
ಸರ್ಕಾರದ ಬಯಕೆ ಮೂಡಿತು. ಹಾಗೆಂದೇ ಇಲ್ಲಿ ಕೂಡಾ ಜವಾಬ್ದಾರಿ ಸರ್ಕಾರದ ಬಯಕ 
ಮೂಡಿ ಚಳವಳಿ ಆರಂಭವಾಯಿತೆನ್ನಬೇಕು. ಮೈಸೂರು ಸಂಸ್ಥಾನವನ್ನು ಸುತ್ತುವರಿದಿರುವ 
ಸ್ವತಂತ್ರ ಭಾರತವು ಚಳವಳಿಗೆ ನಾಥದ ನೀಡಿದ "ನೆರವು ಅದರ ಯಶಕ್ಕೆ 
ಪೂರಕವಾಯಿತು. 


ಭಾವನಾತ್ಮಕವಾಗಿ ಮಾತ್ರ ಕನ್ನಡ ನಾಡಿನ ಕಲ್ಪನೆ ಅದುವರೆಗೆ ಇತ್ತು. ಇದು 
ಭೌಗೋಳಿಕವಾಗಿ, ಆಡಳಿತಾತ್ಮಕವಾಗಿ ಕರ್ನಾಟಕವಾಗಬೇಕೆಂಬುದಕ್ಕೆ ಕಾಂಗ್ರೆಸ್ಸೂ 
ದನಿಗೂಡಿಸಿತು. ತಾ. ೬.೧೧.೧೯೪೮ರಂದು ಬೀರೂರಿನಲ್ಲಿ ನಡೆದ ಮೈಸೂರು 
ಕಾಂಗ್ರೆಸ್‌ ಅಧಿವೇಶನ ಸಂಯುಕ್ತ ಕರ್ನಾಟಕ ನಿರ್ಮಾಣಕ್ಕೆ ಒಪ್ಪಿಗೆ ಘೋಷಿಸಿತು. 


ಪ್ರಥಮ ಹೆಜ್ಜೆಯಾಗಿ ೧೯೫೩ರಲ್ಲಿ ಬಳ್ಳಾರಿ ಜಿಲ್ಲೆ ಮೈಸೂರಿನಲ್ಲಿ ವಿಲೀನಗೊಂಡು 
ಮುಂದೆ ಭಾಷಾವಾರು ಪ್ರಾಂತ ರಚನೆಯ ಸಂದರ್ಭದಲ್ಲಿ ೧.೧೧.೧೯೫೬ರಂದು 
"ಮೈಸೂರು ರಾಜ್ಯ'ವೆಂದು ಕರೆಯಲಾದ ಅಖಂಡ ಕರ್ನಾಟಕ ರಾಜ್ಯ ಅಸ್ತಿತ್ವಕ್ಕೆ ಬಂದುದು 
ಬೇರೆಯದೇ ಕತೆ. 


ವಿಶಾಲ ಮೈಸೂರು ರಚನೆಯಾದ ಮೇಲೆ ಕೊಂಡಜ್ಜಿ ಬಸಪ್ಪನವರ ಸ್ಕೌಟ್ಸ್‌ ಮತ್ತು 
ಗೈಡ್ಸ್‌ ಸಂಸ್ಥೆಯ ಕಾರ್ಯವ್ಯಾಪ್ತಿಯೂ ಹೆಚ್ಚಿತು. ಪ್ರೊ. ಪಿ. ಶಿವಶಂಕರ್‌ ಅವರನ್ನು" 
ಮುಂದಿರಿಸಿಕೊಂಡು ನಾಡಿನ ವಿವಿಧ ಭಾಗಗಳನ್ನು ಸುತ್ತಿ ಸ್ಕೌಟ್‌ ಜಾಗೃತಿಯ ಸಾರ್ಥಕ 


ಕೊಂಡಜ್ಜಿ ಬಸಪ್ಪ ೩೭ 
ಕೆಲಸ ಮಾಡಿದರು. ಕರ್ನಾಟಕ ಏಕೀಕರಣದ ರೂವಾರಿ ನಿಜಲಿಂಗಪ್ಪನವರು ಪ್ರಥಮ 
ಮುಖ್ಯಮಂತ್ರಿಯಾಗುವಲ್ಲಿ ಅವರ ಹಿಂದಿದ್ದು ಕೊಂಡಜ್ಜಿ ಶ್ರಮಿಸಿದರು. 


ಕುಲದೈವ ಶ್ರೀ ನಾರದ ಮುನಿ 


ಚಿಗಟೇರಿಯಲ್ಲಿ ಶ್ರೀ ನಾರದ ಮುನಿ ದೇವಸ್ಥಾನವಿದೆ. ಇದರ ಇತಿಹಾಸ ನಾಲ್ಕು, 
ಐದನೇ ಶತಮಾನದಷ್ಟು ಹಿಂದಕ್ಕೆಹೋಗುತ್ತದೆಂದು ಹಲವು ವಿದ್ವಾಂಸರ ಅಭಿಪ್ರಾಯ. 
ಗರ್ಭಗುಡಿಯಲ್ಲಿಯ ವಿಗ್ರಹವನ್ನು ಪರಿಶೀಲಿಸಿದ ಪಂಡಿತರು ಪುರಾಣ ಪ್ರಸಿದ್ಧ ಶಿವನ 
ಹಲವು ಹೆಸರುಗಳಲ್ಲಿ ಒಂದಾದ ನಾರದೇವ ಇರಬೇಕು ಎಂದಿದ್ದಾರೆ. ನಾರದೇವ ಶಬ್ದಕ್ಕಿಂತ 
ಮಹಾಭಾರತದ ನಾರದಮುನಿ ಹೆಸರು ಶ್ರೀ ಸಾಮಾನ್ಯರಿಗೆ ಹೆಚ್ಚು ಪರಿಚಯ. ಹೀಗಾಗಿ 
ಹೆಸರಿನ ಮಧ್ಯೆ "ದ' ಅಕ್ಷರ ಸೇರಿರಬೇಕೆನ್ನುತ್ತಾರೆ. ಈ ದೇವರ ಭಕ್ತರು ಬಳ್ಳಾರಿ ಜಿಲ್ಲೆಯ 
ಪಶ್ಚಿಮ ತಾಲ್ಲೂಕು, ದಾವಣಗೆರೆ, ಚಿತ್ರದುರ್ಗ, ಶಿವಮೊಗ್ಗ ಮುಂತಾದ ಜಿಲ್ಲೆಗಳಲ್ಲಿ 
ಹೆಚ್ಚಿದ್ದಾರೆ. ಚಿಗಟೇರಿಯಲ್ಲಿ ಹಲವರು ಊರ ನಾಯಕರಲ್ಲೂ ಕೂಡ ಈ ದೇವರಿಗೆ ನಡೆದು 
ಕೊಳ್ಳುವ ಭಕ್ತರುಂಟು. ಬಹುತೇಕ ಭಕ್ತರು ವೀರಶೈವರ ಪ್ರಮುಖ ಉಪಪಂಗಡಗಳಲ್ಲಿ 
ಒಂದಾದ ಸಾಧು ವೀರಶೈವ ಪಂಗಡಕ್ಕೆ ಸೇರಿದವರಿರುವುದೊಂದು ವಿಶೇಷ. 


ಕೊಂಡಜ್ಜಿ ಬಸಪ್ಪನವರ ಕುಲದೈವ ಈ ನಾರದಮುನಿ ದೇವರು. ಹಾಗೆಂದು 
ಮೊದಲಿಂದಲೂ ಸಪರಿವಾರಿಯಾಗಿ ರಥೋತ್ಸವಕ್ಕೆ ಪ್ರತಿ ವರ್ಷ ಆಗಮಿಸುತ್ತಿದ್ದರು. ತಮ್ಮ 
ದೇವರಲ್ಲಿ ಅವರಿಗೆ ಅಸೀಮ ಭಕ್ತಿ. ಯಾವುದೊಂದು ಶುಭಕಾರ್ಯ ನಡೆಸುವುದಿದ್ದಾಗಲೂ 
ಇವರು ಯಾತ್ರೆ ಬರುವುದು ಇದ್ದೇ ಇರುತ್ತಿತ್ತು. ಇಷ್ಟೇ ಅಲ್ಲ, ಚುನಾವಣೆಯಲ್ಲಿ 
ಸ್ಪರ್ಧಿಸುವುದಿದ್ದಾಗ ಮಾತ್ರವಲ್ಲ, ಸೋಲು ಗೆಲವುಗಳ ಪರಿಗಣನೆ ಇಲ್ಲದೆ ಚುನಾವಣೆಯ 
ನಂತರ ಕೂಡಾ ಯಾತ್ರೆ ಬರುತ್ತಿದ್ದುದು ಅವರ ಭಕ್ತಿ ವಿಶೇಷಕ್ಕೆ ಸಾಕ್ಷಿ. 


ನಾರದಮುನಿಯ ಜಾತ್ರೆ ಯುಗಾದಿಯ ನಂತರದ ತಿಂಗಳಲ್ಲಿ ಜರುಗುತ್ತದೆ. ಆಗ 
ಅನಿರೀಕ್ಷಿತವಾಗಿ ಮಳೆ ಬರುವುದೂ ಉಂಟು. ಅರವತ್ತರ ದಶಕದವರೆಗೆ ಚಿಗಟೇರಿಗೆ 
ಬಸ್ಸಿನ ಸೌಕರ್ಯವಿರಲಿಲ್ಲ ದೂರದ ಊರುಗಳಿಂದ ಭಕ್ತರು ಎತ್ತಿನ ಗಾಡಿಗಳಲ್ಲಿಯೇ 
ಯಾತ್ರೆಗೆ ಬರುತ್ತಿದ್ದುದುಂಟು. ಹೀಗೆ ಬಂದವರು ತೇರು ಬಯಲಲ್ಲಿ ಬೀಡು ಬಿಟ್ಟುಕೊಂಡು 
ಮಳೆಗೆ ಸಿಕ್ಕಿ ವಿಪರೀತ ತೊಂದರೆಗೊಳಗಾಗುತ್ತಿದ್ದುದಕ್ಕೆ ಲೆಕ್ಕವಿಲ್ಲ. ಇದನ್ನೆಲ್ಲ ಬಸಪ್ಪನವರು 
ಕಂಡವರಷ್ಟೇ ಅಲ್ಲ, ಸ್ವಯಂ ಅನುಭವಿಸಿದವರು. 


ನಾನೊಬ್ಬ ಭಕ್ತ 
೧೯೪೫ರಲ್ಲಿ ಬಸಪ್ಪನವರು ಚಿತ್ರದುರ್ಗ ಜಿಲ್ಲಾ ಬೋರ್ಡಿನ ಜನಪ್ರಿಯ 
ಅಧ್ಯಕ್ಷರಾಗಿದ್ದರು. ಅದೇ ಕಾಲಕ್ಕೆ ಅವರು ಜಿಲ್ಲಾವಯಸ್ಕರ ಶಿಕ್ಷಣ ಸಮಿತಿಯ ಅಧ್ಯಕ್ಷರೂ 


೩೮ ಕೊಂಡಜ್ಜಿ ಬಸಪ್ಪ 


ಆಗಿದ್ದರು. ದೇವರ ಜಾತ್ರೆಗೆ ನಾಲ್ಕು ದಿನ ಮುನ್ನ ವಯಸ್ಕರ ಶಿಕ್ಷಣ ಸಮಿತಿಯ ಮುಖ್ಯ 
ಅಧಿಕಾರಿಗಳ್ಳೊಬ್ಬರಾದ ಶ್ರೀ ಟಿ.ಎಂ. ಗುರುಮೂರ್ತಯ್ಯ ಇಲ್ಲಿಗೆ ಬಂದರು (ಇವರು 
ನನ್ನ ಮಿತ್ರರೂ ಹೌದು). ಶ್ರೀಯುತರು ನನಗೆ ಹೀಗೆ ಹೇಳಿದರು : “ಚಿತ್ರದುರ್ಗ ಜಿಲ್ಲಾ 
ಬೋರ್ಡ ಅಧ್ಯಕ್ಷರಾದ ಶ್ರೀ ಕೊಂಡಜ್ಜಿ ಬಸಪ್ಪನವರು ರಥೋತ್ಸವಕ್ಕೆ ಆಗಮಿಸುತ್ತಾರೆ. 
ಅವರಿಗೆ ಬಿಡದಿಯ ವ್ಯವಸ್ಥೆ ಮಾಡಿ.' 


ನಾನು ನಮ್ಮದೇ ಒಂದು ಕಟ್ಟಡವನ್ನು ಅವರಿಗಾಗಿ ಸಜ್ಜುಗೊಳಿಸಿದೆ. ಸಮಯಕ್ಕೆ 
ಸರಿಯಾಗಿ ಆಗಮಿಸಿದ ಬಸಪ್ಪನವರು ಬಾಗಿಲು ದಾಟಿ ಒಳಗೆ ಬರುತ್ತಲೇ ಕುರ್ಚಿ 
ಮೇಜುಗಳನ್ನು ಕಂಡು ನಕ್ಕರು. "ನಾನು ಬಂದಿರುವುದು ನಮ್ಮ ದೇವರ ರಥೋತ್ಸವದಲ್ಲಿ 
ಪಾಲ್ಗೊಂಡು ಆಶೀರ್ವಾದ ಪಡೆಯಲು, ಇವುಗಳ ಮೇಲೆ ಕುಳಿತು ಅಧ್ಯಕ್ಷರಾಗಿ ಮೆರೆಯಲು 
ಅಲ್ಲ' ಎಂದು ಹೇಳುತ್ತಾ ಎದುರಿಗೇ ಹಾಸಿದ್ದ ಜಮಖಾನೆಯ ಮೇಲೆ ಎಲ್ಲರೊಟ್ಟಿಗೆ 
ಕುಳಿತರು! ಹ 


ರಥೋತ್ಸವಕ್ಕೂ ಮುನ್ನ ಊರ ಹಿರಿಯರೊಂದಿಗೆ ಸೇರಿ ಬಾಜಾಭಜಂತ್ರಿ ಸಹಿತ 
ದೇವಸ್ಥಾನವನ್ನು ಭಕ್ತಿಯಿಂದ ಪ್ರವೇಶಿಸಿದರು. ದೇವರಿಗೆ ಪೂಜೆಯಾಯಿತು; 
ಮಂಗಳಾರತಿಯಾಯಿತು. ವಿಶೇಷ ಗಣ್ಯ ಅತಿಥಿ ಶ್ರೀ ಬಸಪ್ಪನವರು ಬಂದಿದ್ದಾರೆಂದು 
ಊರಿನವರು ಹಿರಿಯ ಪೂಜಾರಿ ದಿ. ಕರ್ಲಿಂಗಪ್ಪನವರ ಚನ್ನಪ್ಪ ಅಭಿಮಾನದಿಂದ 
ಹೂವಿನ ಹಾರವೊಂದನ್ನು ದೇವರ ಪಾದಕ್ಕೆ ಸ್ಪರ್ಶಿಸಿ ಬಸಪ್ಪನವರ ಕೊರಳಿಗೆ ಹಾಕಲು 
ಅನುವಾದರು. ಆದರೆ ಅವರು ಕೈಮುಗಿದು ವಿನೀತ ದನಿಯಲ್ಲಿ "ದೇವರ ಸಮ್ಮುಖದಲ್ಲಿ 
ನಾನೂ ಒಬ್ಬ, ಎಲ್ಲ ನಿಮ್ಮಂತೆಯೆ. ನನಗೇಕೆ ಇಂಥ ವಿಶೇಷ ಸನ್ಮಾನ? ಖಂಡಿತ ಬೇಡ' 
ಎಂದು ಹೂವಿನ ಹಾರವನ್ನು ದೇವರ ಚರಣಗಳಲ್ಲಿಯೇ ಇರಿಸಲು ಕೇಳಿಕೊಂಡರು. ಹೀಗೆ 
ಬಸಪ್ಪನವರು ಜನರಿಂದ ಪ್ರತ್ಯೇಕ ಉಳಿದು ವಿಶೇಷ ಪುರಸ್ಕಾರ ಪಡೆಯಲು ಕೊನೆಯ 
ವರೆಗೂ ಬಯಸಲಿಲ್ಲ. ಮಂತ್ರಿಯಾಗಿ ಆಗಮಿಸಿದಾಗ ಕೂಡ ಇದೇ ಭಕ್ತಿ ಭಂಡಾರಿಯ 
ರೀತಿ! ಅನ್ಯ ಮಂತ್ರಿಗಳಂತೆ ಪೂರ್ಣ ಕುಂಭದ ಸ್ವಾಗತವನ್ನು ಅವರೆಂದೂ ಬಯಸಿಲ್ಲ. 


ಉದ್ಭಾಟನಾ ಪ್ರಸಂಗ 

ಚಿಗಟೇರಿ ಅಂದಿನ ಬಳ್ಳಾರಿ ಜಿಲ್ಲೆಯ ಹರಪನಹಳ್ಳಿ ತಾಲ್ಲೂಕಿನ ಫಿರ್ಕಾಕೇಂದ್ರ. 
ಅಲ್ಲಿಯ ಪ್ರಾಥಮಿಕ ಶಾಲೆಗೆ ಈಗ ಒಂದು ನೂರು ವರ್ಷವಾಗ ಬಂದಿದ್ದೀತು. 
೧೯೫೯ರವರೆಗೆ ಈ ಶಾಲೆಗೆ ತನ್ನದೇ ಆದ ಕಟ್ಟಡವಿರಲಿಲ್ಲ. ಪುಟ್ಟ ಬಾಡಿಗೆಯ 
ಮನೆಗಳಲ್ಲಿ, ಗುಡಿಗಳಲ್ಲಿ ತರಗತಿಗಳು ನಡೆಯುತ್ತಿದ್ದವು. ಮಕ್ಕಳ ವಿದ್ಯಾಭ್ಯಾಸಕ್ಕೆ ಇರುವ 
ಈ ಅನಾನುಕೂಲವನ್ನು ಮನಗಂಡು ತತ್ಕಾಲಕ್ಕೆ ಶಾಲಾ ಕೊಠಡಿಗಳನ್ನಾದರೂ ಕಟ್ಟಿಸಲು 


ಗ್ರಾಮಸ್ಥರು ನಿರ್ಧರಿಸಿದರು. ವಾರದ ವಂತಿಗೆಯಿಂದ ಗ್ರಾಮದಲ್ಲಿ ಸಂಗ್ರಹಿಸಿದ ಸಣ್ಣ 


ಕೊಂಡಜ್ಜಿ ಬಸಪ್ಪ ೩೯ 


ಮೊತ್ತವಿತ್ತು. ಇದಕ್ಕೆ ಇನ್ನಷ್ಟು ಸೇರಿಸಿ ಸರ್ಕಾರಕ್ಕೆ ಮನವಿ ಸಲ್ಲಿಸಿದಾಗ ಅಂದಿನ 
ಜಿಲ್ಲಾಧಿಕಾರಿ ಎಸ್‌. ರಾಮನಾಥನ್‌, ತಹಶೀಲ್ದಾರ್‌ ರಹಮಾನ್‌ ಸಾಹೇಬ್‌ ಹಾಗೂ 
ಜಿಲ್ಲೆದಾರ್‌ ಎ. ಗುರುಬಸವರಾಜ ಮುಂತಾದ ಅಧಿಕಾರಿಗಳಿಂದ ಸಂಪೂರ್ಣ ಸಕ್ರಿಯ 
ನೆರವು ದೊರೆಯಿತು. ಊರಿನ ಹಿರಿಯರಲ್ಲೊಬ್ಬರಾದ ದಿವಂಗತ ಆರ್‌.ಎಂ. ರುದ್ರಯ್ಯ 
ಮತ್ತು ಪರಿವಾರದವರು ಊರ ಹೊರಗಿನ ಬೆಲೆಯುಳ್ಳ ಜಮೀನನ್ನು ಶಾಲಾ ಕಟ್ಟಡಕ್ಕಾಗಿ 
ದಾನವಾಗಿ ನೀಡಿದರು. ೧೯೫೯ರ ಮಾರ್ಚಿ ತಿಂಗಳಲ್ಲಿ ಮೂರು ಕೋಣೆಗಳ ಕಟ್ಟಡ 
ನಿರ್ಮಾಣವಾಯಿತು. ಇವುಗಳ ಉದ್ಭಾಟನಾ ಸಮಾರಂಭದ ದಿನ ನಿಗದಿಮಾಡಿ 
ಕೊಂಡಜ್ಜಿ ಬಸಪ್ಪನವರನ್ನು ಆಮಂತ್ರಿಸಲಾಯಿತು. 


ಆದರೆ ಆ ದಿನಾಂಕದಂದೇ ಚಿತ್ರದುರ್ಗದ ನ್ಯಾಯಾಲಯದಲ್ಲಿ ಖಟ್ಟೆಯೊಂದರಲ್ಲಿ 
ನ್ಯಾಯವಾದಿಗಳಾಗಿ ಅವರು ತಮ್ಮ ವಾದವನ್ನು ಮಂಡಿಸಬೇಕಿತ್ತು. ಚಿಗಟೇರಿಯ 
ಹಿರಿಯರು ಎಷ್ಟೇ ವಿನಂತಿಸಿದರೂ ಒತ್ತಾಯ ತಂದರೂ ನ್ಯಾಯಾಲಯದಲ್ಲಿಯ ತಮ್ಮ 
ಕರ್ತವ್ಯವನ್ನು ಕಡೆಗಣಸಿ ಇಲ್ಲಿಗೆ ಆಗಮಿಸಲು ಒಪ್ಪಲಿಲ್ಲ. ನಮ್ಮ ಕಾರ್ಯಕ್ರಮವನ್ನು 
ಅವರ ಅನುಕೂಲದ ದಿನ ಇರಿಸುವೆವೆಂದರೂ ಒಪ್ಪಲಿಲ್ಲ ತಮ್ಮ ಬದಲು ಅನ್ಯ 
ಅತಿಥಿಗಳನ್ನು ನಿಗದಿ ಮಾಡಿಕೊಡುವುದಾಗಿ ಸ್ವಯಂಸ್ಫೂರ್ತಿಯಿಂದ ತಿಳಿಸಿದರು. ನಮ್ಮ 
ಪರವಾಗಿ ವಿನಂತಿಸಿ, ಅದರಂತೆ ಚಿಗಟೇರಿ ವೀರಭದ್ರಪ್ಪನವರು ಮತ್ತು ದಾವಣಗೇರಿಯ 
ಆಗಿನ ನಗರಸಭೆ ಅಧ್ಯಕ್ಷರು ಮತ್ತು ಇತರ ಗಣ್ಯರು ಸಕಾಲದಲ್ಲಿ ಆಗಮಿಸಿ. ದಿನಾಂಕ 
೧೩.೭.೧೯೫೯ ರಂದು ಅದ್ಧೂರಿ ಸಮಾರಂಭ ನೆರವೇರುವಂತೆ ಮಾಡಿದರು. 


.. ಹೀಗೆ ಬಸಪ್ಪನವರು ತಮ್ಮ ವಕಾಲತ್ತಿನ ಆದ್ಯ ಕರ್ತವ್ಯವನ್ನು ಉಪೇಕ್ಷಿಸದೆ 
ನ್ಯಾಯಾಲಯದಲ್ಲಿ : ತಮ್ಮ ಖಟ್ಟೆಯನ್ನು ಮುಂದಕ್ಕೆ ಹಾಕಿಸದೆ ಕಕ್ಷಿದಾರರಿಗೆ ನ್ಯಾಯ 
ಒದಗಿಸಿಕೊಟ್ಟರು. ಕಾರ್ಯಕ್ರಮಗಳೆಲ್ಲ ತೀರಿದ ಮೇಲೆ ಮುಂದೊಂದು ವಾರದಲ್ಲಿ ಸ್ವಯಂ 
ಇಷ್ಟಮಿತ್ರರೊಂದಿಗೆ. ಆಗಮಿಸಿ ಗ್ರಾಮಸ್ಥರೇ ಕಟ್ಟಿದ ಕಟ್ಟಡವನ್ನು ನೋಡಿ 
ಸಂತೋಷಿಸಿದರು. ಚಿಗಟೇರಿಯ ಜನಸ ಸಂಖ್ಯೆಗೆ ಅನುಗುಣವಾಗಿ ನಾಳೆಯ 
ದೃಷ್ಟಿಯನ್ನಿರಿಸಿಕೊಂಡು ಇನ್ನೂ ಅಂಥ ಕನಿಷ್ಠ ಹತ್ತು ಕೋಣೆಗಳನ್ನು ಕಟ್ಟಿಸಿಕೊಳ್ಳುವಂತೆ 
ಊರ ಹಿರಿಯರಿಗೆ ಸೂಚಿಸಿದರು. ಅವರ ಈ ನಿರ್ವ್ಮಾಜ ಗ್ರಾಮ ಪ್ರೀತಿಯನ್ನು ಆಗ 
ಎಲ್ಲರೂ ಕೊಂಡಾಡಿದ್ದುಂಟು. 


ಇವರು ಚಿಗಟೇರಿಗರು 


೧೯೫೮ನೆಯ ಇಸ್ವಿ ಇರಬೇಕು. ಆ ವರ್ಷ ನಾರದಮುನಿ ರಥೋತ್ಸವಕ್ಕೆ 
ಮಾಮೂಲಿಗಿಂತ ಅಧಿಕ ಪರಿಸೆ ನೆರೆದಿತ್ತು. ಸಾಯಂಕಾಲ ತೇರೆಳೆದು 
ರಾತ್ರಿಯಾಗುತ್ತಿದ್ದಂತೆಯೇ ಕಾರ್ಮುಗಿಲ ದಂಡು ಚಿಗಟೇರಿಯನ್ನು ಮುತ್ತಿದವು. ಮುಗಿಲೇ 


೪೦ ಕೊಂಡಜ್ಜಿ ಬಸಪ್ಪ 


ಹರಿದು ಬಿದ್ದಿದೆಯೆಂಬಂತೆ ಮುಸಲಧಾರೆಯಾಗಿ ಮಳೆ ರಭಸದಿಂದ ಸುರಿಯತೊಡಗಿತು. 
ಗುಡುಗು, ಸಿಡಿಲು, ಕೋಲ್ಮಿಂಚುಗಳು ಎದೆ ನಡುಗಿಸುತ್ತಿದ್ದವು. ಜಾತ್ರೆಗೆಂದೇ ಯಾತ್ರೆ 
ಬಂದಿದ್ದ ಭಕ್ತ ಸಮೂಹ ಸಿಕ್ಕ ಸಿಕ್ಕ ಮನೆಗಳನ್ನು ನುಗ್ಗಿತು. ಮಕ್ಕಳು ಮರಿಗಳನ್ನು ಕಟ್ಟಿಕೊಂಡು 
ರಾತ್ರಿ ಕಳೆದದ್ದು ಪ್ರಯಾಸದ ಕೆಲಸವಾಯಿತು. ಹನಿ ಕಡಿಮೆಯಾಗುತ್ತಲೇ ಕೊಂಡಜ್ಜಿ 
ಅವರೂ ಬಿ.ಹೆಚ್‌. ನಾರಪ್ಪನವರೂ ನನ್ನನ್ನು ಜೊತೆಮಾಡಿಕೊಂಡು ಊರ ಹಿರಿಯರನ್ನು 
ಭೆಟ್ಟಿಯಾಗಿ ಮರುದಿನದ ಸಭೆಗೆ ಬರುವಂತೆ ಕರೆನೀಡಿದರು. 


ಬೆಳಗಿನ ಒಂಭತ್ತು ಗಂಟೆ ಸಮಯ. ನಡು ಜಾತ್ರೆಯ ಬಯಲಲ್ಲಿ ಸಭೆ ನಡೆಯಿತು. 
ಹಿಂದಿನ ರಾತ್ರಿಯ ಅನುಭವದ ಹಿನ್ನೆಲೆಯಲ್ಲಿ ಛತ್ರನಿರ್ಮಾಣದ ಅವಶ್ಯಕತೆಯನ್ನು 
ಕೊಂಡಜ್ಜಿ ಅವರು ಮನವರಿಕೆಮಾಡಿಕೊಟ್ಟರು. ದೇವಸ್ಥಾನದ ರಿಪೇರಿಯ ಬಗ್ಗೆ ಕೂಡಾ 
ಚರ್ಚೆಯಾಯಿತು. ಆ ಕೂಡಲೇ ನನ್ನ ಅಧ್ಯಕ್ಷತೆಯಲ್ಲಿ "ಶ್ರೀ ನಾರದ ಮುನಿ ದೇವಸ್ಥಾನದ 
ಪುರೋಭಿವೃದ್ಧಿ ಮತ್ತು ಧರ್ಮಛತ್ರ ನಿರ್ಮಾಣ ಸಮಿತಿ' ಜನ್ಮ ತಳೆಯಿತು. ಕೊಂಡಜ್ಜಿ 
ಅವರೂ ಬಿ.ಹೆಚ್‌. ನಾರಪ್ಪನವರೂ ಊರೂರು ಸುತ್ತಿ ಹಣ ಸಂಗ್ರಹಿಸಿದರು. ಮೂರು 
ಕೋಣೆಗಳ ಛತ್ರ ತತ್ಕಾಲಕ್ಕೆ ನಿರ್ಮಾಣವಾಗಿಯೇಬಿಟ್ಟಿತು. ಆಗ ಅರಣ್ಯ ಮಂತ್ರಿಗಳಾಗಿದ್ದ 
ಮಾನ್ಯ ಹೆಚ್‌.ಎಸ್‌. ರುದ್ರಪ್ಪನವರಿಂದ ನಡೆದ ಅದರ ಉದ್ಭಾಟನಾ ಸಮಾರಂಭದ 
ವೈಭವ ಅಭೂತಪೂರ್ವವಾಗಿತ್ತು. ಅಂದು ಕೊಂಡಜ್ಜಿ ಅವರು ತೋರಿದ ಸಡಗರ, 
ತೆಗೆದುಕೊಂಡ ಶ್ರಮ ಅಷ್ಟಿಷ್ಟಲ್ಲ. ಇಡೀ ರಾತ್ರಿ ನಿದ್ರೆಗೆಟ್ಟು ಸಭಾಸ್ಥಳದ ವೇದಿಕೆ, 
ಅಲಂಕರಣ, ತಾಡಪತ್ರಿಗಳನ್ನು ನೆಲಕ್ಕೆ ಹಾಸುವಿಕೆ, ಇತ್ಯಾದಿ ಇತ್ಯಾದಿ ಎಲ್ಲಾ 
ಕೆಲಸಗಳಲ್ಲೂ ಸ್ವಯಂ ಪಾಲ್ಗೊಂಡರು. ನಾರಪ್ಪನವರಂತೂ ಸಕಲ ಸರಂಜಾಮನ್ನೂ 
ತಂದೊದಗಿಸಿದ್ದರು. ನೀವಾರೂ ಅಲ್ಲ, ನಾವೇ ಚಿಗಟೇರಿಗರೆಂಬಷ್ಟು ಉಮೇದಿನಲ್ಲಿ 
ಇಬ್ಬರೂ ಕಣ್ಣಾಣುತ್ತಿದ್ದರು. 


ಚಿಗಟೇರಿಯಲ್ಲಿ ಪ್ರೌಢಶಾಲೆ 


ಒಬ್ಬ ವ್ಯಕ್ತಿಯ ಜೀವಮಾನದಲ್ಲಿ ಏಳು ಬೀಳುಗಳು ಇರುವಂತೆಯೇ ಒಂದು 
ಗ್ರಾಮಕ್ಕೆ ಸಂಬಂಧಿಸಿದಂತೆ ಕೂಡಾ ಇರುವುದನ್ನು ನಾವ ಕಾಣಬಹುದು. ಇದಕ್ಕೆ ಚಿಗಟೇರಿ 
ಗ್ರಾಮವೇನೂ ಹೊರತಲ್ಲ. ಎಷ್ಟೋ ಸಲ ಈ ಊರಿನ ಜನನಾಯಕರು 
ಸ್ವ-ಅನುಕೂಲಕ್ಕಾಗಿ ಇತ್ತಂಡಗಳಾಗಿರುವುದುಂಟು. ಹೂಡೆದಾಟ 
ಬಡಿದಾಟಗಳಾಗಿರುವುದುಂಟು. ಇದಕ್ಕೆ ಮತ್ತೆ ಮತ್ತೆ ಬಂದೆರಗುವ ಒಂದಲ್ಲ ಒಂದು 
ಚುನಾವಣೆ, ಉಪಪಂಗಡ ದ್ವೇಷಗಳು ಕಾರಣವಾಗಿರುವುದೂ ಇದೆ. ಹಿಂದೊಂದು ಕಾಲಕ್ಕೆ 
ಊರ ಹಿರಿಯರು ಸೇರಿ ಗ್ರಾಮ ಪಂಚಾಯಿತಿ, ಸಹಕಾರಿ ಸಂಘಕ್ಕೆ ಯೋಗ್ಯರಾದವರನ್ನು 
ಒಮ್ಮನದಿಂದ ಆಯ್ಕೆಮಾಡುತ್ತಿದ್ದರು. ಪಕ್ಷ ಪಂಗಡಗಳು, ವ್ಯಕ್ತಿಗಳ ಪ್ರತಿಷ್ಠೆಗಿಂತ ಊರ 
ಹಿತ ಆಗ ಮುಖ್ಯವಾಗಿತ್ತು. ಈಗದು ಕನಸಿನ ಮಾತು. 


ಕೊಂಡಜ್ಜಿ ಬಸಪ್ಪ ೪೧ 


ಶ್ರೀನಾರದಮುನಿ ದೇವಸ್ಥಾನದ ಪುರೋಭಿವೃದ್ದಿ ಮತ್ತು ಧರ್ಮಛತ್ರ ನಿರ್ಮಾಣದ 
ಸಮಿತಿಯು ಮೂರು ಕೋಣೆಗಳ ಕಟ್ಟಡ ಕಟ್ಟಿದ ನಂತರ ಅದು ಶ್ರೀ ನಾರದಮುನಿ 
ಜಾತ್ರೆಯ ಕಾಲದಲ್ಲಿ ಮಾತ್ರ ಬರುವ ಹಲಕೆಲವು ಭಕ್ತಾದಿಗಳಿಗೆ ತಂಗುದಾಣವಾಗಿರುತ್ತಿತ್ತು. 
ಮಿಕ್ಕ ದಿನಗಳಲ್ಲಿ ಅವು ಖಾಲಿ ಇರುತ್ತಿದ್ದವು. ಮಾನ್ಯ ಮಂತ್ರಿ ಕೊಂಡಜ್ಜಿ ಬಸಪ್ಪನವರಿಗೆ 
ಇದು ಸೂಕ್ತವಾಗಿ ಕಾಣಲಿಲ್ಲ. ಚಿಗಟೇರಿ ಗ್ರಾಮದ ಉಪಯೋಗಕ್ಕೆ ಇದು 
ಬಳಸಲ್ಪಡಲೆಂಬ ಅಭಿಮಾನ ಅವರದಾಗಿತ್ತು. ದಿವಂಗತ ಬಿ.ಹೆಚ್‌. ನಾರಾಪ್ಟನವರದೂ 
ಇದೇ ಅಭಿಪ್ರಾಯವಾಗಿತ್ತು. ಯಾವ ರೀತಿ ಈ ಕಟ್ಟಡ ಬಳಸಿದರೆ ಊರಿಗೆ 
ಉಪಯುಕ್ತವಾದೀತೆಂದು ಅವರು ಚಿಂತಿಸಿದರು. ಒಂದು ದಿನ ನಿಗದಿ ಮಾಡಿ 
ಅವರಿಬ್ಬರೂ ಇಲ್ಲಿಗೆ ಆಗಮಿಸಿದರು. ನಾರದಮುನಿ ದೇವಸ್ಥಾನಕ್ಕೆ ಚಿಗಟೇರಿ ಮತ್ತು ನೆರೆ 
ಗ್ರಾಮಗಳಾದ ಮೈದೂರು, ಬಾವಿಹಳ್ಳಿ, ಬೆಣ್ಣಿಹಳ್ಳಿ, ಪೃಥ್ಟೇಶ್ವರ ಮುಂತಾದ ಗ್ರಾಮಗಳ 
ಮುಖಂಡರನ್ನು ಬರಮಾಡಿಕೊಂಡು ಸಭೆ ನಡೆಸಿದರು. ಅವರು ಅಂದು ಆಡಿದ ಈ 
ಸಾರಾಂಶದ ಮಾತುಗಳು ಇಂದಿಗೂ ನನ್ನ ನೆನಪಿನಲ್ಲಿ ಉಳಿದಿವೆ. “ಚಿಗಟೇರಿ 
ಹರಪನಹಳ್ಳಿ ತಾಲ್ಲೂಕಿನ ದೊಡ್ಡ ಗ್ರಾಮಗಳಲ್ಲಿ ಒಂದು. ಈ ಭಾಗದಲ್ಲಿ ಹರಪನಹಳ್ಳಿ 
ಬಿಟ್ಟರೆ ಇನ್ನೊಂದು ಹೃಸ್ಕೂಲು ಇಲ್ಲ. ಇಲ್ಲಿಯೇ ಹೈಸ್ಕೂಲು ಒಂದನ್ನು ತೆರೆಯುವ ಮನಸ್ಸು 
ಮಾಡಿರಿ. ಅನ್ಯ ಊರಿಗೆ ಹೋಗಿ ಓದುವ ಯೋಗ್ಯತೆ ಇಲ್ಲದ ಬಡ ಮಕ್ಕಳೂ ಕೂಡ 
ಇಲ್ಲೇ ವಿದ್ಯಾವಂತರಾಗಲಿ. ನಿಮ್ಮೂರಲ್ಲಿ ಹೈಸ್ಕೂಲು ಕಟ್ಟೆ ಹತ್ತಿದ ಹುಡುಗಿಯರಾದರೂ 
ಎಷ್ಟು ಜನ ಇದ್ದಾರೆ? ಇಲ್ಲಿಯೇ ಶಾಲೆಯಾದರೆ ಅವರಿಗೂ ಓದಲು ಅನೂಕೂಲ. 
ಮಹಿಳಾ ಶಿಕ್ಷಣ ಅತಿ ಮುಖ್ಯ. ಅವರಿಂದ ಮಕ್ಕಳಿಗೆ ಶೈಕ್ಷಣಿಕ ಪ್ರೋತ್ಸಾಹ ಸಿಗಬಲ್ಲದು. 
ಈ ಭಾಗದಲ್ಲಿ ಸಾಕಷ್ಟು ಸಂಖ್ಯೆಯ ಶ್ರೀಮಂತರಿದ್ದೀರಿ. ಬಡವರಿದ್ದರೂ ಶಕ್ಕಾನುಸಾರ 
ದಾನ ನೀಡುವವರು ಇದ್ದೇ ಇರುತ್ತಾರೆ. ಒಟ್ಟಿನಲ್ಲಿ ಈ ಭಾಗದ ಹಿರಿಯರು ಮನಸ್ಸು 
ಮಾಡಿ ಹಣ ಸಂಗ್ರಹ ಮಾಡಿರಿ. ಒಂದು ಶಿಕ್ಷಣ ಸಂಸ್ಥೆಯನ್ನು ಶ್ರೀ ನಾರದ ಮುನಿ ದೇವರ 
ಹೆಸರಿಟ್ಟುಕೊಂಡು ಇದೇ ವರ್ಷ ಹೈಸ್ಕೂಲ್‌ ಪ್ರಾರಂಭಿಸಿರಿ. ಹೇಗೂ ಈ ಧರ್ಮಛತ್ರದ 
ಕೋಣೆಗಳು ಈ ಕಾರ್ಯಕ್ಕೆ ಉಪಯುಕ್ತವಾಗೇ ಇವೆ. ಜಾತ್ರೆಯ ಸಮಯದಲ್ಲಿ ಮೂರು 
ದಿನ ಮಟ್ಟಿಗೆ ಭಕ್ತಾದಿಗಳ ಉಪಯೋಗಕ್ಕೆ ಬಿಟ್ಟುಕೊಟ್ಟರಾಯಿತು. ಇದು ಪಾರ್ಟಿ 
ಗ್ರಾಮವೆಂಬುದನ್ನು ಬಲ್ಲೆ, ಬೇಕಾದರೆ ಪಾರ್ಟಿಗಳೆಲ್ಲ ಎಲೆಕ್ಷನ್ನಿನ ಮಟ್ಟಿಗೆ ಇರಲಿ. ನಿಮ್ಮ 
ಊರು ಯಾವುದೊಂದು ಪಾರ್ಟಿಗೆ ರಿಜಿಸ್ಟರಾಗಿಲ್ಲ, ನಿಮ್ಮೆಲ್ಲರಿಗೂ ಸೇರಿದ್ದು. ಎಲ್ಲ ಭೇದ 
ಮರೆತು ಊರಿನ ಹಿತಕ್ಕೆ ದುಡಿಯುವ ಮನಸ್ಸು ಮಾಡುವುದು ಮುಖ್ಯ ಕರ್ತವ್ಯ. 
ನೀವೇನೂ ಇದನ್ನು ಅರಿಯದವರಲ್ಲ, ಆದರೆ ನಾನು ನಿಮ್ಮೆಲ್ಲರ ನೆನಪಿಗೆ ಬರಲೆಂದು 
ಈ ಮಾತನ್ನು ಹೇಳಿದ್ದೇನಷ್ಟೆ. ತಡಬೇಡ; ಈಗಲೇ ಶ್ರೀ ದೇವರ ಸನ್ನಿಧಿಯಲ್ಲಿ ಒಂದು 
ಸಮಿತಿ ನಿರ್ಮಾಣವಾಗಲಿ. ಸರ್ಕಾರಿ ಮಟ್ಟದಲ್ಲಿ ನಾನು ಮಂಜೂರಾತಿ ದೊರಕಿಸಿ 
ಕೊಡುತ್ತೇನೆ.' 


೪೨ ಕೊಂಡಜ್ಜಿ ಬಸಪ್ಪ 


ಆ ಕೂಡಲೇ ಬಸಪ್ಪನವರು "ಶ್ರೀನಾರದ ಮುನಿ ವಿದ್ಯಾವರ್ಧಕ ಸಂಘ' ಎಂದು 
ಹೆಸರಿಸಿ, ಒಂದು ಸಮಿತಿಯನ್ನು ರಚಿಸಿ ಪದಾಧಿಕಾರಿಗಳನ್ನು ಆಯ್ಕೆ ಮಾಡಿಸಿದರು. ಈ 
ಸಮಿತಿಗೆ ಚಿಗಟೇರಿ ಗ್ರಾಮದವರಷ್ಟನ್ನೇ ಅಲ್ಲ, ನೆರೆ ಊರಿನ ಮುಖಂಡರನ್ನೂ 
ಸದಸ್ಯರನ್ನಾಗಿಸಿದರು. ಎಲ್ಲರ ಅಪೇಕ್ಷೆಯ ಮೇರೆಗೆ ಅವರು ಮತ್ತು ಶ್ರೀ ಬಿ.ಹೆಚ್‌. 
ನಾರಪ್ಪನವರೂ ಸದಸ್ಯರಾದರು. ನೆರೆದ ಸಭೆಯಲ್ಲೇ ವಾಗ್ದಾನಗಳಾದವು. ಹಲವರು 
ಉಳ್ಳವರು ಮಾತ್ರ ತುಂಬಿದ ಸಭೆಯಲ್ಲಿ ದಾನ ನೀಡಲು ನಿರಾಕರಿಸಿದರೂ ಮಂತ್ರಿ 
ಬಸಪ್ಪನವರು ನಿರಾಶರಾಗಲಿಲ್ಲ; ನೊಂದುಕೊಳ್ಳಲಿಲ್ಲ. "ನೀವು ನಮ್ಮವರೇ. ವಿಚಾರಿಸಿ 
ನೋಡಿರಿ... ಒಳ್ಳೆಯ ಕೆಲಸಕ್ಕೆ ದಾನ ನೀಡುವುದು ಉಳ್ಳವರ ಕರ್ತವ್ಯ...' ಎಂದರು. 
ಭಿನ್ನಮತವನ್ನು ಸಹಿಸಿಕೊಂಡು ಗೌರವಿಸುವ ಪ್ರಜಾಪ್ರಭುತ್ವವಾದಿ ಅವರಾಗಿದ್ದರು; 
ಸವಿಮಾತಿನ ಸರದಾರ ಕೊಂಡಜ್ಜಿ 


ಬಸಪ್ಪನವರು ನೀಡಿದ ಪ್ರೇರಣೆಯಿಂದ ಚಿಗಟೇರಿಯ ಸುಂದೋಪಸುಂದರಂಥವರು 
ತಮ್ಮ ಹಾವು ಮುಂಗುಸಿ ವೈರ ಬಿಟ್ಟರು. ಆಗಿದ್ದ ರೆವಿನ್ಯೂ ಇನ್‌ಸ್ಪೆಕ್ಟರ್‌ ' 
ಗುರುಬಸವರಾಜರಂಥಹವರ ಪ್ರೋತ್ಸಾಹ ಅವಿರತ ಶ್ರಮದಿಂದ ಮನೆಮನೆಗೂ ಹೋಗಿ: 
ಸಾಧ್ಯವಾದಷ್ಟು ಹಣ ಸಂಗ್ರಹಿಸಿದರು. ಹೈಸ್ಕೂಲು ಸ್ಥಾಪನೆಯ ಪ್ರಾಥಮಿಕ 
ಉಪಕ್ರಮಗಳನ್ನೆಲ್ಲ ಕೈಕೊಳ್ಳಲು ಮಾರ್ಗದರ್ಶನ ನೀಡಿ ಬೆಂಗಳೂರಿನಿಂದ ಹಲವು ಹತ್ತು. 
ಸಲ ಬಸಪ್ಪನವರು ಫೋನಾಯಿಸಿದರು. 


ಇದೇ ಸಂದರ್ಭದಲ್ಲಿ ಚಿಗಟೇರಿಯ ಎಸ್‌. ಹಾಲಪ್ಪ, ಬಿ.ಎ. ಬಿ.ಈಡಿ ಇವರು 
ಮಾಧ್ಯಮಿಕ ಶಾಲೆಯ ಪ್ರಧಾನೋಪಾಧ್ಯಾಯರಾಗಿದ್ದರು. ಕೊಂಡಜ್ಜಿ ಬಸಪ್ಪನವರ 
`' ಸೂಚನೆಯಂತೆ, ಊರ ಹಿರಿಯರ ವಿನಂತಿಯಂತೆ ತಮ್ಮ ಸರಕಾರೀ ನೌಕರಿಯನ್ನು ಬಿಟ್ಟು 
ಈ ಖಾಸಗಿ ಶಾಲೆಯ ಪ್ರಧಾನೋಪಾಧ್ಯಾಯರಾದದ್ದು ಇಲ್ಲಿ ಉಲ್ಲೇಖನೀಯ. ಅವರು 
ಮೂರು ವರುಷ ಸರಕಾರಿ ನೆರವಿಲ್ಲದಿದ್ದಾಗ ಪಡೆದ ಮಾಸಿಕ ವೇತನ ಅಲ್ಪ ಪ್ರಮಾಣದ್ದು. 
ಬಳ್ಳಾರಿ ಜಿಲ್ಲೆಯ ಸಮರ್ಥ ಹೈಸ್ಕೂಲುಗಳಲ್ಲಿ ಚಿಗಟೇರಿಯೂ ಒಂದು ಎನ್ನಿಸುವಂತೆ 
ತಮ್ಮ ಸಹೋದ್ಯೋಗಿಗಳೊಂದಿಗೆ ಶ್ರಮಿಸಿದ ಶ್ರೇಯಸ್ಸು ಅವರದು. 


ಒಂದು ದಿನ ಮಂತ್ರಿ ಬಸಪ್ಪನವರಿಂದ ದೂರವಾಣಿ ಕರೆ ಬಂತು. ನಾನು ಮತ್ತು 
ಶ್ರೀ ಹಾಲಪ್ಪನವರು ಬೆಂಗಳೂರಿಗೆ ಧಾವಿಸಿ ಅವರನ್ನು ಭೆಟ್ಟಿಯಾದೆವು. ಪ್ರೌಢ 
ಶಾಲೆಯನ್ನು ಆರಂಭಿಸಲು ಶಿಕ್ಷಣ ಇಲಾಖೆಯ ನಿರ್ದೇಶಕರಿಗೆ ಅರ್ಜಿ ಸಲ್ಲಿಸುವಂತೆ 
ಮಾಡಿದರು. ಆಗ ಶಿಕ್ಷಣ ಮಂತ್ರಿಗಳಾಗಿದ್ದ ಎಸ್‌.ಆರ್‌. ಕಂಠಿ ಅವರಲ್ಲಿಗೆ ಖುದ್ದು 
ನಮ್ಮನ್ನು ಕರೆದೊಯ್ದು ಎಲ್ಲ ಹೇಳಿದರು. ಕಂಠಿಯವರಿಂದ ಅಧಿಕಾರಿಗಳಿಗೆ ಹೇಳಿಸಿ ಅಂದೇ 
ಸಂಬಂಧಪಟ್ಟ ಶಿಫಾರಸ್ಸು ಕಾಗದ ಪತ್ರಗಳೆಲ್ಲಾ ಗುಲ್ಬರ್ಗಾದ ಉಪನಿರ್ದೆಶಕರಿಗೆ 
ರವಾನೆಯಾಗುವಂತೆ ಮಾಡಿದರು. ಮರುದಿನ ನಾವಿಬ್ಬರೂ ಬೆಂಗಳೂರಿನಿಂದ ಹೊರಟು 


ಕೊಂಡಜ್ಜಿ ಬಸಪ್ಪ ೪೩ 


ಗುಲ್ಬರ್ಗಾ ಸೇರಿದೆವು. ನಮ್ಮ ಸಮಿತಿಯ ಅರ್ಜಿ ಮತ್ತು ಸಂಬಂಧಿಸಿದ ಕಾಗದ 
ಪತ್ರಗಳೆಲ್ಲವೂ ಆ ಹೊತ್ತಿಗೆ ಅಲ್ಲಿಯ ಅಧಿಕಾರಿಯ ಮೇಜಿನ ಮೇಲೆ 
ವರಾಜಮಾನವಾಗಿದ್ದವು! ಇಷ್ಟೇ ಅಲ್ಲ, ಬಸಪ್ಪನವರು ಅಲ್ಲಿಯ ಹಿರಿಯ ಅಧಿಕಾರಿಗಳಿಗೆ 
ದೂರವಾಣಿಯಲ್ಲಿ ನಮ್ಮ ಪರಿಚಯ, ಕಾರ್ಯೋದ್ದೇಶಗಳನ್ನು ತಿಳಿಸುತ್ತಾ ನೆರವಾಗುವಂತೆ 
ವಿನಂತಿಸಿದ್ದರು. ಹೈಸ್ಕೂಲು ಅದೇ ವರ್ಷ ಪ್ರಾರಂಭವಾಗಿಯೇ ಬಿಟ್ಟಿತು. ಇದೀಗ ಅದು 
ಆರಂಭವಾಗಿ ಮೂವತ್ತಾರು ವರ್ಷಗಳೇ ಸಂದಿವೆ. ಬಸಪ್ಪನವರ ಪ್ರೇರಣೆಯಿಂದ 
ಶುಭಾರಂಭಗೊಂಡ ಈ ಶಾಲೆಯಲ್ಲಿ ಶಿಕ್ಷಣ ಪಡೆದು ಮುಂದೆ ಓದಿ ಉನ್ನತ 
ಹುದ್ದೆಯಲ್ಲಿರುವವರ ಸಂಖ್ಯೆ ಸಾವಿರಗಳ ಲೆಕ್ಕವಾಗುತ್ತದೆ. ಸ.ಶಿಕ್ಷಿತರಾದ ವಿದ್ಯಾರ್ಥಿನಿಯರ 
ಸಂಖ್ಯೆಯೂ ಸಣ್ಣದೇನಲ್ಲ. ಎಲ್ಲ ವರ್ಗದವರಿಗೂ ಶೈಕ್ಷಣಿಕ ಸೌಲಭ್ಯ ದೊರೆತದ್ದರಿಂದ 
ಅನ್ಯ ಊರಿಗೆ ಹೋಗಿ ಓದುವ ವೆಚ್ಚ, ಪ್ರಯಾಸ ಇಲ್ಲವಾದ್ದೊಂದು ಹಿಗ್ಗಿನ ಸಂಗತಿ. 


ನನಸಾಗದ ಕನಸು 


ಈ ಶಾಲೆ ಪ್ರಾರಂಭವಾದ ನಂತರ ಪ್ರತಿ ವರುಷವೂ ಹಲವಾರು ಬಾರಿ 
ಬಸಪ್ಪನವರು ಇಲ್ಲಿಗೆ ಬಂದಿದ್ದಾರೆ. ಆಗ ಶಾಲೆಗೆ ಭೆಟ್ಟಿಕೊಡದೇ ಅದರ ಯೋಗಕ್ಷೇಮ 
' ವಿಚಾರಿಸದೇ ಅವರು ಹೋದದ್ದಿಲ್ಲ. ಇಲ್ಲಿ ಕಾಲೇಜು ಮಾಡುವ ಅವಶ್ಯಕತೆಯನ್ನು ಅವರು 
ಮನಗಂಡಿದ್ದರು. ಅಂತೆಯೇ ಊರಿನವರಲ್ಲಿ ಈ ಕುರಿತು ಮತ್ತೆ ಮತ್ತೆ ಪ್ರಸ್ತಾಪಿಸಿದ್ದಿದೆ. 
ಆದರೆ ಅವರ ಕನಸು ಇಂದಿಗೂ ಸಾಕಾರಗೊಂಡಿಲ್ಲ. ಊರವರ ನಿರಾಸಕ್ತಿ, ಅನ್ಯ 
ವಿಷಯಗಳಲ್ಲಿಯ ಆಸಕ್ತಿ, ಒಮ್ಮನದ ಅಭಾವ - ಇವು ಬಸಪ್ಪನವರ ಕನಸನ್ನು 
ಹಳವಂಡವಾಗಿಸಿವೆ. ಚಿಗಟೇರಿಯ ಸರ್ವತೋಮುಖ ಅಭಿವೃದ್ಧಿಯ ಬಗ್ಗೆ ಅವರಿಗಿದ್ದ 
ಕಾಳಜಿ ಇಂದು ಈ ಊರಿನವರೇ ಆದ ನಮ್ಮಲ್ಲೆಷ್ಟು ಜನರಿಗಿದೆ? 


ಪತ್ರಗಳಿಂದ... 


ಇದೋ ತಾ. ೧೪.೪.೧೯೬೩ ರಂದು ದಿಲ್ಲಿಯಿಂದ ಅವರು ನನಗೆ ಬರೆದ 
ಪತ್ರದ ಈ ಸಾಲುಗಳನ್ನು ತಮ್ಮ ಅವಗಾಹನೆಗೆ ತರಬಯಸುವೆ. 


“೨೫ಕ್ಕೆ ಬರುವೆ. ಬೀದಿಗಳಿಗೆ, ಮನೆಗಳಿಗೆ ವಿದ್ಯುತ್‌ ಸರಬರಾಜಾಗಿದೆಯೆಂದು 
ಭಾವಿಸುವೆ... ಅಂದು ಸಭೆ ಕರೆಯಿರಿ. ಊರ ಅವಶ್ಯಕತೆಗಳ ಬಗ್ಗೆ ಚರ್ಚಿಸೋಣ.” 


ತಾ. ೪.೧.೧೯೬೬ ರಂದಿನ ಅವರ ಪತ್ರದಲ್ಲಿ ಈ ಸಾಲಿದೆ - 


“ತಾ. ೮.೧.೧೯೬೬ ರಂದು ಖಾಸಗಿಯಾಗಿ ಬರುವೆ. ಊಟ ನಿಮ್ಮಲ್ಲಿ' ಆದರೆ 
ಊಟದ ನಂತರ ಅವರು ಎಲ್ಲರೊಂದಿಗೆ ಮಾತಾಡಿದ್ದು ಊರ ಕಾರ್ಯಚಟುವಟಿಕೆಗಳ 
ಬಗೆಯೇ. 


ಸನ 
೪೪ ಕೊಂಡಜ್ಜಿ ಬಸಪ್ಪ 


ಶ್ರೀ ನಾರದಮುನಿ ದೇವಸ್ಥಾನ ಮತ್ತು ಧರ್ಮಛತ್ರ ನಿರ್ಮಾಣದ ಬಗ್ಗೆ ಅವರಿಗಿದ್ದ 
ಗಾಢ ಆಸಕ್ತಿಯನ್ನು ಅವರ ಪತ್ರಗಳ ಈ ಕೆಳಗಿನ ಭಾಗಗಳು ಎತ್ತಿ ತೋರುತ್ತವೆ : 


"ದೇವಸ್ಥಾನದ ಬಗ್ಗೆ ೧.೫.೧೯೬೧ ರಂದು ಸಭೆ ಕರೆಯಿರಿ. ಈ ನಾಲ್ಕೂ 
ವಿಷಯಗಳನ್ನು ಮಂಡಿಸಿರಿ...' - ತಾ. ೧೦.೪.೧೯೬೧ರ ಪತ್ರ. 

"ಮೂಲಾನಕ್ಷತ್ರಗಳ ಸಮಯ ವ್ಯತ್ಯಾಸಗಳಿವೆ. ಪಂಚಾಂಗಗಳಲ್ಲಿ 
ಏಕಾಭಿಪ್ರಾಯವಿಲ್ಲ. ಮೂಹೂರ್ತ ನಿಗದಿಗೊಳಿಸಿ ದಿನಪತ್ರಿಕೆಗಳಲ್ಲಿ ಪ್ರಕಟಿಸಿರಿ' 
ಚಿತ್ರದುರ್ಗದಿಂದ ತಾ. ೬.೪.೧೯೭೦ ರಂದು ಬರೆದ ಪತ್ರ. 


"ಧರ್ಮಛತ್ರದ ಕಾರ್ಯಪ್ರಗತಿಯ ಬಗ್ಗೆ ತಿಳಿಸಿರಿ. ಕಂಟ್ರಾಕ್ಟರರನ್ನು 
ಸಂಪರ್ಕಿಸೋಣ.' - ತಾ. ೧೧.೫.೧೯೬೬ ರಂದು ಬೆಂಗಳೂರಿನಿಂದ ಬರೆದ ಪತ್ರ. 


ದೇವಸ್ಥಾನದ ಸುತಮುತು 


ಥೆ ಡೆ 5 

ನಾರದಮುನಿ ದೇವಸ್ಥಾನದ ಪರಿಸರದಲ್ಲಿ ಹಲವು ತಿಪ್ಪೆಗಳಿದ್ದವು. ಬಸಣ್ಣನವರು 
ಅವನ್ನೆಲ್ಲಾ ತೆಗೆಸಿ ಸ್ವಚ್ಛಗೊಳಿಸಲು ಸೂಕ್ತ ಕ್ರಮ ಕೈಗೊಳ್ಳುವಂತೆ ಚಿಗಟೇರಿ ಪಂಚಾಯ್ತಿ 
ಬೋರ್ಡಿಗೆ ಸಲಹೆ ನೀಡಿದರು. ಬಹಳ ಜನ ಸಮ್ಮತಿಸಿ ಸಹಕರಿಸಿದರು. ಆದರೆ ಕೆಲವೇ 
ಕೆಲವರು ಮಾತ್ರ ತಮ್ಮ ತಿಪ್ಪೆ ತೆಗೆಯಲು ಒಪ್ಪಲಿಲ್ಲ. ಪಂಚಾಯಿತಿ ಬೋರ್ಡು ಒಂದೆರಡು 
ಸಲ ಅನುನಯದಿಂದ ಹೇಳಿ ತೆಪ್ಪಗಾಯಿತು. ಸ್ವಲ್ಪ ದಿನಗಳಲ್ಲಿಯೇ ಚಿಗಟೇರಿಗೆ 
ಆಗಮಿಸಿದ ಬಸಪ್ಪನವರು ಮೊದಲು ಸ್ಥಳ ಪರಿಶೀಲಿಸಿದರು. ತಿಪ್ಪೆ ತೆಗೆಯಲು ಒಪ್ಪದಿದ್ದ 
ಮಹನೀಯರ ಮನೆಗೆ ಹೋಗಿ ವಿನಂತಿಸಿಕೊಂಡರು. ಪಕ್ಷ ಭೇದದ ಮಾತಾಡಿ 
“ಅವಿದ್ಯಾವಂತನೊಬ್ಬ ಪಂಚಾಯಿತಿ ಬೋರ್ಡ್‌ ಅಧ್ಯಕ್ಷನಾಗಿದ್ದಾನೆ. ಆತನ ಮಾತಿಗೆ 
ನಾವು ಬೆಲೆ ಕೊಡುವುದಿಲ್ಲ' ಎಂದರಂತೆ. ಅದಕ್ಕೆ ಬಸಪ್ಪನವರು ಕೊಟ್ಟ ಉತ್ತರ 
ಮನನೀಯವಾಗಿದೆ. “ನಮ್ಮ ದೇಶ ಅವಿದ್ಯಾವಂತರಿರುವ ದೇಶ. ನಮ್ಮ ಹಿರಿಯರು 
ಯಾರು ಓದಿದ್ದರು? ಆದರೂ ತಮ್ಮ ತಮ್ಮ ಗ್ರಾಮಗಳ ಆಗು ಹೋಗುಗಳನ್ನು 
ಸುಲಭವಾಗಿ ನೋಡಿಕೊಳ್ಳುತ್ತಾ ಬಂದಿದ್ದಾರಲ್ಲ? ಈಗಿನ ಎಷ್ಟೋ ಜನ ವಿದ್ಯಾವಂತರಿ 
ಗಿಂತ ಅವಿದ್ಯಾವಂತರೇ ಪಂಚಾಯಿತಿ ಬೋರ್ಡನ್ನು ಸಮರ್ಥವಾಗಿ ನೋಡಿಕೊಳ್ತಾ 
ಇದ್ದಾರೆ...' 


ವಿಧಾನ ಸಭೆಗೆ 

೧೯೫೭ರ ದ್ವಿತೀಯ ಮಹಾಚುನಾವಣೆ ಸಂದರ್ಭದಲ್ಲಿ "ತ್ಯಾಗವೀರ' 
ಕಾಂಗ್ರೆಸ್ಸಿಗರಲ್ಲಿ ಇನ್ನೂ ಸೀಟಿನ ಕಚ್ಚಾಟವೇನೂ ಕಡಿಮೆ ಇರಲಿಲ್ಲ; ಬದಲಾಗಿ ಹೆಚ್ಚೇ 
ಇತ್ತೆನ್ನಬೇಕು. ಎಲ್ಲರೂ ತಮ್ಮ ಜೈಲುಯಾತ್ರೆಯನ್ನು ಮುಂದುಮಾಡಿ ಅಧಿಕಾರದ ಗದ್ದುಗೆ 


ಕೊಂಡಜ್ಜಿ ಬಸಪ್ಪ ೪೫. 


ಏರಬೇಕೆನ್ನುವವರೇ! ಈ ಗದ್ದಲದಲ್ಲಿ ನಿಜಲಿಂಗಪ್ಪನವರ ನಿಕಟವರ್ತಿ ಶಿಷ್ಕರಲ್ಲೊಬ್ಬರಾದ 
ಕೊಂಡಜ್ಜಿ ಅವರು ಟಿಕೆಟ್ಟು ಗಿಟ್ಟಿಸುವ ಪ್ರಾಮಾಣಿಕ ಪ್ರಯತ್ನ ಮಾಡಲಿಲ್ಲವೆನ್ನಬೇಕು. 


೧೯೬೨ರ ತೃತೀಯ ಮಹಾಚುನಾವಣೆ ಬರುವ ಹೊತ್ತಿಗೆ ಕೊಂಡಜ್ಜಿಯವರು 
ಹುರಿಯಾಳಾಗುವಷ್ಟು ಪ್ರಭಾವವನ್ನು ಪಡೆದಿದ್ದರು. ನಿಜಲಿಂಗಪ್ಪನವರಿಗೆ ತಮ್ಮ ಈ ಏಕೈಕ 
ನಿಷ್ಠೆಯ ಅನುಯಾಯಿಯನ್ನು ಕಡೆಗಣಿಸಲಾಗಲಿಲ್ಲ. ದಿಲ್ಲಿ ಹೈಕಮಾಂಡ್‌ನಿಂದ ಟಿಕೀಟ್‌ 
ಕೊಡಿಸುವುದರಲ್ಲಿ ಯಶಸ್ವಿಯಾದರು. ದಾವಣಗೆರೆ ಕ್ಷೇತ್ರದಿಂದ ಶಾಸನ ಸಭೆಗೆ ಕಾಂಗ್ರೆಸ್‌ 
ಅಭ್ಯರ್ಥಿಯಾಗಿ ಕೊಂಡಜ್ಜಿ ಬಸಪ್ಪನವರು ಸ್ಪರ್ಧಿಸಿದರು. ಅಲ್ಲಿ ತ್ರೀಕೋಣ ಸ್ಪರ್ಧೆ 
ಏರ್ಪಟ್ಟಿತು. ಪ್ರಜಾಸೋಶಿಯಲಿಸ್ಟ್‌ ಪಕ್ಷದ ಹುರಿಯಾಳಾಗಿ ದಾವಣಗೆರೆಯ 
ಗಣ್ಯವರ್ತಕರಾದ ಚನ್ನಗಿರಿ ಕೇಶವ ಮೂರ್ತಿ ಮತ್ತು ಕಮ್ಯುನಿಷ್ಟ್‌ ಪಕ್ಷದ ವತಿಯಿಂದ 
ಕಾರ್ಮಿಕ ನಾಯಕ ನರಸಿಂಹನ್‌ ಅವರೂ ಸ್ಪರ್ಧಿಸಿದರು. ಎಂದಿನ ನಿಜಲಿಂಗಪ್ಪನವರ 
ಮತ್ತು ಬಸಪ್ಪನವರ ಎದುರಾಳಿಗಳು ಕಾಂಗ್ರೆಸ್ಸಿಗೆ ವಿರುದ್ಧವಾಗಿ, ಕೇಶವಮೂರ್ತಿ ಅವರ 
ಪರವಾಗಿ ಸಡ್ಡು ಹೊಡೆದು ನಿಂತರು. ಕೊಂಡಜ್ಜಿಯವರ ಗೆಲವು ಸುಲಭವಾಗಿರಲಿಲ್ಲ. 
ಅವರ ಪರವಾದ ದಾವಣಗೆರೆ ನಾಯಕರು ಹೇಗೋ ಕಮ್ಯುನಿಷ್ಟ್‌ ಹುರಿಯಾಳುವಿನ 
ಮನ ಒಲಿಸಿದರು. ಮತದಾನದ ಎರಡು ದಿನ ಮುನ್ನ ನರಸಿಂಹನ್‌ ಚುನಾವಣೆಯಿಂದ 
ಹಿಂದೆ ಸರಿದು "ನಿಮಗೆ ತಿಳಿದವರಿಗೆ ಮತ ಚಲಾಯಿಸಿಕೊಳ್ಳಿರಿ' ಎಂದು ಹೇಳಿ 
ದಾವಣಗೆರೆ ಬಿಟ್ಟರಂತೆ! ಒಗ್ಗಟ್ಟಿನ ಹತ್ತು ಸಾವಿರ ಕಮ್ಯುನಿಷ್ಟ್‌ ಮತಗಳಲ್ಲಿ ಬಹುಭಾಗ 
ಕೊಂಡಜ್ಜಿಯವರಿಗೆ ದೊರೆತದ್ದರಿಂದ ಅವರು ಚುನಾಯಿತರಾದರು. ನಮ್ಮೂರ ಗೌಡರ 
ತೋಟದಲ್ಲಿ ದುಂಡಗೆ ನಾವು ಕುಳಿತಿದ್ದಾಗ ಭರಮಪ್ಪ ಶಾಸ್ತ್ರೀ ಕೇಳಿದರು - "ಏನಪಾ 
ಬಸಣ್ಣಾ ನಮ್ಮ ನಾರದಮುನಿ ಕೃಪಾದಿಂದ ನೀನು ಗೆದ್ದೆಲ್ಲ ನಮಗೆಲ್ಲಾ ಸಂತೋಷಾತು 
ನೋಡು... ಇನ್ನು ಮುಂದಿನ ಮಾತು...' 


“ಏನು ಮಾತು ಶಾಸ್ತ್ರೀಗಳೇ' ಬಸಣ್ಣನವರು ಕುತೂಹಲ ತೋರಿದರು. 
"ನಾನನ್ನೋದು ನೀವು ಮಂತ್ರೀ ಆಗ್ತೀರೋ ಇಲ್ಲೊ?' 


"ನಮ್ಮ ನಾಯಕರಾದ ನಿಜಲಿಂಗಪ್ಪನವರು ಮುಖ್ಯಮಂತ್ರಿ ಆಗೋದು ನನಗೆ 
ಮುಖ್ಯ ಶಾಸ್ತ್ರಿಗಳೇ. ಅವ್ರು ಹಾಗಾದ್ರೆ ನಾನು ಬರೀ ಮಂತ್ರಿ ಅಲ್ಲ - ಮುಖ್ಯ ಮಂತ್ರೀನೇ 
ಆದಂತೆ' ಎಂದು ಹೆಮ್ಮೆಯ ದನಿಯಲ್ಲಿ ಅವರು ಉತ್ತರಿಸಿದರು. ಎಂಥ ಎರಡರಿಯದ 
ನಾಯಕನಿಷ್ಠೆ ಬಸಪ್ಪನವರದು! ಹೊಸದುರ್ಗದಲ್ಲಿ ಸೋತ ನಿಜಲಿಂಗಪ್ಪನವರನ್ನು 
ಹುನಗುಂದದಿಂದ ಅವಿರೋಧವಾಗಿ ಆರಿಸಿ ಬರುವಂತೆ ಮಾಡಲಾಯಿತು. ನಂತರ ಮತ್ತೆ 
ನಿಜಲಿಂಗಪ್ಪನವರು ಮುಖ್ಯಮಂತ್ರಿಗಳಾದರು. ಕೊಂಡಜ್ಜಿಯವರು ಮಂತ್ರಿ ಆಗುತ್ತಾರೆಂಬ 
ದಟ್ಟವಾರ್ತೆ ಹಬ್ಬಿತು; ಆದರು. ಆದರೆ ಕ್ಯಾಬಿನೆಟ್‌ ದರ್ಜೆ ಸಿಗಲಿಲ್ಲ. ಕರ್ನಾಟಕ ರಾಜ್ಯದ 
ಸಹಕಾರ, ವಾರ್ತಾ ಮತ್ತು ಅಬ್ಕಾರಿ ಖಾತೆಯ ಉಪ ಸಚಿವರಾದರು. ಅವರು 


೪೬ ಕೊಂಡಜ್ಜಿ ಬಸಪ್ಪ 


ಮನದಲ್ಲೇ ಅಪೇಕ್ಷಿಸಿದ್ದ ವಿದ್ಯಾಖಾತೆ ಲಭಿಸಲಿಲ್ಲ, ಇದಕ್ಕಾಗಿ ನಿರಾಶರಾಗಲಿಲ್ಲ. ಯಾವ 
ಖಾತೆಯಾದರೇನು ಯಜಮಾನರು ಕೊಟ್ಟದ್ದನ್ನು ನಿರ್ವಹಿಸಿದರಾಯಿತು ಎಂದುಕೊಳ್ಳುವುದು 
ಅವರ ಸ್ವಭಾವ. 


ಸಹಕಾರ ಉಪಮಂತ್ರಿಯಾಗಿ 


ನಾನು ನಿಜಲಿಂಗಪ್ಪನವರನ್ನು ಕೆಲವೇ ವರ್ಷಗಳ ಹಿಂದೆ ಕಂಡಾಗ ಈ ಬಗ್ಗೆ 
ಕೇಳಿದೆ. 


ಅವರು ಹೇಳಿದರು - "ಕೊಂಡಜ್ಜಿ ಸಾಮರ್ಥ್ಯ ನನಗೆ ಗೊತ್ತು. ಸಹಕಾರೀ ರಂಗದಲ್ಲಿ 
ಅವರಿಗೆ ಅನುಭವವಿತ್ತು. ಅಭಿರುಚಿ ಇತ್ತು. ಸಹಕಾರಿ ಖಾತೆ ಮಹತ್ವದ್ದು. ಅವರು 
ಅತ್ಯಂತ ತೃಪ್ತಿಕರವಾಗಿ ಅದನ್ನು ನಿರ್ವಹಿಸಿದರು. 


ಸಹಕಾರ ಮಂತ್ರಿಗಳಾಗಿ ಅವರು ಕೈಕೊಂಡ ಸುಧಾರಣೆಗಳನ್ನು ಈ ಮುನ್ನಿನ 
ಅಧ್ಯಾಯದಲ್ಲಿ ವಿವರಿಸಿದ್ದಾಗಿದೆ. | 


ಎರಡನೆಯ ಬಾರಿ ಕೊಂಡಜ್ಜಿ ಮತ್ತೆ ಶಾಸನಸಭೆಗೆ ಸ್ಪರ್ಧಿಸಿದರು; ಈ ಸಲವೂ 
ದಾವಣಗೆರೆ ಕ್ಷೇತ್ರದಿಂದಲೇ. ಚುನಾವಣೆಯಲ್ಲಿ ವಿಜಯಿ ಏನೋ ಆದರು. ಮಂತ್ರಿ ಸ್ಥಾನ 
ಸಿಗಲಿಲ್ಲ. ಆದರೆ ಕಾಂಗ್ರೆಸ್‌ ಪಕ್ಷದ ಆಡಳಿತ ಮಂಡಳಿಯ ಸದಸ್ಯರಾದರು. ಮೈಸೂರು 
ಪ್ರದೇಶ ಕಾಂಗ್ರೆಸ್‌ನ ಕಾರ್ಯದರ್ಶಿಯಾದರು. ಬಿಡುವು ಮಾಡಿಕೊಂಡು ಆಗಾಗ ವಕೀಲಿ 
ಕಾಯಕಕ್ಕೂ ಇಳಿದರು. ಮಂತ್ರಿಯಾದರೆ ಮಾತ್ರ ಸೇವೆಮಾಡಲು ಸಾಧ್ಯವೆಂಬ ಕ್ಷೀಷೆ 
ಅವರಿಗಿರಲಿಲ್ಲ. ತಮ್ಮ ಪಾಲಿಗೆ ದೊರೆತದ್ದನ್ನು ಹಸಾದವೆಂದು ಸ್ವೀಕರಿಸುವ ಚಿತ್ತ 
ಸಮಾಧಾನ “ಅವರಿಗಿತ್ತು. ಎಲ್ಲಾ ಕೆಲಸಗಳ ಜೊತೆಗೆ ಅವರ ಯಾವಜ್ಜೀವನದ 
ರಾಜಕೀಯಾತೀತ ಸ್ಕೌಟ್ಸ್‌ ಕಾರ್ಯವಂತೂ ಅವರ ಪಾಲಿಗೆ ಇದ್ದೇ ಇರುತ್ತಿತ್ತು. 


ನಿಜಲಿಂಗಪ್ಪನವರು ಅಖಿಲ ಭಾರತ ಕಾಂಗ್ರೆಸ್‌ನ ಅಧ್ಯಕ್ಷರಾಗಿ ಆಯ್ಕೆಯಾದದ್ದರಿಂದ 
ತಮ್ಮ ಮುಖ್ಯಮಂತ್ರಿ ಪದವಿಯನ್ನು ಬಿಟ್ಟುಕೊಡಬೇಕಾಗಿ ಬಂತು. ತಮ್ಮ ಮಂತ್ರಿ 
ಮಂಡಳದ ದಕ್ಷ ಮಂತ್ರಿಯೆಂದು ಹೆಸರು ಮಾಡಿದ್ದ ವೀರೇಂದ್ರ ಪಾಟೀಲರನ್ನು ತಮ್ಮ 
ಸ್ಥಾನದಲ್ಲಿ ಕೂಡ್ರಿಸಿ ದೆಹಲಿಗೆ ತೆರಳಿದರು. ಇಂದಿರಾಗಾಂಧಿಯುವರನ್ನು 
ಪ್ರಧಾನಿಯಾಗುವಂತೆ ಮಾಡಿದ್ದು ಮೂರು ಜನ ಕಾಂಗ್ರೆಸ್‌ ಹಿರಿಯ ಮುಖಂಡರಾದ : 
ನಿಜಲಿಂಗಪ್ಪ, ಕಾಮರಾಜ ನಾಡಾರ್‌ ಮತ್ತು ನೀಲಂ ಸಂಜೀವ ರೆಡ್ಡಿ. ದಿನಗಳೆದಂತೆ 
ಇವರೊಂದಿಗೆ ಪ್ರಧಾನಿಯವರು ಭಿನ್ನಾಭಿಪ್ರಾಯ ತಳೆದದ್ದು, ಕಾಂಗ್ರೆಸ್‌ ೧.೧೧.೧೯೬೯ 
ರಂದು ಇಬ್ಬಾಗವಾದದ್ದು ಗೊತ್ತಿರುವ ಸಂಗತಿ. 


RN 


ಪಂಚಾಯಿತಿ ರಾಜ್‌ ಅಧ್ಯಯನ ಸಮಿತಿಯ ಅಧ್ಯಕ್ಷರಾಗಿ 


ಗ್ರಾಮೀಣ ಪರಿಸರದ ಕೂಸಾದ ಕೊಂಡಜ್ಜಿ ಅವರಿಗೆ ಪಂಚಾಯಿತಿ ರಾಜ್‌ ಮತ್ತು 
ಸಹಕಾರೀ ತತ್ವಗಳಲ್ಲಿ ಎಂಥ ಏಕೈಕ ವಿಶ್ವಾಸವೆಂಬುದನ್ನು ಈ ಮುನ್ನ ಪರಿಚಯಿಸಲಾಗಿದೆ. 


ಸ್ಥಳೀಯ ಉತ್ಪಾದನೆ ಮತ್ತು ವಿತರಣೆಗಳು ಗ್ರಾಮೀಣ ಸ್ವಾವಲಂಬನೆಯ ಆಧಾರ 
ಸ್ಥಂಭಗಳೆಂಬುದು ಅವರ ನಿಲುವು. ಗ್ರಾಮೀಣ ನೆಲೆಯಲ್ಲೇ ಅನ್ನ ಮತ್ತು ಬಟ್ಟೆಗಳನ್ನು 
ಒದಗಿಸಬಲ್ಲ ಉದ್ಯೋಗಾವಕಾಶಗಳು ಸೃಷ್ಟಿಯಾಗಬೇಕೆಂಬುದು ಅವರ ದೃಷ್ಟಿಯಾಗಿತ್ತು. 
ಅವರ ಚಿಂತನೆ ಕೇವಲ ಭಾವನಾತ್ಮಕವಾದುದಲ್ಲ. ವಸ್ತುನಿಷ್ಠವಾಗಿ, ಕಾರ್ಯಸಾಧ್ಯವಾದ 
ರೀತಿಯಲ್ಲಿ ಗ್ರಹಿಸಿ ಗ್ರಾಮೀಣ ಬೃಹತ್‌ ಸಮಸ್ಯೆಗಳನ್ನು ಪರಿಭಾವಿಸುವ ಮನೋಭಾವ 
ಅವರದು. ಬಳಕೆಯ ವಸ್ತುಗಳಲ್ಲಿ ಜೀವನಾವಶ್ಯಕವಾದುದರ ಕಡೆಗೇ ಅವರ 
ಗಮನವಿರುತ್ತಿತ್ತು. 


'ಗ್ರಾಮೀಣ ಜನಕೋಟಿಗೆ ಆರ್ಥಿಕ ಸ್ವಾತಂತ್ರ್ಯದ ಜೀವನೋಪಾಯಗಳು 
ಬಹುಮುಖವಾಗಿ ದೊರಕಬೇಕು. ಅಂದರೆ ಮಾತ್ರ ಸಾಮಾಜಿಕ ನ್ಯಾಯವೆಂಬುದಕ್ಕೆ ಬೆಲೆ' 
ಎಂದು ಅವರು ಹೇಳುತ್ತಿದ್ದರು. ' | 


ವ್ಯಾಪಕ ನಿರುದ್ಯೋಗವೇ ಜಗತ್ತಿನ ಹಿಮಾಲಯ ಪ್ರಮಾಣದ ಬಡತನಕ್ಕೆ 
ಕಾರಣವೆಂಬ ಅವರ ಮಾತನ್ನೇ ಇಂದಿಗೂ ವಿಶ್ವಸಂಸ್ಥೆಯ ವರದಿ ಹೇಳುತ್ತಿದೆ. 
ವ್ಯವಸಾಯೋದ್ಯಮದ ಅವನತಿ ಮತ್ತು ಜನಸಂಖ್ಯಾ ಸ್ಫೋಟಗಳು ಆರ್ಥಿಕ ಸಾಮಾಜಿಕ 
ಅನಾರೋಗ್ಯಕ್ಕೆ ಕಾರಣವೆಂದು ಅವರೊಮ್ಮೆ ಹೇಳಿದ್ದುಂಟು. 


ಈ ಎಲ್ಲ ಅನಿಸಿಕೆಯ ಹಿನ್ನೆಲೆಯಲ್ಲಿ ಸ್ವಯಂ ನಿರ್ಣಯದ ಅಧಿಕಾರವಿರುವ ಗ್ರಾಮ 
, ಕೇಂದ್ರಿತ ಪಂಚಾಯತ್‌ ಸಮಿತಿಗಳು ಬೇಕೇ ಬೇಕು ಎನ್ನುತ್ತಿದ್ದರು. 


೧ನೇ ನವೆಂಬರ್‌ ೧೯೫೯ರಂದು ಮೈಸೂರು ಗ್ರಾಮ ಪಂಚಾಯಿತಿ ಮತ್ತು 
ಸ್ಥಳೀಯ ಸಂಸ್ಥೆಗಳ ಕಾನೂನು ಅಮಲಿನಲ್ಲಿ ಬಂದಿತ್ತು. ಇದರ ಪ್ರಕಾರ ಗ್ರಾಮಪಂಚಾಯಿತಿ, 
ತಾಲ್ಲೂಕಾ ಡೆವಲಪ್‌ಮೆಂಟ್‌ ಬೋರ್ಡ್‌ ಮತ್ತು ಜಿಲ್ಲಾ ಅಭಿವೃದ್ಧಿ ಕೌನ್ಸಿಲ್‌ಗಳು 
ರಚನೆಯಾದವು. ಆದರೆ ಪಂಚಾಯಿತಿ ರಾಜ್‌ ಸಂಸ್ಥೆಗಳನ್ನು ಇನ್ನಷ್ಟು ಬಲಪಡಿಸಿ ಹಾಗೂ 
ಸ್ವಯಂಶಕ್ತಗೊಳಿಸಿ ತ್ವರಿತಗತಿಯಲ್ಲಿ ಅಭಿವೃದ್ಧಿ ಕಾರ್ಯಗಳನ್ನು ಸಮರ್ಥವಾಗಿ 
ನಿರ್ವಹಿಸಲೆಂಬ ಉದ್ದೇಶದಿಂದ ರಾಜ್ಯ ಸರ್ಕಾರ ಒಂದು ಸಮಿತಿಯನ್ನು ನೇಮಿಸಿತು. 
ಆ ಸಮಿತಿಗೆ ಆಗ ಸಹಕಾರೀ ಇಲಾಖೆಯ ಮಂತ್ರಿಗಳಾಗಿದ್ದ ಕೊಂಡಜ್ಜಿ ಬಸಪ್ಪನವರನ್ನು 
ಅಧ್ಯಕ್ಷರನ್ನಾಗಿಸಲಾಯಿತು. ಎಂ.ಆರ್‌. ಪಾಟೀಲ, ವಿ. ಮಸಿಯಪ್ಪ, ಎ.ಆರ್‌. ಬದರಿ 
ನಾರಾಯಣ, ಕೊಲ್ಲೂರು ಮಲ್ಲಪ್ಪನವರಂಥ ಅನುಭವೀ ಮಾನ್ಯರು ಆ ಸಮಿತಿಯ 
ಸದಸ್ಯರು. ಮೇಲ್ಕಾಣಿಸಿದ ಕಾನೂನಿನ ಸ್ವಯಂಮಾಡಳಿತದ ದೃಷ್ಟಿಯಿಂದ ಸೂಕ್ತ ಸಲಹೆ, 


೪೮ ಕೊಂಡಜ್ಜಿ ಬಸಪ್ಪ 


ಸೂಚನೆಗಳನ್ನು ನೀಡುವುದು ಸಮಿತಿಯ ಕಾರ್ಯೋದ್ದೇಶವಾಗಿತ್ತು. ಸಮಿತಿಯು 
ಕರ್ನಾಟಕದ ಬೇರೆ ಬೇರೆ ಭಾಗಗಳನ್ನೂ ಹೊರರಾಜ್ಯಗಳನ್ನೂ ಸುತ್ತಿತು. ಅನುಭವಿಗಳ, 
ಅಧಿಕಾರಿಗಳ, ಮಂತ್ರಿಗಳ ಅಭಿಪ್ರಾಯಗಳನ್ನು ಪಡೆದು ಸರ್ಕಾರಕ್ಕೆ ತನ್ನ ವರದಿಯನ್ನು 
ಒಪ್ಪಿಸಿತು. ಇದು ನೀಡಿರುವ ಒಂದುನೂರಾ ನಲವತ್ತು ಪ್ರಮುಖ ಶಿಫಾರಸುಗಳು 
ಮಹತ್ವದ್ದಾಗಿವೆ. ೧೯೫೭ರಲ್ಲಿ ಬಲವಂತ ರಾಯ್‌ ಮೆಹ್ತಾ ಸಮಿತಿ ಒಪ್ಪಿಸಿದ ವರದಿ, 
೧೯೫೦ರಲ್ಲಿ ಒಪ್ಪಿಸಿದ ವೆಂಕಟಪ್ಪ ವರದಿ, ಹಾಗೂ ೧೯೫೪ರ ಡಿ.ಹೆಚ್‌. 
ಚಂದ್ರಶೇಖರಯ್ಯ ವರದಿಗಳನ್ನು ಪರಿಶೀಲಿಸಿ, ಕ್ರೋಢೀಕರಿಸಿ ಆ ವರದಿಯನ್ನು 
ತಯಾರಿಸಲಾಗಿದೆ. ಅದರ ಪ್ರಕಾರ ರಚನೆಗೊಳ್ಳುವ ಮೂರು ಹಂತಗಳು ಸ್ವತಂತ್ರವಾಗಿ 
ಕಾರ್ಯನಿರ್ವಹಿಸುವ ಸ್ವಾತಂತ್ರ್ಯ ಹೊಂದಿರುವುದರೊಂದಿಗೆ ಒಂದಕ್ಕೊಂದು ಪೂರಕವಾಗಿ 
ಕರ್ತವ್ಯ ಪಾಲಿಸುವ ಕ್ರಮಗಳನ್ನು ವಿವರವಾಗಿ ಉಲ್ಲೇಖಿಸಲಾಗಿದೆ. ಪಂಚಾಯಿತಿ 
ಸಮಿತಿಗಳ ಅಧಿಕಾರಾವಧಿಯನ್ನು ಐದು ವರ್ಷಗಳಿಗೆ ನಿಗದಿಗೊಳಿಸಿದ್ದು, 
ಪಂಚಾಯಿತಿಗಳ ರಚನೆ ಹಾಗೂ ಕಾರ್ಯ ವಿಧಿ-ವಿಧಾನಗಳನ್ನು ವಿವರವಾಗಿ 
ಸ್ಪಷ್ಟಪಡಿಸಿದ್ದು, ಶಾಸಕರು ಮತ್ತು ಸಂಸದರು ಸಭೆಗಳಲ್ಲಿ ಪಾಲ್ಗೊಂಡರೂ ಮತ 
ಚಲಾಯಿಸಲಾಗದೆಂದದ್ದು ಕೊಂಡಜ್ಜಿ ಬಸಪ್ಪ ಸಮಿತಿಯ ವರದಿಯ ವಿಶೇಷಗಳಲ್ಲಿ 
ಹಲವು. ಈ ವರದಿಯ ಉಪಯುಕ್ತತೆಯನ್ನು ರಾಷ್ಟ್ರನಾಯಕರು ಮೆಚ್ಚಿದ್ದರು. 


ಈ ವರದಿ ಶಾಸನ ಸದನಗಳಲ್ಲಿ ಚರ್ಚೆಗೊಂಡು ಕಾನೂನು ರೂಪ ಪಡೆಯಲಿಲ್ಲ. 
ರಾಜಕೀಯ ತಿಕ್ಕಾಟ, ಅಂತಃಕಲಹ, ಉಪೇಕ್ಷೆಗಳಲ್ಲಿ ಮೂಲೆಗುಂಪಾಯಿತು. ಆದರೆ 
ಇದರ ಮೂಲ ಉದ್ದೇಶಗಳು ಪಂಚಾಯ್ತಿ ಕರ್ತವ್ಯ ಕಾರ್ಯಗಳಲ್ಲಿ ಈಗ 
ನಿಹಿತವಾಗಿರುವುದನ್ನು ನಾವು ಕಾಣಬಹುದು. 


ಪಂಚಾಯಿತಿ ರಾಜ್ಯ ಮತ್ತು ಸಹಕಾರದ ಪೀಠವೊಂದು ಮೈಸೂರು 
ವಿಶ್ವವಿದ್ಯಾಲಯದಲ್ಲಿ ಸ್ಥಾಪಿತವಾಗುವಂತೆ ಮಾಡಿದ್ದು ಬಸಪ್ಪನವರ ದೂರದೃಷ್ಟಿ ಮತ್ತು 
ಸಾಮಯಿಕ ಅವಶ್ಯಕತೆಗಳ ಅರಿವಿಗೆ ಹಿಡಿದ ಕನ್ನಡಿ. 


ಸ್ವಗ್ರಾಮದ ಅಭಿಮಾನ 

ಕನ್ನಡದಲ್ಲಿಯ ಈ ಗಾದೆ ನೆನಪಿಗೆ ಬರುತ್ತದೆ - "ಇದ್ದೂರೊಳಗೆ ಇರೋನಲ್ಲ. 
ಬಿದ್ದ ಗೋಡೆ ಕಟ್ಟೋನಲ್ಲ'. ಆದರೆ ಈ ಮಾತು ಬಸಪ್ಪನವರಿಗೆ ಅನ್ವಯಿಸುವುದಿಲ್ಲ. 
ಅವರದು ತದ್ದಿರುದ್ಧ ವರ್ತನೆ. ಮಂದಿಯ ಗೋಡೆ ಕಟ್ಟುವುದರಲ್ಲಿ ಸ್ವಂತದ ಗೋಡೆ 
ಬಿದ್ದರೂ ಲಕ್ಷ್ಯ ಇರಲಿಲ್ಲವೆಂಬುದು ನಿಜ. ಆ ಮಟ್ಟಿಗೆ ಅನಿಕೇತನರಂತಿದ್ದ ಅವರಿಗೆ 
ಕೊಂಡಜ್ಜಿ ಎಂದರೆ ಪಂಚಪ್ರಾಣ. ರಾಮನ ಬರುವಿಗಾಗಿ "ಶಿಲಾ-ಅಹಲ್ಕೆ' ಕಾಯುತ್ತಾ 
ಇದ್ದಂತೆ ಆ ಕುಗ್ರಾಮ ತನ್ನ ಬಸಪ್ಪನ ಬರವಿಗಾಗಿ ಯುಗದಾದಿಯಿಂದಲೂ 


ಕೊಂಡಜ್ಜಿ ಬಸಪ್ಪ ೪೯ 


ತಪಿಸುತ್ತಿತ್ತೆನ್ನಬೇಕು. ಚಿತ್ರದುರ್ಗ ಜಿಲ್ಲಾ ಬೋರ್ಡ್‌ ಅಧ್ಯಕ್ಷರಾಗುತ್ತಲೇ ಬಸಪ್ಪನವರ 
ಜೀವನದಲ್ಲಾದ ತಿರುವು ಅವರ ಊರಿಗೂ ಸಮನಿಸಿತು. ಅವರ ಅಗಾಧ ಸಕ್ರಿಯ ಆಸಕ್ತಿ 
ಶ್ರಮ, ತಾಳ್ಮೆಗಳಿಂದ ಹರಿಜನಕೇರಿಯ ವ್ಯವಸ್ಥಿತ ಪುನರ್ವಸತಿ, ಸಮುದಾಯ ಭವನ, 
ನರ್ಸರಿ ಶಾಲೆ, ಬಾಲವಾಡಿ, ಸಹಕಾರೀ ಸಂಘ, ಅದರ ಉಗ್ರಾಣಗಳು, ಪ್ರಾಥಮಿಕ 
ಆರೋಗ್ಯ ಕೇಂದ್ರ, ಹೆರಿಗೆ ಆಸ್ಪತ್ರೆ ಸೌಕರ್ಯ, ಮಹಿಳಾ ಮಂಡಳ, ಪಶುವೈದ್ಯ ಶಾಲೆ, 
ಹಾಲು ಉತ್ಪಾದನೆ ಕೇಂದ್ರ, ಮೀನು ಉತ್ಪಾದನಾ ಕೇಂದ್ರ, ಮನರಂಜನಾ ಕೇಂದ್ರ, ನೀರು 
ಸರಬರಾಜು, ಗ್ರಂಥಭಂಡಾರ, ಇತ್ಯಾದಿ, ಇತ್ಯಾದಿ ಎಲ್ಲ ಜನೋಪಯೋಗೀ 
ಸೌಕರ್ಯಗಳೂ ಅಲ್ಲಿಗೆ ತಾರ್ಗೂಡಿದವು. ಬಳ್ಳುರಿ ಜಿಲ್ಲೆಯ ಚಿಕ್ಕಜೋಗಿಹಳ್ಳಿಯಂತೆ 
ಕೊಂಡಜ್ಜಿ ಮಾದರಿ ಗ್ರಾಮವಾಗಿ ಹಲವು ದಶಕಗಳೇ ಉರುಳಿವೆ. ಹಿಂದೊಂದು ಕಾಲದಲ್ಲಿ 
ಬಾಹ್ಯ ಜಗತ್ತಿನ ಸಂಪರ್ಕವಿರದಿದ್ದ ಅದೀಗ ಇಂತಾಗಿರುವುದಕ್ಕೆ ಬಸಪ್ಪನವರೇ ಕಾರಣ. 


ತನ್ನೂರಿನ ಪ್ರತಿಕುಟುಂಬಕ್ಕೆ ಸ್ವಂತ ಮನೆ ಇರತಕ್ಕದ್ದೆಂಬುದು ಕೊಂಡಜ್ಜಿ ಅವರ 
ಧೃಡ ಸಂಕಲ್ಪವಾಗಿತ್ತು. ದಿನ ದಿನಕ್ಕೂ ಹೆಚ್ಚುತ್ತಿದ್ದ ವಸತಿಗಳ ಅವಶ್ಯಕತೆಗಳನ್ನು 
ಪೂರೈಸಲಿಕ್ಕಾಗಿ ಬಡಾವಣೆಯಾಗಬೇಕಿತ್ತು. ಮೂವತ್ತು ಎಕ್ರೆಯಷ್ಟು ಜಮೀನು ದೊರಕಿಸಿ 
ನಿವೇಶನ ಮಾಡಿದರು. ಈ ಸಂಗತಿಯನ್ನು ಅದೇ ಗ್ರಾಮದ ನ್ಯಾಯವಾದಿ, ಸಮಾಜ 
ಸೇವಕ ದಿವಂಗತ ಎ. ಈಶ್ವರಪ್ಪನವರು ತಮ್ಮ “ಹುಟ್ಟೂರಿಗೆ ಕೊಂಡಜ್ಜಿ ಬಸಪ್ಪನವರ 
ಸೇವೆ'' ಲೇಖನದಲ್ಲಿ ಉಲ್ಲೇಖಿಸಿದ್ದಾರೆ. 


ಅವರ ಈ ಅಭಿವೃದ್ಧಿ ಕಾರ್ಯಗಳಲ್ಲಿ ಅಡ್ಡಿ ಆತಂಕಗಳಿಗೇನು ಕಮ್ಮಿ? ಊರಿನ 
ಮಾಮೂಲು ವೈಮನಸ್ಸುಗಳು ಒಂದಲ್ಲ ಒಂದು ಕಿರುಕುಳ ನೀಡುತ್ತಿದ್ದುದನ್ನು 
ಮುನಿಯಪ್ಪನವರು ತಾ. ೧೪.೧೨.೧೯೮೭ ರಂದು ತಿಳಿಸಿದ್ದುಂಟು. ಆದರೂ ಅವರ 
ತಮ್ಮ ಬಸಪ್ಪ ತಾಳ್ಮೆ ಕಳೆದುಕೊಳ್ಳುತ್ತಿರಲಿಲ್ಲವಂತೆ. ಶ್ರೇಯಸ್ಸಿನ ಕಾರ್ಯಗಳಿಗೆ ವಿಘಗಳು 
ಇರುವಂಥವೇ ಎಂದು ಅರಿತ ಅವರು ಯಾರನ್ನೂ ದೂಷಿಸದೆ ತಮ್ಮ ಕಾರ್ಯವನ್ನು 
ಮುನ್ನಡೆಸುತ್ತಿದ್ದರಂತೆ. ಗ್ರಾಮಾಭಿವೃದ್ಧಿಯ ಕೆಲಸ ಕಾರ್ಯಗಳ ಸಾಧಕ ಬಾಧಕಗಳನ್ನು 
ಸ್ವಾನುಭವದ ಹಿನ್ನೆಲೆಯಲ್ಲಿ ದಾಖಲಿಸಿ ಒಂದು ಗ್ರಂಥವನ್ನು ಅವರು ಹೊರತರಬೇಕಿತ್ತು. 
ಗ್ರಾಮಾಭಿವೃದ್ಧಿ ಆಸಕ್ತರಿಗೆ ಅದೊಂದು ಉತ್ತಮ ಮಾರ್ಗದರ್ಶಿಯಾಗುತ್ತಿತ್ತು... "ಆನು 
ಮಾಡಿದೆ' ನೆಂಬ ಅಹಮಿಕೆ ಆದೀತೆಂಬ ಶರಣ ಬುದ್ಧಿ ಅವರ ಕೈಯನ್ನು ತಡೆದಿದ್ದೀತು. 


ಒಬ್ಬ ನಾಡಲೆಂಕಿಗನಾಗಿ ಬಸಪ್ಪನವರು ಬೆಂಗಳೂರು, ದಿಲ್ಲಿಗಳಲ್ಲಿ ವಸ್ತಿಮಾಡಿ 
ದೇಶದ ತುಂಬಾ ಅಲೆದಾಡುತ್ತಿದ್ದರು. ಬಾನಾಡಿಯಾಗಿ ವಿಶ್ವ ಸುತ್ತುತ್ತಿದ್ದರು. ಆದರೆ ಅವರ 
ಮನಸ್ಸು ಮಾತ್ರ ಕೊಂಡಜ್ಜಿಯಲ್ಲೇ ಇರುತ್ತಿತ್ತು. ಅದರ ವಾಮಕ್ಷೇಮಗಳನ್ನೇ ಚಿಂತಿಸುತ್ತಿತ್ತು. 


ಅವರ ಗ್ರಾಮಪ್ರೇಮ ಎಷ್ಟು ಗಾಢವಾದಬ್ದಂಬುದನ್ನು ಈ ಪ್ರಸಂಗ ಹೇಳುತ್ತದೆ : 


೫೦ ಕೊಂಡಜ್ಜಿ ಬಸಪ್ಪ 


ದಾವಣಗೆರೆಯ ಸುಪ್ರಸಿದ್ಧ ವರ್ತಕರಾದ ಬಿ.ಹೆಚ್‌. ನಾರಪ್ಪನವರು 
ಪಾತ್ರಾಪಾತ್ರಗಳನ್ನು ಮನವರಿಕೆಮಾಡಿಕೊಂಡು ಮುಕ್ತ ಮನದಿಂದ ನೀಡುತ್ತಿದ್ದ ಕೊಡುಗೈ 
ದಾನಿ; ದೈವೀ ಭಕ್ತ. ಅವರ ಮಕ್ಕಳೂ ಎಲ್ಲಾ ಹಾಗೆಯೇ. ಅವರಲ್ಲೊಬ್ಬರಾದ ಪ್ರಕಾಶ್‌ 
ಒಮ್ಮೆ ನನಗೆ ಹೀಗೆ ಹೇಳಿದರು: "ಶ್ರೀ ನಾರದಮುನಿ ದೇವರ ಕೃಪೆಯಿಂದ ನನ್ನ 
ವ್ಯಾಪಾರದಲ್ಲಿ ದೊರೆವ ಲಾಭದಲ್ಲಿ ಇಂತಿಷ್ಟೆಂದು ಮೀಸಲಿಡುತ್ತಾ ಬಂದಿದ್ದೇನೆ. ಚಿಗಟೇರಿ 
ದೇವಾಲಯದ ಪರಿಸರದಲ್ಲಿ ಒಂದು ಕಲ್ಯಾಣ ಮಂಟಪ ನಿರ್ಮಾಣವಾಗಲೆಂಬ 
ಅಭಿಲಾಷೆ ನನ್ನದು. ಅದು ಜೂನಿಯರ್‌ ಕಾಲೇಜಿಗೂ ಬಳಸಲು ಬರುವಂತಿದ್ದರೆ 
ಸಂತೋಷ. ಈ ಕೆಲಸ ಆಗುವಂತೆ ಮಾಡಿರಿ' ಎಂದರು. "ಎಲ್ಲ ವಿಧದ ಸಾಮಾಜಿಕ 
ಚಟುವಟಿಕೆಗಳಿಂದ ದೂರ ಸರಿದಿರುವ ನನ್ನಿಂದ ಅಂಥ ಗುರುತರ ಕೆಲಸ ಅಸಾಧ್ಯ. 
ಊರಲ್ಲಿ ದೇವಸ್ಥಾನ ಹೈಸ್ಕೂಲುಗಳಿಗೆ ಸಂಬಂಧಿಸಿದ ಹಿರಿಯರಿದ್ದಾರೆ. ಅವರು 
ನಿಮ್ಮ ಆಸೆಯನ್ನು ಪೂರೈಸಿ ಊರಿಗೆ ಅನುಕೂಲ ಮಾಡಿಕೊಳ್ಳಲಿ' ಎಂದು ಹೇಳಿದೆ. 


ಇದೆಲ್ಲವನ್ನೂ ಭೆಟ್ಟಿಯಾದಾಗ ಬಸಪ್ಪನವರಿಗೆ ವರದಿ ಮಾಡಿದೆ. ಅವರು ಒಂದು 
ನಿಮಿಷ ಯೋಚನಾನಿರತರಾಗಿ ಹೇಳಿದರು: "ಎಂಥ ಸಂಗಣ್ಣ ನೀನು, ಅಂಥ ದೊಡ್ಡ 
ದಾನ ಮುಂದಾದಾಗ ಹಿಂದೆ. ಸರಿಯೋದೆ? ಗಾಣದಲ್ಲಿ ಎಣ್ಣೆ ಬಂದಾಗ ಕಣ್ಣು 
: ಮುಚ್ಚಿಕೊಳ್ಳೋದೆ? 4 


ನಾನು ನನ್ನ ಕಾರ್ಯಕ್ಷಮತೆಯ ಪರಿಮಿತಿಗಳನ್ನು ವಿವರಿಸಿದೆ. "ಹಾಗಾದ್ರೆ ಆ 

ಮೊತ್ತವನ್ನು ನಮ್ಮ ಕೊಂಡಜ್ಜಿಯ ಜಲದರ್ಶಿನಿಗೆ ದಾನ ಕೇಳ್ತೇನೆ. ಗುಡಿಯಷ್ಟೇನೆ ಸಾಲೀ 
 ಗುಡೀನೂ ಮುಖ್ಯ' ಎಂದು ಬಿಟ್ಟರು! ಊರೂರಿಗೊಬ್ಬ ಇಂಥ ಕ್ರಿಯಾಶಾಲೀ ಗ್ರಾಮ 
ಪ್ರೇಮಿ ಬಸಪ್ಪಗಳಿದ್ದರೆ... ಕನಿಷ್ಠ ನನ್ನೂರಲ್ಲೇ ಅವರು ಹುಟ್ಟಿದ್ದಿದ್ದರೆ...' ಎಂದು. "ರೆ? 
ಹಚ್ಚಿಕೊಂಡು ಮಿಡುಕಿದೆ. 


ಕೊಂಡಜ್ಜಿ ಬಸಪ್ಪನವರ ಸ್ವಗ್ರಾಮ ಪ್ರೇಮ ಇಂಥದು. ಅವರು ಎಲ್ಲಿದ್ದರೂ 
ಕೊಂಡಜ್ಜಿಯಲ್ಲೇ. ಇದ್ದಂತಿದ್ದರು. ಅದರ ಕಾಳಜಿ ಅವರ ಧ್ಯಾನವಸ್ತುವೇ ಆಗಿತ್ರೆನ್ನಬೇಕು. 


ಇದನ್ನೆಲ್ಲ ಕಂಡ ನಾನು ಅವರನ್ನೊಮ್ಮೆ ಕೇಳಿದೆ - 


“"ಬಸಣ್ಣನೋರೇ, ಯಾಕಿಷ್ಟು ನನ್ನೂರು, ನನ್ನೂರು ಅಂತಾ ಸದಾ ಹಚ್ಚಿಕೊಂಡು 
ಪೇಚಾಡ್ತೀರಿ? ಸ್ವಂತದ ಚಿಂತಿ ಪೈಸಾದಷ್ಟಾದ್ರೂ ಬ್ಯಾಡೇನ್ರಿ?' 


"ನಾನು ಆ ಊರಲ್ಲಿ ಹುಟ್ಟಿರೋದೇ ನನ್ನ ಭಾಗ್ಯ. ನನ್ನ ಕೈಲಾದಷ್ಟನ್ನು ಮಾಡೋದು 
ನನ್ನ ಕರ್ತವ್ಯ”. ಥಟ್ಟನೆ ಅವರು ಕೊಟ್ಟ ಉತ್ತರವಿದು! 


ಮಾರ್ಕಸ್‌ ಆಫ್‌ ಢಫ್ರಿನ್‌ ಅಭಿಪ್ರಾಯ ನಿಜ - "ಸ್ವಗ್ರಾಮದ ಸೇವೆ 
ಸಲ್ಪಿಸಲಾರದವರಿಗೆ ದೇಶಸೇವೆ ಮಾಡುವ ಅಧಿಕಾರವಿಲ್ಲ. 


ಕೊಂಡಜ್ಜಿ ಬಸಪ್ಪ ೫೧: 
ಬಸಪ್ಪನವರು ತಮ್ಮೂರ ಸೇವೆ ಮಾಡಿದರೆಂದೇ ನಿರ್ವ್ಮಾಜತೆಯಿಂದ ದೇಶಸೇವೆ 
ಮಾಡುವ ಯೋಗ್ಯತೆ ಪಡೆದರು. | 


ಗುರುಭಕ್ತಿ-ಶಿಷ್ಠ ವಾತ್ಸಲ್ಯ 

ಸಾಂದರ್ಭಿಕವಾಗಿ ಕೆಲವೊಂದು ಬಾರಿ ಹದಗೆಟ್ಟ ಪ್ರಸಂಗಗಳಿದ್ದರೂ ಕೊಂಡಜ್ಜಿ 
ಮತ್ತು ಶ್ರೀ ಸಿರಿಗೆರೆ ತರಳಬಾಳು ಬೃಹನ್ಮಠದ ಸಂಬಂಧಕ್ಕೇನೂ ಧಕ್ಕೆಯೊದಗಲಿಲ್ಲ. 
೧೯೪೪ರಲ್ಲಿ ಕೊಂಡಜ್ಜಿ ಅವರು ಚಿತ್ರದುರ್ಗ ಜಿಲ್ಲಾ ಬೋರ್ಡ ಅಧ್ಯಕ್ಷರಿದ್ದ ಕಾಲದಲ್ಲಿ 
ಸೌಹಾರ್ದದಿಂದಿದ್ದರು. ಸಿರಿಗೆರೆ ಹೈಸ್ಕೂಲ್‌ ಸ್ಥಾಪನೆಗೆ ದಿವಾನರನ್ನು ಕರೆತಂದರು. ತಕ್ಕ 
ಪ್ರಧಾನೋಪಾಧ್ಯ್ಕಾಯನ ಅನ್ವೇಷಣೆಯಲ್ಲಿ ಕೈಗೂಡಿಸಿದರು. ೧೯೭೩ರಲ್ಲಿ ಹರಿಹರದಲ್ಲಿ 
ತರಳಬಾಳು ಹುಣ್ಣಿಮೆ ವೈಭವದಿಂದ ನಡೆಯಿತು. ಆಗ ಕೊಂಡಜ್ಜಿ ಅವರು ಕೇಂದ್ರದಲ್ಲಿ. 
ಮಂತ್ರಿಯಾಗಿದ್ದರು. ಹರಿಹರದ ಕಾರ್ಯಕ್ರಮಗಳಲ್ಲಿ ಹೃತ್ಪೂರ್ವಕವಾಗಿ ಭಾಗಿಗಳಾಗಿ 
ಗುರುವಿನ ವಾತ್ಸಲ್ಯಕ್ಕೆ ಪಾತ್ರರಾದರು. 


“ಬಡ ಸಮಾಜದಿಂದ ಬಂದ ವ್ಯಕ್ತಿ... ಮುಂದಿನ ಮಕ್ಕಳಿಗೆ ಆದರ್ಶವಾಗುತ್ತಾನೆ.' 
ಎಂಬ ಉದ್ದೇಶದಿಂದ ದಾವಣಗೆರೆ ಹತ್ತಿರದ ಎಲೆಬೇತೂರ ಹೈಸ್ಕೂಲಿಗೆ "ಶ್ರೀ ಕೊಂಡಜ್ಜಿ 
ಬಸಪ್ಪ ಪ್ರೌಢಶಾಲೆ' ಎಂದು ನಾಮಕರಣ ಮಾಡಿಸಿದರಂತೆ ಸಿರಿಗೆರೆ ಜಗದ್ಗುರುಗಳು! 


ಸಿರಿಗೆರೆಯ ತರಳಬಾಳು ಬೃಹನ್ಮಠದ ಈಗಿನ ಪೀಠಾಧಿಪತಿಗಳಾದ 
ಡಾ. ಶ್ರೀ ಶಿವಮೂರ್ತಿ ಶಿವಾಚಾರ್ಯ ಮಹಾಸ್ವಾಮಿಗಳವರು ನಮ್ಮ ನಾಡಿನ 
ಧೀಮಂತ ಕ್ರಿಯಾಮೂರ್ತಿಗಳೆಂಬುದು ಸರ್ವವಿದಿತ. ಅವರು ತಮ್ಮ ಪ್ರಗತಿಪರ 
ಮನೋಭಾವ, ಹೃದಯ ವೈಶಾಲ್ಯ, ಪಕ್ಷಾತೀತ ರಾಜಕೀಯ ದೃಷ್ಟಿಗಳಿಗೆ ಪ್ರಸಿದ್ಧರು. 
ಪಾಣಿನಿಯ ವ್ಯಾಕರಣಸೂತ್ರಗಳನ್ನು ಕಂಪ್ಯೂಟರಿಗೆ ಅಳವಡಿಸಿ ಪರಿಭಾವಿಸಿದವರು. 
ವಚನ ಸಾಹಿತ್ಯವನ್ನು ಇಂಟರ್‌ನೆಟ್‌ನಲ್ಲಿ ಹಿಡಿದಿಟ್ಟು ಜಾಗತಿಕ ಶರಣ ಸಾಹಿತ್ಯ 
ಸಂಬಂಧಕ್ಕೆ ನಿಮಿತ್ತರಾದ ಆದ್ಯರು. ಅವರು ತಮ್ಮ ಕಾರ್ಯಕ್ರಮಗಳಿಗೆ ಮಂತ್ರಿಮಾನ್ಯರನ್ನು 
ಆಗಾಗ ಆಮಂತ್ರಿಸುತ್ತಾರೆ. ಆದರೆ ಏನನ್ನೂ ತಾವಾಗಿ ಬೇಡ ಹೋಗುವುದಿಲ್ಲ. ರಾಜ್ಯದ 
ಮುಖ್ಯಮಂತ್ರಿಗಳಾಗಿದ್ದ ಗುಂಡೂರಾಯರನ್ನು ಎರಡು ಸಲ ಆಹ್ವಾನಿಸಿದಾಗ "ಈ 
ಸ್ವಾಮೀಜಿ ಯಾವ ನೆರವಿಗೂ ಕೈಚಾಚಲಿಲ್ಲ' ವೆಂದು ಸಂಸದ ಟಿ.ವಿ. 
ಚಂದ್ರಶೇಖರಪ್ಪನವರಲ್ಲಿ ಹೇಳುತ್ತಾರೆ. ಬೆಂಗಳೂರಲ್ಲಿ ಮಠಕ್ಕಾಗಿ ಒಂದು ನಿವೇಶನ 
ಕೇಳಿ ಎಂದು ಶ್ರೀ ಸ್ವಾಮಿಗಳಲ್ಲಿ ಸಂಸದ ಅರಿಕೆ ಮಾಡಿಕೊಳ್ಳುತ್ತಾರೆ. ಆದರೆ 
ಮಹಾಸ್ವಾಮಿಗಳವರು ಬೇಡಲಿಲ್ಲ. ಮುಖ್ಯಮಂತ್ರಿಗಳೇ ಸ್ವಯಂಸ್ಪೂರ್ತಿಯಿಂದ 
“ಬೆಂಗಳೂರು ಮಹಾನಗರದಲ್ಲಿ ಒಂದು ನಿವೇಶನವನ್ನು ಶ್ರೀ ಮಠಕ್ಕೆ ನೀಡುವೆ' ಎಂದು 
ಘೋಷಿಸಿ ಅರ್ಜಿ ಹಾಕಿಸಿಕೊಳ್ಳುತ್ತಾರೆ. ಸೂಕ್ತ ಸ್ಥಳವನ್ನು ಹತ್ತಾರು ಕಡೆ ಮಹಾಸ್ಥಾಮಿಗಳು 


೫೨ ಕೊಂಡಜ್ಜಿ ಬಸಪ್ಪ 


ಪರಿಶೀಲಿಸಿ ನೋಡಿದರು. ಒಂದೊಂದು ನಿವೇಶನಕ್ಕೂ ಒಂದೊಂದು ಅಡಚಣೆ 
ಕಾಣುತ್ತಿತ್ತು. ಕೊನೆಗೊಂದು ಸ್ಥಳವನ್ನು ಬಯಸಿ ಅರ್ಜಿ ಸಲ್ಲಿಸಿದ್ದಾಯಿತು. ಈ ಹೊತ್ತಿನಲ್ಲೇ 
ಆಕಸ್ಮಾತ್‌ ಕೊಂಡಜ್ಜಿ ಬಸಪ್ಪನವರ ಭೇಟಿಯಾಯಿತು. ಇನ್ನೂ ಇಂತಿಂಥಾ ನಾಲ್ಕಾರು 
ಸ್ಥಳಗಳನ್ನು ಪರಿಶೀಲಿಸಲು ಕೊಂಡಜ್ಜಿ ಸೂಚಿಸಿದರು. ಈಗಾಗಲೇ ಅರ್ಜಿ ಕೊಟ್ಟಿರುವ 
ಬಗ್ಗೆ ಶ್ರೀ ಸ್ವಾಮೀಜಿ ಹೇಳಿದಾಗ, ಅದರ ಮುಂದುವರಿದ ಅರ್ಜಿ ಇದೆಂದು ಉಲ್ಲೇಖಿಸಿ 
ವಿನಂತಿ ಕಳಿಸಲು ಹೇಳಿದರು. ಸ್ಟಾಮೀಜಿ ಅವರು ಹಾಗೆಯೇ ಮಾಡಿ ಅನುಕೂಲ ಸ್ಥಳ 
ಕೇಳಿದರು. ಈ ಕೇಳಿಕೆ ಮಾನ್ಕವಾಗುವಲ್ಲಿ ಶ್ರೀ ಕೊಂಡಜ್ಜಿ ಸಕ್ರಿಯ ಆಸಕ್ತಿ ತೋರಿದರಂತೆ. 


ಇದನ್ನು ಪೂಜ್ಯ ಮಹಾಸ್ವಾಮಿಗಳವರೇ ದಿನಾಂಕ ೧೭.೧೨.೧೯೯೫ ರಂದು 
ಅಭಿಮಾನದಿಂದ ನನಗೆ ಹೇಳಿದರು. ಕೊಂಡಜ್ಜಿ ಅವರ ನಿರ್ವ್ಮಾಜ ಆಸಕ್ತಿ ಅಂಥದು. 


ಪಿ 
ಸ್ಕೌಟ್‌ ಸೈವಿಕ ಕೊ೦ಡಣ್ಜಿ 


ಸ್ಕೌಟ್‌ ಪ್ರತಿಜ್ಞೆ 
ನಾನು ನನ್ನ ಕೈಲಾದ ಮಟ್ಟಿಗೆ, ದೇವರಿಗೂ, 
ದೇಶಕ್ಕೂ ನನ್ನ ಪಾಲಿನ ಕರ್ತವ್ಯ 
ಪಾಲಿಸುತ್ತೇನೆ. ಇತರರಿಗೆ ಸಹಾಯ 
ಮಾಡುತ್ತೇನೆ; ಮತ್ತು ಸ್ಕೌಟ್‌ 
ನಿಯಮದಂತೆ ನಡೆದುಕೊಳ್ಳುತ್ತೇನೆ ಎಂದು 
ಆತ್ಮಸಾಕ್ಷಿಯಾಗಿ ಪ್ರತಿಜ್ಞೆ ಮಾಡುತ್ತೇನೆ. 

- ಚೇಡನ್‌ ಪೊವೆಲ್‌ 


ಕೊಂಡಜ್ಜಿ ಬಸಪ್ಪ ೫೫ 


ಸ್ಕೌಟ್‌ ನಮ್ಮ ಮನೋಭೂಮಿಕೆಗೆ ಉತ್ತಮ ಗುಣಧರ್ಮದ ತರಬೇತಿ 
ನೀಡುವಂಥ ಒಂದು ಅಪರೂಪದ ಸಂಸ್ಥೆ. ಅದು ನಮ್ಮ ನಡೆನುಡಿಗಳ ಸದ್ಬಳಕೆಯ 
ಪರಿಜ್ಞಾನ ನೀಡುತ್ತದೆ. ನಮ್ಮ ವೈಚಾರಿಕತೆಗೆ ನೀತಿಯ ನೆಲೆಗಟ್ಟನ್ನೊದಗಿಸುತ್ತದೆ. ನಮ್ಮ 
ಮನೆಗಳಲ್ಲಾಗಲೀ ಶಾಲೆ ಕಾಲೇಜುಗಳ ಓದಿನಲ್ಲಾಗಲಿ. ಮರೆಯದ ಮಾನವ ಶ್ರೇಷ್ಠತೆಯ 
ಸದ್ಗುಣಗಳ ಹಾದಿಯಲ್ಲಿ ಅದು ಕರೆದೊಯ್ಯು ತ್ತದೆ. ಸುಖ-ದುಃ ಖಗಳನ್ನು ಸಮಭಾವದಿಂದ 
ಆಸ್ಥಾದಿಸುವುದನ್ನೂ ಆಂತರಿಕ ಜೀವನದ ಬಿಕ್ಕಟ್ಟುಗಳನ್ನು ಎದುರಿಸುವ ಸದಸದ್ದಿವೇಕದ 
ದಿಟ್ಟತನವನ್ನೂ ನೀಡುತ್ತದೆ. "ವಿಜ್ಞಾನಿಗಳಾಗಲೀ, ಅರ್ಥಶಾಸ್ತ್ರಜ್ಞರಾಗಲೀ ಸ್ಕೌಟಿನಂತೆ 
ನಮ್ಮ ಜೀವನವನ್ನು ರೂಪಿಸಲಾರರು' ಎಂಬ ವಿ.ಪಿ. ದೀನದಯಾಳು ನಾಯ್ಡು ಅವರ 
ಅಭಿಪ್ರಾಯ ಸರಿ. 


ಪ್ರತ್ಯೇಕತೆಯ ಅಂತರವನ್ನುಳಿದು ಸಮೂಹದ ಒಂದು ಭಾಗವನ್ನು ಕಂಡುಕೊಳ್ಳುವ 
ನೈತಿಕತೆಯನ್ನು ಸ್ಕೌಟ್‌ ಕಲಿಸಬಲ್ಲದು. ಅದಕ್ಕೆ ಅಧಿಕಾರ ಐಶ್ವರ್ಯಗಳ ಹಂಗಿಲ್ಲ, ಸೇವೆ, 
ಸಹಕಾರ, ಸೌಜನ್ಯ ಸದ್ದಿನಯಗಳು ಅದರ ಘನೋದ್ದೇಶದ. ಪ್ರಮುಖ ಅಂಶಗಳು. 
ಅಂತೆಯೇ ಸ್ಕೌಟ್‌ ಚಳುವಳಿ ಬಗ್ಗೆ ಯಾರದೂ ಭಿನ್ನಾಭಿಪ್ರಾಯವಿಲ್ಲ. ಅದು ಯಾರ 
ಪ್ರತಿಸ್ಪರ್ಧಿಯೂ ಅಲ್ಲ; ಯಾರೂ ಅದನ್ನು ಮತ್ಸರಿಸಲು ಅವಕಾಶವೇ ಇಲ್ಲ. 


ಗೊತ್ತು ಗುರಿಗಳು 


ಸ್ಕೌಟ್ಸ್‌ ಚಳವಳಿಯ ಆದ್ಯ ಪ್ರವರ್ತಕ ಬೇಡನ್‌ ಪೊವೆಲ್‌. ಈತನ ಪೂರ್ತಿ 
ಹೆಸರು ಸ್ಟೀಫನ್‌ಸನ್‌ ಸ್ಮಿತ್‌ ಬೇಡನ್‌ ಪೊವೆಲ್‌. ಈತ ಕ್ರಿ.ಶ. ೧೮೫೭ರಲ್ಲಿ ಲಂಡನ್‌ 
ಮಹಾನಗರದಲ್ಲಿ ಹುಟ್ಟಿದ. ತನ್ನ ೧೯ನೇ ವಯಸ್ಸಿನಲ್ಲೇ ಅಂದರೆ ೧೮೭೬ರಲ್ಲಿ ಸೈನ್ಯ 
ಸೇರಿದ. ನಿಷ್ಠಾಪೂರ್ಣ ಸೇವಾಪರಿಗಣನೆಯಿಂದಾಗಿ ಹಲವೇ ವರ್ಷಗಳಲ್ಲಿ ಕ್ಯಾಪ್ಟನ್‌ 
ಆದ. ಆತನ ಧೈರ್ಯ, ಸ್ಥೈರ್ಯ, ಸಾಹಸ ಶೀಲತೆ, ಕಾರ್ಯದಕ್ಷತೆಗಳಿಂದ ಎಲ್ಲರ ಗಮನ 
ಸೆಳೆದ. ಇಷ್ಟೇ ಅಲ್ಲ, ಉತ್ತಮ ಯೋಧನಾಗಿದ್ದ. ಕೇವಲ ಮದ್ದು, ಗುಂಡು, ವೈರಿ 
ನಾಶಗಳಲ್ಲೇ ಆತ ಮುಳುಗಿ ಹೋಗಲಿಲ್ಲ. ಸೈನಿಕ ಜೀವನದ ಸ್ವಾವಲಂಬನೆ, ಶಿಸ್ತು, 
ಧೈರ್ಯ, ಅಂತಃಕರಣ, ಸೇವಾಮನೋಭಾವ, ಸೈನಿಕ ಶ್ರದ್ಧೆಗಳನ್ನು ಹಿರಿ ಕಿರಿಯರಲ್ಲಿ 
ತುಂಬಲೆತ್ಲಿಸಿದ. ಈ ಎಲ್ಲಾ ಗುಣಧರ್ಮದ ಸ್ಥಾಪನೆಗೆ ಸ್ಕೌಟಿಂಗ್‌ ಎಂದು ಹೆಸರಿಸಿದ. 
ಇದರ ಜನಪ್ರಿಯತೆ ೧೯೦೭ರಲ್ಲಿ ಸ್ಕೌಟ್ಸ್‌ ಸಂಸ್ಥೆ ಸ್ಥಾಪನೆಗೆ ನಿಮಿತ್ತವಾಯಿತು. 


ಪ್ರಾರಂಭದಲ್ಲಿ ಹ್ಯಾರೋಹಟನ್‌ ಹಾಗೂ ಇತರ ಶಾಲೆಗಳಿಂದ ಕೇವಲ ೨೦ 
ಹುಡುಗರನ್ನು ಪೊವೆಲ್‌ ಆಯ್ದುಕೊಂಡು ಸ್ಕೌಟ್‌ ಚಟುವಟಿಕೆಗಳನ್ನು ಪ್ರಾಯೋಗಿಕವಾಗಿ 
ಬೋಧಿಸಿದ. ಈ ಕುರಿತು ಆತನು ಬರೆದ ಲೇಖನಗಳು ಪ್ರೇರಣೆ ಸ್ಫೂರ್ತಿ ನೀಡಿ 


೫೬ ಕೊಂಡಜ್ಜಿ ಬಸಪ್ಪ 


ಇಂಗ್ಲೆಂಡಿನ ಬೇರೆ ಬೇರೆ ಭಾಗಗಳಲ್ಲಿ ಈ ಸಂಸ್ಥೆಯ ಕೇಂದ್ರಗಳನ್ನು ಸ್ಥಾಪಿಸುವಂತಾಯಿತು. 
ಈ ಸ್ಕೌಟ್‌ ಚಳವಳಿ ಜಾಗತಿಕ ಸ್ವರೂಪ ಪಡೆದೀತೆಂಬ ಕನಸನ್ನು ಆತ ಕಂಡಿರಲಿಲ್ಲ. 


ಬಾಲ್ಯಾವಸ್ಥೆಯಿಂದಲೇ ಮಕ್ಕಳಲ್ಲಿ ಶಿಸ್ತು, ನೀತಿ, ಸ್ವಾವಲಂಬನೆ, ಶ್ರಮ, ನೆರವಿನ 
ಮನೋಭಾವ, ಉತ್ತಮ ಹವ್ಯಾಸ, ಸೇವಾಭಾವನೆ, ಸಹಜೀವನ, ಕರ್ತವ್ಯನಿಷ್ಠೆ 
ಮುಂತಾದ ಉದಾತ್ತ ಗುಣಗಳನ್ನು ಪ್ರೇರೇಪಿಸಿ ಬೆಳೆಸುವ ಉದ್ದೇಶ ಆ ಸಂಸ್ಥೆಯದು. 
ಜಾತಿ, ಮತ, ವರ್ಗ, ಲಿಂಗ, ವೃತ್ತಿಭೇದಗಳಿಲ್ಲ. ಈ ಸಂಸ್ಥೆಗೆ ಯಾರಾದರೂ 
ಸೇರಬಹುದಾಗಿದೆ. ಅದರ ರಾಜಕೀಯಾತೀತ ಗುಣಧರ್ಮ ಸರ್ವಾದರಣೀಯ. 


ಸ್ಕೌಟ್‌ ಪ್ರತಿಜ್ಞೆ ಮತ್ತು ಅದರ ನಿಬಂಧನೆಗಳಂತೆ ಸ್ಕೌಟ್‌ ಮತ್ತು ಗೈಡ್‌ಗಳಾದವರು 
ನಡೆದುಕೊಳ್ಳಬೇಕಾಗುತ್ತದೆ. ಅವರು ತಮ್ಮ ದೇವರಿಗೆ ನಿಷ್ಠರಾಗಿರಬೇಕಾಗುತ್ತದೆ. ತಮ್ಮ 
ದೇಶಕ್ಕಾಗಿ ಮತ್ತು ಅನ್ಯರಿಗಾಗಿ ತಮ್ಮ ಕರ್ತವ್ಯಗಳನ್ನು ನಿರ್ವಹಿಸಲು ಸದಾ 
ಸಿದ್ಧರಿರಬೇಕಾಗುತ್ತದೆ. ಮಾಡುತ್ತಲೇ ಎಲ್ಲ ಕಲಿಯುವುದು, ಹಸನ್ಮುಖದೊಂದಿಗೆ 
ಯಾವುದೇ ಪ್ರತಿಫಲ ನಿರೀಕ್ಷಿಸದೆ ಸ್ವಯಂಸ್ಪೂರ್ತಿಯಿಂದ ಸೇವೆ ಮಾಡುವುದು ಅದರ 
ಜೀವನ ವಿಧಾನ. ಜಗತ್ತಿನ ಯಾವುದೇ ಭಾಗ ನೈಸರ್ಗಿಕ ವಿಪತ್ತುಗಳಿಗೆ ಈಡಾದಾಗ, 
ಯುದ್ಧದ ಸಮಯಗಳಲ್ಲಿ ಸ್ಕೌಟ್‌ ಮತ್ತು ಗೈಡ್‌ಗಳು ತಮ್ಮ ಜೀವವನ್ನೇ ಪಣಕ್ಕಿಟ್ಟು 
ಶ್ರಮಿಸಿ ಸೇವೆ ಮಾಡುವುದು ಅದರ ಕರ್ತವ್ಯ. 


ನಮ್ಮ ಪ್ರಪಂಚದ ಒಂದು ನೂರಾ ಐವತ್ತು ರಾಷ್ಟ್ರಗಳಲ್ಲಿ ಈ ಸಂಸ್ಥೆಯ ಚಳವಳಿ 
ಈಗಲೂ ಜಾಗೃತವಾಗಿದೆ. ಸುಮಾರು ಹದಿನಾರು ಮಿಲಿಯನ್‌ಗೂ ಹೆಚ್ಚು ಯುವಕರು, : 
ಬಾಲಕರು ಇದರಲ್ಲಿ ಕಾರ್ಯನಿರತರಾಗಿದ್ದಾರೆನ್ನಲಾಗಿದೆ. 


ಮೈಸೂರು ಸಂಸ್ಥಾನದಲ್ಲಿ ಸ್ಕೌಟ್‌ ಚಳವಳಿ 


ಇಂಗ್ಲೆಂಡ್‌ನಲ್ಲಿ ಸ್ಕೌಟ್‌ ಪ್ರಾರಂಭವಾದ ಎರಡು ವರ್ಷಗಳ ಅಲ್ಪ ಸಮಯದಲ್ಲೇ 
ಅಂದರೆ ೧೯೦೯ರಲ್ಲೇ ಭಾರತದಲ್ಲೂ ಸ್ಥಾಪನೆಯಾಯಿತು. ಅದರಲ್ಲೂ ಪ್ರಥಮವಾಗಿ 
ಆಗಿನ ಮೈಸೂರು ಸಂಸ್ಥಾನದ ಬೆಂಗಳೂರಿನ ಬಿಷಪ್‌ ಕಾಟನ್‌ ಬಾಲಕರ ಶಾಲೆಯಲ್ಲಿ 
ಈ ಸಂಸ್ಥೆಯ ಶಾಖೆ ಪ್ರಾರಂಭಿಸಿದಾತ ಕ್ಯಾಪ್ಟನ್‌ ಟಿ.ಹೆಚ್‌. ಬೇಕರ್‌ ಎಂಬ ನಿವೃತ್ತ 
ಜಲಸೇನಾಧಿಕಾರಿ. ೧೯೧೨ರಲ್ಲಿ ಬಿಷಪ್‌ ಕಾಟನ್‌ ಬಾಲಕಿಯರ ಶಾಲೆಯಲ್ಲಿ ಗೈಡ್ಸ್‌ 
ಕೂಡಾ ಪ್ರಾರಂಭವಾಯಿತು. ಇದೆಲ್ಲ ನಮ್ಮ ಕರ್ನಾಟಕದ ಹೆಮ್ಮೆಯೇ ಸರಿ. ಈಗ 
ದೆಹಲಿಯಲ್ಲಿ ಇದರ ಪ್ರಧಾನ ಕಛೇರಿ ಇದೆ. ಸದ್ಯ ಭಾರತದಲ್ಲಿ ೩೮ ಲಕ್ಷ, ಕರ್ನಾಟಕದಲ್ಲಿ 
೨.೫೦ ಲಕ್ಷ ಸ್ಕೌಟ್ಸ್‌-ಗೈಡ್ಸ್‌ಗಳಿದ್ದಾರೆ. ಹಿಂದಿನ ದಶಕಗಳಲ್ಲಿ ಮದನ ಮೋಹನ 
ಮಾಲವೀಯ, ಡಾ. ಎನಿಬೆಸೆಂಟ್‌, ಹೃದಯನಾಥ ಕುಂಜ್ರು, ಜಾರ್ಜ್‌ಆರುಂಡೇಲ್‌ 
ಮುಂತಾದ ರಾಷ್ಟ್ರನಾಯಕರು ಇದರಲ್ಲಿ ಪಾಲ್ಗೊಂಡು ಪ್ರೋತ್ಸಾಹಿಸಿದರು. ೧೯೧೬ರಲ್ಲಿ 


ಕೊಂಡಜ್ಜಿ ಬಸಪ್ಪ ೫೭ 


ಮೊದಲ ಸ್ಕೌಟ್‌ ಸಮಾವೇಶ ಅಡಿಯಾರ್‌ನಲ್ಲಿ ನಡೆಯಿತು. ಸಾಧನೆ, ಸೇವಾ ವಿಧಾನ, 
ಜನಪ್ರಿಯತೆಗಳ ದೃಷ್ಟಿಯಿಂದ ಜಾಗತಿಕ ಮಟ್ಟದಲ್ಲಿ ನಮ್ಮ ರಾಷ್ಟ್ರ ನಾಲ್ಕನೆಯ 
ಸ್ಥಾನದಲ್ಲಿದೆಯೆಂಬುದು ಇಲ್ಲಿ ಉಲ್ಲೇಖನೀಯ. ಮೈಸೂರು ಸಂಸ್ಥಾನದಲ್ಲಿ ೧೯೧೭ರಲ್ಲೇ 


ಇದು ಕಾಯಿದೆಬದ್ಧ ಶಿಕ್ಷಣದ ಭಾಗವಾಗಿದ್ದುದೂ ಒಂದು ವಿಶೇಷ. 


೧೯೧೮ರ ಹೊತ್ತಿಗೆ ಮೈಸೂರು ಮಹಾರಾಜರು ಸ್ಕೌಟ್‌ ಚಳವಳಿಯ 
ಮಹತ್ವವನ್ನು ಅರಿತರು. ಅದೇ ವರ್ಷ ಶ್ರೀ ಕಂಠೀರವ ನರಸಿಂಹರಾಜ ಒಡೆಯರ್‌ 
ಅವರು ಚೀಫ್‌ ಸ್ಕೌಟ್‌ ಆದರು. ಇಷ್ಟೇ ಅಲ್ಲ, ಅವರ ರಾಣಿಯವರು ಚೀಫ್‌ ಗೈಡ್‌ 
ಆಗಿ, ಇಬ್ಬರೂ ತಮ್ಮ ಪ್ರಜರಲ್ಲಿ ಆಸಕ್ತಿ ಮೂಡಿಸಿಗರು. ಬಾಲಕ ಯುವರಾಜ 
ಜಯಚಾಮರಾಜ ಒಡೆಯರ್‌ ೧೯೨೭ರಲ್ಲಿ ಚೀಫ್‌ಕಬ್‌ ಆಗಿದ್ದುದನ್ನು ಇಲ್ಲಿ 
ಉಲ್ಲೇಖಿಸಬೇಕು. 


ಒಟ್ಟಿನಲ್ಲಿ ನಮ್ಮ ರಾಜ್ಯದಲ್ಲಿ ಸ್ಕೌಟ್‌ ಅಭ್ಯುದಯಕ್ಕೆ ಭದ್ರ ನೆಲೆ ಇರುವುದನ್ನು 
ಕಾಣುತ್ತೇವೆ. 


ಸ್ಕೌಟ್‌ ಸೇವೆಯ ಶ್ರೀಕಾರ 


ದಾವಣಗೆರೆ - ಹರಿಹರ ಭಾಗದಲ್ಲಿ ಸ್ಕೌಟಿಂಗ್‌ ಚಳವಳಿ ಮೂವತ್ತರ ದಶಕದಲ್ಲೇ 
ಪ್ರಚಲಿತವಿತ್ತು. ಕೊಂಡಜ್ಜಿ ಬಸಪ್ಪನವರು ಶಾಲೆಯಲ್ಲಿ ಓದುತ್ತಿದ್ದಾಗಲೇ ಬಾಲ ಚಮೂ 
ಆಗಿದ್ದರು. ಸ್ಕೌಟ್‌ನ ಅಗ್ನಿಶಿಬಿರಗಳಲ್ಲಿ ಮನೋರಂಜನ ಕಾರ್ಯಕ್ರಮಗಳಲ್ಲಿ 
ಪಾಲ್ಗೊಳ್ಳುತ್ತಿದ್ದರು. ಅವರು ಆಗ ಹಾಕುತ್ತಿದ್ದ ಕೋಲೆ ಬಸವನ ವೇಷವನ್ನು ಅವರ 
ಸಹಪಾಟಿ ಬಿ. ತಿಪ್ರೇರುದ್ರಪ್ಪನವರು ಸ್ಮರಿಸಿದ್ದಾರೆ. ವಿದ್ಯಾರ್ಥಿ ದೆಸೆಯಿಂದಲೂ ಅವರು 
ಸ್ಕೌಟ್ಸ್‌ ಸಂಪರ್ಕ ಹೊಂದಿದ್ದರೆಂಬುದರಲ್ಲಿ ಸಂಶಯವಿಲ್ಲ. 


ದಾವಣಗೆರೆಯಲ್ಲಿ ಬಸಪ್ಪನವರು ವಕೀಲಿ ವೃತ್ತಿಗೆ ತೊಡಗಿದ್ದು ಸರಿಯಷ್ಟೆ. ಆ 
ಹೊತ್ತಿಗೆ ಅಲ್ಲಿ ಸ್ಕೌಟ್ಸ್‌ ಸಂಸ್ಥೆ ಇತ್ತು. ಆಗ ಅಸಿಸ್ಟೆಂಟ್‌ ಕಮಿಷನರ್‌ ಆಗಿದ್ದ ಬಿ. 
ಬೀರಪ್ಪನವರು ಸ್ಕೌಟ್ಸ್‌ ಮತ್ತು ಗೈಡ್ಸ್‌ನ ದಾವಣಗೆರೆ ಶಾಖೆಯ ಅಧ್ಯಕ್ಷರಾಗಿದ್ದರು. 
ಬಸಪ್ಪನವರು ಅದರ ಸಕ್ರಿಯ ಸಹಾಯಕರಾಗಿ ದುಡಿಯತೊಡಗಿದರು. ೧೯೫೦ ರಿಂದ 
೧೯೬೦ರವರೆಗೆ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಜಿಲ್ಲಾ ಕಮಿಷನರ್‌ ಆದರು. ಅಲ್ಲಿಂದ 
ಕೊನೆಯುಸಿರಿರುವವರೆಗೆ ಒಂದಲ್ಲ ಒಂದು ಪದವಿಯಲ್ಲಿ ಸ್ಕೌಟ್ಸ್‌ ಮತ್ತು ಗೈಡ್ಸ್‌ಗೆ 
ಅವಿಸ್ಮರಣೀಯ ಸೇವೆ ಸಲ್ಲಿಸಿದ್ದನ್ನು ನಾವು ಕಾಣುತ್ತೇವೆ. ಅವುಗಳಲ್ಲಿ ಹಲವನ್ನಿಲ್ಲಿ 


ಪಟ್ಟಿಮಾಡಬಹುದು. 


% ೧೯೫೫ರ ಹೊತ್ತಿಗೆ ಸ್ಕೌಟ್ಸ್‌ ಸಂಸ್ಥೆಯ ಚಿತ್ರದುರ್ಗ ವಿಭಾಗದ ಸಹಾಯಕ 
ಕಮಿಷನರ್‌ ಆಗಿದ್ದರು. 


೫೮ ಕೊಂಡಜ್ಜಿ ಬಸಪ 


% ೧೯೬೨ರಲ್ಲಿ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಕೇಂದ್ರ ಕಾರ್ಯಾಲಯದ ಸಾರ್ವಜನಿಕ 
ಸಂಪರ್ಕ ವಿಭಾಗದ ಕಮಿಷನರ್‌ ಆಗಿದ್ದರು. 

* ೧೯೬೩ರಲ್ಲಿ ರಾಜ್ಯ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಸಂಸ್ಥೆಯ ರಾಜ್ಯ 
ಕಾರ್ಯದರ್ಶಿಯಾದರು. 


೫: ಪ್ರೊ. ಪಿ. ಶಿವಶಂಕರರ ನಂತರ ಅವಿರತವಾಗಿ ೧೯೬೪ ರಿಂದ ೧೯೮೨ರಲ್ಲಿ 
ಮರಣ ಹೊಂದುವವರೆಗೆ ನಿರಂತರವಾಗಿ ಸ್ಕೌಟ್ಸ್‌ ಮತ್ತು ಗೈಡ್ಸ್‌ನ ರಾಜ್ಯದ 
ಪ್ರಧಾನ ಆಯುಕ್ತರಾಗಿದ್ದರು. 

ರ ಯೋಜನಾಬದ್ಧವಾಗಿ ಸ್ಕೌಟ್‌ ಕಾರ್ಯಗಳನ್ನು ರೂಪಿತಗೊಳಿಸಿ 
ವಿಧಾಯಕಗೊಳಿಸಿದರು. 


ರ ಸ್ಕೌಟ್ಸ್‌ ಮತ್ತು ಗೈಡ್ಸ್‌ನ ಸಹಾಯಕ ರಾಜ್ಯ ಕಮಿಷನರ್‌ ಆಗಿದ್ದಾಗ ಶಿವಮೊಗ್ಗ, 
ಹಾಸನ, ಚಿಕ್ಕಮಗಳೂರು, ಚಿತ್ರದುರ್ಗ ಜಿಲ್ಲೆಗಳಲ್ಲಿಯ ಸಂಘಟನಾ ಕಾರ್ಯವನ್ನು 
ಇನ್ನಷ್ಟು ವಿಸ್ತರಿಸಿದರು. 


೫ ಅವರ ಸ್ಕೌಟ್‌ ಸಂಬಂಧದ ಕಾರ್ಯ ಕೇವಲ ಪದ ನಿಮಿತ್ತದ್ದಾಗಿರಲಿಲ್ಲ. 


ಬೆಂಗಳೂರಿನಲ್ಲಿ ೧೯೬೦ರಲ್ಲಿ ಮೂರನೆಯ ರಾಷ್ಟ್ರೀಯ ಜಾಂಬೂರಿ ಉತ್ಸವ 
ನಡೆಯಿತು. ಅದರಲ್ಲಿ ಪಾಲ್ಗೊಳ್ಳಲೆಂದೇ ಶ್ರೀಮತಿ ' ಬೇಡನ್‌ ಪೊವೆಲ್‌ ಅವರನ್ನು 
ಬರಮಾಡಿಕೊಳ್ಳಲಾಗಿತ್ತು. ರಾಷ್ಟ್ರೀಯ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಸಂಸ್ಥೆಯ ಪ್ರಧಾನ ಆಯುಕ್ತ 
ಹೃದಯನಾಥ ಕುಂಜ್ರು, ಶ್ರೀ ಜಯಚಾಮರಾಜ ಒಡೆಯರ್‌ ಮುಂತಾದ ಗಣ್ಯರೂ 
ಆಹ್ವಾನಿತರಾಗಿದ್ದರು. ಉತ್ಸವದ ಯಶಸ್ಸಿಗೆ ಆಗಿನ ರಾಜ್ಯದ ಪ್ರಧಾನ ಆಯುಕ್ತ 
ಪ್ರೊ. ಪಿ. ಶಿವಶಂಕರ್‌ . ಅವರೊಂದಿಗೆ ಹೆಗಲೆಣೆಯಾಗಿ ಬಸಪ್ಪನವರೂ ಶ್ರಮಿಸಿದರೆಂದು 
ಶಿವಶಂಕರ್‌ ಅವರೇ ಹೇಳಿದ್ದಾರೆ. ' 


ಬಸಪ್ಪನವರು ಅನೇಕ ಸಂದರ್ಭಗಳಲ್ಲಿ ಮಗನ ಸ್ಕೂಟರ್‌ ಮೇಲೇ ಸ್ಕೌಟ್‌ 

ಕಚೇರಿಗೆ ಹೋಗಿ ಬರುತ್ತಿದ್ದುದುಂಟು. ಎಲ್ಲವನ್ನೂ ಪರಿಶೀಲಿಸಿ ಮುಂದಿನ ಯೋಜನೆಗಳ 

ಬಗ್ಗೆ ಸಮಾಲೋಚಿಸುತ್ತಿದ್ದರು. ಎಂದೂ ಪ್ರಯಾಣ ವೆಚ್ಚ ಪಡೆಯಲಿಲ್ಲ. ಮಾಸಿಕ ಗೌರವ 
ಧನವನ್ನೂ ನಿರಾಕರಿಸಿದರಂತೆ. 


ಬಸಪ್ಪನವರ ಸಾಮಾಜಿಕ ಹಾಗೂ ಸ್ಕೌಟ್‌ ಸೇವೆಯ ಅಗಾಧತೆಯನ್ನು ಗುರುತಿಸಿ 
ಕನ್ನಡ ನಾಡಿನ ಪರವಾಗಿ ಅರವತ್ತರ ಹಬ್ಬವನ್ನು ೧೯೭೬ರಲ್ಲಿ ಬೆಂಗಳೂರಲ್ಲಿ 
, ಅದ್ದೂರಿಯಾಗಿ, ಹೃದಯಸ್ಪರ್ಶಿಯಾಗಿ ಏರ್ಪಡಿಸಿ ಅಭಿನಂದಿಸಲಾಯಿತು. ಆ ಶುಭ 
ಸಂದರ್ಭದಲ್ಲಿ ಸಾರ್ವಜನಿಕರ ಪರವಾಗಿ ಅವರಿಗೆ ಒಂದು ಲಕ್ಷ ರೂಪಾಯಿಗಳ 


ಕೊಂಡಜ್ಜಿ ಬಸಪ್ಪ ೫೯ 


ಹಮ್ಮಿಣಿಯನ್ನು ಅರ್ಪಿಸಲಾಯಿತು. ಅತ್ಯಂತ ವಿನಯದಿಂದ ಸ್ವೀಕರಿಸಿದ ಆ ಮೊತ್ತವನ್ನು 
ಸ್ಕೌಟ್‌ ಚಳುವಳಿಗೇ ಬಳಸುವಂತೆ ವಿನಂತಿಸಿ ನೀಡಿದರು. ಏನಿದ್ದರೂ ಎಷ್ಟು ಬಂದರೂ 
ಸ್ಕೌಟಿಗಿರಲೆಂಬ ಘನಮನ ಸಂಪನ್ನತೆ ಕೊಂಡಜ್ಜಿ ಅವರದು. ೧೯೮೨ರಲ್ಲಿ ರಾಜ್ಯ 
ಶಸ್ತಿಯನ್ನು ಅವರಿಗೆ ಕೊಡಮಾಡಿದ್ದೂ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಚಳವಳಿಗೆ ಅವರು 
ಸಲ್ಲಿಸಿದ ಗಣನೀಯ ಸೇವೆಗಾಗಿಯೇ. 


( (El 


ಖಿ 


ಸ್ಕೌಟ್‌ ಮತ್ತು ರಾಜಕೀಯಗಳಂಥ ಎರಡೂ ವಿರುದ್ಧ ಧೃವಗುಣಗಳನ್ನು 
ಬಸಣ್ಣನವರು ಸವ್ಯಸಾಚಿಗಳಾಗಿ ದುಡಿಸಿಕೊಂಡರು. ಅವರೆಂದೂ ಒಂದರಲ್ಲೊಂದನ್ನು 
ಬೆರೆಸಿದ್ದನ್ನು ಯಾರೂ ಕಾಣಲಿಲ್ಲ. ಅವರು ಬಾಳಿದ ರೀಟಯಲ್ಲಿ ಸ್ಕೌಟ್‌ತನವಿದೆಯೇ 
ಹೊರತು ಅನ್ಯವಿಲ್ಲ. ಹಾಗೆ ನೋಡಿದರೆ ರಾಜಕೀಯಕ್ಕೆ ಇಳಿಯಬೇಕೆನ್ನುವವರು ಮೊದಲು 
ಸ್ಕೌಟ್‌ ತರಬೇತಿ ಪಡೆಯುವುದು ಸೂಕ್ತವೇನೋ. 


೧೯೮೦ರ ಚುನಾವಣೆಯಲ್ಲಿ ಸೋಲುತ್ತಲೇ ಅವರು ಕೈಕಟ್ಟಿ ಕೂರಲಿಲ್ಲ. ಸ್ಕೌಟಿಂಗ್‌ 
ಮತ್ತು ಜಲದರ್ಶಿನಿ ವಸತಿ ಶಾಲೆಯ ಯೋಜನೆಯತ್ತ ಗಮನ ಹರಿಸಿದರು. "೦7೦೮ ೩ 
scout is always a scout” ಎಂಬ ಅಭಿಪ್ರಾಯ ನಿಜ. ಸ್ಕೌಟಿನಲ್ಲಿ 
ದುಡಿಯುವವರೆಲ್ಲಾ ತಮ್ಮ ವರೆಂದೇ ಭಾವಿಸುತ್ತಿದ್ದರು ಕೊಂಡಜ್ಜಿ ತಮ್ಮಂತೆಯೇ ಅವರನ್ನು 
ಬಗೆಯುತ್ತಿದ್ದರೆಂಬುದಕ್ಕೆ ಅವರ ಸಹಕಾರ್ಯಕರ್ತರ ಈ ಹೇಳಿಕೆಯೊಂದು ಅಪರೂಪದ 
ಉದಾಹರಣೆ - “ಸ್ಕೌಟ್‌ ಕ್ಯಾಂಪ್‌ಗಳು ನಡೆದಲ್ಲೆಲ್ಲಾ ಕಿರಿಯ ಕಾರ್ಯಕರ್ತರು, ವಾಹನ 
ಚಾಲಕರು, ಅಡುಗೆಯವರು ಮತ್ತು ಇತರ ಎಲ್ಲಾ ಕೆಲಸದವರ ಊಟೋಪಚಾರ 
ನೋಡಿಕೊಳ್ಳುವ ಹಿರಿತನ ಅವರದು. ಆಹ್ವಾನಿತ ಅತಿಥಿಗಳೊಂದಿಗೆ ಊಟಮಾಡುವುದೇ 
ಅವರಿಗೆ ದೊಡ್ಡದಾಗಿರಲಿಲ್ಲ.” 


ಸ್ಕೌಟ್‌ ಚಳವಳಿಯಲ್ಲಿ 

ಸ್ಕೌಟ್ಸ್‌, ಗೈಡ್ಸ್‌, ಕಬ್ಸ್‌, ಬುಲ್‌ ಬುಲ್‌ಗಳ ಜೊತೆಗೆ ಕೊಂಡಜ್ಜಿ ಅವರು 
ತಮ್ಮನ್ನು ತಾವು ನೂರಕ್ಕೆ ನೂರು ಗುರ್ತಿಸಿಕೊಂಡವರು. ಅವರುಗಳೊಂದಿಗಿದ್ದಾಗ ಅವರು 
ಅನುಭವಿಸುತ್ತಿದ್ದ ದಿವ್ಯಾನಂದಕ್ಕೆ ಪಾರಾವಾರವೇ ಇರುತ್ತಿರಲಿಲ್ಲ. ಸಾವಿರಗಟ್ಟಲೆ 
ಶಿಬಿರಾರ್ಥಿಗಳು ಸೇರಿದಾಗಲಂತೂ ಬಸಪ್ಪನವರು ಅಲ್ಲಿಯ ವ್ಯವಸ್ಥೆಯ ಬಗ್ಗೆ ತುಂಬಾ 
ಕಾಳಜಿ ವಹಿಸುತ್ತಿದ್ದರು. ಅವರ ಸ್ಕೌಟ್‌ ಸಂಗಾತಿ ದಿವಂಗತ ಎ.ಡಿ. ಆನಂದನ್‌ ಈ 


ಮುಂದೆ ಕಾಣಿಸಿರುವ ಘಟನೆಯನ್ನು ಹೃದಯ ತುಂಬಿ ಹೇಳಿದ್ದಾರೆ. - 


“ರಾಜ್ಯ ಮಟ್ಟದ ಒಂದು ರ್ಯಾಲಿಯಲ್ಲಿ ಸಾವಿರಗಟ್ಟಲೆ ಶಿಬಿರಾರ್ಥಿಗಳು 
ಪಾಲ್ಗೊಂಡಿದ್ದರು. ಹಠಾತ್ತಾಗಿ ರಾತ್ರಿ ಅವೇಳೆಯಲ್ಲಿ ನೀರು ಸರಬರಾಜು ನಿಂತು 
ಹೋಯಿತು. ಸಂಘಟಕರೆಲ್ಲ ದಿಕ್ಕು ತೋಚದೆ ಅಸಹಾಯಕರಾದರು. ನೀರು ಒದಗಿಸುವ 


೬೦ ಕೊಂಡಜ್ಜಿ ಬಸಪ್ಪ 


ನೌಕರನ ಮನೆ ಹಲವು ಮೈಲುಗಳ ದೂರದಲ್ಲಿತ್ತು. ಕೊಂಡಜ್ಜಿ ಅವರು ಅತ್ತ ಹೋಗುತ್ತಿದ್ದ 
ವಾಹನವೊಂದನ್ನು ತಡೆದು ಹತ್ತಿ ಹೋಗಿ ಆ ನಡುರಾತ್ರಿಯಲ್ಲಿ ಮನೆ ಹುಡುಕಿದರು. ಆ 
ನೌಕರನನ್ನೆಬ್ಬಿಸಿ ಕರೆ ತಂದರು. ಆತ ಮತ್ತೆ ನೀರಿನ ಸರಬರಾಜಾಗುವಂತೆ ರಿಪೇರಿ ಮಾಡಿದ; 
ಧನ್ಯವಾದ ಹೇಳಿ ಮನೆ ತಲ್ಪಿಸಿದರು. ಬಸಪ್ಪನವರು ಹೀಗೆ ಮಾಡದಿದ್ದರೆ ಆ 
ಸಾವಿರಗಟ್ಟಲೆಯ ಕ್ಯಾಂಪ್‌ ನಿವಾಸಿಗಳಿಗೆ ಬೆಳಗಾದ ಮೇಲೆ ಎಂಥ ಅನಾನುಕೂಲ 
ವಾಗುತ್ತಿತ್ತೆಂದು ಯೋಚಿಸಿ ನೋಡಿರಿ”. ಆದಿಕೇಶವಲು ಒಂದೆಡೆ ಭಾವಪರವಶರಾಗಿ 
ಹೀಗೆ ಉದ್ಗರಿಸಿದ್ದಾರೆ : 


"ಕೊಂಡಜ್ಜಿ ಅವರೊಂದಿಗೆ ಕೆಲಸ ಮಾಡುವುದೆಂದರೆ ಅದೊಂದು ನನ್ನ ಭಾಗ್ಯ 
ವಿಶೇಷ' 


ಸೇವೆಯೇ ಮೈವೆತ್ತಂತಿರುವ ಭಾರತ ಸ್ಕೌಟ್ಸ್‌ ಮತ್ತು ಗೈಡ್ಸ್‌ನ ರಾಜ್ಯ ಕೇಂದ್ರ 
ಕಟ್ಟಡವು ರಾಜ್ಯದ ರಾಜಧಾನಿಯಾದ ಬೆಂಗಳೂರಿನ ಹ ) ದಯ ಭಾಗದಂತಿರುವ ಕೋಟೆ 
ಪ್ರದೇಶದಲ್ಲಿದೆ. ಅದಿರುವ ರಸ್ತೆಗೆ ಬೆಂಗಳೂರು ನಗರಪಾಲಿಕೆಯವರು "ಕೊಂಡಜ್ಜಿ ಬಸಪ್ಪ 
ರಸ್ತೆ' ಎಂದು ಹೆಸರಿಸಿದ್ದಾರೆ. ಅದೇ ರೀತಿ ಅಲ್ಲಿಯ ಕೂಡು ರಸ್ತೆಯಲ್ಲಿ ವೃತ್ತಕ್ಕೆ 
"ಪ್ರೊ. ಪಿ. ಶಿವಶಂಕರ್‌ ವೃತ್ತ' ವೆಂಬ ಸಾರ್ಥಕ ಸ್ಮೃತಿ ನಾಮಕರಣ ಮಾಡಿದ್ದಾರೆ. 


ಬೇಡನ್‌ ಪೋವೆಲ್‌ರ “The real way to get happiness is by 
giving out happiness 10 other people” ಎಂಬ ಸೂಕ್ತಿಯನ್ನು ಇವರಿಬ್ಬರೂ 
ಆದರ್ಶವಾಗಿಟ್ಟುಕೊಂಡವರು. 


ಕನ್ನಡದಲ್ಲಿ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಕುರಿತ ಸಾಹಿತ್ಯದ ಕೊರತೆ ಬಸಪ್ಪನವರಿಗೆ ಎದ್ದು 
ಕಂಡಿತು. ಇದನ್ನು ನೀಗಲಿಕ್ಕಾಗಿ ನಮ್ಮ ನಾಡಿನ ಸುಪ್ರಸಿದ್ಧ ಬರಹಗಾರ್ತಿ ಎಂ.ಆರ್‌. 
ಲಕ್ಷ್ಮಮ್ಮನವರನ್ನು ಆಯ್ಕೆ ಮಾಡುವ ಜಾಣತನ ತೋರಿದರು. ಲಕ್ಷಮ್ಮನವರು ಹಿಂದೊಂದು 
ಕಾಲದಲ್ಲಿ ನಮ್ಮ ರಾಜ್ಯದ ಗೈಡ್ಸ್‌ನ ಕಮಿಷನರ್‌ ಆದವರಾದ್ದರಿಂದ ಅವರು ಸ್ಕೌಟ್ಸ್‌ 
ಚಳವಳಿಯ ಅವಶ್ಯಕತೆ, ಆಗು ಹೋಗುಗಳ ಬಗ್ಗೆ ಸಮರ್ಥವಾಗಿ ಬರೆಯಬಲ್ಲವರೇ ಆಗಿದ್ದರು. 


ಆರ್ಥಿಕ ಸಂಪನ್ಮೂಲದ ಬಲವಿಲ್ಲದ ಸ್ಕೌಟ್ಸ್‌ ಸಂಸ್ಥೆ ಸರ್ಕಾರದ ವಾರ್ಷಿಕ ನೆರವು, 
ಸ್ಕೌಟ್‌ ಕಾರ್ಯಪ್ರೇಮಿಗಳಿಂದ ಧನಸಹಾಯಗಳನ್ನೇ ನೆಚ್ಚಿ ಬಾಳಬೇಕಿತ್ತು. ಸದಾ 
ಹೀಗಿರಬಾರದು. ನಮ್ಮ ಮಹಾಸಂಸ್ಥೆ ಈ ಬಾಬತ್ತಿನಲ್ಲಿ ಸ್ವಯಂ ಶಕ್ತವಾಗಬೇಕು ಎಂದು 
ಕೊಂಡಜ್ಜಿ ಯೋಚಿಸಿದರು. ಮಿತ್ರರೊಂದಿಗೆ ಸಮಾಲೋಚಿಸಿ ೧೯೭೯ರಲ್ಲಿ “ಧನ ಸಂಗ್ರಹ 
ಚಳವಳಿ'ಯನ್ನು ಆರಂಭಿಸಿದರು. 


ಹಳ್ಳಿಗಳ ಬಡ ಮಕ್ಕಳಿಗೆ ಸ್ಕೌಟ್‌ ಸಮವಸ್ತ್ರಗಳನ್ನು ಒದಗಿಸುವುದರತ್ತ ಗಮನ 
ಹರಿಸಿದರು. 


ಕೊಂಡಜ್ಜಿ ಬಸಪ ೬೧ 


“ಶಾಲಾ ಕಾಲೇಜುಗಳ ಅಧ್ಯಾಪಕರಿಗೂ ಸ್ಕೌಟ್‌ ತರಬೇತಿ ತರಗತಿಗಳನ್ನು 
ಏರ್ಪಡಿಸಿದರೆ ಜನರಲ್ಲಿ ಸದಭಿಪ್ರಾಯ ಮೂಡುತ್ತದೆ. ಅದರ ಧ್ಯೇಯ, ಸದುದ್ದೇಶಗಳ 
ಬಗ್ಗ ಬಹುಮಂದಿಗೆ ಗೊತ್ತಾಗುತ್ತದೆ' ಎಂದುಕೊಂಡು ಈ ಕುರಿತಂತೆ ಸ ಸರ್ಕಾರದೊಂದಿಗೆ, 
ವಿದ್ಯಾ ಇಲಾಖೆಯೊಂದಿಗೆ ಸಂಪರ್ಕಿಸಿದರು. 


ಅವರೊಂದು ಕಡೆ ಹೇಳಿದ್ದಾರೆ - "ನನ್ನ ದ ದೃಷ್ಟಿಯಲ್ಲಿ ಭಾರತದಲ್ಲಿ ಸ್ಕೌಟ್ಸ್‌ 
ಚಳವಳಿಗೆ ಒಳ್ಳೆಯ ಭವಿಷ್ಯವಿದೆ'. ಹಾಗೆಂದೇ ಅವರು ಸ್ಕೌಟ್ಸ್‌ನ್ನು ಸಕ್ರಿಯವಾಗಿ 
ಬೆಂಬಲಿಸುತಿದ್ದರು. 


ಎದೇಶ ಯಾತ್ರೆಗಳು 


ಬಸಪ್ಪನವರು ಜಾಗತಿಕ ಮಟ್ಟದ ಅನೇಕ ಸ ಸ್ಕೌಟ್‌ ಜಾಂಬೂರಿಗಳಲ್ಲಿ 
ಪಾಲ್ಗೊಂಡಿದ್ದುಂಟು. ೧೯೫೧ರಲ್ಲಿ ಆಸ್ಟ್ರಿಯ ದೇಶದ ಸಾಲ್ಲ್‌ಬರ್ಗ್‌ನಲ್ಲಿ ೭ನೆಯ ವಿಶ್ವ 
ಜಾಂಬೂರಿ ನಡೆದಾಗ ಭಾರತದ ಪ್ರತಿನಿಧಿಯಾಗಿ ಹೋಗಿದ್ದರು. ದಕ್ಷಿಣ ಆಫ್ರಿಕಾ ದೇಶದ 
ನೈರೋಬಿಯಲ್ಲಿ ೧೯೭೨ರಲ್ಲಿ ೨೪ನೆಯ ಅಂತಾರಾಷ್ಟ್ರೀಯ ಸ್ಕೌಟ್‌ ಸಮಾವೇಶ 
ಜರುಗಿತು. ನಮ್ಮ ರಾಷ್ಟ್ರದ ಗಣ್ಯ ಪ್ರತಿನಿಧಿಯಾಗಿ ಕೊಂಡಜ್ಜಿಯವರು ಪಾಲ್ಗೊಂಡಿದ್ದರು. 
ಇಂಥ ಪ್ರವಾಸಗಳ ಸಂದರ್ಭದಲ್ಲೇ ಕೊಂಡಜ್ಜಿ ಅವರು ಜರ್ಮನಿ, ಫ್ರಾನ್ಸ್‌, ಇಂಗ್ಲೆಂಡ್‌, 
ನೆದರ್‌ಲಾ ್ಯ೦ಡ್‌, ಸಿಟ್ಟರ್‌ಲ್ಯಾಂಡ್‌, ಡೆನ್ಮಾರ್ಕ್‌, ಇಟಲಿ, ಫಿಲಿಫೈನ್ಸ್‌ HR 
ಶ್ರೀಲಂಕಾಗಳಿಗೂ ತೆರಳಿ ಅಲ್ಲಲ್ಲಿಯ ನಾಯಕರನ್ನು ಸಂದರ್ಶಿಸಿ ಸ್ಕೌಟ್‌ ಚಳವಳಿಯ 
ಆಗು ಹೋಗು, ಎದುರಾಗುವ ಸಮಸ್ಯೆಗಳ ಬಗ್ಗೆ ವಿಚಾರ ವಿನಿಮಯಮಾಡಿ ಬಂದರು. 


ತಾವು ಪಡೆದ ಅನುಭವಗಳನ್ನು ಕೊಂಡಜ್ಜಿ ಅವರು ತಮ್ಮ ಸಹ ಸ್ಕೌಟ್‌ 
ಸಹಚರರೊಂದಿಗೆ ಹಂಚಿಕೊಂಡರು. ಇದರಿಂದಾಗಿ ಉಪಯುಕ್ತವಾದ ಅಂಶಗಳನ್ನು 
ಕಾರ್ಯಯೋಜನೆಗಳಲ್ಲಿ ಅಳವಡಿಸುವಂತಾಯಿತು. 


ಬಸಪ್ಪನವರು ತಾವು ಮಾತ್ರವೇ ಜಾಗತಿಕ ಜಾಂಬೂರಿಗಳಿಗೆ ಹೋಗಿ ಬರಲಿಲ್ಲ; 
ತಮ್ಮ ಸಹ ಸ್ಕೌಟ್‌ರಲ್ಲಿ ಸಮರ್ಥರನ್ನೂ ಆಯ್ಕೆಮಾಡಿ ನ್ಯೂಜಿಲೆಂಡ್‌, ಅಮೆರಿಕ, 
ಯೂರೋಪ್‌, ಜಪಾನ್‌ ಮುಂತಾದ ರಾಷ ಸ್ಪಗಳಿಗೆ ಕಳಿಸಿಕೊಟ್ಟರು. ಮಹಿಳೆಯರನ್ನೂ 
ಇವರೊಂದಿಗೆ ಹೋಗಿ ಬರುವಂತೆ ಮಾಡಿದ್ದೊಂದು ವಿಶೇಷ. 


ಈ ವಿಶಾಲ ಹೃದಯದ ಬಸಪ್ಪನವರು ಮಾಡುವ ಮಾಟದಲ್ಲಿ ತಾವಿಲ್ಲದಂತೆ 
ಎಲ್ಲವನ್ನು ಮಾಡುತ್ತಿದ್ದರು. ಸಾಂಘಿಕ ಮನೋಭಾವಿ ಅವರು. ಎಂಥ ಯಶ 
ಸಮನಿಸಿದರೂ ಅದನ್ನು ಹಂಚಿ ಉಣ್ಣುವ ಔದಾರ್ಯ ಅವರದ್ದು. ತಮ್ಮ ನಲವತ್ತು 
ವರ್ಷಗಳ ನಿಸ್ವಾರ್ಥ ಸೇವಾವಧಿಯಲ್ಲಿ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಕೈಂಕರ್ಯಕ್ಕೆ ಎಷ್ಟೆಲ್ಲಾ 


೬೨ ಕೊಂಡಜ್ಜಿ ಬಸಪ್ಪ 


ಸಮರ್ಥರನ್ನು ನೆರವಿಕೊಂಡರು; ತಾವೇ ಖುದ್ದಾಗಿ ಮುಂದಾಗಿ ಸ್ನೇಹಸಖ್ಯ 
ಗಟ್ಟಿಗೊಳಿಸಿಕೊಂಡರು. ಅವರಲ್ಲಿ ಹಲವರನ್ನು ಮಾತ್ರ ಇಲ್ಲಿ ಹೆಸರಿಸುವೆ- 


ಮೇಜರ್‌ ಎಂ.ಆರ್‌. ನಾರಾಯಣ ಸಿಂಗ್‌, ಜಸ್ಟೀಸ್‌ ಮೀರ್‌ ಇಕ್ಬಾಲ್‌ 
ಹುಸೇನ್‌, ಜಿ. ಶಿವಪ್ಪ, ಎ.ಡಿ. ಆನಂದನ್‌, ಡಾ. ಎಸ್‌.ಬಿ. ಕೌಶಿಕ್‌, ವಿ.ಪಿ. 
ದೀನದಯಾಳು ನಾಯ್ದು, ಕೆ.ಎ. ಸೋಮಣ್ಣ, ಟಿ.ವಿ. ನೀಲಕಂಠಂ, ಕೆ.ಬಿ. ನಂಜಪ್ಪ, 
ಗೊ.ರು. ಚನ್ನಬಸಪ್ಪ, ಎಂ. ಮಲ್ಲಿಕಾರ್ಜುನಯ್ಯ, ಕೆ. ಕಾಶಿನಾಥ್‌, ಹಮೀದ ರಹಮಾನ್‌, 
ಎಲರ, ಲಕ್ಷ್ಮಮ್ಮ, ಲಲಿತ ಕೃಷ್ಣಸ್ವಾಮಿ ಮೊದಲಾದ ಹಲವು ಗಣ್ಯರು. 


ತಮಗಿಂತ ಮುನ್ನ ರಾಜ್ಯದ ಮುಖ್ಯ ಆಯುಕ್ತರಾಗಿದ್ದ ಪ್ರೊ. ಪಿ. ಶಿವಶಂಕರ್‌ರ 
ಮಾರ್ಗದರ್ಶನ, ಸಜ್ಜನಿಕೆ, ಸ್ನೇಹಗಳನ್ನಂತೂ ಅವರು ನೆನೆದೇ ನೆನೆಯುತ್ತಿದ್ದರು. 
"ಪ್ರೊ. ಪಿ. ಶಿವಶಂಕರ ಅವರ ಜೀವನ ವಿಧಾನ ನನ್ನ ಮೇಲೆ ಪ್ರಭಾವ ಬೀರಿದೆ' 
ಎನ್ನುತಿದರು. ಕೊಂಡಜ್ಜಿಯವರ ಕರ್ತವ್ಯಾವಧಿಯಲ್ಲಿ ಕರ್ನಾಟಕದಲ್ಲಿ ಸ್ಕೌಟ್ಸ್‌ ಮತ್ತು 


ಹನ) ಜ ಜಿ 


ಗೈಡ್ಸ್‌ಗಳ ಸಂಖ್ಯೆ ಒಂದು ಲಕ್ಷಕ್ಕೂ ಮಿಕ್ಕಿತ್ತೆನ್ನಲಾಗಿದೆ. 


ರು 


ಕೊಂಡಜ್ಜಿ ಸ್ಕೌಟ್‌ ಕ್ಕಾಂಪಿನ ಕಥೆ 

ದೊಡ್ಡಬಳ್ಳಾಪುರದಲ್ಲಿ “ಸೆಂಟ್ರಲ್‌ ಟ್ರೇನಿಂಗ್‌ ಗ್ರೌಂಡ್ಸ್‌' ಎಂಬ ವಿಶಾಲ ಸ್ಥಳವಿತ್ತು. 
ಅಲ್ಲಿ ಮೈಸೂರು ಸಂಸ್ಥಾನದ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ತರಬೇತಿ ಶಿಕ್ಷಣ ಕೇಂದ್ರ 
೧೯೩೯ರಷ್ಟು ಹಿಂದೆಯೇ ಸ್ಥಾಪಿತಗೊಂಡಿತು. ವಿಶಾಲವಾದ ಸುಂದರ ತಾಣದಲ್ಲಿ 
ಮೆರೆಯುತ್ತಿರುವ ಅದೀಗ “ಬೆಸಂಟ್‌ ಪಾರ್ಕ್‌' ಎಂದು ಕರೆಯಲ್ಪಡುತ್ತಿದೆ. ರಾಷ್ಟ್ರೀಯ 
ಪ್ರಾಮುಖ್ಯತೆ ಅದಕ್ಕಿದೆ. ನಿಜಲಿಂಗಪ್ಪ ರಜತ ಭವನ, ಕಂಠೀರವ ಭವನ, 
ಪ್ರೊ.ಪಿ. ಶಿವಶಂಕರ್‌ ಗ್ರಂಥಾಲಯ, ಆರ್‌. ಅನಂತರಾಮನ್‌ ವೃತ್ತ, ಜೆ.ಬಿ. 
ಮಲ್ಲಾರಾಧ್ಯ ಬಯಲು ರಂಗಮಂದಿರ, ಗಾಂಧಿ ಭವನ, ಜಸ್ಟೀಸ್‌ ಎಸ್‌. 
ಶಂಕರನಾರಾಯಣ್‌ ಈಜುಕೊಳ ಮುಂತಾದ ಸರ್ವಾನುಕೂಲಗಳಿಂದ ಅದು 
ಸಂಶೋಭಿಸುತ್ತಿದೆ. ಇವೆಲ್ಲವುಗಳನ್ನು ಅಲ್ಲಿ ಆಗುಮಾಡಿಕೊಟ್ಟವರಲ್ಲಿ ಕೊಂಡಜ್ಜಿ ಪ್ರಮುಖ 
ಆದ್ಯರು. ಈಗ ಇಡೀ ರಾಷ್ಟ್ರದಲ್ಲೇ ಅತ್ಯಂತ ಸುಸಜ್ಜಿತ ತರಬೇತಿ ಕೇಂದ್ರ ಇದಾಗಿದೆ. 


ಇಂಥ ಕೇಂದ್ರ ಒಂದರ ಅನುಕೂಲತೆ ಉತ್ತರ ಕರ್ನಾಟಕಕ್ಕೂ ಆಗಬೇಕೆಂದು 
ಬಸಪ್ಪನವರು ಕಂಡುಕೊಂಡರು. ಸರ್ವದೃಷ್ಟಿಯಿಂದಲೂ ಅನುಕೂಲವಾದ ಸುಲಭದಲ್ಲಿ 
ದೊರೆಯಬಹುದಾದ ಸ್ಥಳದ ಬಗ್ಗೆ ಯೋಚಿಸಿಯೇ ಯೋಚಿಸಿದರು. ಕೊಂಡಜ್ಜಿ ಗ್ರಾಮದ 
ಕೆರೆಯ ಪಕ್ಕದಲ್ಲೇ ಇರುವ ಸರ್ಕಾರೀ ಜಮೀನು ಥಟ್ಟನೆ ಅವರ ನೆನಪಿಗೆ ಬಂತು. ಒಂದು 
ದಿನ ಅಲ್ಲಿಗೆ ಹೋಗಿ ಕಣ್ಣಲ್ಲಿ ಕಣ್ಣಕ್ಕಿ ಆ ತೆಗ್ಗು, ಮಟ್ಟಿ, ಕಲ್ಲು, ಬಂಜರು ನೆಲದಲ್ಲಿ 


ಕೊಂಡಜ್ಜಿ ಬಸಪ್ಪ ೬೩ 


ನಡೆದಾಡಿದರು. ತಮ್ಮ ಧ್ಯೇಯೋದ್ದೇಶ ಸಾಧನೆಗೆ ಅದೇ ತಕ್ಕ ಸ್ಥಳವೆನ್ನಿಸಿತು. ಅಲ್ಲಿಯೇ 
ಸ್ಕೌಟ್‌ ತರಬೇತಿ ಶಿಬಿರ ಕೇಂದ್ರವಾಗತಕ್ಕದ್ದೆಂದು ನಿರ್ಧರಿಸಿಕೊಂಡು. ತಮ್ಮ ಸ್ಕೌಟ್‌ 
ಮಿತ್ರರನ್ನು ಕರೆತಂದು ತೋರಿಸಿದಾಗ ಅನೇಕರು ಅದು ಉಪಯುಕ್ತ ತಾಣವಲ್ಲವೆಂದರು. 
ಸ್ಕೌಟ್ಸ್‌ ಚಳುವಳಿಯಲ್ಲೇ ಜೀವತೇಯ್ದ ಆನಂದನ್‌ ಅವರಂತೂ ಅದು ಸೂಕ್ತ 
ಸ್ಥಳವಲ್ಲವೆಂದು ಹೇಳಿದ್ದರು. 


ಆದರೂ ಬಸಪ್ಪನವರು ಹಿಂದೆಗೆಯಲಿಲ್ಲ. ಪಕ್ಕದಲ್ಲಿ ದೊಡ್ಡ ಕೆರೆ ಇದೆ. ಭದ್ರಾ 
ನಾಲೆಯಿಂದ ಅದು ಸದಾಕಾಲ ಭರ್ತಿ ಇರುತ್ತದೆ. ಏನನ್ನಾದರೂ ಬೆಳೆಯಬಹುದಾದ 
ಕೆಂಪು ಮಣ್ಣಿದೆ. ತೆಗ್ಗು ತೆಂಬಗಳನ್ನು ಸಮಗೊಳಿಸಿ ಬಯಲುಗಳನ್ನು ನಿರ್ಮಿಸಲು 
ಸಾಧ್ಯವಿದೆ. ತುಂಗಭದ್ರಾ ನದಿ ಹರಿಹರದ ಪಕ್ಕದಲ್ಲೇ ಹರಿಯುತ್ತಿದೆ. ತಮ್ಮ ಕೊಂಡಜ್ಜಿ 
ಗ್ರಾಮಕ್ಕೆ ನಿಕಟಸ್ಥಳ ದಾವಣಗೆರೆ ಕಾಲು ತಾಸಿನ ಹಾದಿ. ಆ ನೂರು ಎಕರೆಯಲ್ಲಿ 
ಬದ್ಧಾಸನ ತ ಮಟ್ಟಿಯಂತೂ ರಮ್ಯ ನೋಟಕ್ಕೆ ಸಿಂಹಾಸ 'ನದಂತಿದೆ. 
ಸ್ವಷ್ಟ )ಷ್ಟಿಯಿಂದಲೂ ಇದು ಸ್ಕೌಟ್‌ ತರಬೇತಿ ಕೇಂದ್ರದ ಸ್ಥಾಪನೆಗೆಂದೇ ಸೃಷ್ಟಿಯು 
ಆದಿಯಿಂದ ತಪಿಸುತ್ತಿರುವ ಪ್ರಶಾಂತ ಪುಣ್ಯ ತಾಣವೆಂದುಕೋಡರು: ಸರ್ಕಾರದಿಂದ 
ನೂರು ಎಕರೆ ಪ್ರದೇಶವನ್ನು ಪಡೆದೇ ಬಿಟ್ಟರು. ಸುಸಜ್ಜಿತ ಶಿಬಿರ ಕೇಂದ್ರಕ್ಕೆ ಏನೇನು 
ಬೇಕು? ಅವುಗಳನ್ನು ಎಲ್ಲೆಲ್ಲಿ ನಿರ್ಮಿಸಬೇಕು? ಯಾವ ಯಾವುದಕ್ಕೆ ಎಷ್ಟೆಷ್ಟು ಸ್ಥಳ 
ಮೀಸಲಿರಬೇಕು? ಎಂಬುದನ್ನು ಮೊದಲು ನಿರ್ಧರಿಸಿದರು. ತಮ್ಮ ಅನ್ನಿಸಿಕೆಗೆ ಅನ್ಯ 
ಅನುಭವಿಗಳ ಸಲಹೆಗಳನ್ನು ಮೇಳವಿಸಿಕೊಂಡು ಮನದಲ್ಲೇ ರೂಪಿ ಸಿಕೊಂಡದ್ದನ್ನೆಲ್ಲಾ 
ನೀಲಿ ನಕ್ಷೆಯಾಗಿಸಿದರು. ತಾವು ಕಾಣುತ್ತಿರುವ ಕ್ಯಾಂಪಿನ ಕನಸನ್ನು ಸಾಕಾರಗೊಳಿಸಲು 
ಬೇಕಾಗುವ ವೆಚ್ಚದ ಅಂದಾಜು ಮಾಡಿಸಿದರು. ಸೇವಾ ಶ್ರೀಮಂತಿಕೆ ಮಾತ್ರ ವೆಗ್ಗಳವಾಗಿ 
ಉಳ್ಳದ್ದು ಸ ಸ್ಕೌಟ್‌ ಸಂಸ್ಥೆ: ಅಂದ ಮೇಲೆ ಇದನ್ನು ಮಾಡಿ ಪೂರೆ ಸುವುದೆಂತು ಎಂದು 
ಬರಿಗೈ ಬಸಪ್ಪನವರು ಜು ಕೈಚೆಲ್ಲಿ ಕುಳಿತುಕೊಳ್ಳಲಿಲ್ಲ. ಉಳ್ಳ ಮಿತ್ರರ ಕೊಡುಗೈ 
ಸ್ವಭಾವದಲ್ಲಿ ಅವರಿಗೆ ಅಚಲ ವಿಶ್ವಾಸ. ಅವರೆಲ್ಲರ ಹಣ ತಮ್ಮ ಸ್ವಂತ ಬ್ಯಾಂಕ್‌ 
ಖಾತೆಯಲ್ಲಿ ಜಮೆ ಇದೆ ಎಂದೇ ತಿಳಿದ ಆತ್ಮ ವಿಶ್ವಾಸಿ ಅವರು. ನಮ್ಮ ಜನ ಒಳ್ಳೆಯ 
ಸಾರ್ವಜನಿಕ ಕೆಲಸ ಕ್ಕೆ ಇಲ್ಲವೆನ್ನುವ ಜಿಪುಣರಲ್ಲವೆಂದು ಬಲ್ಲವರು. ದಾವಣಗೆರೆ 
ಕೊಡುಗೈ ದೊರೆಗಳಿಗೆ ಹೆಸರಾದದ್ದು. "ಬೇಡುವವರಿಲ್ಲದೆ ಬಡವನಾದೆನಯ್ಯ' 
Bic ವ್ಯಾಪಾರೀ ಮನೆತನಗಳು ಅಲ್ಲೇ ಹೆಚ್ಚಿರುವುದೊಂದು ಅಚ್ಚರಿಯ 
ಸಂಗತಿ. ಬಸಪ್ಪನವರು ಅಂಥವರೆಲ್ಲರ ಪರಮ ವಿಶ್ವಾಸ ಗಳಿಸಿದವರು. ಉಳ್ಳವರ 
ಧರ್ಮಬುದ್ಧಿಯನ್ನು ಪ್ರಚೋದಿಸುವುದರಲ್ಲಿ ಅವರು ಅದ್ವೀತಿಯ ನಿಪುಣರು. ದುಡಿವ 
ಹಾದಿಯನ್ನು. ಬೆರಳಿಟ್ಟು ತೋರಿ ಕೈ ಹಿಡಿದು ಕರೆದೊಯ್ಯುತ್ತಿದ್ದರು. 


೬೪ ಕೊಂಡಜ್ಜಿ ಬಸಪ್ಪ 


'“ತಿರಿವರಿಂ ಸಿರಿವಂತರಾರು'' 

ದಾವಣಗೆರೆಯ ರಾಜನಹಳ್ಳಿ ಮುದ್ದೂರಾಯಪ್ಪನವರು ಆ ಕಾಲದಲ್ಲಿ ದೊಡ್ಡ 
ವಾಣಿಜ್ಯೋದ್ಯಮಿಗಳೆಂದು ಹೆಸರಾದವರು. ಸಾರ್ವಜನಿಕ ಕಾರ್ಯಗಳಿಗೆಂದು 
ಬೇಡಿದವರಿಗೆ ಆಗ ಬಾ, ಈಗ ಬಾ, ಮುಂದೆ ಹೋಗು ಎಂದವರಲ್ಲ ಅಂತೆಯೇ 
ಮೈಸೂರಿನ ಶ್ರೀಮನ್ಮ ಹಾರಾಜರಿಂದ "ಧರ್ಮರತ್ನಾಕರ' ಎಂದು ಸನ್ಮಾನಿತರಾದವರು. 
ಬಸಪ್ಪನವರು ಮೊದಲು ಹೋಗಿ ಅವರ ಸೋದರ ಲಕ್ಷ್ಮಣಶೆಟ್ಟರನ್ನು ಭೆಟ್ಟಿಯಾಗಿ 
ತಮ್ಮ ಕಾರ್ಯಯೋಜನೆಯನ್ನು ಅವರ ಗಮನಕ್ಕೆ ತಂದರು. ಅವರನ್ನು ಅವರ ಕಾರಿನಲ್ಲೇ 
ಕರೆದೊಯ್ದು ಸ್ಥಳ ಪರಿಚಯ ಮಾಡಿಕೊಟ್ಟು ವಿವರಿಸಿದರು. ಕೆರೆಯ ದಂಡೆಗೆ 
ಹೊಂದಿಕೊಂಡು ಕಟ್ಟಿಸಬೇಕೆಂದಿರುವ ಅತಿಥಿ ಗೃಹದ ನಿರ್ಮಾಣಕ್ಕೆ ದಾನ ಬೇಡಿದರು. 
ಅವರಿಂದ ರೂ. ೨೫,೦೦೦/- ಕೊಡುಗೆ ಪಡೆದೇಬಿಟ್ಟರು. 


ಕೇಂದ್ರಕ್ಕೆ ಅಗತ್ಯವಾದ ನೀರಿನ ಪೂರೈಕೆಗೆ ಟ್ಯಾಂಕ್‌ ಕಟ್ಟಲು ತಗಲುವ ವೆಚ್ಚವನ್ನು 
ಎಂ.ಕೆ. ಸ್ವಾಮಿ ಮತ್ತು ಸಹೋದರರು ಭರಿಸಿದರು. 


ವಿಶಾಲವಾದ ಈಜು ಕೊಳವನ್ನು ಹರಿಹರದ ಪಾಲಿಫೈಬರ್ಸ್‌ ಕಾರ್ಯಾನೆಯವರು 
ಕಟ್ಟಿಸಿಕೊಟ್ಟರು. 

ಘನ ಗಂಭೀರವಾಗಿ ತಪಿಸುವಂತೆ ಕಾಣುತ್ತಿದ್ದ ಉತ್ತರದ ಮಟ್ಟಿಯ ಮೇಲ್ಭಾಗದಲ್ಲಿ 
ಅಷ್ಟಕೋನಾಕಾರದ ಗೋಪುರವಾಗಬೇಕೆಂದು ಬಸಪ್ಪನವರು ಚಿಂತಿಸಿದರು. 
ದಾವಣಗೆರೆಯ ಇನ್ನೊಬ್ಬ.ದಾನಶೂರರೆಂದರೆ ಚಿಗಟೇರಿ ಮುರಿಗೆಪ್ಪನವರು. ಅವರ 
ಮಕ್ಕಳಾದ ವೀರಭದ್ರಪ್ಪ ಮತ್ತು ಜಯಣ್ಣ ತಂದೆಗೆ ತಕ್ಕ ಮಕ್ಕಳಾಗಿ ಆಗಿ ಹೋದವರು. 
ಬಸಪ್ಪನವರು ಅವರ ಕುಟುಂಬದ ಹಿತೈಷಿಗಳಾಗಿದ್ದರು. ಅವರ ನೂಲಿನ ಗಿರಣಿಯ 
ಸಲಹೆಗಾರರಾಗಿ ಕಾರ್ಮಿಕರ ಹಿತೈಷಿಗಳಾಗಿ ಅವರಿಬ್ಬರ ಮಧ್ಯೆ ಮಧುರ ಬಾಂಧವ್ಯ 
ನಿರಂತರವಾಗಿರುವಂತೆ ನೋಡಿಕೊಂಡವರು. ಜಯಪ್ರಕಾಶ ಚಿಗಟೇರಿ ಜಯಣ್ಣನವರ 
ಹಿರಿಯ ಮಗ. ಸದ್ವಿನಿಯೋಗ ಶೂರ. ಇವರು ಬಸಪ್ಪನವರ ಅಭಿಮಾನಿ ಯುವಮಿತ್ರ. 
ಇವರನ್ನು ಕೊಂಡಜ್ಜಿಗೆ ಅವರ ಕಾರಿನಲ್ಲೇ ಕರೆದೊಯ್ದು ಆ ಮಟ್ಟಿ ಹತ್ತಿಸಿದರು. ಅಲ್ಲಿ 
ನಿರ್ಮಿಸಬೇಕೆಂದಿರುವ ಅಷ್ಟಕೋನ ಗೋಪುರದ ಬಗ್ಗೆ ತಿಳಿಸಿದರು. ಆ ಯುವ ಮಿತ್ರ 
ಅತ್ಯಂತ ಸಂತೋಷದಿಂದ ತಮ್ಮ ತಂದೆಯ ನೆನಪಿಗಾಗಿ ಗೋಪುರವನ್ನು ಕಟ್ಟಿಸಿ 
ಕೊಟ್ಟಿದ್ದಾರೆ. ಆ ಮಟ್ಟಿಯ ನೆತ್ತಿಯಲ್ಲಿ ಮೆರೆಯುವ ಅದರಲ್ಲಿ ನಿಂತು, ಕುಳಿತು ಸುತ್ತಲೂ 
ಕಣ್ಗಾಣುವ ದೂರದವರೆಗೆ ವೀಕ್ಷಿಸಿಯೇ ಆನಂದಿಸಬೇಕು. ದೂರದ, ಹತ್ತಿರದ, ವಿಸೃತ 
ದೃಶ್ಯಗಳು ಅಲ್ಲಿ ಕಣ್ಮನ ತಣಿಸುತ್ತವೆ. 


ಕೊಂಡಜ್ಜಿ ಬಸಪ್ಪ ೬೫ 


ಪೈರಪ್‌ ಯೋಜನೆಯ ನೆರವಿನಿಂದ ಆ ತರಬೇತಿ ಶಿಬಿರದಲ್ಲಿ ಆಟದ ಮೈದಾನ, 
ಪೆರೇಡ್‌. ಮೈದಾನ, ಶಿಬಿರಾಗ್ನಿ ವೃತ್ತ, ಅಡುಗೆ - ಊಟದ ಮನೆಗಳು, ರಸ್ತೆಗಳು, 


ಲವು? 


ಮಾಜಾ ಹೀಗೆ ಸಮಸ್ತ ಸೌಲಭ್ಯಗಳೂ ನಿಧಿಗೊಳ್ಳುವಂತೆ ಮಾಡಿದರು. 


ಸ್ಕೌಟ್‌ ಕೆಲಸ ಕ್ಕೆ ನೆರವಾದವರಿಗೆಲ್ಲಾ "ಥ್ಯಾಂಕ್ಸ್‌ ಬ್ಯಾಡ್ಜ್‌ ನೀಡಿ ಗೌರವಿಸು 
ಗುಣಗ್ರಾಹಿ ಅವರು. 


ಒಮ್ಮೆ ನಾನು ದಾವಣಗೆರೆಯಲ್ಲಿ ಅವರನ್ನು ಭೆಟ್ಟಿಯಾದೆ. ಎಂದಿನಂತೆ ಅವರು 
ಹಲವು ಮಿತ್ರರ ಮಧ್ಯೆ ಏನನ್ನೋ ಸಮಾಲೋಚಿಸುತ್ತಾ ಕುಳಿತಿದ್ದರು. ನಮ್ಮೆಲ್ಲರನ್ನೂ 
ಕೊಂಡಜ್ಜಿ ಶಿಬಿರಕ್ಕೆ ಕರೆದೊಯ್ಯುವ ಕಾರನ್ನು ಮಂಡಿಪೆ ಪೇಟೆಯಲ್ಲಿದ್ದ ರಾಜನಹಳ್ಳಿಯವರ 
ಅಂಗಡಿ ಮುಂದೆ ನಿಲ್ಲಿಸಿ ಒಳ ಹೋದರು. ಈಜುಗೊಳಕ್ಕೆ ನೀರೆತ್ತಬೇಕಾದ ವಿದ್ಯುತ್‌ 
ಮೋಟಾರನ್ನು ದಾನಪಡೆದು ಕಾರಿನ ಡಿಕ್ಕಿಗೇರಿಸಿಕೊಂಡರು. ಕೊಂಡಜ್ಜಿಯ ಸ್ಕೌಟ್‌ 
ತರಬೇತಿ ಶಿಬಿರದ ಕಾರ್ಯಚಟುವಟಿಕೆಗಳನ್ನು ನಮಗೆಲ್ಲ ಕಣ್ಣಾಣಿಸಿದರು. 


ಅಷ್ಟೇ ಅಲ್ಲ, ಮೀನು ಸಾಕಣೆ ಕೇಂದ್ರ... ಆಚೆ ಇರುವುದು ಅರಣ್ಯ ಇಲಾಖೆಯ 
ವೃಕ್ಷರಾಶಿ, ಅದರ ಸಸ್ಯಪಾಲನಾ ತೋಟ, ಕೆರೆಯ ಪಕ್ಕದಲ್ಲೇ ಜಿಂಕೆ ವನ. ನೋಡಿ 
ಅದೋ, ಅಲ್ಲಿ ಆಚೆ ಕಾಣುವ ತಾಣದಲ್ಲಿ ಜಲದರ್ಶಿನಿ ವಸತಿ ಶಾಲೆಯಾಗಬೇಕು. 
ವಿಶ್ವವಿದ್ಯಾಲಯದ ಸ್ನಾತಕೋತ್ತರಕೇಂದ್ರಕ್ಕೆ ತಕ್ಕ ಪ್ರಶಾಂತ ಸುಂದರ ಸ್ಥಳ ಕೂಡಾ ಇಲ್ಲೇ 
ಆದರೆ ಒಳಿತು... ಬೆರಳು ಮಾಡಿ ತೋರಿಸುವಾಗ ಅವರ ಬಿಡುಗಣ್ಣುಗಳಲ್ಲಿ ಕನಸಿನ 
ಹಡಗುಗಳೇ ತೇಲುತ್ತಿದ್ದವು. ಅವರ ದನಿಯಲ್ಲಿ ಅದಮ್ಯ ಚೇತನೋತ್ಸಾಹ ಧುಮುಕುತ್ತಿತ್ತು. 
ನಾವೆಲ್ಲ ನಿಬ್ಬೆರಗಾದೆವು. ನಮ್ಮಲ್ಲೊಬ್ಬರು ಕೇಳಿದರು - "ಬಸಣ್ಣಾರೇ ಇದೆಲ್ಲಕ್ಕೂ ದುಡ್ಡು 
ಎಲ್ಲಿಂದ ತರ್ತೀರಿ?' 


“ಕೊಡುವ ಚೈತನ್ಯ ನನಗಿಲ್ಲವಾದರೂ ನಿಮ್ಮಂಥ ಕೊಡೋ ದಾನಿಗಳಿದ್ದೀರಲ್ಲ. 
ಅದೇನೋ ಹೇಳ್ತಾನಲ್ಲ ನಮ್ಮ ಸರ್ವಜ್ಞ “ತಿರಿವರಿಂ ಸಿರಿವಂತರಾರು' ಅಂತ. 
ಮಾಡುವವರಿದ್ದರೆ ನೀಡುವವರಿಗೇನು ಬರ?” ಎಂದು ಮುಗುಳ್ನಕ್ಕರು. 


ಎಪ್ಪತ್ತರ ದಶಕದಾರಂಭದಲ್ಲಿ ಕಾರ್ಯಾರಂಭವಾದ ಸುಂದರ ವ್ಯವಸ್ಥಿತ ಸ್ಕೌಟ್‌ 
ಶಿಬಿರ ಕೇಂದ್ರ ಅವರ ಜೀವಿತಾವಧಿಯಲ್ಲಿ ಸ್ವಯಂಪೂರ್ಣವಾಯಿತೆಂದು ನಮ್ಮಂಥವರು 
ಭಾವಿಸುತ್ತೇವೆ. ಆದರೆ ಬಸಣ್ಣನವರ ತಲೆಯಲ್ಲಿ ಇನ್ನೇನೇನು ಕಾರ್ಯಯೋಜನೆಗಳಿದ್ದವೋ! 
ಹೇಳಬಲ್ಲವರಾರು? ಇದೇನಿದ್ದರೂ ಈಗ ಬಸಪ್ಪನವರ ಸುಂದರ ನಗೆಮೊಗದಂತೆಯೇ 
ಶಿಬಿರಕೇಂದ್ರ ನಳನಳಿಸುತ್ತಿದೆ ಎಂಬುದಂತೂ ನಿಜ. 


ಬಸಪ್ಪನವರು ಆಗಿನ ಮತ್ತು ಮಾಜಿ ಕೇಂದ್ರ ಮಂತ್ರಿ ಮಾನ್ಕರನ್ನು, ರಾಜ್ಯದ 
ಮಂತ್ರಿಗಳನ್ನು, ರಾಜ್ಯಪಾಲರುಗಳನ್ನು, ದಾನಿಗಳನ್ನು, ಧಾರ್ಮಿಕ ಮುಖಂಡರನ್ನು 


೬೬ ಕೊಂಡಜ್ಜಿ ಬಸಪ್ಪ 


ಬರಮಾಡಿಕೊಂಡು ಕೇಂದ್ರವನ್ನು ಸಂಭ್ರಮದಿಂದ ತೋರಿಸಿ ಅಲ್ಲಿಗೆ ಬೇಕಾದ 
ಸವಲತ್ತುಗಳನ್ನು ಒದಗಿಸಿಕೊಂಡರು. 


ಯಾರೆಲ್ಲ ಬಂದರೂ ದೇಶದ ಪ್ರಧಾನಿ ಶ್ರೀಮತಿ ಇಂದಿರಾಗಾಂಧಿ ಭೆಟ್ಟಿ ನೀಡದಿದ್ದರೆ 
ಹೇಗೆ! ಹಾಗಾಗಬಾರದೆಂದು ಖುದ್ದು ಹೋಗಿ ಪ್ರಧಾನಿಗಳನ್ನು ಆಮಂತ್ರಿಸಿದಾಗ ಅವರು 
ಬರಲು ಒಪ್ಪಿದರಂತೆ. ಹರಿಹರಕ್ಕೆ ಹೆಲಿಕಾಪ್ಟರಿನಲ್ಲಿ ಬಂದಿಳಿದ ನಂತರ ಅವರು ಕೊಂಡಜ್ಜಿ 
ಶಿಬಿರಕ್ಕೆ ಬರುವ ರಸ್ತೆ ತುಂಬಾ ಕಚ್ಚಾ ಇತ್ತು. ಹೊಸದಾಗಿ ಡಾಂಬರೀಕರಣ ಮಾಡುವ 
ವೆಚ್ಚವನ್ನು ಭರಿಸುವಂತೆ ಹರಿಹರದ ಹಿರಿಯ ಉದ್ಯಮಿಯನ್ನು ಬಸಪ್ಪನವರು ಹೋಗಿ 
ಕೇಳಿಕೊಂಡಾಗ ಅವರು ಸಂತೋಷದಿಂದ ಒಪ್ಪಿ ಈ ಶರ್ತನ್ನು ಮುಂದಿಟ್ಟರಂತೆ - 
"ಪ್ರಧಾನಿಗಳು ನಮ್ಮ ಗೆಸ್ಟ್‌ ಹೌಸ್‌ನಲ್ಲಿ ಊಟ ಮಾಡಬೇಕು. ಸಾವಿರ ಅತಿಥಿಗಳಿಗೆ 
ಸುಗ್ರಾಸ ಭೋಜನಕ್ಕೆ ವ್ಯವಸ್ಥೆ ಮಾಡುತ್ತೇವೆ...' ಇದಕ್ಕೆ ಬಸಪ್ಪನವರು ಒಪ್ಪಲಿಲ್ಲವಂತೆ. 
ಆ ಉದ್ಯಮಿಯ ಮಾತಿನಲ್ಲಿ ಯಾವ ಹುನ್ನಾರವಿದೆಯೋ ಎಂದು ಕೊಂಡಜ್ಜಿ 
ಹಿಂಜರಿದಿರಬೇಕು. 


ತಂದೆಗೆ ತಕ್ಕ ಮಗ 


ತಮ್ಮ ಊರಿನ ಸ್ಕೌಟ್‌ ಕಾಂಪ್ಲೆಕ್ಸಿನ ನಿರ್ಮಾಣವಾಗುವವರೆಗೆ, ಅವರು ಕೇಂದ್ರ 
ಮಂತ್ರಿಯಾಗಿರಲಿ, ಸಂಸದರಾಗಿರಲಿ, ಎಲ್ಲಿಯೇ ಸಂಚರಿಸುತ್ತಿರಲಿ ಅದರದೇ ಧ್ಯಾನ. 


ಮತ್ತೆ ನಾನೊಮ್ಮೆ ಕೇಳಿದೆ - “ಇಷ್ಟೊಂದು ಕರುಳಿಗೆ ಹಚ್ಚಿಕೊಂಡಿದ್ದೀರಲ್ಲ, ನಿಮ್ಮ 
ನಂತರ ಯಾರು ನಿಮ್ಮಿಂದ ದೀಕ್ಷೆ ಪಡೆದು ಕೈ ಹಿಡಿದು ಇದನ್ನು ಮುನ್ನಡೆಸುವವರು?? 


“ಯಾರಾದರೊಬ್ಬರು ಈ ಕೆಲಸ ಮಾಡುತ್ತಾರೆ. ನನ್ನ ಮಕ್ಕಳಲ್ಲೊಬ್ಬರು ಅವರಿಗೆ 
ಸಹಕರಿಸುತ್ತಾರೆ. ಇದು ಸಾಮಾಜಿಕ ಕಾರ್ಯ; ಯಾರೊಬ್ಬ ವ್ಯಕ್ತಿಯದಲ್ಲ. ಸ್ಕೌಟ್‌ ಚಳುವಳಿ 
ಪೊವೆಲ್‌ರ ನಂತರ ಮುನ್ನಡೆದಿಲ್ಲವೆ?' ಎಂದರು. 


ಹೌದು; ಅವರು ನೀಡಿದ ಜ್ಯೋತಿ ಈಗ ಮಗ ಷಣ್ಮುಖಪ್ಪನವರ ಕೈಗೆ ಬಂದಿದೆ. 
ವಿವಿಧ ಹಂತಗಳನ್ನು ದಾಟಿ ವಿನೀತರಾಗಿ ಅವರು ಅದನ್ನು ಪಡೆದಿದ್ದಾರೆ. ಎಲ್ಲ 
ದೃಷ್ಟಿಯಿಂದಲೂ ತಂದೆಗೆ ತಕ್ಕ ಮಗ. ತಂದೆಯಂತೆ ಅವರೂ ಸ್ಕೌಟ್‌ ಕೈಂಕರ್ಯದಲ್ಲಿ 
"ರಜತ ಗಜ' ಭೂಷಿತರಾದದ್ದು ಅಭಿನಂದನೀಯ. 


ತಂದೆಗಿಂತ ಒಂದು ಹೆಜ್ಜೆ ಮುಂದೆ ಹೋಗಿ ಕೊ.ಬ. ಷಣ್ಮುಖಪ್ಪನವರು ಹಲವು 
ಹತ್ತು ವಿಧದ ಸಾಮಾಜಿಕ ಚಟುವಟಿಕೆಗಳಲ್ಲಿ ಸಕ್ರಿಯವಾಗಿ ಭಾಗವಹಿಸಿರುವುದುಂಟು. 
ಹಿರಿಯ ಅಧಿಕಾರಿ ಸ್ಥಾನದಲ್ಲಿದ್ದರೂ ನಿರಹಂಕಾರಿ. ಯಾಚಿಸಿದವರಿಗೆ ನೆರವಾಗುವ ತೆರೆದ 
ಅಂತಃಕರಣ. ಇತ್ತೀಚಿನ ವರ್ಷಗಳಲ್ಲಿ ರೆಡ್‌ ಕ್ರಾಸ್‌ ಸಂಸ್ಥೆಯಲ್ಲೂ ಇದ್ದಾರೆ. 


ಕೊಂಡಜ್ಜಿ ಬಸಪ್ಪ ೬೭ 

ಕೊಂಡಜ್ಜಿ ಅವರ ನಿಧನ ನಂತರ ಶಿಬಿರಕ್ಕೆ "ಶ್ರೀ ಕೊಂಡಜ್ಜಿ ಬಸಪ್ಪ ಸ್ಕೌಟ್ಸ್‌ ಮತ್ತು 
ಗೈಡ್ಸ್‌ ತರಬೇತಿ ಕೇಂದ್ರ' ವೆಂದು ನಾಮಕರಣ ಮಾಡಲಾಗಿದೆ. ಆ ಅವಿಸ್ಮರಣೀಯ 
ಚೇತನದ ಕಂಚಿನ ಪ್ರತಿಮೆಯನ್ನು ತಾ. ೯.೨.೧೯೯೦ ರಂದು ಅವರ ಎಪ್ಪತ್ತನಾಲ್ಕನೆಯ 
ಹುಟ್ಟುಹಬ್ಬದ ಆಚರಣೆಯ ಸವಿಪ್ರಸಂಗದಲ್ಲಿ ಅನಾವರಣಗೊಳಿಸಲಾಗಿದೆ. ಬಸಪ್ಪನವರ 
ಐವತ್ತು ವರ್ಷಗಳ ಅವಿರತ ಅವಿಶ್ರಾಂತ ನಿರ್ವ್ಮಾಜ ಸ್ಕೌಟ್‌ ಸೇವೆಯ ಅಚ್ಚಳಿಯದ 
ಸ್ಮಾರಕವಾಗಿ ಅವರ ಪುತ್ಥಳಿ ಮತ್ತು ಅವರ ಸಮಾಧಿ ಅಲ್ಲಿ ಕಂಗೊಳಿಸುತ್ತಿವೆ. ಕೊಂಡಜ್ಜಿ 
ಬಸಪ್ಪನವರೆಂದರೆ ಅವರ ಹೆಸರಿನ ತರಬೇತಿ ಕೇಂದ್ರ. ತರಬೇತಿ ಕೇಂದ್ರವೆಂದರೆ ಕೊಂಡಜ್ಜಿ 
ಬಸಪ್ಪನವರೆಂಬುದಕ್ಕೆ ಉತ್ಪ್ರೇಕ್ಷೆಯ, ಗಿಲೀಟಿನ ಲೇಪನವಿಲ್ಲ. 


ಇಲ್ಲಿ ಇನ್ನೊಂದು ವಿಷಾದದ ಸಂಗತಿಯನ್ನು ಉಲ್ಲೇಖಿಸಬೇಕು. ಕೊಂಡಜ್ಜಿ ಸ್ಕೌಟ್‌ 
ಶಿಬಿರ ನಿರ್ಮಿಸಲು ಅಹರ್ನಿಶಿ ತದೇಕ ನಿಷ್ಠೆಯಿಂದ ಏಕೈಕವಾಗಿ ಶ್ರಮಿಸಿದ ರೂವಾರಿ 
ಬಸಪ್ಪನವರು ತಮ್ಮ ಕೇಂದ್ರದಲ್ಲಿ ಒಂದು ರಾತ್ರಿಯೂ ತಂಗಲಿಲ್ಲವಂತೆ! ಈಗ 
ಶಾಶ್ವತವಾಗಿ ಅಲ್ಲೇ ನೆಲೆಸಿದ್ದಾರೆ - ತಮ್ಮ ಸುಂದರ ಸಮಾಧಿಯಲ್ಲಿ! 


ಕೊಂಡಜ್ಜಿ ಅವರು ತಮ್ಮ ಸ್ಕೌಟ್‌ ಚಳವಳಿಯ ನಿರ್ವಹಣೆಯನ್ನು ಕೊನೆಗಾಲದ 
ವರೆಗೆ ತಮ್ಮ ಜೀವನದ ನೋಂಪಿಯಾಗಿಸಿಕೊಂಡರು ಎಂಬ ಮಾತು ಸತ್ಯಸ್ಯ ಸತ್ಯ. 


ಚಿತ್ರದುರ್ಗದಲ್ಲೊಂದು ಸ್ಕೌಟ್‌ ಕೇಂದ್ರ 


ಸ್ಕೌಟ್ಸ್‌ಗಾಗಿ ಅನೇಕ ಜಿಲ್ಲಾ ಕೇಂದ್ರಗಳಲ್ಲಿ ಸ್ವಂತ ಕಟ್ಟಡಗಳಾಗುವಂತೆ 
ಬಸಪ್ಪನವರು ಸಕ್ರಿಯ ಆಸಕ್ತಿ ತೋರಿದ್ದಾರೆ. ಅವರ ಕಾರ್ಯಚತುರತೆಗೆ ಚಿತ್ರದುರ್ಗದಲ್ಲಿ 
ನಿರ್ಮಿಸಲಾಗಿರುವ ಜಿಲ್ಲಾ ಕೇಂದ್ರ ಕಟ್ಟಡ ನಿರ್ಮಾಣವಾದ ರೀತಿ ರೋಚಕವಾಗಿದೆ. 


ಮೊಹಮ್ಮದ್‌ ಜಾಹಿರುದ್ದೀನರು ಬೆಂಗಳೂರು ವಿಭಾಗದ ಕಮಿಷನರ್‌. ತಮ್ಮ 
ಬಾಲ್ಯಾವಸ್ಥೆಯಿಂದಲೂ ಕೊಂಡಜ್ಜಿ ಅವರ ನಿಕಟ ಒಡನಾಟವಿದ್ದವರು. ಅವರ 
ಮನೆತನದ ಹಿತೈಷಿಗಳಾಗಿದ್ದರಂತೆ. ಬಸಣ್ಣನವರು ಸಹಕಾರೀ ಇಲಾಖೆಯ ಉಪ 
ಮಂತ್ರಿಯಾಗಿದ್ದ ತರುಣದಲ್ಲಿ ಚಿತ್ರದುರ್ಗದಲ್ಲಿ ಮುಕ್ಕಾಂ ಮಾಡಿದ್ದರು. ಕೂಡಲೇ ತಮ್ಮ 
ಯುವ ಮಿತ್ರ ಜಾಹಿರುದ್ದೀನರ ನೆನಪಾಯಿತು. ತಮ್ಮನ್ನು ಬಂದು ಭೆಟ್ಟಿಯಾಗಲು ಹೇಳಿ 
ಕಳಿಸಿದರು. ತಮ್ಮ ಮನೆತನದ ಹಿತೈಷಿಯ ಕರೆ ಬರುತ್ತಲೇ ಜನಾಬರು ಕೊಂಡಜ್ಜಿಯವರಲ್ಲಿ 
ಬಂದು ಭೆಟ್ಟಿಯಾಗುತ್ತಲೇ ಔಪಚಾರಿಕ ಯೋಗಕ್ಷೇಮವನ್ನು ವಿಚಾರಿಸದೆ ನೇರವಾಗಿ 
ಕೇಳಿದ ಪ್ರಶ್ನೆಯೆಂದರೆ "ಏನು ಮಹಮ್ಮದ್‌ ಭಾಯ್‌, ನಿಮ್ಮ ವಿದ್ಯಾರ್ಥಿ ದೆಸೆಯಲ್ಲಿ 
ಸ್ಕೌಟ್‌ ಆಗಿದ್ದಿರಾ?' ಹೌದೆಂಬ ಉತ್ತರ ಬರುತ್ತಲೇ ಕೊಂಡಜ್ಜಿ "ಹಾಗಾದರೆ 
ದೊಡ್ಡಬಳ್ಳಾಪುರದಲ್ಲಿ ನಡೆಯಲಿರೋ ಕಮಿಷನರ್‌ ಕೋರ್ಸ್‌ಗೆ ಬಂದು ಭಾಗವಹಿಸಿರಿ' 
ಎಂದರು. ಅವರ ಕರೆಯ ಉದ್ದೇಶ ಜಿಲ್ಲಾ ಕಮಿಷನರ್‌ ಆಗಲೆಂಬುದು. ಅವರ ಈ 


ಇಗ 
೬೮ ಕೊಂಡಜ್ಜಿ ಬಸಪ್ಪ 


ಉದ್ದೇಶದಲ್ಲಿ ಮೊಹ್ಮದ್‌ ಜಾಹಿರುದ್ದೀನ್‌ರಂಥ ಕ್ರಿಯಾಶಾಲಿಗಳು, ಸೇವಾ 
ಮನೋಭಾವದ ಸುಪರಿಚಿತರನ್ನು ಸ್ಕೌಟ್‌ ಚಳವಳಿಗೆ ಒಳಗುಮಾಡಿಕೊಂಡರೆ ಆಗುವ 
ಅನುಕೂಲದ ಪರಿಗಣನೆ ಇತ್ತು. ಅವರ ಸದಾಸೆಯಂತೆ ಕರ್ನಾಟಕದ ಸ್ಕೌಟ್‌ ಸಂಘಟನಾ 
ಚಳವಳಿಯಲ್ಲಿ ಜಾಹಿರುದ್ದೀನರು ಮುಂಚೂಣಿಗರಲ್ಲಿ ಒಬ್ಬರಾದರು. 


ಜಾಹಿರುದ್ದೀನರು ಚಿತ್ರದುರ್ಗದ ಸಾಮಾಜಿಕ ರಾಜಕೀಯ ಮುಂದಾಳುಗಳೂ 
ಹೌದು. ಜನಾನುರಾಗೀ ನ್ಯಾಯವಾದಿಗಳೂ ಹೌದು. 


ಅವರು ಚಿತ್ರದುರ್ಗದ ಪುರಸಭಾ ಸದಸ್ಯರಾಗಿರುವ ಸುದ್ದಿ ಕೊಂಡಜ್ಜಿ ಅವರ ಕಿವಿಗೆ 
ಬಿತ್ತು. ಬಹುದಿನಗಳಿಂದ ಅವರನ್ನು ಕಾಡುತ್ತಿದ್ದ ಮನೋಬಯುಕೆಯನ್ನು 
ಸಾಕಾರಗೊಳಿಸಿಕೊಳ್ಳಲು ಮುಂದಾದರು. ಜಾಹಿರುದ್ದೀನ್‌ರಿಗೆ ಹೇಳಿದರು : “ಚಿತ್ರದುರ್ಗ 
ಜಿಲ್ಲಾ ಕೇಂದ್ರ ಸ್ಥಳ; ಇಲ್ಲಿ ನಮ್ಮ ಸ್ಕೌಟ್‌ ಆಫೀಸಿಗೆ ಸ್ವಂತ ಕಟ್ಟಡದ ವ್ಯವಸ್ಥೆ 
ಆಗಬೇಕಲ್ಲವೆ? ಹೇಗೂ ನೀವಿದ್ದೀರಿ. ಒಂದು ಸೂಕ್ತ ನಿವೇಶನ ದೊರಕಿಸಿಕೊಳ್ಳಬೇಕು.' 


ಇವರ ಅಪೇಕ್ಷೆಯಂತೆ ಚಿತ್ರದುರ್ಗ ನಗರದ ಮಧ್ಯದಲ್ಲೇ ಒಳ್ಳೆಯ ಆಯಕಟ್ಟಿನ 
ನಿವೇಶನ ದೊರೆಯಿತು. ಇನ್ನು ಮುಂದಿನದು ಕಟ್ಟಡಕ್ಕೆ ಬೇಕಾದ ಹಣ ಜೋಡಿಸುವುದು. 
ಇದೇನೂ ಸುಲಭದ ಕೆಲಸವಲ್ಲ. ಕೊಂಡಜ್ಜಿಯವರೇ ವಂತಿಗೆ, ದಾನಗಳನ್ನು 
ದೊರಕಿಸಿಕೊಳ್ಳುವ ಮಾರ್ಗೋಪಾಯಗಳನ್ನು ತಮ್ಮ ಮಿತ್ರರಿಗೆ ಸೂಚಿಸಿದ್ದೊಂದೇ ಅಲ್ಲ, 
ಸ್ವಯಂ ಮಾರ್ಗದರ್ಶಕರಾಗಿ ನಿಂತು ಜಿಲ್ಲಾ ಸ್ಕೌಟ್‌ ಅಸೋಸಿಯೇಷನ್‌ಗೆ ಬೇಕಾಗುವ 
ಭವನದ ನಿರ್ಮಾಣಕ್ಕೆ ದಾನಿಗಳನ್ನೂ ಜೋಡಿಸಿಕೊಟ್ಟರು. 


ಕೃತ ಸಂಕಲ್ಪ 

ಶ್ರೇಯಸ್ಸಿನ ಇಂಥ ಕಾರ್ಯಗಳು ಅಪೇಕ್ಷಿತ ರೀತಿಯಲ್ಲಿ ದಿಢೀರನೆ ಸರಾಗವಾಗಿ 
ಸಂಪನ್ನಗೊಳ್ಳುವುದಿಲ್ಲ. ಕಟ್ಟಡ ಮೇಲೇರುತ್ತಿದ್ದ ಹಂತದಲ್ಲಿ ಹಣದ ಅಡಚಣೆಯಾಯಿತು. 
ಅರ್ಧದಲ್ಲೇ ಕಟ್ಟಡದ ಕೆಲಸ ನಿಂತಿತು. ಈ ಅಸಹಾಯಕ ಪರಿಸ್ಥಿತಿಯ ಸುದ್ದಿ 
ಕೊಂಡಜ್ಜಿಯವರಿಗೆ ಹೋಯಿತು. ಅವರು ಚಿತ್ರದುರ್ಗಕ್ಕೆ ಧಾವಿಸಿದರು. 
ಜಾಹಿರುದ್ದೀನ್‌ರನ್ನು ಇಂಡಿಯನ್‌ ಬ್ಯಾಂಕ್‌ ಕಛೇರಿಗೆ ಕರೆದೊಯ್ದು ಮ್ಯಾನೇಜರರನ್ನು 
ಭೆಟ್ಟಿಯಾದರು. ಸ್ಕೌಟ್‌ ಕಟ್ಟಡದ ಕಾರ್ಯಯೋಜನೆಯನ್ನು ಸಂಪೂರ್ಣಗೊಳಿಸಲು 
ಬ್ಯಾಂಕ್‌ನಿಂದ ಸಾಲ ಬೇಡಿದರು. ಮ್ಯಾನೇಜರರಿಗೆ ಎಲ್ಲವೂ ಮನವರಿಕೆಯಾಯಿತು. 
ಸಾಲದ ಅರ್ಜಿಯನ್ನು ಸಮರ್ಪಕ ಶಿಫಾರಸಿನೊಂದಿಗೆ ಮದ್ರಾಸಿನಲ್ಲಿದ್ದ ಕೇಂದ್ರ ಕಛೇರಿಗೆ 
ಕಳಿಸಿದರು. ಬ್ಯಾಂಕ್‌ ಸಾಲ ಈಗಿನಷ್ಟು ಆಗ ಸುಲಭವಿರಲಿಲ್ಲ. ಕೊಂಡಜ್ಜಿ 
ಯಾವುದಾದರೂ ಕಾರ್ಯವನ್ನು ಕೈಕೊಂಡರೆ ಅದಾಗುವವರೆಗೆ ವಿಶ್ರಮಿಸುವವರಲ್ಲ. 


ಕೊಂಡಜ್ಜಿ ಬಸಪ್ಪ ೬೯ 


ಬ್ಯಾಂಕ್‌ ಮ್ಯಾನೇಜರರ ಶಿಫಾರಸಿನ ಬೆನ್ನು ಹತ್ತಿ ಮದ್ರಾಸಿಗೆ ಧಾವಿಸಿ ಸಾಲ ಮಂಜೂರು 
ಮಾಡಿಸಿ ಜಾಹಿರುದ್ದೀನರಿಗೆ ಪೋನಿನಲ್ಲಿ ಹೇಳಿದರು - 


"ಸಾಲ ಮಂಜೂರಾಗಿದೆ. ಇನ್ನು ನೀವು ಕಟ್ಟಡದ ಕೆಲಸವನ್ನು ಪೂರ್ಣಗೊಳಿಸುವ 
ಸಿದ್ಧತೆಮಾಡಿಕೊಳ್ಳಿ.' 


ಕಟ್ಟಡ ಸಿದ್ಧವಾಯಿತೆಂದು ಬಸಪ್ಪ ನಿರಾಳತೆ ತೋರಲಿಲ್ಲ. ಇದಿಷ್ಟೇ ಅವರ 
ಗುರಿಯಾಗಿರಲಿಲ್ಲ. ಇದಕ್ಕೆ ಹೊಂದಿಕೊಂಡೇ ಇರುವ ಬಯಲು ನಿವೇಶನದ ಮೇಲೆ 
ಅವರ ಕಣ್ಣು. 

“ನಮ್ಮ ಸಂಸ್ಥೆಯ ಕಾರ್ಯಚಟುವಟಿಕೆಗಳಿಗೆ ಇದು. ಬೇಕೇ ಬೇಕು' ಎಂದು 
ಉದ್ಗಾರವೆತ್ತಿದರು. ಮುಂದೆ ಕೆಲವೇ ದಿನಗಳಲ್ಲಿ ಪುರಸಭಾ ಆಡಳಿತ ಮಂತ್ರಿಗಳು _ 
ಚಿತ್ರದುರ್ಗಕ್ಕೆ ಬರಲಿರುವ ದಿನಾಂಕವನ್ನು ತಿಳಿದರು. ಸಕಾಲದಲ್ಲಿ ಧಾವಿಸಿ ಬಂದು ಮಾನ್ಯ 
ಮಂತ್ರಿಗಳನ್ನು ಸ್ಥಳಕ್ಕೇ ಕರೆದೊಯ್ದರು. ಎಲ್ಲವನ್ನೂ ಮನವರಿಕೆ ಮಾಡಿಕೊಟ್ಟ ಸಾಂಕೇತಿಕ 
ಬೆಲೆಗೆ ದೊರಕಿಸಿಕೊಡಲು ವಿನಂತಿಸಿದರು. ಮಾನ್ಯ ಮಂತ್ರಿಗಳು ಅರ್ಜಿ ಕಳಿಸಲು 
ಆಜ್ಞಾಪಿದರು. ಪುರಸಭೆಯು ಬೆಂಗಳೂರಿಗೆ ಅವಶ್ಯಕ ತೀರ್ಮಾನ ರವಾನಿಸುತ್ತಿದ್ದಂತೆಯೇ 
ಕೊಂಡಜ್ಜಿ ಬೆಂಗಳೂರಿಗೆ ಹೋಗಿ ಸರ್ಕಾರದಿಂದ ಅನುಜ್ಞಾನ ಪತ್ರವನ್ನು ಪಡೆದೇಬಿಟ್ಟರು! 


ಇಷ್ಟಲ್ಲ ಆದ ನಂತರವೂ ರಾಜ್ಯ ಮತ್ತು ಕೇಂದ್ರಗಳಲ್ಲಿ ಗುರುತರ ಮಂತ್ರಿ 
ಪದವಿಗಳಲ್ಲಿದ್ದಾಗಲೂ ಚಿತ್ರದುರ್ಗದ ಕಡೆಗೆ ಬಂದಾಗ ಅಲ್ಲಿಯ ಜಿಲ್ಲಾ ಸ್ಕೌಟ್‌ 
ಅಸೋಸಿಯೇಷನ್‌ನ ಕಾರ್ಯಚಟುವಟಿಕೆಗಳನ್ನು ಸ್ವಯಂ ಪರಿಶೀಲಿಸಿ ತಿಳಿದರೇ ಅವರಿಗೆ 
ಸಮಾಧಾನ. 

"ಇಲ್ಲಿ ಕಬ್ಸ್‌ ಪ್ರಾರಂಭ ಮಾಡಿರಿ' ಎಂದು ಮುಂದೊಮ್ಮೆ ಸೂಚಿಸಿದರು. ಸ್ಕೌಟ್‌ 
ಬಾಬತ್ತಿನಲ್ಲ ಕೊಂಡಜ್ಜಿ ಅವರು ಕೈಗೊಂಡ ಕೆಲಸ ಕಾರ್ಯಗಳಿಗೆ ಸೋಲೆಂಬುದಿಲ್ಲ. 
ಯಾವಾಗಲೂ ಸಫಲತೆ ಅವರ ಹೆಸರಿಗೆ ಕಟ್ಟಿಟ್ಟ ಬುತ್ತಿ ಎಂಬ ಆದಿಕೇಶವಲು ಅವರ 
ಮಾತು ಸತ್ಯ. 

ಅದು ಸ್ಕೌಟಿನದಿರಲಿ, ಆಡಳಿತದ್ದಿರಲಿ ಯಾರ ಮೇಲೂ ಒತ್ತಡ ತರದೆ 
ಸಮಸ್ಯೆಗಳನ್ನು ಮನ ಒಲಿಸಿಯೇ ನಿವಾರಿಸಿಕೊಳ್ಳುತ್ತಿದ್ದರು. ಮೂಲ ವಿಷಯಗಳನ್ನು 
ಕುರಿತು ಸಮಾಲೋಚಿಸಿದರೇ ಅವರಿಗೆ ಸಮಾಧಾನ. 


ಸ್ಕೌಟ್‌ ಸೇನಾನಿ - ಮಹನೀಯರು ಕಂಡಂತೆ 
ಸ್ಕೌಟ್‌ ಸೇನಾನಿಯಾಗಿ ಕೊಂಡಜ್ಜಿಯವರು ಸಲ್ಲಿಸಿದ ಸೇವೆಯನ್ನು ಈ ಕೆಳಗಿನ 
ಮಹನೀಯರ ಹೇಳಿಕೆಗಳು ಕಥಿಸುತ್ತವೆ - 


6) 


ಕೊಂಡಜಿ ಬಸಪ 

ಶ್ರೀ ಸಿ.ಡಿ. ನಟರಾಜನ್‌, ಸಂಸದರು ಮತ್ತು ಚೀಫ್‌ ಕಮಿಷನರ್‌ ಆಫ್‌ 
ಸೈಟ್ಸ್‌, ಇಂಡಿಯಾ 

“ಕರ್ನಾಟಕದ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಚಳವಳಿಯಲ್ಲಿ ಶ್ರೀ ಕೊಂಡಜ್ಜಿ ಬಸಪ್ಪನವರು 
ರಾಜ್ಯದ ಚೀಫ್‌ ಕಮಿಷನರ್‌ ಆಗಿ ಅದನ್ನು ವ್ಯಾಪಕಗೊಳಿಸಿದರು.' ಸಮರ್ಥ ಸಂಘಟನಾ 
ಪಟುವಾಗಿ ಅವಿರತವಾಗಿ ದುಡಿದದ್ದು ಯಾರಿಗೆ ಗೊತ್ತಿಲ್ಲ? ಅದನ್ನು ಸವಿಸ್ತಾರಗೊಳಿಸ 
ಬೇಕಿಲ್ಲ, 


ಅವರ ಪರಿಶ್ರಮ, ನೋಂಪಿ ವ್ಯರ್ಥವಾಗಿಲ್ಲ. ಅತ್ಯದ್ಭುತ ಪ್ರಗತಿ ಸಾಧಿಸಿ ಅವರ 
ಹೆಸರನ್ನು ಮೆರೆಸುತ್ತಿದೆ. 

ಇತರ ರಾಜ್ಯಗಳ ಚಳುವಳಿಗೂ ಅವರು ಸ್ಫೂರ್ತಿ ಮಾರ್ಗದರ್ಶನ ನೀಡಿರುವುದಕ್ಕೆ 
ನಾನೇ ಸಾಕ್ಷಿ, 


ಶ್ರೀ ಜಿ.ವಿ.ಕೆ. ರಾವ್‌ (ಕರ್ನಾಟಕ ಸರ್ಕಾರದ ಮಾಜಿ ಮುಖ 
ಕಾರ್ಯದರ್ಶಿಗಳು) | 

"ಅವರು ಸಂಪೂರ್ಣ ಸಮರ್ಪಣಾ ಮನೋಭಾವದಿಂದ ಸ್ಕೌಟ್‌ ಚಳುವಳಿಗೆ 
ತಮ್ಮನ್ನು ತಾವು ಸಮರ್ಪಿಸಿಕೊಂಡರು... ಭದ್ರ ಬುನಾದಿಯ ಮೇಲೆ ಅದನ್ನು ಸ್ಥಾಪಿಸಿದ 
ಕಾರಣಕರ್ತರು.' 


ಶಿ 


ಶ್ರೀ ಬಿ.ಆರ್‌. ಭಗತ್‌ (ಮಾಜಿ ಕೇಂದ್ರ ಮಂತ್ರಿಗಳು) 
“ಅವರ ಮನದೊಲವು ಹೆಚ್ಚಾಗಿ ಸ್ಕೌಟ್ಸ್‌ ಕಡೆಗೇ. ಭಾರತ್‌ ಸ್ಕೌಟನ್ನು 
ದೇಶದಾದ್ಯಂತ, ವಿಶೇಷವಾಗಿ ಕರ್ನಾಟಕದಲ್ಲಿ ಯೋಜನಾಬದ್ಧವಾಗಿ ನೆಲೆಗೊಳಿಸಿದ್ದಾರೆ.' 


ಶ್ರೀ ಕೆ. ವೆಂಕಟಸ್ವಾಮಿ (ಉದ್ಯಮಿಗಳು) 

"ಚಿಕ್ಕ ಜೋಗಿಹಳ್ಳಿ ಎಂಬ ನನ್ನ ಹಳ್ಳಿಯನ್ನು ಮರು ರೂಪಿಸಬಯಸಿದಾಗ ಶ್ರೀ 
ಬಸಪ್ಪ ತಮ್ಮೆಲ್ಲ ಸ್ಕೌಟ್‌ ಮಿತ್ರರನ್ನು ಕಟ್ಟಿಕೊಂಡು ಬಂದು, ಎಂಭತ್ತು ವರ್ಷಗಳಿಂದ 
ಪಾಳುಬಿದ್ದಿದ್ದ ಬರಗಾಲ ಕಾಮಗಾರಿ ರಸ್ತೆಯನ್ನು ದುರಸ್ತುಗೊಳಿಸಿದರು. ಆ ರಸ್ತೆಯಲ್ಲಿ 
ಆಗ ಜೋಡೆತ್ತಿನ ಗಾಡಿ ಕೂಡಾ ಹೋಗೆಲೆಡೆ ಇರಲಿಲ್ಲ. ಈಗದು ರಾಷ್ಟ್ರೀಯ 
ಹೆದ್ದಾರಿಯಾಗಿದೆ. 


ನನ್ನನ್ನೊಮ್ಮೆ ಶ್ರೀ ಬಸಪ್ಪ ಕೊಂಡಜ್ಜಿಗೆ ಕರೆದೊಯ್ದಾಗ ಆ ಊರಿಗೆ ಸ್ಕೌಟ್‌ 
ನೆಪದಲ್ಲಿ ಏನೆಲ್ಲ ಮಾಡಿರುವುದನ್ನು ಕಂಡು ಬೆರಗಾದೆ. ಒಂದು ಹಳ್ಳಿಯನ್ನು ಕಟ್ಟಿದ ಇಲ್ಲವೆ 
ಪುನರ್‌ನಿರ್ಮಿಸುವುದನ್ನು ಅನುಭವದಿಂದ ಬಲ್ಲ ನಾನು ಶ್ರೀ ಬಸಪ್ಪ ಆ ಮಟ್ಟಿಗೆ 
ಅದ್ಭುತವಾಗಿ ಏನೆಲ್ಲ ಅನುಕೂಲಗಳನ್ನು ಸಾಧಿಸಿರುವುದನ್ನು ಕಂಡು ನಿಬ್ಬೆರಗಾದೆ'. 


ಕೊಂಡಜ್ಜಿ ಬಸಪ್ಪ ೭೧ 


:ಕೊಂಡಜ್ಜಿಯವರು ಏಕಗ್ರಾಹಿಗಳಾಗಿ ಒಂದೇ ಕೆಲಸಕ್ಕೆ ತಮ್ಮನ್ನು ತಾವು 
ಮೀಸಲಿಟ್ಟುಕೊಂಡವರಲ್ಲ. ಸ್ಕೌಟ್‌ ಸೇನಾನಿಯಾಗುತ್ತಲೇ ಶೈಕ್ಷಣಿಕ ಕಾರ್ಯಗಳಲ್ಲೂ 
ಸಕ್ರಿಯ ಆಸಕ್ತರಾಗಿದ್ದರು. ತಾವು ಜಿಲ್ಲಾ ಬೋರ್ಡ್‌ ಅಧ್ಯಕ್ಷರಾಗಿದ್ದಾಗ ಪ್ರಾಥಮಿಕ ಶಿಕ್ಷಣದ 
ನ್ಯೂನತೆಗಳನ್ನು ಚೆನ್ನಾಗಿ ಕಣ್ಣಂಡಿದ್ದರು. ಹೇಗೂ ತಮ್ಮ ಸ್ಥಳೀಯ ಕಾರ್ಯಕ್ಷೇತ್ರ ಈಗ 
ಕೊಂಡಜ್ಜಿ ಸ್ಕೌಟ್‌ ಕೇಂದ್ರವಾಗಿತ್ತು. ಅದರ `ಸನಿಹದಲ್ಲೇ ಸೂಕ್ತ ಸ್ಥಳದ ಮೇಲೆ 
ಮೊದಲಿಂದಲೂ ಕಣ್ಣಿರಿಸಿದ್ದರು. ಸ್ಕೌಟ್‌ ಕೇಂದ್ರ ಒಂದು ಆಕಾರದ ಹಂತಕ್ಕೆ 
ಬಂದಿರುವುದರಿಂದ “ಜಲದರ್ಶಿನಿ ವಸತಿ ವಿದ್ಯಾಕೇಂದ್ರ' ಸ್ಥಾಪನೆಯ ಪೂರ್ವಭಾವೀ 
ಕಲಸಗಳಿಗೆ ಕೈ ಹಾಕಿದರು. 


ನಾನೊಮ್ಮೆ ೧೯೭೫ರಲ್ಲಿ ಬಸಪ್ಪನವರನ್ನು ಕೇಳಿದೆ - "ಸಾರ್‌, ನೀವು 
“ಜಲದರ್ಶಿನಿ ಜ್ಞಾನ ಪೀಠ' ಆರಂಭಿಸುವ ಸನ್ನಾಹದಲ್ಲಿದ್ದೀರಿ. ಇದು ನಿಮ್ಮ ಬಹುದಿನಗಳ 
ಕನಸು ಕೂಡ. ಇದರ ವಿಶೇಷವೇನು? ವೈಶಿಷ್ಟ್ಯವೇನು? ಇದೂ ಹತ್ತರ ಜೊತೆಗೆ 
ಹನ್ನೊಂದೇನೋ?' 


ಬಸಪ್ಪನವರು ಉತ್ತರಿಸಿದರು - "ಹಾಗಿಲ್ಲ. ಜಲದರ್ಶಿನಿ ಒಂದು ರೆಸಿಡೆನ್ಸಿಯಲ್‌ 
ಶಾಲೆಯಾದರೂ ವೃತ್ತಿ ಆಧಾರಿತ ಶಿಕ್ಷಣದ ವಸತಿಶಾಲೆಯಾಗುತ್ತದೆ. ಪ್ರಾಥಮಿಕ 
ಹಂತದಿಂದಲೇ ವಿಶೇಷ ರೀತಿಯ ಮೂಲಶಿಕ್ಷಣ ಮಕ್ಕಳಿಗೆ ದೊರೆಯುತ್ತದೆ... ನಮ್ಮ 
ಶಿಕ್ಷಣ ಜನಸಮಾಜದಿಂದ ದೂರ ಉಳಿದ ದ್ವೀಪತನ ಮೂಡಿಸಬಾರದು. ಒಂದು 
ಕುಟುಂಬದ ವಿದ್ಯಾವಂತ ಪಾರಿವಾರಿಕ ಸದಸ್ಕರಿಂದ ಪ್ರತ್ಯೇಕವೆಂಬ ಭಾವನೆ 
ಮೂಡಿಸಬಾರದು. ಡಿಗ್ರಿ ಪಡೆಯುವುದು ಬಿಳಿ ಕಾಲರ್‌ ನೌಕರರಿಗೆ ಮೀಸಲಾದ ರಹದಾರಿ 
ಆಗಬಾರದು. ಶಿಕ್ಷಣ ಅನ್ನುವುದು ನೌಕರಶಾಹಿಯನ್ನು ಉತ್ಪಾದಿಸುವ ಉದ್ದಿಮೆ 
ಆಗಬಾರದು... ನಮ್ಮ ಮುಂದಿನ ತಲೆಮಾರು ಬರೀ ಬೌದ್ಧಿಕ ಸೋಮಾರಿತನದ ಜಂಗುಳಿ 
ಆಗಬಾರದು...' 


ಬಸಪ್ಪನವರು ಸಾರ್ವತ್ರಿಕ ಶಿಕ್ಷಣದ ಒಬ್ಬ ಚಾಂಪಿಯನ್‌; ಆದರೆ ಅದೇ ವೇಳೆಯಲ್ಲಿ 
ಪ್ರತಿಭಾವಂತರಾದ ವಿದ್ಯಾರ್ಥಿಗಳ ಅಸಾಮಾನ್ಯ ಬೌದ್ಧಿಕತೆ ಮತ್ತು ಸದಭಿರುಚಿಗಳನ್ನು 
ಗಟ್ಟಿಗೊಳಿಸಲು ಸೂಕ್ತ ಪರಿಸರದ ಪ್ರತ್ಯೇಕತೆಯೂ ಬೇಕೆಂಬ ಮನೋಭಾವ ಅವರಿಗಿತ್ತು. 
ಜಲದರ್ಶಿನಿಯು ಒಂದು ಸ್ವಯುಂಪೂರ್ಣ ಶಿಕ್ಷಣ ಸಂಸ್ಥೆಯಾಗಬೇಕೆಂದು 
ಹಂಬಲಿಸುತ್ತಿದ್ದರು. ಅನುಭವೀ ನಿವೃತ್ತ ಶಿಕ್ಷಕ ವರ್ಗವನ್ನು ಒಗ್ಗೂಡಿಸಬೇಕೆನ್ನುತ್ತಿದ್ದರು. 
ವಿಶಿಷ್ಟ ಶೈಕ್ಷಣಿಕ ಪಠ್ಯಕ್ರಮಗಳನ್ನು ತಜ್ಞರ ನೆರವಿನಿಂದ ಸಿದ್ಧಗೊಳಿಸಿಕೊಂಡದ್ದೂ ಆಯಿತು. 


ಪ್ರ ಉದ್ದೇಶದಿಂದಲೇ ಕೊಂಡಜ್ಜಿಯ ಸ್ಕೌಟ್‌ ತರಬೇತಿ ಶಿಬಿರದ ನೆರೆಯಲ್ಲೇ 
೨೨೯ ಎಕ್ರೆ ಜಮೀನನ್ನು ಸರ್ಕಾರದಿಂದ ಅವರು ಗುತ್ತಿಗೆ ಪಡೆದರು. ಎಲ್ಲವುಗಳ ಮಾಸ್ಟರ್‌ 

ಪ್ಲಾನ್‌ ಕೂಡಾ ತಯಾರುಮಾಡಿಸಿದರು. ಅದು ಆಸ್ಪತ್ರೆ, ಹಾಲು ಉತ್ಪಾದನಾಕೇಂದ್ರ 
ಮುಂತಾದವುಗಳು ಸೇರಿದಂತೆ ಸರ್ವವನ್ನೂ ಒಳಗೊಂಡು ಸ್ವಯಂಪೂರ್ಣವಾಗಿತ್ತು. 


ದಾವಣಗೆರೆಯ ಅಭಿಮಾನಿಗಳು ಸನ್ಮಾನಿಸಿ ನೀಡಿದ್ದ ರೂ. ೫೧,೦೦೦/- 
ಮೊತ್ತವನ್ನು ಈ ಕಾರ್ಯಾರಂಭಕ್ಕೆ ಮೀಸಲಿರಿಸಿದರು. 


೪ 
ರಾಷ್ಟ್ರ ರಾಜಕಾರಣದಲ್ಲ 
ಕೊ೦ಡಣ್ಣ 


ರಾಜಕೀಯವು ಹೃದಯಗಳನ್ನು 
ದೂರಮಾಡುವಂತಹ ಶಕ್ತಿಯೇ ಹೊರತು 
ಒಂದುಗೂಡಿಸುವಂಥದಲ್ಲ 


“= ವಿನೋಬಾಜಿ 


ಕಾಂಗ್ರೆಸ್‌ ಹೋಳಾಯಿತು 

ದಿಲ್ಲಿಯ ಭಿನ್ನಾಭಿಪ್ರಾಯದ ಬಿಸಿ ಬಿಸಿ ಗಾಳಿ ಬೆಂಗಳೂರು ಕಾಂಗ್ರೆಸ್‌ ಅಧಿವೇಶನದಲ್ಲಿ 
ಬಿರುಗಾಳಿಯಾಯಿತು. ಮೊದಲು ನೀಲಂ ಸಂಜೀವರೆಡ್ಡಿ ಅವರನ್ನು ರಾಷ್ಟ್ರಾಧ್ಯಕ್ಷ ಪದಕ್ಕೆ 
ನಿಲ್ಲಿಸಿ ಪ್ರಧಾನಿ ಇಂದಿರಾ ಅನುಮೋದಿಸಿದರು. ತರುವಾಯ ಆತ್ಮಸಾಕ್ಷಿಯ ಹೆಸರಿನಲ್ಲಿ 
ಕಾಂಗ್ರೆಸ್ಸನ್ನು ಇಬ್ಭಾಗಿಸಿ ವಿ.ವಿ. ಗಿರಿಯವರನ್ನು ಆರಿಸಿ ತಂದದ್ದು ಈಗ ಇತಿಹಾಸದ ಒಂದು 
ಭಾಗ. ಈ ಹೊತ್ತಿನಲ್ಲಿ ಎ.ಐ.ಸಿ.ಸಿ. ಸದಸ್ಯರಾಗಿ ಕೊಂಡಜ್ಜಿ ಅವರು ಸಂಜೀವರೆಡ್ಡಿ 
ಯವರನ್ನೇ ಬೆಂಬಲಿಸಿದರಂತೆ. ಸದಾ ಅಂತಃಕಲಹಗಳಲ್ಲಿ ನಿರತವಾಗಿದ್ದ ಕಾಂಗ್ರೆಸ್ಸಿನ ವ್ಯವಸ್ಥೆ 
ಯನ್ನು ಈ ಹೊತ್ತಿನಲ್ಲಿ ಪ್ರಧಾನಿ ಇಂದಿರಾ ಸ್ವಸ್ಥಾನ ಭಗ್ರ್‌ತೆಗೆ ಸಮರ್ಥವಾಗೇ ಬಳಸಿ 
ಕೊಂಡರು. "ಗರೀಬಿ ಹಠಾವೋ' ಘೋಷಣೆ ಹಿನ್ನೆಲೆಯಲ್ಲಿರಾಜಧನ ರದ್ದತಿ, ಬ್ಯಾಂಕುಗಳ 
ರಾಷ್ಟ್ರೀಕರಣ ಇತ್ಯಾದಿ ಸುಧಾರಣಾ ಕ್ರಮಗಳನ್ನು ತನ್ನ ಸಲಹೆಗಾರರ ಹೇಳಿಕೆಯಂತೆ ಕೂಡಲೇ 
ಕೈಕೊಂಡು ಜನಮನವನ್ನುಗೆದ್ದು "ಬಡವರ ತಾಯಿ' ಯಾದರು. ಕಾಂಗ್ರೆಸ್‌ ಹೋಳಾಯಿತು. 
ಒಂದು ಸಂಸ್ಥಾ ಕಾಂಗ್ರೆಸ್‌, ಇನ್ನೊಂದು ಇಂದಿರಾ ಕಾಂಗ್ರೆಸ್‌ ಎಂದಾದವು. 


"ಬಡವರ ತಾಯಿ'ಯ ಪಕ್ಷದಲ್ಲಿ 

ಕೊಂಡಜ್ಜಿ ಅವರು ಕೂಡಾ ಇತರರಂತೆ ಇಂದಿರಾಜಿಯ ವ್ಯಕ್ತಿತ್ವಕ್ಕೆ ದಿಟ್ಟತನದ 
ಸುಧಾರಣಾ ಕ್ರಮಗಳಿಗೆ ಮನಸೋತರು. ಅವರ ನಾಯಕನಿಷ್ಠೆ, ಪಕ್ಷನಿಷ್ಠೆಗಳು ಬದಲಾದವು. 
ಸಂಸ್ಥಾ ಕಾಂಗ್ರೆಸ್‌ ತೊರೆದು ಇಂದಿರಾ ಕಾಂಗ್ರೆಸ್‌ ಸೇರಿದರು. ಆ ಹೊಸ ಪಕ್ಷದ ಪ್ರದೇಶ 
ಕಾಂಗ್ರೆಸ್‌ ಸಮಿತಿಯ ರಚನೆಯಲ್ಲಿ ಪಾಲ್ಗೊಂಡು ಮುಖ್ಯ ಕಾರ್ಯದರ್ಶಿಯಾದರು. ಸಮಸ್ತ 
ಕರ್ನಾಟಕವನ್ನು ಸುತ್ತುಹೊಡೆದರು. ಸ್ವಲ್ಪ ಸಮಯದಲ್ಲೇ ರಾಜ್ಯದಲ್ಲಿ ಅದನ್ನು ಮಹಾನ್‌ 
ಪಕ್ಷವಾಗಿಸಲು ತಮ್ಮ ಪಾಲಿನ ಕರ್ತವ್ಯವನ್ನು ನಿರ್ವಹಿಸಿದರು. ಇವರ ಸಂಘಟನಾ 
ಚಾತುರ್ಯ, ಅವಿಶ್ರಾಂತ ಪರಿಶ್ರಮಗಳನ್ನು ಕಂಡು ಮುಖ್ಯಮಂತ್ರಿ ದೇವರಾಜ ಅರಸರು 
ನಿಬ್ಬೆರಗಾದರು. ಮೊದಲಿಗಿಂದ ಅವರಿಗೆ ನಿಕಟರಾದರು - ಕೊಂಡಜ್ಜಿ. 


ಇಂದಿರಾ ಕಾಂಗ್ರೆಸ್ಸಿನ ಮಹಾಧಿವೇಶನವನ್ನು ಮುಂಬೈಯಲ್ಲಿ ಅದ್ದೂರಿಯಿಂದ 
ನಡೆಸಲಾಯಿತು. ಕೊಂಡಜ್ಜಿ ಅವರು ಚಿತ್ರದುರ್ಗ ಜಿಲ್ಲೆಯ ಕಾರ್ಯಕರ್ತರನ್ನು ವಿಶೇಷ ರೈಲಿನ 
ತುಂಬಾ ಕರೆದೊಯ್ದು ಪ್ರಧಾನಿ ಇಂದಿರಾ ಗಾಂಧಿ ಅವರನ್ನು ಭೆಟ್ಟಿ ಮಾಡಿಸಿದ 
ಮೊದಲಿಗರಾದರು. ಕರ್ನಾಟಕದ ಪರವಾಗಿ ಅವರಿಗೆ ಸ್ವಾಗತ ಕೋರಿದ ಹೆಚ್ಚುಗಾರಿಕೆ 
ಚಿತ್ರದುರ್ಗ ಜಿಲ್ಲೆಯ (ಐ) ಕಾಂಗ್ರೆಸ್ಸಿನದು. ತಾವೇ ಜಿಲ್ಲಾ (ಐ) ಕಾಂಗ್ರೆಸ್ಸಿನ ಅಧ್ಯಕ್ಷರಾಗಿಸಿದ್ದ 
ಜೀವದ ಗೆಳೆಯ ಕೆ. ರಂಗಪ್ಪನವರಿಂದ ಹಾರಹಾಕಿಸಿ ತಾವೇ ಇಂದಿರಾಜಿಯನ್ನು 
ಗೌರವಿಸಿದಷ್ಟು ಹಿಗ್ಗು ಹೆಮ್ಮೆ ಗಳಿಂದ ಬೀಗಿದರು. ಮುಂದೆ ಸ್ವಲ್ಪ ದಿನಗಳಲ್ಲಿಯೇ ಕಾಂಗ್ರೆಸ್ಸಿನ 
ಆಗಿನ ಅಧ್ಯಕ್ಷರಾಗಿದ್ದ ಬಾಬೂ ಜಗಜೀವನ ರಾಮ್‌ ಅವರನ್ನು ತಮ್ಮ ಜಿಲ್ಲೆಗೆ 
ಬರಮಾಡಿಕೊಂಡು ಯಶಸ್ವೀ ಪ್ರವಾಸ ಮಾಡಿಸಿದರು. "ಗರೀಬಿ ಹಟಾವೋ” ಮಂತ್ರ 

ಎಲ್ಲೆಡೆಯೂ ಮೆರೆಯಿತು. "ಬಡವರ ತಾಯಿ'ಯ ನ ಮಾಡಿಸಿದ ಕೊಂಡಜ್ಜಿ ಅವರನ್ನು 
ಎಲ್ಲರೂ "ಭಲೇ? ಎನ್ನುವವರೇ. 


ಈ ಮಧ್ಯೆ ೧೯೭೧ರಲ್ಲಿ ಕೊಂಡಜ್ಜಿ ಅವರು ತಮ್ಮ ಶಾಸನ ಸಭಾ ಸದಸ್ಯತ್ವಕ್ಕೆ 
ರಾಜಿನಾಮೆ ಸಲ್ಲಿಸಿದರು. ಇದು ಪ್ರಜಾಪ್ರಭುತ್ವ ಪಾಲನೆಯಲ್ಲಿ ಅವರು ನಿಷ್ಠೆ 
ಇಟ್ಟವರೆಂಬುದನ್ನು ಮನವರಿಕೆಮಾಡಿಕೊಟ್ಟ ಉಪಕ್ರಮ. ಕೊಂಡಜ್ಜಿ ಜ ಅವರು ಸೇವೆಗಾಗಿ 


ಸ್ಥಾನವೆಂದುಕೊಂಡವರೇ ವಿನಹ ಸ್ಥಾನಕ್ಕಾಗಿ ಸೇವೆ ಎಂದು ವರ್ತಿಸಿದವರಲ್ಲ. 


ಜನತೆಯ ಒಲವು ತನ್ನೆಡೆಗಿದೆಯೆಂದು ಮನವರಿಕೆಯಾಗುತ್ತಲೇ ಇಂದಿರಾಜಿ 
ಲೋಕಸಭೆ ವಿಸರ್ಜಿಸಿ ೧೯೭೧ರಲ್ಲಿ ಚುನಾವಣೆ ಘೋಷಿಸಿದರು. ಇರುವ ಅಲ್ಪಾವಧಿಯಲ್ಲಿ 
ಗೆಲ್ಲುವ ಕುದುರೆಗಳನ್ನು ಚನಾವಣೆಗೆ ನಿಲ್ಲಿಸುವ ಹೆಚ್ಚಿನ ಹೊಣೆ ಕೊಂಡಜ್ಜಿ ಅವರ ಮೇಲೆ 
ಬಿತ್ತು. ಇಂದಿರಾಜಿ ನಾಮ ಬಲದಿಂದ ಯಾರು ನಿಂತರೂ ಗೆಲ್ಲುವರೆಂಬ ನಂಬುಗೆ ಇತರರಂತೆ 
ಬಸಪ್ಪನವರಿಗೂ ಇತ್ತು. 

ಈ ಕುರಿತಂತೆ ಒಂದು ಸ್ವಾರಸ್ಯ [ಕರ ಘಟನೆಯನ್ನು ಕೊಂಡಜ್ಜಿ ಅವರು ಚಿಗಟೇರಿಗೆ 
ಬಂದಾಗ ಹೇಳಿದರು - “ತುಮಕೂರು ಲೋಕಸ ಸಭಾ ಕೇತ್ರಕ್ಕೆ ಹುರಿಯಾಳನ್ನು 
ಗೊತ್ತುಮಾಡುವುದು ನನಗೆ ಪ್ರಯಾಸದ ಕೆಲಸವಾಗಿತ್ತು. ಅತ್ತಿತ್ತ ವಿಚಾರಮಾಡಿ ಕೆ. 
ಮಲ್ಲಣ್ಣನವರನ್ನು ಗೊತ್ತುಮಾಡಿದೆ. ಆತ ಯುವ ವಕೀಲ. ರಾಜಕೀಯದಲ್ಲಿದ್ದವರಲ್ಲ. 
ಜನಬಳಕೆಯೂ ಇರಲಿಲ್ಲ. ಇಂದಿರಾ ಹೆಸರು ಮುಂದು ಮಾಡಿದರೆ ಗೆಲ್ಲುವುದು 
ಸಾಧ್ಯವೆಂದುಕೊಂಡೆ. ಹಾಗೇ ಆಯ್ತಲ್ಲ! ಅವರು ನನಗಿಂತ ಅಧಿಕ ಪ್ರಚಂಡ ಬಹುಮತ 
ಗಳಿಸಿದರು. ಎಂಥ ಆಶ್ಚರ್ಯವಿದು? ಮಾಯದ ಬಿರುಗಾಳಿ ಇದು. ಭವ್ಯಾ. ತಾವೇ 
ಉಮೇದಿನಿಂದ ಕೈ ಗುರ್ತಿಗೆ ಮುದ್ರೆ ಒತ್ತಿದರು! 


ಚಿತ್ರದುರ್ಗ ಲೋಕಸಭಾ ಕ್ಷೇತ್ರದಿಂದ ಇಂದಿರಾ ಕಾಂಗ್ರೆಸ್‌ ಅಭ್ಯರ್ಥಿ ಆಗಲು ಭಾರೀ 
ನೂಕು ನುಗ್ಗಲಿತ್ತು. ಕರ್ನಾಟಕದ ಅನ್ಯಕ್ಷೇತ್ರಗಳಿಗೆ ಹುರಿಯಾಳುಗಳನ್ನು ಜೋಡಿಸಲು ಅತ್ತ ಇತ್ತ 
ಎಡಬಿಡದೆ ಅಲೆಯುತ್ತಿದ್ದ ಕಾರ್ಯದರ್ಶಿ ಕೊಂಡಜ್ಜಿ ಅವರ ಹೆಸರನ್ನು ಯಾರೂ 
ಪರಿಗಣಿಸದಿದ್ದುದೊಂದು ವಿಪರ್ಯಾಸ. ಆದರೆ ದಿಲ್ಲಿಯಿಂದ ಸ್ಪರ್ಧಿಸಲು ಆದೇಶ ಅವರಿಗೆ 
ಬಂದೇ ಬಂತು. 


ಗೆದ್ದ ದೊಡ್ಡಸ್ತಿಕೆ 

ಪ್ರನವರು ಚಿತ್ರದುರ್ಗ ಲೋಕಸಭಾ ಮತಕೆ ಕ್ಷೇತ್ರದಿಂದ ಸ್ಪರ್ಧಿಸಿದರು. ತಮ್ಮ 
ಯು ಚುನಾವಣಾ ಪ್ರಚಾರ ಮಾಡಲು ಹೆಚ್ಚಿನ ವೇಳೆ ಇರಲಿಲ್ಲ. ಅನ್ಕರನ್ನು ಗೆಲ್ಲಿಸುವ 
ಮೇರು ಕೆಲಸ ಅವರಿಗೆ. ಮಾಜೀ ಸಂಸದ ಜಗಳೂರು ಇಮಾಮ್‌ ಸಾಹೇಬರಂಥ ಪಳಗಿದ 


ಸರ್ವಜನಾದರಣೀಯ ಪ್ರಮುಖ ಹಿರಿಯರನ್ನು ಸಂಸ್ಥಾ ಕಾಂಗ್ರೆಸ್‌, ಪ್ರಜಾಸಮಾಜವಾದಿ 
ಪಕ್ಷ, ಜನ ಸಂಘ, ಸೋಷಿಯಲಿಸ್ಟ್‌ ಪಕ್ಷ, ಸ್ವತಂತ್ರ. ಪಕ್ಷ, ಮುಸ್ಲಿಮ್‌ಲೀಗ್‌ ಮತ್ತು 


ಕೊಂಡಜ್ಜಿ ಬಸಪ್ಪ ಶ್ರಿ 


ಮಾರ್ಕ್ಸಿಸ್ಟ್‌ ಕಮ್ಯೂನಿಸ್ಟ್‌ ಪಕ್ಷಗಳು ಒಗ್ಗೂಡಿ ಎದುರಾಳಿಯಾಗಿ ನಿಲ್ಲಿಸಿದವು. ಆದರೂ 
ಸಾಧ್ಯವಾಗಲಿಲ್ಲ. ಕೊಂಡಜ್ಜಿ ಬಸಪ್ಪನವರು ಒಂದೂವರೆ ಲಕ್ಷಕ್ಕೂ ಹೆಚ್ಚಿನ ಮತಗಳ ಭಾರೀ 
ಅಂತರದಿಂದ ಗೆದ್ದರು. ಕರ್ನಾಟಕದಲ್ಲಿ ಸಂಸ್ಥಾ ಕಾಂಗ್ರೆಸ್ಸಿಗೆ ಒಂದು ಸ್ಥಾನವೂ ದಕ್ಕಲಿಲ್ಲ. 


ಕೊಂಡಜ್ಜಿಯವರ ಕ್ರಿಯಾಶಾಲಿತ್ವವನ್ನು ದೇವರಾಜ ಅರಸರು ದಿಲ್ಲಿಯ ಇಂದಿರಾಜಿ 
ಅವರ ನಜರಿಗೆ ತಂದರು. ಈ ಮಧ್ಯೆ ಗಯಾರಾಂ ಶಾಸಕರ ಪಲಾಯನದ ಪರಿಣಾಮವಾಗಿ 
ವೀರೇಂದ್ರ ಪಾಟೀಲರ ಮಂತ್ರಿಮಂಡಲ ಪದಚ್ಕುತವಾಗಿ ದೇವರಾಜ ಅರಸರ ಆಳ್ವಿಕೆ ಬಂತು. 


ಕೇಂದ್ರಮಂತ್ರಿ ಮಂಡಳದಲ್ಲಿ 


ಪ್ರಧಾನಿ ಇಂದಿರಾಗಾಂಧಿ ಅವರ ಸಂಪುಟ ರಚನೆಯಾಯಿತು. ಅದರಲ್ಲಿ ನಾಲ್ವರು 
ಕರ್ನಾಟಕದವರಿದ್ದರು. ಹಲವು ದಿನ ಕಳೆದವು. ಒಂದು ದಿನ ಹುಣಸೂರು ಕಾರ್ಯಕ್ರಮ 
ವೊಂದರಲ್ಲಿ ಕೊಂಡಜ್ಜಿ ಅವರು ಪಾಲ್ಗೊಳ್ಳಲು ಹೋಗಿದ್ದರು. ಪೋಲೀಸನೊಬ್ಬ ಅವರನ್ನೇ 
ಅನುಸರಿಸುತ್ತಿದ್ದನಂತೆ. ಅವರಿಗೆ ಏನೆಂದು ಅರ್ಥವಾಗಲಿಲ್ಲವಂತೆ. ಅಲ್ಲಿಗೇ ದೇವರಾಜ 
ಅರಸರಿಂದ "ಕೂಡಲೆ ಬನ್ನಿ” ಎಂದು ಕರೆ ಬಂತು. ಕೊಂಡಜ್ಜಿಯವರು ಒಡನೆಯೇ ಹೋಗಿ 
ಅವರನ್ನು ಕಂಡರು. 


"ನಿಮ್ಮನ್ನು ಪ್ರಧಾನಿಗಳು ಮಂತ್ರಿಮಂಡಳಕ್ಕೆ ಆಯ್ದುಕೊಂಡಿದ್ದಾರೆ. ಕೂಡಲೇ 
ಹೊರಡಿ” ಎಂದು ಅರಸರು ಹೇಳಿದರು. 


ಬಸಪ್ಪನವರು ವಿಸ್ಮಿತರಾದರು. "ಸಾಮಾನು ಬಟ್ಟೆಬರೆ ಜೋಡಿಸಿಕೊಂಡು ನಾಳೆ 
ಹೋಗುತ್ತೇನೆ' ಎಂದರು. 


"ಉಟ್ಟ ಬಟ್ಟೆಯಲ್ಲೇ ಸಿಕ್ಕ ಏರೋಪ್ಲೇನಿನಲ್ಲಿ ದಿಲ್ಲಿಗೆ ಧಾವಿಸಿರಿ. ತಡಬೇಡ. 
ಇಂದಿರಾ ವಿಚಿತ್ರ ಸ್ವಭಾವದಾಕಿ. ನಿಮಗೆ ಗೊತ್ತಿಲ್ಲ. ಎಂದರು ಅರಸರು. ಕೊಂಡಜ್ಜಿ 
ಅವರನ್ನು ಕೇಂದ್ರ ಮಂತ್ರಿಮಂಡಳದಲ್ಲಿ ಸೇರಿಸಿದವರೇ ಮುಖ್ಯ ಮಂತ್ರಿ ಅರಸು. ಕೊಂಡಜ್ಜಿ 
ಮುಖ್ಯ ಮಂತ್ರಿಗಳ ಮನೆಯಿಂದ ನೇರವಾಗಿ ದೆಹಲಿಗೆ ಹಾರಿ ಪ್ರಧಾನಿಗಳನ್ನು ಕಂಡರು. 
"ನಿಮ್ಮನ್ನು ಮಂತ್ರಿಯಾಗಿ ತೆಗೆದುಕೊಂಡಿದ್ದೇವೆ. ಇಂದೇ ಈಗಲೇ ಪ್ರತಿಜ್ಞಾವಿಧಿ 
ಪೂರೈಸಲಾಗುವದು' ಎಂದರು. ಎಲ್ಲ ವಿಧಿ ನೆರವೇರಿ, ಎಂಟು ಮಕ್ಕಳ ತಂದೆ ಕೊಂಡಜ್ಜಿ 
ಅವರು ೧೯೭೨ರ ಫೆಬ್ರವರಿಯಲ್ಲಿ ಕೇಂದ್ರ ಆರೋಗ್ಯ ಮತ್ತು ಕುಟುಂಬ ಯೋಜನಾ 
ಖಾತೆಯ ಉಪಸಚಿವರಾದರು. ಅವರ ಪಾಲಿಗೆ ದಿಲ್ಲಿಯಲ್ಲೂ ಕೇವಲ ಉಪಸಚಿವ 
ಪದವಿಯೇ ಗಂಟು ಬಿತ್ತು! 

ಇವರು ಕ್ಯಾಬಿನೆಟ್‌ ದರ್ಜೆಯ ಆರೋಗ್ಯ ಸಚಿವರಾದ ಶ್ರೀ ಕರಣ್‌ ಸಿಂಗ್‌ ಅವರ 
ಅಧೀನದಲ್ಲಿ ಕೆಲಸ ಮಾಡಬೇಕಿತ್ತು. ಇಬ್ಬರೂ ಸಮಾನರೇನೋ ಎಂಬಂತೆ ಅನ್ಯೋನ್ಯವಾಗಿ 
ತಮ್ಮ ಖಾತೆಯನ್ನು ನಿರ್ವಹಿಸಿದರು. 


೭೮ ಕೊಂಡಜ್ಜಿ ಬಸಪ್ಪ 


ಕಾಶ್ಮೀರ ಅರಸು ಮನೆತನದ ಕರಣ್‌ ಸಿಂಗ್‌ರು ತತ್ವಜ್ಞಾನಿಗಳು, ವಿದ್ವಾಂಸರು 
ಸಾತ್ವಿಕರು. ಅವರ ಒಡನಾಟ ಸಹಯೋಗದಲ್ಲಿ ಕಾರ್ಯ ನಿರ್ವಹಿಸುವುದೇ ಬಸಪ್ಪನವರಿಗೆ 
ಒಂದು ಯೋಗಾಯೋಗವಾಗಿತ್ತು. 


ಕೊಂಡಜ್ಜಿಯವರು ತಮ್ಮ ಅಧಿಕಾರಾವಧಿಯಲ್ಲಿ ಕೊಂಡಜ್ಜಿ ಕೆರೆಯ ಹಿಂದೆ ವಿಶಾಲ 
ಸ್ಥಳದಲ್ಲಿ ಕುಷ್ಠರೋಗ ನಿವಾರಣಾ ಕೇಂದ್ರಸ್ಥಾಪನೆಯಾಗುವಂತೆ ಮಾಡಿದರು. ಚಿತ್ರದುರ್ಗ, 
ಬಳ್ಳಾರಿ, ಧಾರವಾಡ ಜಿಲ್ಲೆಗಳಲ್ಲಿ ಆಗ ಈ ರೋಗದ ಪ್ರಾಬಲ್ಯವಿದ್ದುದರಿಂದ ಇಂಥ ಕೇಂದ್ರ 
ಅತ್ಯವಶ್ಯಕತೆಯನ್ನು ಅವರು ಮನಗಂಡವರಾಗಿದ್ದರು. 


ಕೇಂದ್ರ ಉಪಮಂತ್ರಿಯಾಗಿ ಚಿಗಟೇರಿಯಲ್ಲಿ 

ಕೇಂದ್ರ ಮಂತ್ರಿಮಂಡಲದಲ್ಲಿ ಉಪಮಂತ್ರಿಯಾಗುತ್ತಲೇ ಬಸಪ್ಪನವರು ಮಾಡಿದ 
ಮೊದಲ ಕೆಲಸವೆಂದರೆ ಚಿಗಟೇರಿಗೆ ಧಾವಿಸಿದ್ದು. ತಮ್ಮ ದೇವರ ದರ್ಶನ ತೆಗೆದುಕೊಂಡು 
ನಮ್ಮ ಅಂಗಡಿಯಲ್ಲಿ ಲೋಕಾಭಿರಾಮವಾಗಿ ಎಲ್ಲರೊಂದಿಗೆ ಮಾತನಾಡುತ್ತಾ ಕುಳಿತರು. 
ಸಾಕಷ್ಟು ಜನ ಅವರ ಅಭಿಮಾನಿಗಳು ನೆರೆದಿದ್ದರು. ಆಗ ನಡೆದ ಒಂದು ಪುಟ್ಟ ಪ್ರಸಂಗ 
ರೋಚಕವಾಗಿದೆ. 

ಈ ಮುನ್ನ ಹೆಸರಿಸಿರುವ ಚಿಗಟೇರಿಯ ಬಾಡದ ಸಣ್ಣಭರಮಪ್ಪ ಶಾಸ್ತ್ರಿಗಳು ಸುಪ್ರಸಿದ್ಧ 
ಪ್ರಶ್ನಕಾರರು. ಅವರಿಂದಾಗಿಯೇ ಚಿಗಟೇರಿಯ ಹೆಸರು ಎಲ್ಲೆಡೆಗೂ ಗೊತ್ತಿದೆಯೆನ್ನಬೇಕು. 
ಇವರು ಬಸಪ್ಪನವರ ಕಟ್ಟಾ ಅಭಿಮಾನಿಗಳು. ಗ್ರಾಮೀಣ ಬನಿ ತುಂಬಿ ತುಳುಕುವ ತೆರೆದ 
ಮನದ ಮಾತಿನವರು. ಅವರು ತಮ್ಮ ಜನ್ಮದಲ್ಲಿ ಎಂದೂ ಕೃತಕ ಮಾತಾಡಿದ್ದಿಲ್ಲ. ಎಲ್ಲಾ 
ಏಕ್‌ ಮಾರ್‌ ದೋ ತುಕಡಾ ರೀತಿ. ತಮ್ಮ ಗ್ರಾಮದ ಶ್ರೇಯೋಭಿವೃದ್ಧಿಯಲ್ಲಿ ತುಂಬಾ 
ಆಸಕ್ತಿ ಇದ್ದಂಥವರು. ಬಸಪ್ಪನವರು ಚಿಗಟೇರಿಗೆ ಆಗಮಿಸಿದಾಗ ಸುದ್ದಿ ತಿಳಿಯುತ್ತಲೇ ಎಲ್ಲ 
ಕೆಲಸ ಬಿಟ್ಟು ಓಡಿ ಬರುತ್ತಿದ್ದವರಲ್ಲಿ ಅವರು ಪ್ರಮುಖರು. ಅವರನ್ನು ಭೆಟ್ಟಿಯಾದ ಸಣ್ಣ 
ಭರಮಪ್ಪಶಾಸ್ತಿ, ತಮ್ಮದೇ ಆದ ಶೈಲಿಯಲ್ಲಿ "ಏನಪಾ ಬಸಣ್ಣಾ, ಇಂದಿರಾಗಾಂಧೀ 
ಸೆರಗಿನೊಳಗೆ ಹೊಕ್ಕಂಡೆಲ್ಲ! ಇದೇನೂ ನಮಗೆ ಸರಿಕಾಣಲಿಲ್ಲ' ಎಂದು ದಿಟ್ಟವಾಗಿ 
ಬಿಸಾತಿಲ್ಲದೆ ನುಡಿದಾಗ ನಾವೆಲ್ಲರೂ ದಿಗ್ಮೂಢರಾದೆವ; ಚಡಪಡಿಸಿದೆವು. "ಏ ಭರಮಜ್ಜಾ 
ಹೀಗನ್ನಬಾರದು' ಎಂದು ನಮ್ಮೂರ ಗೌಡರು ಹೇಳಿದಾಗ ಮತ್ತೊಂದು ವಾಗ್ಬಾಣ ಬಿಟ್ಟರು 
“ಬಸಣ್ಣ ಮಂತ್ರಿಯಾದದ್ದು ನನಗೆ ಮುಖ್ಯ ಅಲ್ಲ ಬಿಡ್ರಿ ಗೌಡ್ರೆ. ಇಂಥ ಪ್ರಾಮಾಣಿಕ ವ್ಯಕ್ತಿ 
ಅಧಿಕಾರದ ಆಸೆಗಾಗೀನೇ ಹಿಂಗ ಮಾಡಿದನಲ್ಲ ಅಂತಾ ನನಗೆ ನೋವು' ಅಂದರು. 
ಅಷ್ಟಕ್ಕೇ ಸುಮ್ಮನಾಗದೆ ಬಸಪ್ಪನವರನ್ನು ಕುರಿತು ಮತ್ತೆ ಹೇಳಿದರು - "ಒಳ್ಳೆ ಚಲೋ ಹೆಣ್ಣು 
ಮಗಳನ್ನೇ ನಂಬಿದೀಯಪ್ಪಾ! ಹತ್ರಾ ಕರೆದು ದೂರ ದಬ್ಬೋ ಚಾಳಿ ಆಕೀದು. ಬಸಪ್ಪನವರು 
ಇವರ"ಮಾತಿಗೆ ನೊಂದುಕೊಳ್ಳಲಿಲ್ಲ. ತುಂಬಿದ ಜನರಲ್ಲಿ ಮಂತ್ರಿಯಾದ ತಮಗೆ 
ಅಪಮಾನವಾಯಿತೆಂದುಕೊಳ್ಳಲಿಲ್ಲ. ಅನುಕಂಪ, ಪ್ರೀತಿ ತುಂಬಿದ ಧ್ವನಿಯಲ್ಲಿ "ಶಾಸ್ತ್ರಿಗಳೇ 


ಕೊಂಡಜ್ಜಿ ಬಸಪ್ಪ ೭೯ 


ಅದು ಹೇಗೆ ಹೇಳುತ್ತೀರಿ? ನಿಮ್ಮ ಪ್ರಶ್ನೆಯಲ್ಲಿ ಇದು ಗೊತ್ತಾಯಿತೆ?' ಎಂದು ನಕ್ಕರು. 
ಸಣ್ಣಭರಮಪ್ಪಶಾಸ್ತ್ರಿ ಕೊಟ್ಟ ಉತ್ತರ ನಮ್ಮನ್ನು ದಂಗು ಬಡಿಸಿತು. “ಬಸಣ್ಣಾ ಅಂಗೈ ಹುಣ್ಣಿಗೆ 
ಕನ್ನಡಿ ಯಾಕೆ ಜೇಸಿ? ನಮ್ಮ ನಿಜಲಿಂಗಪ್ಪ ಅವರನ್ನು ಬಿಟ್ಟು ಬೇರೆ ಡಸ ಆಕೆ ಬಸಣ್ಣನಿಗೆ 
ನಾಮಾ ಹಾಕೋದಿಲ್ಲೇನು' y ಅವರ ಮಾತು ಸುಳ್ಳಾಗಲಿಲ್ಲವೆಂಬುದಕ್ಕೆ ಬಸಣ್ಣನವರನ್ನು 
ಮಂತ್ರಿಮಂಡಲದಿಂದ ಪ್ರಧಾನಿ ಇಂದಿರಾಗಾಂಧಿ ಕೈಬಿಟ್ಟದ್ದೇ ನಿದರ್ಶನ. 


ಬಸಪ್ಪನವರ ತಾಳ್ಮೆ ದೊಡ್ಡದು. ತೆರೆದ ಮನಸ್ಸಿನ ಸಣ್ಣಭರಮಪ್ಪ ಶಾಸ್ತ್ರಿಗಳ ಖಾರದ 
ಟೀಕಾ ಮಾತುಗಳನ್ನು ಮನಸ್ಸಿಗೆ ಹಚ್ಚಿಕೊಳ್ಳಲಿಲ್ಲ. ಕೊನೆಯವರೆಗೂ ಅವರನ್ನು 
ಅಬಿಮಾನದಿಂದಲೇ ಕಾಣುತ್ತಾ ಇದ್ದರು. 


ಇಂಥ ಉದಾರ ಮನಸ್ಕರು ನಮ್ಮಲ್ಲೆಷ್ಟು ಜನರಿದ್ದಾರೆ? 


ರಾಜಕೀಯ ಅಸ್ಕ ಶೆ 

ಹ ಕೊಂಡಜ್ಜಿ ಅವರು ಅಭಿಪ್ರಾಯ ವ್ಯತ್ಯಾಸಗಳನ್ನು ವೈಯಕ್ತಿಕ ಸಂಬಂಧಗಳಿಗೆ 
ಹಚ್ಚಿಕೊಂಡು ಸ್ನೇಹದೂರರಾಗುತ್ತಿರಲಿಲ್ಲ. ಇದಕ್ಕೆ ನನ್ನ ಮತ್ತು ಅವರ ಮಧ್ಯೆ ಕೊನೆಯವರೆಗೆ 
ಇದ್ದ ಆಪ್ತಭಾವ ಸಾಕ್ಷಿ. ನಾನು ಪ್ರಜಾಸಮಾಜವಾದಿ ಪಕ್ಷಕ್ಕೆ ಸೇರಿದ್ದವನು. ೧೯೬೨ರಲ್ಲಿ 
ಶಾಸನ ಸಭೆಯ ಸಾರ್ವತ್ರಿಕ ಚುನಾವಣೆಯಲ್ಲಿ ಸ್ಪರ್ಧಿಸಿ ಸೋತವನು. ಅದೇ ಸಮಯದಲ್ಲಿ 
ಅವರು ಕಾಂಗ್ರೆಸ್‌ ಹುರಿಯಾಳಾಗಿ ದಾವಣಗೆರೆ ಶಾಸಕ ಸಭಾ ಕ್ಷೇತ್ರದಿಂದ ಗೆದ್ದರು. ತಮ್ಮ 
ದೇವರ ದರ್ಶನಕ್ಕೆ ಆಗಮಿಸಿದಾಗ ಎಂದಿನಂತೆ ನಮ್ಮಲ್ಲಿಗೆ ಆಗಮಿಸಿದರು. ಗೆದ್ದ ಆ 
ಅಭ್ಯರ್ಥಿಯನ್ನು ಅಭಿನಂದಿಸಲು ನಾನು ದಾವಣಗೆರೆ ಹೋಗಿ ಬಂದಿದ್ದೆ. 


ಹೀಗೆ, ತಮ್ಮ ಮಿತ್ರರು ಯಾವ ರಾಜಕೀಯ ಪಕ್ಷದಲ್ಲೇ ಇರಲಿ, ತಮ್ಮ ಎಂದಿನ 
ಸೌಹಾರ್ದ ಸೌಜನ್ಯಗಳನ್ನು ತೊರೆದು ಬಿಗುಮಾನದಿಂದ ವರ್ತಿಸಲಿಲ್ಲ. ಅವರ ಈ 
ಮಾನವೀಯ ಸ್ವಭಾವವೇ ಅವರ ಮಂತ್ರಿಪದಕ್ಕೆ ಚ್ಯುತಿ ತಂದಿತಲ್ಲ! 


ಸ್ವಾರ್ಥಪರ ರಾಜಕಾರಣಿಗಳು ಮಹಾಕ್ರೂರಿಗಳಂತೆ ವರ್ತಿಸುತ್ತಾರೆಂಬುದು 
ಲೋಕಾನುಭವ. ಒಬ್ಬರು ಇನ್ನೊಬ್ಬರ ತಪ್ಪಗಳ ಮೇಲೆ ತಮ್ಮ ರಾಜಕೀಯದ ಬೇಳೆ 
ಬೇಯಿಸಿಕೊಳ್ಳುವುದೇ ಹೆಚ್ಚು. ಇಷ್ಟೇ ಅಲ್ಲ, ಯಾವ ತಪ್ಪು ಇಲ್ಲದಿದ್ದರೂ ಸ್ವಯಂ ಸೃಷ್ಟಿಸಿ 
ಚಾರಿತ್ರ್ಯವಧೆ ಮಾಡಿ ಅಧಿಕಾರದ ಸ್ಥಾ ಸ್ಥಾನ ಗಿಟ್ಟಿಸುವವರೂ ಇಲ್ಲದಿಲ್ಲ. ರಾಜಕೀಯ 
ವೈಮನಸ್ಸು ಸಮಯ ಸಾಧಿಸಿ ತನ್ನ ಕರಾಮತ್ತು ತೋರಿಸುವುದು ಪುರಾಣ ಕಾಲದಿಂದಲೂ 
ಇದ್ದೇ ಇದೆ. ಕೊಂಡಜ್ಜಿ ಅವರು ಹೋದಲ್ಲೆಲ್ಲಾ, ಕಂಡಲ್ಲೆಲ್ಲಾ ತಮ್ಮ ಹಳೆಯ ಕಾಂಗೈಯೇತರ 
ಮಿತ್ರರನ್ನು ಆಪ್ತಭಾವದಿಂದ ಕಾಣುತ್ತಿದ್ದರು. ಮದುವೆ ಮುಂಜಿಗಳಲ್ಲಿ ಸಾರ್ವಜನಿಕ 
ಸಭೆಗಳಲ್ಲಿ ಪಾಲ್ಗೊಳ್ಳುತ್ತಿದ್ದರು. ಒಮ್ಮೆ ಬನ್ನಿಕೋಡ ಹೆಚ್‌. ಶಿವಪ್ಪನವರು ತಮ್ಮ ಹೊಸ 
ಕಟ್ಟಡದ ಪ್ರವೇಶೋತ್ಸಪಕ್ಕೆ ಕೊಂಡಜ್ಜಿ ಅವರನ್ನು ಆಮಂತ್ರಿಸಿದರು. ಶ್ರೀಯುತರು 


೮೦ ಕೊಂಡಜ್ಜಿ ಬಸಪ್ಪ 


ನಿಜಲಿಂಗಪ್ಪನವರ ಸಂಸ್ಥಾ ಕಾಂಗ್ರೆಸ್‌ ಪಕ್ಷದವರು. ಹರಿಹರ ತಾಲ್ಲೂಕಿನ ಯುವ 
ನಾಯಕರು. ಮುಂದೆ ಜೆ.ಹೆಚ್‌. ಪಟೇಲರ ಮಂತ್ರಿ ಮಂಡಳದಲ್ಲಿ ಮಂತ್ರಿಗಳಾದವರು. 
ಕೊಂಡಜ್ಜಿ ಆ ಪ್ರವೇಶೋತ್ಸವದಲ್ಲಿ ಭಾಗವಹಿಸಿ ಊಟಮಾಡಿ ಬಂದರು. ಈ ವಿಷಯವನ್ನು 
ದಿಲ್ಲಿ ಅಮ್ಮನವರಿಗೆ ಚಾಡಿ ರೂಪದಲ್ಲಿ ಮಾಮೂಲು ಮತ್ನರಿಗಳು ವಿಕೃತ ಸುದ್ದಿಕೊಟ್ಟರು. 


ಕೊಂಡಜ್ಜಿ ಅವರ ನಿರ್ವ್ಮಾಜ ಪ್ರೀತಿಯ ಚಲನವಲನಗಳಿಗೆಲ್ಲ ಆಗದವರು 
ಅಪಾರ್ಥಗಳನ್ನು ಹಚ್ಚಿ ಕಿವಿ ಊದುತ್ತಾ ಹೋದರು. ಮೂಗರ್ಜಿಗಳಿಗಂತೂ 
ಲೆಕ್ಕವಿಲ್ಲವಾಯಿತು. ಇದೆಲ್ಲ ಅರಸರಿಗೆ ಗೊತ್ತಾಗಿ ಕೊಂಡಜ್ಜಿ ಅವರನ್ನು ಕರೆಸಿಕೊಂಡು 
ಸ್ವಪಕ್ಷೀಯ, ಸ್ವಕುಲ ವಿರೋಧಿಗಳ ಹುನ್ನಾರ ಮಸಲತ್ತುಗಳ ಬಗ್ಗೆ ತಿಳಿಸಿ ಎಚ್ಚರಿಸಿಯೇ 
ಎಚ್ಚರಿಸಿದರು. ಕೊಂಡಜ್ಜಿ ಅವರದು ಒಂದೇ ಹಿಡಿತದ ಉತ್ತರ "ನಾನು ಪಕ್ಷವಿರೋಧಿ 
ಚಟುವಟಿಕೆಗಳಲ್ಲಿ ತೊಡಗಿಲ್ಲ. ಮಿತ್ರಸಂಬಂಧಗಳನ್ನು ರಾಜಕೀಯುವಾಗಿ 
ಪರಿಗಣಿಸಲಾಗದು...' ಅರಸು ಮತ್ತೆ ಹೆಚ್ಚುಹೇಳ ಹೋಗಲಿಲ್ಲ. | 


ಮಾನವೀಯ ಸಂಬಂಧಗಳನ್ನು ಹಾಳು ಮಾಡುವ ಪಕ್ಷ ದ್ವಿಪಕ್ಷಗಳ ಹೆಸರಲ್ಲಿಯ 
ರಾಜಕೀಯ ಅಸ್ಪೃಶ್ಯತೆ ಇಂದಿಗೂ ಜಾರಿಯಲ್ಲಿದೆ. ಬಿ.ಜೆ.ಪಿ. ಸರ್ಕಾರದ ಸನ್ಮಾನ ಪಡೆದ 
ಎಸ್‌.ಬಿ. ಚವ್ಹಾಣರನ್ನು ಅವರ`ಕಾಂಗ್ರೆಸ್‌ ಪಕ್ಷ ಆಕ್ಷೇಪಿಸಿತು. ಇದೇ ರೀತಿ ಹೆಚ್‌.ಡಿ. 
ದೇವಗೌಡರು ತಾವು ಪ್ರಧಾನಿಯಾಗಿದ್ದಾಗ ಮುಂಬೈನಲ್ಲಿ ಶಿವಸೇನಾ ನಾಯಕ ಬಾಳ್‌ಠಾಕರೆ 
ಅವರನ್ನು ಭೆಟ್ಟಿಯಾದದ್ದಕ್ಕಾಗಿ ಸಮಿಶ್ರಸರ್ಕಾರದ ಮಿತ್ರಪಕ್ಷಗಳು ಭಾರೀ ತಕರಾರು ಮಾಡಿದವ. 


ಮುಂದೆ ಸ್ವಲ್ಪ ದಿನಗಳಲ್ಲೇ ಕೊಂಡಜ್ಜಿ ಅವರಿಂದ ಪ್ರಧಾನಿ ಇಂದಿರಾಗಾಂಧಿ 
ರಾಜೀನಾಮೆ ಕಸಿದುಕೊಂಡ ರೀತಿ ತುಂಬಾ ನಾಟಕೀಯವಾಗಿದೆ. 


ರಾಜಿನಾಮೆ ಪಡೆದ ನಾಟಕ 


ಮಂತ್ರಿ ಕೊಂಡಜ್ಜಿ ತಮ್ಮ ರಾಜಕೀಯ ಪೂರ್ವಾಶ್ರಮದ ಮಿತ್ರರನ್ನು ಎಂದಿನಂತೆ 
ಪ್ರೀತಿಯಿಂದ ಕಾಣುವುದು ನಡೆದೇ ಇತ್ತು. ಚಾಡಿ ಮಾತುಗಳು ಇಂದಿರಾಜಿಗೆ ರವಾನೆ 
ಆಗುತ್ತಲೇ ಇದ್ದವು. ಕೊಂಡಜ್ಜಿಗೆ ಇನ್ನು ನನ್ನ ಕೃಪೆಯನ್ನು ರದ್ದುಗೊಳಿಸಬೇಕೆಂಬ ತೀರ್ಮಾನಕ್ಕೆ 
ಬರಲು ಇಂದಿರಮ್ಮನಿಗೆ ಇನ್ನೊಂದು ಪ್ರಬಲ ಕಾರಣವೂ ಇತ್ತಂತೆ. ಮೇಲಿಂದ ಮೇಲೆ 
ತಮ್ಮನ್ನು ಕಾಣುತ್ತಲಿಲ್ಲ; ಹೊಗಳುತ್ತಲಿಲ್ಲ, ಕೊಂಡಜ್ಜಿ ಅವಿಧೇಯ ಎಂದುಕೊಂಡಿರಬೇಕು. 
ಸುಪ್ರಸಿದ್ಧ ಪತ್ರಿಕಾಕರ್ತರೊಬ್ಬರು ಹೇಳಿದಂತೆ ಇಂದಿರಾಜಿ, "ನನಗೆ ಕೈ ಮುಗಿ' ಎಂದರೆ 
ದೀರ್ಫದಂಡವತ್‌ ಪ್ರಣಾಮ ಮಾಡಿದವರೂ ಇದ್ದರು. 


ಯಾರು ಯಾರನ್ನೋ ಮಂತ್ರಿ ಮಂಡಲದಿಂದ ಕೈಬಿಟ್ಟು ಇನ್ನಾರಾರನ್ನೋ ಅಮ್ಮ 
ಸೇರಿಸಿಕೊಳ್ಳಲಿದ್ದಾರಂತೆ ಎಂಬ ಗಾಳಿ ಸುದ್ದಿ ದಿಲ್ಲಿ ದರ್ಬಾರ್‌ದಲ್ಲಿ ದಿನಕ್ಕೊಂದು ರೀತಿಯಲ್ಲಿ 
ಹರಡುತ್ತಿದ್ದವು. ಮಂತ್ರಿಗಳೆಲ್ಲರಿಗೂ ಶಂಕೆ-ನಾವು ಆ ಲಿಷ್ಟಿನಲ್ಲಿದ್ದೇವೆಯೇ ಎಂದು. 


ಕೊಂಡಜ್ಜಿ ಬಸಪ್ಪ ೮೧ 


ಕ್ಯಾಬಿನೆಟ್‌ ದರ್ಜೆಯ ಮಂತ್ರಿ ಕರಣ್‌ ಸಿಂಗ್‌ರೇನೂ ಇದಕ್ಕೆ ಹೊರತಾಗಿರಲಿಲ್ಲ; ಕೊಂಡಜ್ಜಿ 
ಮಾತ್ರ ನಿರಾಳವಾಗೇ ಇದ್ದರು. ತಮ್ಮ ಖಾತೆಯ ಆ ಸಭ್ಯ ಹಿರಿಯ ಮಂತ್ರಿಗೆ ಅವರು. 
ಸಮಾಧಾನ ಹೇಳುತ್ತಿದ್ದರಂತೆ. 


"ಕರಣ್‌ ಸಿಂಗ್‌ ಜಿ, ಅಮ್ಮ ನಿಮ್ಮನ್ನು ಕೈ ಬಿಡುವುದಿಲ್ಲ. ನಿಶ್ಚಿಂತರಾಗಿರಿ' 
ಆದರೆ ಆದದ್ದು ಇದು : 


ಒಂದು ದಿನ ಗೃಹಮಂತ್ರಿ, ಇಂದಿರಾಜೀಯ ಪರಮಾಪ್ತ ಉಮಾಶಂಕರ್‌ 
ದೀಕ್ಷಿತ್‌ರಿಂದ ಪೋನ್‌ ಕರೆ ಬಂತು. ಕೊಂಡಜಿ ಠಿ ಅವರು ಹೋಗಿ ಕಂಡರು. ದೀಕ್ಷಿತ್‌ 
ಆದರದಿಂದ ಬರಮಾಡಿಕೊಂಡು ಹೇಳಿದರು. "ಇಂದಿರಾಜ ತಮ್ಮ ಮಂತ್ರಿಮಂಡಳದಲ್ಲಿ 
ಯುವರಕ್ತದ ತರುಣರನ್ನು ತುಂಬಿಕೊಳ್ಳಬೇಕೆಂದಿದ್ದಾರೆ... 


"ಒಳ್ಳೆಯ ಯೋಚನೆ' 

“ಅದಕ್ಕೆ ನಿಮ್ಮ ಸಹಕಾರ ಬೇಕು' 
"ನಾನು ಸದಾ ಸಿದ್ಧ? 

"ನೀವು ರಾಜಿನಾಮೆ ಕೊಡಬೇಕು' 
“ಅಗತ್ಯ ಆಗಲಿ' 

"ಮನೆಗೆ ಹೋಗಿ ಕಳಿಸಿರಿ' 


"ಮನೆಗೆ ಯಾಕೆ? ನಿಮ್ಮ ಸ್ಟೆನೋ ಕರೆದು ದಯಮಾಡಿ ಟೈಪ್‌ ಮಾಡಿಸಿರಿ; ಸಹಿ 
ಹಾಕುತ್ತೇನೆ.' 


ಟೈಪ್‌ ಆಗಿ ರಾಜಿನಾಮೆ ಪತ್ರ ಸಿದ್ದವಾಯ್ತು, ಕೊಂಡಜ್ಜಿ ಅವರು ಸಹಿಹಾಕಿ 
ಸದು - 


“ಉಮಾಶಂಕರ್‌ ಜೀ, ನಾನು ಮೂವತ್ತುನಾಲ್ಕು ವರ್ಷಗಳಿಂದ ಸಾರ್ವಜನಿಕ 
ಸೇವೆಯಲ್ಲಿದ್ದೇನೆ. ಪ್ರಧಾನಿ ಅವರಿಗೆ ನನ್ನಿಂದ ಅಪಚರವಾಗಿದ್ದರೆ ತಿದ್ದಿಕೊಳ್ಳುತ್ತೇನೆ. 
ನೀವಾದರೂ. ಹೇಳಿರಿ... 


"ನಿಮ್ಮ ಸೇವೆಯನ್ನು ಬೇರೊಂದು ರೀತಿಯಲ್ಲಿ ಪ್ರಧಾನಿ ಬಳಸಿಕೊಳ್ಳಬೇಕೆನ್ನುತ್ತಾರೆ, 
ನೀವೇನಂತೀರಿ?' 


“ಅವರು ಹೇಳಿದ ಕೆಲಸಮಾಡಲು ನಾನು ಸದಾ ಸಿದ್ದ 
“ಅರಸು ಮತ್ತು ನೀವು ಹೇಗಿದ್ದೀರಿ? 
"ಮಿತ್ರತ್ವದಿಂದಲೇ ಇದ್ದೇವೆ.' 


ನಿ ಕೊಂಡಜ್ಜಿ ಬಸಪ್ಪ 


"ಹಾಗಿದ್ದರೆ ಪ್ರದೇಶ ಕಾಂಗ್ರೆಸ್‌ ಅಧ್ಯಕ್ಷರಾಗಲು ಒಪ್ಪತ್ತೀರಾ?' 


"ಪ್ರಧಾನಿಯವರು ವಹಿಸಿಕೊಡುವ ಯಾವ ಕರ್ತವ್ಯವಾದರೂ "ಹೂಂ' ಎನ್ನುತ್ತೇನೆ.' 


ಆಲ್‌ ಇಂಡಿಯಾ ರೇಡಿಯೋದಲ್ಲಿ... 


ದೀಕ್ಷಿತರ ಕಾಫಿ ಸತ್ಕಾರ ಸ್ವೀಕರಿಸಿ ಶರಣು ಹೇಳಿ ಮನೆಗೆ ಬರುವಷ್ಟರಲ್ಲಿ ಆಲ್‌ 
ಇಂಡಿಯಾ ರೇಡಿಯೋ ಸುದ್ದಿ ಬಿತ್ತರಿಸಿತ್ತು. “ಕೊಂಡಜ್ಜಿ ಬಸ ಪ್ರನವರು ತಮ್ಮ 
ಮಂತ್ರಿಪದಕ್ಕೆ ರಾಜೀನಾಮೆ ಇತ್ತಿದ್ದು ಪ್ರಧಾನ ಮಂತ್ರಿಗಳು ಅದನ್ನು ಒಪ್ಪಿ ಸ್ವೀಕರಿಸಿದ್ದಾರೆ. 
ಮರುದಿನದ ದೈನಿಕಗಳಲ್ಲಿ ಹೀಗಿತ್ತು : ಕೊಂಡಜ್ಜಿ ಬಸ ಪ್ಪನವರು ಪ್ರದೇಶ ಕಾಂಗ್ರೆಸ್‌ 
ಸಮಿತಿಯ ಅಧ್ಯಕ್ಷರಾಗಬಹುದೆಂದು ಅಧಿಕೃತ ಮೂಲಗಳಿಂದ ತಿಳಿದಿದೆ”. ಆದರೆ 
ಹಾಗಾಗಲೇ ಇಲ್ಲ! ಹೀಗೆ ಪತ್ರಿಕೆಗಳಿಗೆ ಸುದ್ದಿ ಕೊಟ್ಟವರು ಕೊಂಡಜ್ಜಿ ಅವರಂತೂ 
ಆಗಿರಲಿಲ್ಲ. ರಾಜಕೀಯ ಕಾರುಬೇರುಗಳ ಆಳ-ಅಗಲ ಅಳೆದವರಾರು! 

ಇದಕ್ಕೂ ಮುನ್ನ ಕೊಂಡಜ್ಜಿ ಅವರನ್ನು ಮಂತ್ರಿಪದವಿಯಿಂದ ತೆಗೆಯವುದರ ಸಾಧಕ 
ಬಾಧಕಗಳ ಬಗ್ಗೆ ಉನ್ನತ ಮಟ್ಟದ ಸಮಾಲೋಚನೆ ನಡೆಯುತ್ತದೆ: "ಲಿಂಗಾಯಿತರು 
ಸಿಟ್ಟಾದರೆ ಹೇಗೆ?' 

"ಈಗಾಗಲೇ ಮಂತ್ರಿ ಮಂಡಳದಲ್ಲಿ ಶಂಕರಾನಂದ್‌, ಮೊಹಸಿನ್‌, ಟಿ.ಎ. ಪೈ 
ಸರೋಜಿನಿ ಮಹಿಷಿ, ಕೊಂಡಜ್ಜಿ, ಹೀಗೆ ಕರ್ನಾಟಕದ ಐದು ಜನ ಮಂತ್ರಿಗಳಿದ್ದಾರೆ. 
ಲಿಂಗಾಯಿತರನ್ನ ಉಪರಾಷ್ಟ್ರಪತಿಗಳಾದ ಬಿ.ಡಿ. ಜತ್ತಿಯವರು ಪ್ರತಿನಿಧಿಸುತ್ತಾರೆ. 
ಅದರಲ್ಲೂ ಲಿಂಗಾಯಿತರ ಸಂಖ್ಯೆ ಅಲ್‌ ಇಂಡಿಯಾ ವ್ಯಾಪ್ತಿಯಲ್ಲ; ಕೇವಲ ಕರ್ನಾಟಕಕ್ಕೆ 
ಪರಿಮಿತ.' 

ಇತ್ಯಾದಿ ಸಮಾಲೋಚನೆಯಾಗಿ ಕೊಂಡಜ್ಜಿ ಅವರನ್ನು ನಿರಾಳವಾಗಿ ಕೈಬಿಡಲು 
ನಿರ್ಧರಿಸಲಾಯಿತಂತೆ. ಕೊಂಡಜ್ಜಿ ಅವರು ೧೯೭೪ ಅಕ್ಟೋಬರದಲ್ಲಿ ಮಂತ್ರಿ ಪದವಿ 
ಬಿಟ್ಟರು. ಅವರು ಅಧಿಕಾರದಲ್ಲಿದುದು ಕೇವಲ ಮೂವತ್ತೆರಡು ತಿಂಗಳು ಮಾತ್ರ. ಅಷ್ಟು 
ಅಲ್ಲಾವಧಿಯಲ್ಲೇ ಕರ್ನಾಟಕದ ಮೂರು ಡಜನ್‌ ವೈದ್ಯರನ್ನು ವಿಶೇಷ ಅಧ್ಯಯನಕ್ಕಾಗಿ 
ವಿದೇಶಗಳಲ್ಲಿ ಕಳಿಸುತ್ತಾರೆ. ಅದರಲ್ಲಿ ವೈದ್ಯಕೀಯ ಓದಿದ ಮಗನೇನೂ ಇರಲಿಲ್ಲ. 


ಒಂಬತ್ತು ವರ್ಷ ದಿಲ್ಲಿಯಲ್ಲಿ ಸಂಸದರಾಗಿ, ಮಂತ್ರಿಯಾಗಿ ಇದ್ದಾಗಲೂ ತಮ್ಮ 
ಎಲ್ಲ ಮಕ್ಕಳು - ಬಂಧುಗಳಿಗೆ ದಿಲ್ಲಿ ತೋರಿಸಲಾಗಲಿಲ್ಲ. ಇಷ್ಟೇ ಏಕೆ, ೧೯೭೧ರಲ್ಲಿ 
ಸಂಸದರಾಗಿದ್ದಾಗ ವಿಜಯ ಬ್ಯಾಂಕಿನಿಂದ ಕಾರುಕೊಳ್ಳಲಿಕ್ಕಾಗಿ ಸಾಲ ಪಡೆದಿದ್ದರು. ಆದರೆ 
ಕಂತು ಕಟ್ಟಲಾಗದೇ ಮರುವರ್ಷವೇ ಮಾರಿದರು. ೧೯೭೫ರಲ್ಲಿ ಸಿಂಡಿಕೇಟ್‌ 
ಬ್ಯಾಂಕಿನಿಂದ ಸಾಲ ಪಡೆದು ಮತ್ತೆ ಕಾರು ಕೊಂಡರು. ಆದರೆ ಬೇಗ ಅದನ್ನು ಮಾರಿ 
ಯಣಮುಕ್ತರಾಗುವ ಮನಸ್ಸು ಮಾಡಿದರು. 


ಕೊಂಡಜ್ಜಿ ಬಸಪ್ಪ ೮೩ 


ಹಸಾದವೆಂದರು ಚವ್ಹಾಣ್‌ 


ಕೊಂಡಜ್ಜಿ ಮಂತ್ರಿಪದವಿ ಹೋಯಿತೆಂದು ಖನ್ನರಾಗಲಿಲ್ಲ. ಎಲ್ಲ ತಮ್ಮ ಮಾಜಿ 
ನಾಯಕ ಮುಖ್ಯಮಂತ್ರಿ ನಿಜಲಿಂಗಪ್ಪನವರಂತೆಯೇ. ೧೯೫೬ರಲ್ಲಿ ತಮಗೆ 
ವಿಶ್ವಾಸವಿಲ್ಲವೆಂದು ಕಾಂಗ್ರೆಸ್‌ ಶಾಸಕರು ಎಸ್‌.ಎನ್‌. ಅವರನ್ನು ಮುಖ್ಯಮಂತ್ರಿ 
ಪದವಿಯಿಂದ ಇಳಿಸಿದರು. ಆಗ ಪತ್ರಿಕಾಕರ್ತನೊಬ್ಬ ಕೇಳಿದ - "ಸರ್‌ ತಮಗೀಗ 
ದುಃಖವೆನ್ನಿಸುವುದಿಲ್ಲವೆ?' "ಸೀತರೆ ಗಿಷಲ ಮೂಗಿನ ಬಗ್ಗೆ ದುಃಖಪಡುವವ 
ನಾನಲ್ಲ ನಿಜಲಿಂಗಪ್ಪನವರು ನಗುತ್ತಾ ನುಡಿದರು. 


ಇನ್ನೊಂದು ಮೋಜಿನ ಪ ಪ್ರಸಂಗವನ್ನು ಇಲ್ಲಿ ಉಲ್ಲೇಖಿಸಬೇಕೆನ್ನಿಸುತ್ತದೆ- 


ನಿಪ್ಪಾಣಿಯ ಪದ್ಮ ಭೂಷಣ ದೇವ್‌ಚಂದ್‌ ಛಗನ್‌ ಲಾಲ್‌ ಶಾ ದೊಡ್ಡ ತಂಬಾಕು 
ವ್ಯಾಪಾರಿ. ಕೋಟ್ಯಾಧೀಶ. ಕೇಂದ್ರದಲ್ಲಿ ನಿಡುಗಾಲ ಮಂತ್ರಿಯಾಗಿದ್ದ ಯಶವಂತರರಾವ್‌ 
ಬಿ. ಚವ್ಹಾಣರ ಆಪ್ತ ಮಿತ್ರರು. ಹಲವು ವ್ಯಾಪಾರೋದ್ದಿಮೆಗಳಲ್ಲಿ ಇಬ್ಬರೂ 
ಪಾಲುಗಾರರಿದ್ದರು. ಪಂಡಿತ್‌ ಜವಾಹರ್‌ಲಾಲ್‌ರಂತೆ ಅವರು ಮುಗಳು 
ಇಂದಿರಾಗಾಂಧಿ ಅವರಿಗೂ ಚವ್ಹಾಣ್‌ ಹತ್ತಿರದವರು. ಅಂತೆಯೇ ತಮ್ಮ 
ಮಂತ್ರಿಮಂಡಲದಲ್ಲಿ ಕೂಡಾ ಅರ್ಥಮಂತ್ರಿಯಾಗೇ ಅವರನ್ನು ಮುಂದುವರಿಸಿ 
ಕೊಂಡಿದ್ದರು. ೧೯೭೫ರಲ್ಲಿ ತುರ್ತು ಪರಿಸ್ಥಿತಿ ಘೋಷಿಸಿದ ಪ್ರಧಾನಿ ಇಂದಿರಾ ಎಂಥ 
ಹೇಮಾಹೇಮಿಗಳನ್ನೂ ಅಳುಕಿನಲ್ಲಿರಿಸಿಕೊಳ್ಳುತ್ತಾರೆ. "ನಿನಗೆ ನಾ ಸರಿ' ಎಂದವರನ್ನು ಕತ್ತಿಗೆ 
ಕೈ ಕೊಟ್ಟು ತಳ್ಳಬಲ್ಲವರೆಂದು ಕಂಪನ ಮೂಡಿಸುತ್ತಾರೆ. ಚವ್ಹಾಣರ ಬಗ್ಗೆ ಏನು ಗುಮಾನಿ 
ಕಟ್ಟದರೋ ಏನೋ, ಒಂದು ದಿನ ಹಠಾತ್ತಾಗಿ ಅವರ ವಿತ್ತ ಮಂತ್ರಿ ಖಾತೆ ಕಿತ್ತುಕೊಂಡು 
ಇನ್ನಾವುದೋ ಖಾತೆ ನೀಡುತ್ತಾರೆ. ಅವರು ಗೊಣಗಿ ನೋಡಿದರು; ಫಲಕಾರಿಯಾಗಲಿಲ್ಲ 
ಮಂತ್ರಿ ಪದವಿಗೇ ಎರವಾದೇನೆಂದು ಪ್ರಧಾನಿ ಹೇಳಿದ್ದಕ್ಕೆ "ಹಸಾದ' ಎನ್ನುತ್ತಾರೆ. 
ದೇವ್‌ಚಂದ್‌ ಶೇಶ್‌ಜಿ ಚವ್ಹಾಣರನ್ನು ಕೇಳಿದರಂತೆ: ನೀವು ವಿತ್ತಖಾತೆ ಬಿಟ್ಟುಕೊಡದೆ 
ಗಟ್ಟಿ ಇರಬೇಕಿತ್ತು. 

“ಶೇಶ್‌ಜೀ, ನನಗೆ ಕುರ್ಚಿಯೇ ಇಲ್ಲದಂತೆ ಮಾಡುತ್ತಿದ್ದಳು ಈ ಆದಿಶಕ್ತಿ 
ಎಂದರಂತೆ ಚವ್ಹಾಣರು! 

ನನ್ನ ಹಿರಿಯ ವ್ಯಾಪಾರೀ ಮಿತ್ರರಾಗಿದ್ದ ದೇವ್‌ಚಂದ್‌ ಶೇಠ್‌ ಜೀ ಬಾಯಿಯಿಂದ 
ಇದನ್ನು ಕೇಳಿ ನಾನು ದಂಗಾದೆ. 


ಮಂತ್ರಿಪದವಿ ಕಳೆದುಕೊಂಡ ನೆಮ್ಮದಿ 


ಆದರೆ ಕೊಂಡಜ್ಜಿ ಅವರು ಇಂಥವರಲ್ಲ ಮಂತ್ರಿಪದವಿ ಕಳೆದುಕೊಂಡು 
ಬೆಂಗಳೂರು ಸೇರುತ್ತಲೇ ಚಿಗಟೇರಿಗೆ ಬಂದು ಶಮ್ಮು ದೇವರದರ್ಶನ ಪಡೆದರು. ನಮ್ಮ 


೮೪ ಕೊಂಡಜ್ಜಿ ಬಸಪ್ಪ 


ಅಂಗಡಿಯಲ್ಲಿ ಮಾತನಾಡುತ್ತಾ ಕುಳಿತಾಗ ತಮ್ಮನ್ನು ಮಂತ್ರಿಪದದಿಂದ ವಜಾಮಾಡಿದ 
ರೀತಿಯನ್ನು ಸಾದ್ಯಂತ ಕಥಿಸಿದರು. ನಂತರ ಅವರೆಂದ ಮಾತು ಇನ್ನೂ ನನ್ನ ನೆನಪಿನಲ್ಲಿದೆ 
- "ನನ್ನ ಮಂತ್ರಿ ಪದವಿ ಹೋದದ್ದೇ ಲೇಸಾಯ್ತು. ನನಗೆ ಬರುವ ಸಂಬಳದಲ್ಲಿ ಡೆಲ್ಲಿಯಲ್ಲಿ 
ಜೀವನ ಮಾಡಲಾಗುತ್ತಿರಲಿಲ್ಲ 

ಅವರ ದಿಲ್ಲಿನಿವಾಸ ನಿತ್ಯ ದಾಸೋಹವಾಗಿತ್ತಂತೆ. ಅನಧಿಕೃತ ಕರ್ನಾಟಕ ಭವನವೇ 
ಆಗಿತ್ತಂತೆ. 


ಇಂದಿಗೆ, ನಾಳೆಗೆ, ಮಕ್ಕಳು ಮರಿಗೆ ಮುಂದಿನ ಮೂರು ಜನ್ಮಕ್ಕೂ ತಿರುಗಿ 
ಬೀಳುವಷ್ಟು ಸಂಪತ್ತು ಮಾಡುವ ಮಂತ್ರಿಗಳೆತ್ತ, ಕೊಂಡಜ್ಜಿ ಅವರೆತ್ತ! 


ಈಡೇರದ ಉದ್ದೇಶ 

ಎಪ್ಪತ್ತರ ದಶಕದಾರಂಭದ ಮಾತು. ಈಗ ಜನಪ್ರಿಯ ಗ್ರಾಮೀಣಾಭಿವೃದ್ಧಿ ಮಂತ್ರಿ 
ಎನ್ನಿಸಿರುವ ಎಂ.ಪಿ. ಪ್ರಕಾಶರು ಆಗಿನ್ನೂ ಉತ್ಸಾಹಿ ಯುವ ವಕೀಲರು. ಅರಿವಿನ 
ಹಂಬಲವಿದ್ದ ಭಾರೀ ಅಧ್ಯಯನಶೀಲರು. ಸಾಹಿತ್ಯ-ಸಂಗೀತ-ನಾಟಕಗಳಲ್ಲಿ ಅದಮ್ಯ ಆಸಕ್ತಿ 
ಇದ್ದವರು. ಹವ್ಯಾಸಿ-ಜಾನಪದ ನಾಟಕಾಭಿರುಚಿಯನ್ನು ಹಡಗಲಿ ಭಾಗದಲ್ಲಿ ಬಿತ್ತಿ 
ಬೆಳೆಸಿದವರು. ಅದಕ್ಕಾಗಿ ಕೈಯಿಂದ ಹಣ ವೆಚ್ಚಮಾಡಿದವರಲ್ಲಿ ಅಗ್ರಗಣ್ಯರು. ಈ 
ಬಾಬತ್ತಿನಲ್ಲಿ ಈಗಲೂ ಅವರು ಹಾಗೆಯೇ. ಇಷ್ಟು ಮಾತ್ರವಲ್ಲ, ಅವರು 
ಮೊದಲಿನಿಂದಲೂ ಲೋಹಿಯಾ ಸಮಾಜವಾದಕ್ಕೆ ಅಂಟಿಕೊಂಡು ಹಲವು ಜನಜಾಗ್ರತಿ 
ಚಳವಳಿಯನ್ನು ನಡೆಸಿದ್ದೂ ಇದೆ. 


ನಾನು ಅವರು ಸೇರಿದಾಗ ಒಮ್ಮೆ ಬಳ್ಳಾರಿ ಜಿಲ್ಲೆಯ ಪಶ್ಚಿಮ ತಾಲ್ಲೂಕುಗಳಲ್ಲಿ 
ಕುಷ್ಠರೋಗ ತೀವ್ರವಾಗಿ ಹರಡುತ್ತಿರುವ ಬಗ್ಗೆ ಮಾತಾಡಿಕೊಂಡೆವು. ರಾಜಕೀಯ 
ರಂಗದಲ್ಲಿ ಸೇವೆ ಮಾಡಬೇಕೆನ್ನುವವರ ಮೇಲಾಟಕ್ಕಿಂತ ಈ ರೋಗದ ನಿವಾರಣೆಗಾಗಿ 
ಏನಾದರೂ ಕೆಲಸ ಕೈಕೊಳ್ಳಬೇಕೆಂದೂ ಅದಕ್ಕಾಗಿ ಈ ಹಾಳು ರಾಜಕೀಯಕ್ಕೆ ವಿದಾಯ 
ಹೇಳಬೇಕೆಂದೂ ಒಮ್ಮನದ ನಿರ್ಧಾರ ಕೈಗೊಂಡೆವು. ಈ ಕಾಲಖಂಡದಲ್ಲೇ ಕೊಂಡಜ್ಜಿ 
ಅವರು ಕೇಂದ್ರದಲ್ಲಿ ಆರೋಗ್ಯ ಖಾತೆಯ ಉಪಮಂತ್ರಿಯಾಗಿದ್ದುದೊಂದು ನಮ್ಮ 
ಹುಮ್ಮಸಕ್ಕೆ ಪುಟಕೊಟ್ಟಿತು. ಹರಪನಹಳ್ಳಿ - ಹಡಗಲಿ ರಸ್ತೆಯ ಮಧ್ಯದಲ್ಲಿ ಸರ್ಕಾರದಿಂದ 
೮-೧೦ ಎಕರೆ ಜಮೀನು ಪಡೆದು ಕುಷ್ಕರೋಗ ಚಿಕಿತ್ಸಾ ಕೇಂದ್ರ 
ಸ್ಥಾಪಿಸಬೇಕೆಂದುಕೊಂಡೆವು. ರಾಜಕಾರಣಕ್ಕೆ ಶರಣು ಹೇಳುವ ಮೊದಲ ಹೆಜ್ಜೆಯಾಗಿ 
ನಾನು ನನ್ನ ಗ್ರಾಮಾಂತರ ಪ್ರದೇಶದ ಪ್ರಜಾಸಮಾಜವಾದೀ ಪಕ್ಷದ ಸಹಕಾರ್ಯಕರ್ತರನ್ನು 
ಹಿರಿಯ ಮುಂದಾಳುಗಳನ್ನು ಸಂಪರ್ಕಿಸಿ ಎಲ್ಲವನ್ನೂ ತಿಳಿಸಿ "ನಿಮಗೆ ಬೇಕಾದ ಪಕ್ಷದಲ್ಲಿರಿ' 
ಎಂದು ವಿದಾಯ ಹೇಳಿದೆ. ಕೇಂದ್ರ ಮಂತ್ರಿ ಕೊಂಡಜ್ಜಿ ಅವರನ್ನೂ ಸಂಪರ್ಕಿಸಿ ನಮ್ಮ 


ಕೊಂಡಜ್ಜಿ ಬಸಪ್ಪ ೮೫ 


ಕಾರ್ಯ ಯೋಜನೆಯು ಸಾಧಕ ಬಾಧಕಗಳ ಬಗ್ಗೆ ಸಮಾಲೋಚಿಸಿದೆ. 
ದೊರೆಯಬಹುದಾದ ಸರ್ಕಾರೀ ನೆರವಿನ ಬಗ್ಗೆ ವಿಚಾರಿಸಿದೆ. 

"ನಾನು ಕೊಂಡಜ್ಜಿ ಕೆರೆಯ ಪಕ್ಕದಲ್ಲೇ ಒಂದು ಇಂಥದೇ ದೊಡ್ಡ ಪ್ರಮಾಣದ 
ಯೋಜನೆ ಹಮ್ಮಿಕೊಂಡಿದ್ದೇನೆ. ನೀವೂ ಇಲ್ಲಿ ಅದಕ್ಕೆ ಪೂರಕವಾಗಿ ಕಾರ್ಯ ಮಾಡಿರಿ. 
ಸಾಧ್ಯವಿರುವ ನೆರವನ್ನು ಸರ್ಕಾರದಿಂದ ಒದಗಿಸುವುದು ನನಗಿರಲಿ. ಈ ಕುರಿತು ನಮ್ಮ 
ಇಲಾಖೆಯ ಸಿಂಗ್‌ ಎಂಬುವರನ್ನು ಕಳಿಸುವೆ. ಅವರು ಉತ್ತಮ ಸಲಹೆ ನೀಡುವರು' 
ಎಂದರು ಕೊಂಡಜ್ಜಿ. ಆದರೆ ಅಷ್ಟರಲ್ಲೇ ಪ್ರಧಾನಿ ಇಂದಿರಾಜೀ ಕೊಂಡಜ್ಜಿ ಅವರ 
ರಾಜೀನಾಮೆ ಪಡೆದದ್ದನ್ನೂ ಇನ್ನೊಂದು ಕಡೆ ಹೇಳಿದ್ದೇನೆ. ಮುಂದೆ ಹಲವು ಕಾಲ 
ಸಂದನಂತರ ತುರ್ತುಪರಿಸ್ಸಿಶಿಯನ್ನು ಈ ಜನಪ್ರಿಯ ಪ್ರಧಾನಿಯೇ ಘೋಷಿಸಿದರು. 
ಪ್ರಕಾಶರು ಇದನ್ನು ವಿರೋಧಿಸುವ ಗುಪ್ತ ಚಟುವಟಿಕೆಗಳಲ್ಲಿ ಮುಳುಗಿದರು. ಆದರೆ 
ಕೊಂಡಜ್ಜಿ ಅವರು ನಮಗೆ ಮೂರು ನಾಲ್ಕು ಪತ್ರ ಬರೆದರು - ಕುಷ್ಠರೋಗ ಚಿಕಿತ್ಸಾ 
ಕೇಂದ್ರಕ್ಕೆ ನಿವೇಶನ ಆಯ್ಕೆ ಮಾಡಿದಿರಾ? ಎಲ್ಲಿ? ಅದರ ವಿಸ್ತೀರ್ಣವೇನು... ಹಣ 
ಕೂಡಿಸಿದಿರಾ? ದಾನಿಗಳನ್ನು ಹಿಡಿದು ಮನ ಒಲಿಸಿರಿ... ಕೊಟ್ಟೇ ಕೊಡುತ್ತಾರೆ... ಸಿಂಗ್‌ 
ಅವರಿಗೆ ಹೇಳಿದ್ದೇನೆ... ಯಾವಾಗ ಅವರ ಬರಬೇಕು? ನೀವು ತಿಳಿಸಿದರೆ ಕರಣಸಿಂಗ್‌ 
ಅವರನ್ನು ವಿನಂತಿಸುತ್ತೇನೆ....' 


೧೯೭೭ರಲ್ಲಿ ಸಾರ್ವತ್ರಿಕ ಲೋಕಸಭಾ ಚುನಾವಣೆಯಲ್ಲಿ ಗೆದ್ದ ನಂತರವೂ 
ಕೊಂಡಜ್ಜಿ ಅವರು "ನಿಮ್ಮ ಕುಷ್ಠರೋಗ ಚಿಕಿತ್ಸಾ ಕೇಂದ್ರದ ವಿಷಯವೇನಾಯಿತು?' 
ಎಂದು ಎರಡು ಮೂರು ಸಲ ಕೇಳಿ ಸುಮ್ಮನಾದರು. ಅಷ್ಟು ಹೊತ್ತಿಗೆ ತುರ್ತು 
ಪರಿಸ್ಥಿತಿಯ ಕಡು ವಿರೋಧಿಯಾಗಿದ್ದು ಪ್ರಕಾಶರು ಜನತಾ ಹುರಿಯಾಳಾಗಿ ಶಾಸನಸಭೆಗೆ 
ಸ್ಪರ್ಧಿಸುವ ಮೂಲಕ ರಾಜಕೀಯಕ್ಕೆ ಪುನರಪಿ ಪ್ರವೇಶಿಸಿದ್ದರು. ಈ ಭಾಗದ ಸಾಂಸ್ಕೃತಿಕ 
ಚಟುವಟಿಕೆ ಅವರ ಗೈರುಹಾಜರಿಯಿಂದ ಬಡವಾಯಿತೆಂಬುದೇನೂ ಸುಳ್ಳಲ್ಲ. ಆದರೆ 
ಕೊಂಡಜ್ಜಿ ಅವರಷ್ಟೇ ತೀವ್ರಾಸಕ್ತಿಯ ಗ್ರಾಮೀಣ ಅಭಿವೃದ್ಧಿ ಮಂತ್ರಿಯಾಗಿ ಅವರು ತಮ್ಮ 
ಕ್ಷೇತ್ರವನ್ನು ಬೆಳೆಸಿರುವುದು ಪ್ರಶಂಸನೀಯವಾಗಿದೆ. 


ಅವೆಲ್ಲದರ ಕಾರಣಕರ್ತೆ 

ತುರ್ತುಪರಿಸ್ಥಿತಿಯ ಆ ದಿನಮಾನಗಳ ಆಟಾಟೋಪ ಈಗ ನಮ್ಮ ದೇಶದ 
ಗತೇತಿಹಾಸದ ಒಂದು ಭಾಗವಾಗಿ ಹೋಗಿದೆ. ಇಂದಿರಾಜೀಯವರ ಹೆಸರಿನ ಪರಾಕು 
ಪಂಪನ್ನೊತ್ತುತ್ತಿದ್ದ ಕಾಂಗ್ರೆಸ್‌ ಹೇಮಾಹೇಮಿಗಳ ಪಟ್ಟಿ ಸಣ್ಣದೇನೂ ಇರಲಿಲ್ಲ. ಅವರು 
ಮಾಡಿದ ತಮ್ಮೆಲ್ಲ ಅತಿರೇಕಗಳನ್ನು ಬಡವರ ತಾಯಿ ಇಂದಿರಮ್ಮನವರ ತಲೆ ಮೇಲೆ 
ಹೊರಿಸುತ್ತಿದ್ದರು. ಕರ್ನಾಟಕ ರಾಜ್ಯದ ಆಗಿನ ಮುಖ್ಯಮಂತ್ರಿ ದೇವರಾಜ ಅರಸರು ಮಾತ್ರ 
ಅನೇಕ ದಿಟ್ಟ ಜನಹಿತ ಕ್ರಮಗಳನ್ನು ಕೈಗೊಂಡರು. ಭೂಸುಧಾರಣೆ ಅಂಗವಾಗಿ 


೮೬ ಕೊಂಡಜ್ಜಿ ಬಸಪ್ಪ 


ಉಳುವವನೆ ಒಡೆಯನೆಂದು ಮತ್ತೆ ಸಾರಿದರು. ಆ ಕಾನೂನನ್ನು ಅಮಲಿನಲ್ಲಿ ತಂದರು. 
ಭಾಗ್ಯಜ್ಯೋತಿ, ವೃದ್ಧಾಪ್ಯ ವೇತನ, ಅಗ್ಗದರದ ಕೆಂಪುಜೋಳ ವಿತರಣೆ, ಒಡ್ಡುಗಳ 
ನಿರ್ಮಾಣ ಯೋಜನೆ ಇತ್ಯಾದಿ ಎಷ್ಟೆಲ್ಲವೂ ಶ್ರೀ ಸಾಮಾನ್ಯರ ಮನಸೆಳೆದವು. ಈ ಎಲ್ಲ 
ವಿಧಾಯಕ ಕಾರ್ಯಕ್ರಮಗಳನ್ನು ರೂಪಿಸಿ ಕಾರ್ಯಗತಗೊಳಿಸಿದವರು ಮುಖ್ಯಮಂತ್ರಿ 
ಅರಸುರವರು ಮತ್ತು ಅವರ ಪಕ್ಷದ ಕೊಂಡಜ್ಜಿ ಅವರಂಥವರು. 


ಮತ್ತೆ ಸಂಸದ 

ಬರಬರುತ್ತಾ ತುರ್ತುಪರಿಸ್ಥಿತಿಯ ರುಳ ಮಧ್ಯಮವರ್ಗದ ಶ್ರೀಸಾಮಾನ್ಯರಿಗೂ 
ತಟ್ಟತೊಡಗಿತು. ಇನ್ನೂ ಹೆಚ್ಚು ಕಾಲ ಇದನ್ನು ಮುಂದುವರೆಸುವುದು ಅಪಾಯವೆಂದು 
ಪ್ರಧಾನಿ ಕಂಡುಕೊಂಡು ೧೯೭೭ ಮಾರ್ಚ್‌ನಲ್ಲಿ ಲೋಕಸಭಾ ಚುನಾವಣೆ ನಡೆಸಿದರು. 
ಉತ್ತರ ಹಿಂದೂಸ್ಥಾನದಲ್ಲಿ ಕಾಂಗ್ರೆಸ್ಸು ದಯನೀಯ ಸೋಲನ್ನನುಭವಿಸಿತು. ಆದರೆ ದಕ್ಷಿಣ 
ಭಾರತದ ರಾಜ್ಯಗಳಲ್ಲಿ ಇಂದಿರಾ ನಾಮ ಬಲದಿಂದ ಕಾಂಗೈ ಎಂದಿಗಿಂತ ಹೆಚ್ಚಿನ ಮತಗಳ 
ಅಂತರದಿಂದ ಜಯಭೇರಿ ಬಾರಿಸಿತು! 


ಕೊಂಡಜ್ಜಿ ಅವರೇನೂ ತುರ್ತು ಪರಿಸ್ಥಿತಿ ಕಾಲಖಂಡದಲ್ಲಿ ಇತರರಂತೆ ಸೊಕ್ಕಿನಿಂದ 
ವರ್ತಿಸಲಿಲ್ಲ. ಮಂತ್ರಿಪದವಿ ಹೋದಮೇಲೆ ಸ್ಕೌಟ್‌ ಕಾರ್ಯದಲ್ಲಿಹೆಚ್ಚು ನಿರತರಾಗಿದ್ದರು. 
ಜನಸಾಮಾನ್ಯರ ನೋವುಗಳಿಗೆ ಅವಶ್ಯಬಿದ್ದಾಗ ಸ್ಪಂದಿಸುತ್ತಲೂ ಇದ್ದರು. ಪ್ರಧಾನಿಯ ಬಗ್ಗೆ 
ಯಾರೆದುರಿಗೂ ವೈಮನಸ್ಸು ತೋರಲಿಲ್ಲ. ೧೯೭೭ರಲ್ಲಿದಾವಣಗೆರೆ ಲೋಕಸಭಾ ಕ್ಷೇತ್ರಕ್ಕೆ 
ಹುರಿಯಾಳಾಗ ಬಯಸಿ ದಿಲ್ಲಿಗೆ ಅರ್ಜಿ ಸಲ್ಲಿಸಿ ಅದರ ಬೆನ್ನು ಹತ್ತದೇ ಇದ್ದಲ್ಲೇ ಇದ್ದರು. 
ಇಂದಿರಾಜಿ ತಿಕೀಟು ನೀಡಿದರು. ಎರಡನೆಯ ಸಲ ಕೂಡಾ ಕೊಂಡಜ್ಜಿ ದೊಡ್ಡ ಸಂಖ್ಯೆ 
ಮತಗಳ ಅಂತರದಿಂದಲೇ ಸಂಸದರಾಗಿ ಆಯ್ಕೆಯಾದರು. ಸ್ವಯಂ ಇಂದಿರಾಜಿ ಸೋತರು. 
ಕೇಂದ್ರದಲ್ಲಿ ಜನತಾ ಸರ್ಕಾರ ಬಂತು. ಕಾಂಗೈ ವಿರೋಧ ಪಕ್ಷದ ಸ್ಥಾನಕ್ಕೆ ನೂಕಲ್ಪಟ್ಟಿತು. 


ಆದರೆ ಬಹುದಿನ ಜನತಾ ಪಕ್ಷದ ಸರ್ಕಾರ ಬಾಳಲಿಲ್ಲ. ಹಲವು ವಿಭಿನ್ನ ಸ್ತಭಾವದ 
ಪಕ್ಷಗಳ ಕಿಚಡಿ ಬುದ್ಧಿ ಹಾಗೇ ಉಳಿದಿತ್ತು. ದಿನಗಳೆದಂತೆ ಒಡಕು ಹೆಚ್ಚಾಗಿ ಆ ಪಕ್ಷ 
ತನ್ನಷ್ಟಕ್ಕೆ ತಾನೇ ಹಲವು ಪಕ್ಷಗಳಾಗಿ ಛಿದ್ರಗೊಂಡಿತು. ಇಂದಿರಾ ಅವರ ಕೃಪಾಹಸ್ತದ 
ನೆರವು ಪಡೆದು ಚೌಧುರಿ ಚರಣ್‌ಸಿಂಗ್‌ ಕೆಲವೇ ದಿನ ಪ್ರಧಾನಿ ಎನ್ನಿಸಿದರು. ಪಕ್ಷಾಂತರದ 
ಪಿಡುಗು ಅವರನ್ನು ಇರಗೊಡಲಿಲ್ಲ. ಏನಾದರೂ ಮಾಡಿ ಯಾರು ಯಾರನ್ನಾದರೂ 
ಅಪ್ಪಿಕೊಂಡು ಉಳಿಯಲೆತ್ನಿಸಿದರು ಪಾಪ! 


ಜನತಾಪಕ್ಷ ಸೇರಿದರು 


ಇದೇ ಸಮಯದಲ್ಲಿ ಕಾಂಗೈಯಲ್ಲೂ ಒಡಕುಂಟಾಯಿತು. ದೇವರಾಜ ಅರಸರು 
ಮತ್ತು ಇಂದಿರಾಜಿ ಬೇರಾದರು. ಜಗಜೀವನರಾಂ, ಬಹುಗುಣ - ಅವರಂಥವರು 


ಕೊಂಡಜ್ಜಿ ಬಸಪ ೮೩೬ 


ಅಳಿದುಳಿದ ಜನತಾ ಪಕ್ಷಕ್ಕೆ ಹೊಸ ಜೀವ ತುಂಬಲೆತ್ನಿಸಿದರು. ಈ ಹೊತ್ತಿಗೆ ಸರಿಯಾಗಿ 
೧೯೮೦ರಲ್ಲಿ ಔನಿವಾರ್ಯವಾಗಿ ಲೋಕಸಭೆ ವಿಸರ್ಜನೆಯಾಗಿ ಮರುಚುನಾವಣೆ 
ನಡೆಯಬೇಕಾಯಿತು. ಬಹುದಿನಗಳಿಂದಲೂ ಮಿತ್ರರಾಗಿದ್ದ ಹೆಚ್‌.ಎನ್‌. ಬಹುಗುಣ, 
ಜಗಜೀವನರಾಮರಂಥ ಹಿರಿಯ ನಾಯಕರು ಕೊಂಡಜ್ಜಿ ಅವರ ಮನ ಒಲಿಸಿದ್ದರಿಂದ 
ಕೊಂಡಜ್ಜಿ ಕಾಂಗ್ರೆಸ್ಸಿಗೆ ರಾಜೀನಾಮೆ ನೀಡಿ ಜನತಾಪಕ್ಷ ಸೇರಿದರು. 


ಆ ತರುಣದಲ್ಲಿ ಚೆಗಟೇರಿಗೆ ಬಂದಿದ್ದ ಕೊಂಡಜ್ಜಿ ಅವರನ್ನು ನಾನು ಕೇಳಿದೆ - 
"ಇದೇನು ಸಾರ್‌ ಮನಸಾರೆ ನಂಬಿ ನೆಚ್ಚಿದ್ದ ನಿಜ ಲಿಂಗಪ್ಪನವರನ್ನು ಬಿಟ್ಟು "ಕೈ' ಕಾಂಗ್ರೆಸ್‌ 
ಆಗಿದ್ದಿರಿ. ಈಗೇಕೆ ಈ ಪಕ್ಷಾಂತರ?' 


ಅದಕ್ಕೆ ಕೊಂಡಜ್ಜ ಅವರು ಕೊಟ್ಟ ಉತ್ತರವಿದು - "ಆಗ ೧೯೬೯ರಲ್ಲಿ ಕಾಂಗ್ರೆಸ್‌ 
ಜನರಿಂದ ದೂರ ಸರಿದಿತ್ತು. ಬರೀ ಮೇಲಾಟದ ನಾಯಕರ ಕಚ್ಚಾಟವಿತ್ತು. ನೆಹರೂ ವಂಶದ 
ಕುಡಿ ಇಂದಿರಾ ಹೊಸ ಭರವಸೆಯ ಮಾತಾಡಿದಳು. ಅನೇಕ ಜನಹಿತದ ಯೋಜನೆ 
ಹಾಕಿದಳು. ಜನರ ಆಕಾಂಕ್ಷೆ ಅನುಸರಿಸಿ ನಾಯಕರ ಧ್ರ ್ರವೀಕರಣವಾಯ್ತೆನ್ನಬೇಕು... ಆದರೆ 
ಬರಬರುತ್ತಾ ಆಕೆ ಸರ್ವಾಧಿಕಾರಿ ಆದಳು. ನೆಹರೂ ಪರಂಪರೆಗೆ ಹೊರತಾದಳು... 11000 
my country more, but not the party 1 belong ಎಂದು ಪಕ್ಷವನ್ನು ಬಿಟ್ಟೆ.' 


ಜನತಾ ಅಭ್ಯರ್ಥಿ 

ಬಸಪ್ಪನವರನ್ನು ಮೂರನೆಯ ಸಲದ ಲೋಕಸಭಾ ಚುನಾವಣೆಗೆ ಜನತಾ ಪಕ್ಷದ 
ತಿಕೀಟಿನ ಮೇಲೆ ಸ್ಪರ್ಧಿಸುವಂತೆ ಜಗಜೀವನರಾಂ, ಹೆಚ್‌.ಎನ್‌. ಬಹುಗುಣ, 
ಮೊರಾರಜೀ... ಎಲ್ಲಾ ಜನತಾ ನಾಯಕರೂ ಕಡ್ಡಾಯ ಮಾಡಿದರು. ಹಣದ ಬಲ 
ನನಗಿಲ್ಲವೆಂದು ಅವರು ಎಷ್ಟು ತಲೆಕೊಡವಿದರೂ ಬಿಡಲಿಲ್ಲ. "ಹಣದ ಚಿಂತೆ ನಮಗೆ 
ಬಿಡಿ. ಪಾರ್ಟಿಫಂಡ್‌ ಇರುತ್ತದೆ.” ಎಂದು ಭರವಸೆ ಇತ್ತು ದಾವಣಗೆರೆ ಕ್ಷೇತ್ರದಿಂದ 
ನಿಲ್ಲಿಸಿಯೇ ಬಿಟ್ಟರು. ಜಗಜೀವನರಾಂ ಅವರೇ ಮುಂದಿನ ಪ್ರಧಾನಿಯೆಂದು ಘೋಷಿಸಿದ್ದು 
ಆಯಿತು. ಆದರೂ ಎಲ್ಲಾಕಡೆ ಬಡವರು ಅದರಲ್ಲೂ ನಿಮ್ನ ವರ್ಗದ ಮತದಾರರು 
ತಮ್ಮ ಮುದ್ರೆ ಒತ್ತಿದ್ದು ಮಾತ್ರ "ಕೈ' ಗೇ! 


ದಾವಣಗೆರೆ ಕ್ಷೇತ್ರದಿಂದ ಅರಸು ಕಾಂಗ್ರೆಸ್‌ ಹುರಿಯಾಳಾಗಿ ಶಾಮನೂರ 
ಶಿವಶಂಕರಪ್ಪ ಸ್ಪರ್ಧಿಸಿದರೆ ಇಂದಿರಾಜಿ ತಮ್ಮ ಕಾಂಗೈ ಪಕ್ಷದಿಂದ ಟಿ.ವಿ. 
ಚಂದ್ರಶೇಖರಪ್ಪನವರನ್ನು ನಿಲ್ಲಿಸಿದರು. ಮೂವರೂ ಒಂದೇ ಕೋಮಿನವರು. ಕುಲದ 
ಮಾತೆತ್ತಿ ಮತ ದೋಚಲು ಯಾರಿಗೂ ಸಾಧ್ಯವಿರಲಿಲ್ಲ ಒಳ್ಳೆಯ ತುರುಸಿನ ಸ್ಪರ್ಧೆ. 
ಇಂದಿರಾ ಅವರ ವಿರುದ್ಧ ಎಲ್ಲಾ ಅನ್ಯಪಕ್ಷಗಳು ಒಕ್ಕೊರಲಿನಿಂದ ಆಪಾದನೆಮಾಡಿದರೂ 
ಜನ ಸಾಮಾನ್ಯರು ನಂಬಲಿಲ್ಲ. ೧೯೭೭ರ ಚುನಾವಣೆಯಲ್ಲಿ "ಇಳೆ, ಬೆಳೆ, ಸುಳಿದು 


೮೮ ಕೊಂಡಜ್ಜಿ ಬಸಪ್ಪ 


ಬೀಸುವ ವಾಯು ನಮ್ಮ ಬಡವರ ತಾಯಿ ಇಂದಿರಮ್ಮನ ದಾನ' ವೆಂದು 
ಉಗ್ಗಡಿಸಿದವರೇ ಈಗ ಉಲ್ಪಾ ಹೇಳಿದ್ದು ನಿರರ್ಥಕವಾಯಿತು. ಜನ ಅಮ್ಮನಿಗೇ ಓಟು 
ಕೊಟ್ಟರು. ಕಾಂಗೈ ಹುರಿಯಾಳು ಪ್ರಚಂಡ ಬಹುಮತದಿಂದ ಚುನಾಯಿತರಾದರು. 


ನನ್ನ ಸೋಲು ಗ್ಯಾರಂಟಿ 


ಮಾತು ಕೊಟ್ಟಂತೆ ಜನತಾಪಕ್ಷ ತನ್ನ ಹುರಿಯಾಳಿಗೆ ಪಕ್ಷದ ವತಿಯಿಂದ 
ಧನಸಹಾಯ ಮಾಡಲಿಲ್ಲ. ಆದರೆ ಚುನಾವಣಾ ಪ್ರಚಾರ ಭಾಷಣಮಾಡಲು ಬಂದಿದ್ದ 
ಜನತಾಪಕ್ಷದ ವತಿಯಿಂದ ಭಾವೀ ಪ್ರಧಾನಿ ಆಗುವ ತಲೆಪಟ್ಟಿ ಹೊತ್ತಿದ್ದ ಬಾಬು 
ಜಗಜೀವನರಾಂ ಅವರು ಐದು ಸಾವಿರ ರೂಪಾಯಿಗಳನ್ನು ನೀಡಿ ಹೋದರಂತೆ! 
ಕೊಂಡಜ್ಜಿ ಅವರು ಸಾಲ, ಕಡ, ದೇಣಿಗೆಗಳಿಂದ ಪಡೆದ ಮೊತ್ತ ರಾವಣನ ಹೊಟ್ಟೆಗೆ 
ಅರೆಕಾಸಿನ ಮಜ್ಜಿಗೆ ಪ್ರಮಾಣದ್ದಾಯಿತಂತೆ. ಚುನಾವಣಾ ಕಾಲದಲ್ಲಿ ನಾನು 
ದಾವಣಗೆರೆಯಲ್ಲಿ ಕೊಂಡಜ್ಜಿ ಅವರನ್ನು ಕಂಡಾಗ ನಗು ನಗುತ್ತಾ ಹೇಳಿದ್ದರು "ಪೋಷ್ಟರು, 
ಬ್ಯಾನರುಗಳಿಗೆ ಗತಿ ಇಲ್ಲ. ನನ್ನ ಸೋಲು ಗ್ಯಾರಂಟಿ'. 


ಉಳ್ಳವರಾದ ಶಿವಶಂಕರಪ್ಪನವರು ಎಷ್ಟು ವೆಚ್ಚಮಾಡಿದರೂ ಸೋತರು; ಅರಸು 
ಕಾಂಗ್ರೆಸ್‌ ಎಲ್ಲೆಡೆ ಮಣ್ಣುಮುಕ್ಕಿತು. 

ಮತಗಳ ಎಣಿಕೆ ದಾವಣಗೆರೆಯಲ್ಲಿ ಪೂರ್ಣವಾಗುವವರೆಗೆ ಇದ್ದ ಬಸಪ್ಪನವರು 
ಜನಾದೇಶಕ್ಕೆ ತಲೆಬಾಗಿದರು. ಗೆದ್ದ ಕಾಂಗೈ ಹುರಿಯಾಳು ಟಿ.ವಿ. ಚಂದ್ರಶೇಖರಪ್ಪನವರನ್ನು 
ಸರ್ಕಾರೀ ಪ್ರೌಢ ಶಾಲೆಯ ಮುಖಮಂಟಪದ ಮೇಲೆ ಹತ್ತಿಸಿ ಜನಸ್ತೋಮದೆದುರು 
ಹೃದಯ ತುಂಬಿದ ಅಭಿನಂದನೆಯ ನಾಲ್ಕುಮಾತಾಡಿ ಹೂವಿನ ಹಾರ ಹಾಕಿ 
ಕೈಕುಲುಕಿದರಂತೆ! ಬಸಪ್ಪನವರು ಅಪರೂಪದ ನಿರ್ಮತ್ಸರಿ! 


| ಇದೇ ಹಾಡು 


ಅರಸು ಅವರ ವಿಶ್ವಾಸದ ಹಂಗಿಗೆ ಬಿದ್ದು ನಮ್ಮ ಎಂ. ವೈ. ಘೋರ್ಪಡೆ ಅವರ 
ಪಾಡೂ ಇದೇ ಆಯಿತು. ೧೯೭೭ರ ಲೋಕಸಭಾ ಯ ಪ್ರಚಾರ ಮಾಡುವಾಗ 
"ನಿಮಗೆ ಅಗ್ಗದ ದರದಲ್ಲಿ ದೊರೆವ ಕೆಂಪು ಜೋಳ ಇಂದಿರಾಜಿ ಅವರ ಕೊಡುಗೆ. ನಿಮಗೆ 
ಒಡ್ಡಿನ ಕೆಲಸ ಸಿಗುವಂತೆ ಮಾಡಿರುವಾಕೆ ಆ ಮಾಹಾತಾಯಿಯೇ' ಎಂದು ಚಿಗಟೇರಿಯಲ್ಲಿ 
ಭಾಷಣ ಮಾಡಿದ್ದನ್ನು ನಾನು ಕೇಳಿದ್ದೇನೆ. ಆದರೆ ೧೯೮೦ರಲ್ಲಿ ಅರಸು ಕಾಂಗ್ರೆಸ್‌ 
ಹುರಿಯಾಳಾಗಿ ವೇದಿಕೆಯ ಮೇಲೆ ನಿಂತು ಇಂದಿರಾ ಸರ್ವಾಧಿಕಾರಿ, ಜನ ವಿರೋಧಿ 
ಎಂದು ಅವರೇ ಚುನಾವಣಾ ಭಾಷಣ ಮಾಡಿದ್ದನ್ನೂ ಕೇಳಿದ್ದೇನೆ. ಶುದ್ಧಹಸ್ತರೂ, 
ಬಳ್ಳಾರಿಯ ಜನಜನಿತ ನಾಯಕರೂ, ರಾಜಪುತ್ರರೂ ಕೈಗಾರಿಕೋದ್ಯಮಿಯೂ ಆದ ಅವರು 
ಸೋತು ಹೋದರು. ದೂರದ ಮಡಿಕೇರಿಯ ಮೂಲೆಯಲ್ಲಿ ಅನಾಮಧೇಯರಾಗಿದ್ದ ಅವರ 


ಕೊಂಡಜ್ಜಿ ಬಸ 


೭ 


೦೯ 


ಒಡಹುಟ್ಟಿದ ತಮ್ಮ ರಣಜಿತ್‌ ಘೋರ್ಪಡೆ ಹಠಾತ್‌ ಅವತರಿಸಿ ಕಾಂಗೈ ಹುರಿಯಾಳಾಗಿ 
ಸ್ಪರ್ಧಿಸಿ ಯಾವ ಪ್ರಚಾರದ ಅಬ್ಬರವೂ ಇಲ್ಲದೆ ಪ್ರಚಂಡ ಬಹೆಮಳಬನದ ಆಯ್ಕೆಯಾಗಿ 
ಬಿಟ್ಟದ್ದು ಇಲ್ಲಿ ನೆನಪಾಗುತ್ತಿದೆ. 


ಕುಗ್ಗಿದರು 

ರಾಜ್ಯ, ರಾಷ್ಟ್ರರಾಜಕಾರಣದಲ್ಲಿ ಸೋಲರಿಯದಿದ್ದ ಬಸಪ್ಪನವರು ತಮ್ಮ 
ಅಪಜಯವನ್ನೆಂತು ಸ್ವೀಕರಿಸಿದರು? ಅವರ ಮೇಲಾದ ಪರಿಣಾಮಗಳೇನು? ಈ ಕುರಿತು 
ಮಗ ಷಣು ಒಖಪ್ಪನವರು ನನಗೆ ತಾ. ೨೧.೨.೧೯೮೬೧ಂ೦ದು ಹೀಗೆ ಬರೆದಿದ್ದಾರೆ ದ 


"೧೯೮೦ರ ಲೋಕಸಭಾ ಚುನಾವಣೆಯ ಸೋಲು ಮತ್ತು ಮನೆಯ ಹಲವಾರು 
ವೈಯಕ್ತಿಕ ತೊಂದರೆಗಳು ಅವರನ್ನು ಸಾಕಷ್ಟು ಕುಗ್ಗಿಸಿದವು ಎಂದು ಕಾಣುತ್ತದೆ. ೪೫ 
ವರ್ಷಗಳ ಸಾರ್ವಜನಿಕ ಜೀವನದ ಕೊನೆಯಲ್ಲಿ ಅವರಿಗಿದ್ದ ಆದಾಯ ತಿಂಗಳಿಗೆ ೪೫೦ 
ರೂಪಾಯಿಗಳಂತೆ ಬರುತ್ತಿದ್ದ ವಿಶ್ರಾಂತಿ ವೇತನ ಮಾತ್ರ. ಇಷ್ಟುದರೂ ಎಂದೂ ತಮ್ಮ. 
ತೊಂದರೆಯನ್ನು ಮನೆಯವರಿಗಾಗಲೀ ಆತ್ಮೀಯರೊಂದಿದಾಗಲೀ ಹೇಳಿದ್ದು ಬಹಳ 
ಕಡಿಮೆ'. 


ಕೊಂಡಜ್ಜಿ ಅವರಿಂದ ಎಷ್ಟೆಲ್ಲ ಸಹಾಯ ಪಡೆದ ಮಿತ್ರರು ಮತ್ತು ಹತ್ತಿರದ 
ಅನುಯಾಯಿಗಳ ಸಂಖ್ಯೆ ದೊಡ್ಡದು. ಆದರೆ ಸೋತೊಡನೆಯೇ ಅವರಾರೂ ಅವರತ್ತ 
ಹಾಯಲಿಲ್ಲ! ಅವರೆಲ್ಲರ ನಾಯಕನಿಷ್ಠೆ, ಆಪ್ತತ್ವಗಳು ಬದಲಾದವು. ಸಾರ್ವಜನಿಕ 
ಹಿತಾಸಕ್ತಿಯಿಂದ, ಸ್ಕೌಟ್‌ ಕೆಲಸಗಳ ಸಂಬಂಧವಾಗಿ ಮಾಡುತ್ತಿದ್ದ ಫೋನ್‌ಗಳ ಬಿಲ್‌ 
ತೀರಿಸುವುದು ಕಷ್ಟವೆನಿಸಿತು. ದುಡಿವ ಮಕ್ಕಳನ್ನೂ ಹಣ ಕೇಳುತ್ತಿರಲಿಲ್ಲವಂತೆ. ಅವರಾಗಿ 
ಕಳಿಸಿದಷ್ಟಕ್ಕೆ ತ್ನ ೈಪ್ತಿಪಡುತ್ತಿದ್ದರಂತೆ. 


ಕೊಂಡಜ್ಜಿ ಬಸಪ್ಪನವರ ನಿಕಟ ಮಿತ್ರರಲ್ಲಿ ಚಿತ್ರದುರ್ಗದ ಶ್ರೀ ಕೆ. ರಂಗಪ್ಪನವರು 
ಅತ್ಯಂತ ಮುಖ್ಯರು. ೧೯೪೪ರಲ್ಲಿ ಹೊಳಲ್ಕೆರೆಯಿಂದ ಚಿತ್ರದುರ್ಗ ಜಿಲ್ಲಾ ಬೋರ್ಡಿನ 
ಸದಸ್ಯರಾಗಿ ಆಯ್ಕೆಯಾದಾಗಿನಿಂದ ಆರಂಭವಾದದ್ದು ಅವರ ಆತ್ಮೀಯ ಗೆಳೆತನ. ಇಬ್ಬರೂ 
ಸುಖದುಃ ಖಗಳನ್ನು ಹಂಚಿಕೊಳ್ಳುತ್ತಿದ್ದವರು. ಕೊಂಡಜ್ಜಿ ಅವರೊಂದಿಗೇ ಕಾಂಗೈ ಸೇರಿ 
ಅವರೊಂದಿಗೆ ಹೆಗಲು ಕೊಟ್ಟು ದುಡಿದವರು ರಂಗಪ್ಪ. ಬಸಪ್ಪನವರಿಂದ ಪುಷ್ಕಳ 
ರಾಜಕೀಯ ಲಾಭ ಮಾಡಿಕೊಂಡವರೂ ಹೌದು. "ಕೊಂಡಜಿ 3” ಅಭಿನಂದನ ಗ್ರಂಥದಲ್ಲಿ 
ಅವರ "ನಾನು ಕಂಡ ಕೊಂಡಜ್ಜಿ' ಲೇಖನವಿದೆ. ಅದರಲ್ಲಿಯ ವಾಕ್ಕವಿದು : "೧೯೫೬ನೇ 
ಜೂನ್‌ ತಿಂಗಳಲ್ಲಿ ನಾನು ವಿಧಾನ ಪರಿಷತ್ತಿಗೆ ಚಿತ್ರದುರ್ಗ ಜಿಲ್ಲೆಯಿಂದ ಕಾಂಗ್ರೆಸ್‌ 
ಪರವಾಗಿ ಸ್ಪರ್ಧಿಸಿದ್ದಾಗ ಅವರು ಅಹೋರಾತ್ರಿ ಪಕ್ಷದ ಜಯಕ್ಕಾಗಿ ಕೆಲಸ ಮಾಡಿದರು”. 
“ರಂಗಪ್ಪನವರ ಕಾರು, ಬಸಪ್ಪನವರ ಟೂರು' ಎಂಬ ಮಾತು ಜಿಲ್ಲೆಯ ತುಂಬಾ 


೯೦ ಕೊಂಡಜ್ಜಿ ಬಸಪ್ಪ 
ಜನಜನಿತವಾಗಿತ್ತೆಂದು ಷಣ್ಮುಖಪ್ಪನವರು ಹೇಳುತ್ತಾರೆ. ಇಂಥ ಮಿತ್ರತ್ವದ 
ಪರೀಕ್ಬಾಕಾಲವೊಂದು ಕೊಂಡಜ್ಜಿ ಅವರ ಚುನಾವಣಾ ಸೋಲಿನ ನಂತರ ಸಮನಿಸಿತು. 
ಈ ಮುನ್ನ ತಿಳಿಸಿರುವಂತೆ ಶ್ರೀಮತಿ ಮಂಜುಳಾ, ಕೊಂಡಜ್ಜಿ ದಂಪತಿಗಳ ಏಕೈಕ ಪ್ರೀತಿಯ 
ಪುತ್ರಿ. ಇವರ ಮದುವೆ ನಿಶ್ಚಯವಾಯಿತು. ಕೊಂಡಜ್ಜಿ ಅವರ ಹತ್ತಿರ ವೆಚ್ಚಕ್ಕೆ 
ಹಣವಿರಲಿಲ್ಲ. ಎಲ್ಲರೂ ದೂರ ಸರಿದಿರುವ ಈ ಹೊತ್ತಿನಲ್ಲಿ ಯಾರಲ್ಲಿ ಸಾಲ 
ಬೇಡುವುದೆಂದು ಚಿಂತಿಸಿದಾಗ ನೆನಪಿಗೆ ಥಟ್ಟನೆ ಬಂದದ್ದು ಆಪದ್ಭಾಂಧವರಂತಿದ್ದ ಮಿತ್ರ 
ರಂಗಪ್ಪನವರು. ಹೋಗಿ ಸಾಲ ಬೇಡಿದರು. ಎಂದೂ ಇಲ್ಲವೆನ್ನದಂತಿದ್ದ ಪ್ರಾಣಮಿತ್ರ 
ಹಣ ಕೊಡಲಿಲ್ಲ. ಕೊಟ್ಟ ದೊಡ್ಡ ಮೊತ್ತ ವಾಪಸು ಮಾಡುವ ಸ್ಥಿತಿಯಲ್ಲಿ ಈತ ಇಲ್ಲ 
ಎಂಬುದರಿಂದಲೋ ಏನೋ ನಿರಾಕರಿಸಿದರು. ಇಷ್ಟೇ ಅಲ್ಲ, ದೂರ ಸರಿದರು. ಕೊಂಡಜ್ಜಿ 
ಅವರಿಗಾದ ನಿರಾಶೆ, ನೋವು ಎಷ್ಟೆಂದು ಯಾರು ಹೇಳಬಲ್ಲೆವು! "ಶಕ್ತನಾದರೆ 
ನೆಂಟರೆಲ್ಲರು ಹಿತರು! ಅಶಕ್ತನಾದರೆ ಆಪ್ತಜನರೆ ವೈರಿಗಳು' ಎಂಬ ದಾಸವಾಣಿ 
ಸುಳ್ಳಲ್ಲವೆನ್ನುವಂತಾಯಿತು. ಒದಗಿದ ಆ ಅಡಚಣೆಯಲ್ಲೂ ಮಗಳ ಮದುವೆಯನ್ನು 
` ಸರಳವಾಗಿ, ಒಪ್ಪವಾಗಿ ಮಾಡಿ ಮುಗಿಸಿದ್ದನ್ನು ಕಂಡವರಲ್ಲಿ ನಾನೂ ಒಬ್ಬ. 


ಅಧಿಕಾರ ಹೋದ ಮರುದಿನ... 

ಅಧಿಕಾರ ಹೋದ ಮರುದಿನ ಸಮಯ ಸಾಧಕ ಹಿಂಬಾಲಕರು ಹೇಗೆ ದೂರ 
ಸರಿಯುತ್ತಾರೆಂಬುದಕ್ಕೆ ಇಲ್ಲಿ ಒಂದು ನಿದರ್ಶನ ನೀಡುತ್ತೇನೆ. ಶಿವಮೊಗ್ಗದ ಕಂದಸ್ಥಾಮಿ 
ಎಂಬ ಉದ್ಯಮಿ ನನ್ನ ಮಿತ್ರರು. ಅವರು ಕಂಡು ಕಥಿಸಿದ್ದು - 

ದೇವರಾಜ ಅರಸರು ತಮ್ಮ ಮುಖ್ಯಮಂತ್ರಿ ಪದ ಕಳೆದುಕೊಂಡ ನಂತರದ 
ದಿನಗಳಲ್ಲಿ ಶ್ರವಣಬೆಳಗೊಳದಲ್ಲಿ ನಡೆದ ಬಾಹುಬಲಿಯ ಮಹಾಮಸ್ತಕಾಭಿಷೇಕಕ್ಕೆ ಪತ್ನೀ 
ಸಮೇತರಾಗಿ ಆಗಮಿಸಿದ್ದರು. ಅವರ ಹಿಂದೆ ಮುಂದೆ ಶಾಸ್ತ್ರಕ್ಕೆ ಕೂಡಾ ಒಬ್ಬರೂ ಇರಲಿಲ್ಲ! 
ದಿಕ್ಕಿಲ್ಲದ ಹತ್ತರ ಕೂಡ ಹನ್ನೊಂದರಂತಿದ್ದರು! ಅಧಿಕಾರದಲ್ಲಿದ್ದಾಗ ಬಾಲ ಗುಂಡಾಡಿಸಿದ 
ಸಮಯ ಸಾಧಕರಿಗೆ ಅಧಿಕಾರದಲ್ಲಿಲ್ಲದ ಅರಸರು "ಹಾಳೂರು ಶುನಕ'ವಾಗಿ ಕಂಡಿರಬೇಕು. 

ಗಾರ್ಡಿನರ್‌ ಎಂಬಾತ ತನ್ನ ಮಿತ್ರ ಮಾರ್ಲೆ ಅವರನ್ನು ಕುರಿತು ಹೀಗೆ ಹೇಳಿದ್ದಾನೆ- 


He had been on the loosing side: sometimes perhaps 
on the wrong side; but never on the side of the wrong. 


ಈ ಅಭಿಪ್ರಾಯ ಕೊಂಡಜ್ಜಿಯವರಿಗೂ ಅನ್ವಯಿಸುತ್ತದೆ. 

ಸೋತ ಕೊಂಡಜ್ಜಿಯವರು ಸ್ಕೌಟ್‌ ಕೆಲಸಗಳಲ್ಲಿ ತೊಡಗಿಕೊಂಡರು. ಜಲದರ್ಶಿನಿ 
ವಸತಿ ಶಾಲೆಯ ಕಾರ್ಯಯೋಜನೆಯ ಬಗ್ಗೆ ಆಸಕ್ತಿ ತಳೆಯಲೆತ್ನಿಸಿದರು. 

ಆದರೆ ಅವರ ಮನದ ಖಿನ್ನತೆ ನೀಗಿತೆ? 


ಜಿ ಸಷ 
ಕೊಂಡಜ್ಜಿ ಬಸಪ್ಪ ಸ ೯೧ 


ಮೂಕ ಬಸವಣ್ಣ 

ಕೊಂಡಜ್ಜಿ ಬಸಪ್ಪನವರು ಅಸ್ವಸ್ಥರಾಗಿ ದಾವಣಗೆರೆ ಆಸ್ಪತ್ರೆ ಸೇರಿದ ಸುದ್ದಿ ಚಿಗಟೇರಿ 
ಹಿರಿಯರಿಗೆ ತಲುಪಿತು. ನಾಲ್ಕಾರು ಜನ ಕೂಡಲೇ ಆಸ್ಪತ್ರೆಯಲ್ಲಿ ಅವರನ್ನು ಕಂಡು 
ಆರೋಗ್ಯ ವಿಚಾರಿಸಿದರು. ಅವರಿಗೆ ತಮ್ಮ ಆರೋಗ್ಯದ ಪರಿವೇ ಇಲ್ಲದಂತೆ "ಹೈಸ್ಕೂಲು 
ಹೇಗೆ ನಡೆದಿದೆ? ಶಾಲಾ ಮಕ್ಕಳ ಸಂಖ್ಯೆ ಎಷ್ಟು? ಶಿಕ್ಷಕರೆಷ್ಟು? ಹೆಚ್ಚಿನ ಕೊಣೆಗಳನ್ನು 
ಕಟ್ಟಿಸಲು ಏನು ಕ್ರಮ ಕೈಗೊಂಡಿದ್ದೀರಿ? ದೇವಸ್ಥಾನದ ಹತ್ತಿರವೇ ಗೆಸ್ಟ್‌ಹೌಸ್‌ ಕಟ್ಟಸುವ 
ವಿಷಯ ಏನಾಯಿತು? ಶಾವಕ್ಕ ದೇವತೆಯ ಪಕ್ಕದ ಕಣ ಕೊಂಡಿರಾ? ಅಲ್ಲಿ 
ಕಾಲೇಜಾಗಲೀ ಕಲ್ಯಾಣಮಂಟಪವಾಗಲಿ ಆಗಬೇಕು... ಮಗೆ ನನ್ನಿಂದ ಯಾವ ನೆರವು 
ಬೇಕು?..., ಹೀಗೆ ಹಲವು ಹತ್ತು ಪ್ರಶ್ನೆಗಳನ್ನು ಮುಂದಿಟ್ಟರಂತೆ! ಸಾರ್ವಜನಿಕ ಹಿತದ 
ಕಾರ್ಯಗಳಲ್ಲಿ ಅವರೆಂದೂ ತಮ್ಮ ಬಗ್ಗೆ ಯೋಚಿಸಿದವರಲ್ಲ, 


ಬೀಳ್ಕೊಟ್ಟ ನಗೆಮೊಗ | 

ಹೆಚ್ಚಿನ ಚಿಕಿತ್ಸೆಗಾಗಿ ಬಸಪ್ಪನವರು ಬೆಂಗಳೂರಿನಲ್ಲಿದ್ದಾಗ ರಾಜಾಜಿನಗರದ ಅವರ 
ಮನೆಗೆ ನಾನು ಹೋಗಿದ್ದೆ. ಆ ಹೊತ್ತಿಗಾಗಲೇ ಬಸಪ್ಪನವರು ಮೆತ್ತಗಾಗಿದ್ದರು. ದೇಹ 
ಬಳಲಿತ್ತು. ಮನೆಯಲ್ಲೇ ಶತಪಥ ಹಾಕುತ್ತಿದ್ದರಾದರೂ ಅವರಿಗೆ ಮಾತಾಡಲು 
ಬಾಯಿಯೇ ಇರಲಿಲ್ಲ. ನನ್ನನ್ನು ಕಂಡ ಕೂಡಲೇ ಭ್ರಾತೃ ವಾತ್ಸಲ್ಯದಿಂದ ತಬ್ಬಿಕೊಂಡರು; 
ಒಂದು ಹಾಳೆಯ ಮೇಲೆ ಚಿಗಟೇರಿಯ, ಎಲ್ಲ ಅಭಿವೃದ್ಧಿ ಕಾರ್ಯಗಳ ಬಗ್ಗೆ ಪ್ರಶ್ನೆಗಳ 
ಮಾಲಿಕೆಯನ್ನೇ ಬರೆದು ನನ್ನ ಕೈಗಿತ್ತರು. ಸೂಕ್ತ ಸಂಕ್ಷಿಪ್ತ ಉತ್ತರವಿತ್ತು "ನೀವ ಮೊದಲು 
ಆರಾಮಾಗಿರಿ. ಆ ನಂತರ ಲೋಕ ಹಿತಾಸಕ್ತಿ ಕಾರ್ಯ ನಿಮಗಿದ್ದೇ ಇದೆ' ಎಂದೆ. ಅವರು 
ಯಥಾ ರೀತಿ ತಮ್ಮ ಮಂದಹಾಸವನ್ನು ಮುಖದ ತುಂಬ ಹರಡಿಕೊಂಡರು. ಎದ್ದು 
ಒಳಗೆ ಹೋಗಿ ತಿಂಡಿ ಮಾಡಿಸಿ ತರಿಸಿ ಎದುರಿಗೇ ಕುಳಿತು ತಿನ್ನಿಸಿದರು. ಅವರ ವಾತ್ಸಲ್ಯ 
ಭಾವಭರಿತ ಉಪಕ್ರಮ ನನ್ನನ್ನು ವಿಚಲಿತಗೊಳಿಸಿತು. "ಬೇಗ ನೀವು ಗುಣ ಹೊಂದಿ 
ನಮ್ಮೂರ ತೇರಿಗೆ ಬನ್ನಿ...” ಎಂದು ಗದ್ಗದಿಸಿ ಮೇಲೆದ್ದೆ. ಬಾಗಿಲವರೆಗೆ ಬಂದು 
ಬೀಳ್ಕೊಟ್ಟ ಆ ನಗೆಮೊಗದ ಸವಿಮುಗುಳ್ನಗುವನ್ನು ಮತ್ತೆ ನಾನು ಕಾಣಲಿಲ್ಲ, ಎಷ್ಟೆಲ್ಲಾ 
ವೇದನೆಗಳನ್ನು ತುಳಿದಿಟ್ಟ ಅವರು ಚಿಗಟೇರಿಯ ಬಗ್ಗೆ ತೋರಿದ ಆಪ್ತಭಾವ 
ಅವಿಸ್ಮರಣೀಯ. ಅವರಂಥ ಚಿಗಟೇರಿಯ ಹಿತವರು ಮತ್ತೆ ಹುಟ್ಟಿ ಬಂದಾರೇ? 


Death stroked my hair 
And whispered tenderly 
Poor child shall 1 redeem 
Thee from the pain? 


- Sarojini Naidu 


೯೨ ಕೊಂಡಜ್ಜಿ ಬಸಪ್ಪ 


ಮೊದಲು ಬಿರುಕು 


ನಾನೆಲ್ಲಿ ತಪ್ಪಿದೆ? ಮನಸಾರೆ ನಂಬಿ ನೆಚ್ಚಿದ್ದ ಜನತೆಗೆ ನಾನು ಹೀಗೆ ಬೇಡವಾದೆನಲ್ಲ! 
ಜನರ ಮಧ್ಯೆ ನಾನು ಇಡೀ ಜೀವನ ಕಳೆದೆ; ಈಗೆಂಥ ಹೊತ್ತು ಬಂತಲ್ಲ! ಎಂದು 
ಬಸಪ್ಪನವರು ಒಳಗೊಳಗೇ ಮುದುಡಿದ್ದರೆ ತಪ್ಪಲ್ಲ. ಯಾರೊಂದಿಗೂ ಎಲ್ಲವನ್ನೂ ಬಿಚ್ಚಿ 
ಹೇಳಲಿಲ್ಲ. ಕೊರಗುವುದನ್ನು ಮಾತ್ರ ಬಿಡಲಿಲ್ಲ. ಕೊಂಡಜ್ಜಿ ಅವರು ಮೊದಲಿನಿಂದಲೂ 
ತಮ್ಮ ದೈಹಿಕ ಮತ್ತು ಮಾನಸಿಕ ಸ್ವಾಸ್ಥ್ಯವನ್ನು ಕಾಪಾಡಿಕೊಂಡು ಬಂದವರು. ರಾಜಕೀಯ 
ಏರುಪೇರು ಲೌಕಿಕ ತೊಡಕುಗಳು ಅವರನ್ನು ವಿಚಲಿತಗೊಳಿಸಿರಲಿಲ್ಲ. ನಿದ್ದೆಗೆಡಿಸಿರಲಿಲ್ಲ. 
ನೊಂದು ನರಳಿಸಿರಲಿಲ್ಲ. ಆದರೆ ಈಗ ಅಂಥದಾವುದನ್ನೂ ತಾಳಲಾಗದಾದರು. ಬಂದದ್ದೆಲ್ಲಾ 
ಬರಲಿ. “ಇದಕ್ಕಾರಂಜುವರು? ಇದಕ್ಕಾರಳುಕುವರು' ಎಂಬ ಸ್ಥರ್ಯದಲ್ಲೂ ಮೊದಲ 
ಬಾರಿಗೆ ಬಿರುಕುಗಳಾದವು. 


ಹೃದ್ರೋಗ 

ಆ ಕಾಲಖಂಡದಲ್ಲಿ ಒಮ್ಮೆ ಸ್ಕೌಟ್‌ ಕೆಲಸಕ್ಕೆಂದು ಬೆಂಗಳೂರಿಗೆ ಹೋಗುತ್ತಾರೆ. 
ವಾಪಸು ಬರಲು ಜೇಬಿನಲ್ಲಿ ಹಣವೇ ಇಲ್ಲ! ತಾವೇ ಆ ಕಚೇರಿಗೆ ನೌಕರನಾಗಿ ಹಿಂದೆ 
ನೇಮಿಸಿದ ಕೆ.ಜಿ. ಮುರುಗೇಂದ್ರಪ್ಪನವರಿಂದ ಹಣ ಪಡೆಯುತ್ತಾರೆ! ಚಿಲ್ಲರೆ ಸಾಲಗಳು, 
ಹಿರಿಯ ಮಗನ ಪರಿಸ್ಥಿತಿ ಬೇರೆ ಅವರನ್ನು ಹಿಂಸಿಸುತ್ತಿದ್ದವು. ಹೀಗೆ ಏನೆಲ್ಲ ಸೇರಿದ 
ಮನೋವೇದನೆ ಶಾರೀರಿಕ ಬೇನೆಗೆ ನಿಮಿತ್ತವಾಯಿತು. ಜೀವಿತದ ಕೊನೆಯ ದಿನಗಳಲ್ಲಿ 
ಏಕಾಕಿತನದ ಭಾವನೆ ಕಾಡತೊಡಗಿತು. 


೧೯೮೨ ಮಾರ್ಚ್‌ ದಿಂದ ಅಸ್ವಸ್ಥರಾದರು. ನರಗಳ ದೌರ್ಬಲ್ಯದ ಯಾವುದೋ 
ಕಾಯಿಲೆಯಿಂದ ನರಳತೊಡಗಿದರು. ದಾವಣಗೆರೆಯಲ್ಲಿ ಆಸ್ಪತ್ರೆ ಸೇರಿ ಚಿಕಿತ್ಸೆ ಪಡೆದರು. 
ಸ್ವಲ್ಪ ಗುಣ ಕಂಡರೂ ಮಾತಾಡುವಿಕೆಗೆ ಗಂಟುಬಿದ್ದ ತೊಡರು ಸರಿಹೋಗಲಿಲ್ಲ ಹೆಚ್ಚಿನ 
ಚಿಕಿತ್ಸೆಗಾಗಿ ಮೇ ತಿಂಗಳಲ್ಲಿ ಬೆಂಗಳೂರಲ್ಲಿ ತಜ್ಞ ಚಿಕಿತ್ಸೆ ನೀಡಿಸಿದ್ದೂ ಗುಣ ಕೊಡಲಿಲ್ಲ. 
ನಡೆದಾಟ, ಬೌದ್ಧಿಕ ಚುರುಕು, ಅಂಗ ಚಲನೆಗಳು ಸರಿ ಇದ್ದರೂ ಮಾತಾಡಲು ಬಾಯಿ 
ಬರಲಿಲ್ಲ. ಮನೆಯಲ್ಲಿದ್ದಾಗ ಏನಾದರೂ ಯಾರಿಗಾದರೂ ತಿಳಿಯಪಡಿಸುವುದಿದ್ದಾಗ 
ಹಾಳೆಯ ಮೇಲೆ ಬರೆದುಕೊಡುತ್ತಿದ್ದರು. ಆರೋಗ್ಯ ವಿಚಾರಿಸ ಬರುವ ನಿಕಟರ 
ಯೋಗಕ್ಷೇಮ ಮಕ್ಕಳು, ಮರಿಗಳ ಓದು, ಮದುವೆಗಳ ಬಗ್ಗೆ ತಾವೇ ಎಂದಿನಂತೆ ಮೊದಲು 
ಲೇಖೀ ಮೂಲಕ ವಿಚಾರಿಸುತ್ತಿದ್ದರು. ಸೆಪ್ಟೆಂಬರದಲ್ಲಿ ಅವರಿಗೆ ಹೃದಯಾಘಾತವಾಯಿತು. 
ಅವಸರದ ಸಾಮಯಿಕ ಚಿಕಿತ್ಸೆಯಿಂದ ಚೇತರಿಸಿಕೊಂಡರು. 


ಇಹದ ಬದುಕಿಗೆ ವಿದಾಯ 
ಆದರೆ ಮತ್ತೆ ಕೊಂಡಜ್ಜಿ ಅವರಿಗೆ ಹೃದ್ರೋಗದ ಲಕ್ಷಣ ಕಂಡ ತಕ್ಷಣ ಬೆಂಗಳೂರಿನ 


ಕೊಂಡಜ್ಜಿ ಬಸಪ್ಪ ೯೩ 


ಸುಪ್ರಸಿದ್ದ ಜಯದೇವ ಹೃದ್ರೋಗ ಆಸ್ಪತ್ರೆಗೆ ಸೇರಿಸಬೇಕಾಯಿತು. ತಜ್ಞವೈದ್ಯ ಪಡೆ ಏನೆಲ್ಲ 
ಚಿಕಿತ್ಸೆ ನೀಡಿದರೂ ಬಸಪ್ಪನವರು ಉಳಿಯಲಿಲ್ಲ ದಿನಾಂಕ ೧೪.೧೧.೧೯೮೨ರಂದು 
ಬೆಳಗಿನ ಜಾವ ೨.೪೦ ಗಂಟೆ ಸಮಯದಲ್ಲಿ ಮತ್ತೆ ತೀವ್ರ ಹೃದಯಾಘಾತಕ್ಕೆ ಈಡಾಗಿ 
ಇಹದ ಬದುಕಿಗೆ ವಿದಾಯ ಹೇಳಿದರು. ಅಂದು ಪಂಡಿತ್‌ ಜವಾಹರಲಾಲ್‌ ನೆಹರೂ 
ಅವರ ಜನ್ಮದಿನ! 


ಕೀರ್ತಿಕಾಯರಾಗಿ ಕೊಂಡಜ್ಜಿಗೆ 


ಬಸಪ್ಪನವರ ಮರಣವಾರ್ತೆಯನ್ನು ಬೆಂಗಳೂರು ಆಕಾಶವಾಣಿ ಅಂದೇ ಮುಂಜಾನೆ 
ಬಿತ್ತರಿಸಿತು. ಕೊಂಡಜ್ಜಿಯ ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಕ್ಯಾಂಪಿನಲ್ಲಿ ಅವರ ಶವದ ಸಮಾಧಿ 
ಮಾಡಲಾಗುವುದನ್ನು ತಿಳಿಸಿತು. ಬೆಂಗಳೂರಿನ ಅವರ ಮನೆಯಲ್ಲಿ ಇರಿಸಿದ ಅವರ 
ಪಾರ್ಥಿವ ಶರೀರಕ್ಕೆ ಪಕ್ಷಭೇದವಿಲ್ಲದೆ, ಜೀವನದ ಎಲ್ಲ ರಂಗಗಳ ಜನರೂ ಗೌರವ 
ಸಲ್ಲಿಸಿದರು. ' 


ತಾ. ೧೪.೧೧.೧೯೮೨ ರಂದು ಶವವನ್ನು ಹೊತ್ತ ಅಲಂಕೃತ ವಾಹನ ಕೊಂಡಜ್ಜಿಗೆ 
ಹೊರಟಿತು. ಆ ನಿಡಿದಾದ ಹಾದಿಯಲ್ಲಿ ಬರುವ ಊರೂರುಗಳ ಜನರು ಅದನ್ನು ತಡೆದು 
ಅಂತಿಮ ಗೌರವ ಅರ್ಪಿಸಿ ಬೀಳ್ಕೊಡುತ್ತಲಿದ್ದುದು ಬಸಪ್ಪನವರ ಜನಪ್ರಿಯತೆಗೆ ಸಾಕ್ಷಿ. ಹಳ್ಳಿ, 
ಪಟ್ಟಣಗಳನ್ನು ಹಾಯ್ದು ಕೊಂಡಜ್ಜಿಯ ಸ್ಕೌಟ್‌ ಕ್ಯಾಂಪಸ್‌ ತಲ್ಪಿದ ಬಸಪ್ಪನವರ ಪಾರ್ಥಿವ 
ಶರೀರವನ್ನು ಸಮಾಧಿ ಮಾಡಿದಾಗ ತಾ. ೧೫.೧೧.೧೯೮೨ರ ಬೆಳಗಿನ ಜಾವ ಒಂದು 
ಗಂಟೆಯಾಗಿತ್ತು. ಅಂಥ ನಡುರಾತ್ರಿ ವೇಳೆಯಲ್ಲೂ ಅಲ್ಲಿ ಸಾವಿರಗಟ್ಟಲೆ ಜನ 
ಸಂದಣಿಸಿದ್ದರು! 


ತಾರೀಕು ೫.೧೨.೮೨ ರಂದು ಅಲ್ಲಿಯ ಪೆರೇಡ್‌ ಮೈದಾನದಲ್ಲಿ ಲಿಂಗೈಕ್ಕರ ಶಾಂತಿ 
ಸಮಾರಾಧನೆಗೆ ಹತ್ತು ಸಾವಿರದಷ್ಟು ಜನ ಸೇರಿತ್ತು. ಚಿತ್ರದುರ್ಗ ಚಿನ್ಮೂಲಾದ್ರಿ ಬೃಹನ್ಮಠದ 
: ಶ್ರೀಮನ್ನಿರಂಜನ ಮಲ್ಲಿಕಾರ್ಜುನ ಮುರಘಾರಾಜೇಂದ್ರ ಮಹಾಸ್ವಾಮಿಗಳು, ಸಿರಿಗೆರೆಯ 
ಶ್ರೀ ತರಳಬಾಳು ಬೃಹನ್ಮಠಾಧೀಶರಾದ ಡಾ. ಶಿವಮೂರ್ತಿಶಿವಾಚಾರ್ಯ 
ಮಹಾಸ್ವಾಮಿಗಳು ಹಾಗೂ ಇತರ ಹರಗುರುಚರ ಮೂರ್ತಿಗಳು, ನಾಡಿನ ಗಣ್ಯ 
ನಾಯಕರು, ಸ್ಕೌಟ್‌ ಸಂಸ್ಥೆಯ ಪದಾಧಿಕಾರಿಗಳು ಕೂಡಾ ಅದರಲ್ಲಿ ಪಾಲ್ಗೊಂಡಿದ್ದರು. 


ಸ್ಫಟಿಕದ ಶಲಾಕೆ 

ಸದೃಢ ಶರೀರಿಯಾಗಿದ್ದ ಅಪ್ರತಿಮ ಸ್ಕೌಟಿಗ ಬಸಪ್ಪನವರ ನೂರು ವರ್ಷಗಳ 
ಆಯುಷ್ಯ ರೇಖೆ ೬೭ ವರ್ಷಗಳಿಗೇ ತುಂಡಾಯಿತು. ಅವರು ಬದುಕಿಗೆ ವರ್ಷಗಳನ್ನು 
ಸೇರಿಸುತ್ತಾ ಹೋದವರಲ್ಲ; ತಮ್ಮ ಪಾಲಿನ ಆಯುಷ್ಯದ ಇಡೀ ಅವಧಿಗೆ ಬದುಕನ್ನು 


೯೪ ಕೊಂಡಜ್ಜಿ ಬಸಪ್ಪ 


ಸೇರಿಸುತ್ತಾ ಹೋದವರು. ತಮ್ಮ ನಿಗದಿತ ಜೀವನನಾಟಕದ ಪಾತ್ರಕ್ಕೆ ಎಂದೂ ಎರಡು 
ಬಗೆಯಲಿಲ್ಲ ಅವರ ಇಡೀ ಜೀವಮಾನದಲ್ಲಿ ಭಾಂಡ ಬಾಜನಗಳ ಶುದ್ಧಿಯ ಸಮೃದ್ಧಿಯೇ 
ಇಂಬುಗೊಂಡಂತಿತ್ತು. ಅವರ ಕ್ರಿಯಾ ಚೈತನ್ಯದಲ್ಲಿ ಕೊನೆಯವರೆಗೂ ಸ್ಫಟಿಕದ ಶಲಾಕೆಯ 
ಪಾರದರ್ಶಕತ್ವವೇ ಮೆರೆಯುತ್ತಿತ್ತು. 


ಅವರು ರಾಜಕೀಯವಾಗಿ ನೆಹರು, ಪಟೇಲರಷ್ಟು ಅಖಿಲ ಭಾರತ ವ್ಯಾಪ್ತಿಯ 
ಇತಿಹಾಸ ಪ್ರಸಿದ್ಧರಿರಲಿಕ್ಕಿಲ್ಲ. ಆದರೆ ನಮ್ಮ ರಾಜ್ಯಮಟ್ಟದಲ್ಲಿ ಅದರಲ್ಲೂ ಚಿತ್ರದುರ್ಗ ಜಿಲ್ಲಾ 
ಮಟ್ಟದಲ್ಲಿ ಅವಿಸ್ಮರಣೀಯರು. ಸ್ಕೌಟ್‌ ಪ್ರಪಂಚದಲ್ಲಿಯಂತೂ ಜಾಗತಿಕ ಗಮನಸೆಳೆದ 
ಸೇವಕಾರ್ಯ ಮಾಡಿದವರು. ಅವರ ಶ್ರೇಷ್ಠತೆ ಇರುವುದು ಅವರ ಸಿದ್ದಿಗಿಂತ ಸಾಧನೆಯಲ್ಲಿ; 
ಆ ಸಾಧನೆಗೆ ಒದಗಿದ ಸದವಕಾಶಗಳ ಸದ್ದಳಕೆಗಳಲ್ಲಿ 


ಹಾಗೆನ್ನಬೇಕಿಲ್ಲ 

ರಾಜಕಾರಣಿಯಾಗಿ, ಮುತ್ತದ್ದಿಯಾಗಿ, ನೈತಿಕ ನಿಷ್ಕುರನಾಗಿ, ಆಡಳಿತ 
ಸಮರ್ಥನಾಗಿ, ಅನ್ಯರ ಸ್ಥಾನಮಾನಗಳಿಗೆ ಕೈಜಾಚದೆ ತಮ್ಮ ನೆಲೆಯಲ್ಲಿ ತಾವು“ನಿಂತ 
ಬಸಣ್ಣನವರನ್ನು ಮುಂದಿನ ತಲೆಮಾರು ನೆನೆದೀತೆ? ಅವರ ದಿನ ಮುಗಿದಂತಲ್ಲವೆ? 


ಹಾಗೆನ್ನಬೇಕಿಲ್ಲ. 


ಜಗತ್ವಸಿದ್ದ ರಾಜಕಾರಣಿ ಚರ್ಚಿಲ್‌ ತೀರಿದಾಗ ಇದೇ ರೀತಿ ಶಂಕಿಸುವವರಿಗೆ 
ಬೆವೆರ್ಲಿ ಬಾಕ್ಸ್‌ಟರ್‌ (Beverly Baxter) ಹೀಗೆ ಹೇಳಿದ್ದಾರೆ : 


“What nonsense! His mind and spirit are ageless. 
Destiny is not finished with him; nor is history” 


ಕೊಂಡಜ್ಜಿ ಅವರ ಬಗ್ಗೆ ಕೂಡಾ ಇದೇ ಮಾತು ಅನ್ನಯಿಸುತ್ತದೆ. ಗುಣಗೌರವದಲ್ಲಿ 
ಇವರಿಗೆ ಸಾಟಿಯಾದ ಇನ್ನಿಬ್ಬರನ್ನು ನಾನು ಕಂಡಿದ್ದೇನೆ-ಒಬ್ಬರು ಮಾಜಿ ಶಾಸಕ ದಿ.ಮ.ಮ. 
ಪಾಟೀಲರು; ನಮ್ಮ ಗ್ರಾಮೀಣ ಅಭಿವೃದ್ಧಿ ಮಂತ್ರಿ ಎಂ.ಪಿ. ಪ್ರಕಾಶ್‌ ಅವರ ತಂದೆ. 
ಇನ್ನೊಬ್ಬರೂ ಮಾಜಿ ಶಾಸಕರೇ. ಬಾಚಿ ಗೊಂಡನಹಳ್ಳಿಯ ದಿವಂಗತ ಕೆ. 
ಚನ್ನಬಸವನಗೌಡರು. ಇವರಿಬ್ಬರೂ ಕೂಡಾ ಕೊಂಡಜ್ಜಿ ಅವರಂತೆ ತಮ್ಮ ಮಕ್ಕಳಿಗೆ 
ಸಾಲದ ಹೊರೆಹೊರಿಸಿ ಜೀವನಯಾತ್ರೆ ಮುಗಿಸಿದವರೇ! 


೫% 
ಅವರು ನಮ್ಮ ಕೊ೦ಡಣ್ಣ 


ಇವನಾರವ ಇವನಾರವ ಎನ್ನಿಸದಿರಯ್ಕಾ 
ಇವ ನಮ್ಮವ ಇವ ನಮ್ಮವನೆನಿಸಯ್ಯಾ... 


- ಬಸವಣ್ಣ 

ಕೊಂಡಜ್ಜಿ ಬಸಪ್ಪ ೯೭ 


ಜೋಡು ಹಕ್ಕಿಗಳ ಸಂಸಾರ 
ಇದುವರೆಗೂ ಕೊಂಡಜ್ಜಿ ಅವರ ಸಾರ್ವಜನಿಕ ಮುಖವನ್ನು ಪರಿಚಯಿಸಿದ್ದಾಯಿತು. 
ಅವರ ಕೌಟುಂಬಿಕ ಜೀವನವನ್ನಿಷ್ಟು ನೋಡೋಣ. 


ದಾವಣಗೆರೆಯಲ್ಲಿ ವಕೀಲಿ ವೃತ್ತಿ ಆರಂಭಿಸಿದ ನಂತರ ಕೊಂಡಜಿ ನಿ ಅವರು “ಹೊಸ 
ಸಂಸಾರ' ಹೂಡಿದರು. ಪತ್ನಿ ಸರ್ವಮಂಗಳಮ್ಮನವರು ಶ್ರೀಮಂತ ಕುವರ! ಅವಿಭಕ್ತ 
ಕುಟುಂಬದ ಸಂಸಾರದಲ್ಲಿ ಹಾಲನ್ನ ಉಂಡು ಬೆಳೆದ ಚಂದನದ ಗೊಂಬೆ. ಆದದ್ದು 
ಉಳ್ಳವರ ಮನೆ ಸೊಸೆ ಸೆಯಲ್ಲವಲ್ಲ. ಆದರೇನು ತನ್ನ ಚಂದದ ಬಾಳಸಂಗಾತಿ ವಕೀಲಿ 
ಓದಿದವರೆಂಬ ಶ್ರೀಮಂತ ತೃಪ್ತಿ. ಅವರು ತುಂಬಿದ ಜೇನುಗೂಡನ್ನಗಲಿ ಬಾಡಿಗೆ ಸೇರಿ 
ಸದ್ಸೃಹಿಣಿಯಂತೆ ನಡೆದರು. ಮುಂದೆ ಕಾಲಕ್ರಮೇಣ, ಮಕ್ಕಳು ಮರಿಗಳಾಗಿ ತುಂಬು 
ಸಂಸಾರವಾಯಿತು. 
Sal. ಠಿ ಅವರು ಜಿಲ್ಲಾ ಬೋರ್ಡು, ಶಾಸನ ಸಭೆ, ಸ್ಕೌಟ್‌ ಕೆಲಸ, ಸಂಸತ್‌ 
್ಯ, ಕೇಂದ್ರ ಮಂತ್ರಿ, ಇತ್ಯಾದಿ ಇತ್ಯಾದಿ ಹಲವು ಹತ್ತು ಸಾರ್ವಜನಿಕ ಕಾರ್ಯಗಳಲ್ಲಿ 
ತವರ ಮುಳುಗಿ ಅಲೆಯುತ್ತಿದ್ದರು. ಮಕ್ಕಳು ಮರಿಗಳ ಪೋಷಣೆ, ವಿದ್ಯಾಭ್ಯಾಸ 
ಮನೆವಾರ್ತೆ ಎಲ್ಲವನ್ನೂ ಶ್ರೀಮತಿ ಸರ್ವಮಂಗಳಮ ನವರೇ ನೋಡಿಕೊಳ್ಳಬೇಕಾಯಿತು. 


"ಹಸುಗೂಸು ತಮ್ಮಾ' 

ನಾನೊಮ್ಮೆ ಕೇಳಿದೆ - "ಮಂಗಳಕ್ಕ ಅವರೇ, ನಿಮ್ಮ ಕೌಟುಂಬಿಕ ಸುಖ ದುಃಖ 
ಹೇಳ್ತೀರಾ?' 

ಅದಕ್ಕವರು ಮೆಲುನಕ್ಕು ಹೇಳಿದರು - "ನಿಮ್ಮ ಸಾಹೇಬ್ರೂ ಅಂದ್ರೆ ಹಸುಗೂಸು 
ತಮ್ಮಾ! ಮಕ್ಕಳ ಓದಿಗೆ ಅರೆ ಮಾಡ್ಲಿಲ್ಲ. ಎಲ್ರಿಗೂ ಬೇಕಾದ್ದು ಓದಲು ಸ್ವಾತಂತ್ರ್ಯ ಇತ್ತು. 
ಮಕ್ಳು ಹಣ ಕೇಳಿದ್ರೆ ಸಾಲ ಮಾಡಿಯಾದ್ರು ತಂದುಕೊಡ್ತಿದ್ರು. ನೂ ಮಕ್ಕಳ ಬಗ್ಗೆ ತಕ್ರಾರು 
ಹೇಳಿದ್ರೆ ನಗೆಬೀರಿ ಸಮಾಧಾನ ಮಾಡ್ತಿದ್ರು ನಿಮ್ಮ ಸಾಹೇಬ್ರು. ಮಂತ್ರಿ ಸಾಹೇಬ್ರಾದ್ದಷ್ಟೇ 
ಹಿಗ್ಗು, ಏನೂ ಆಸ್ತಿ ಮಾಡ್ಲಿಲ್ಲ ತಮ್ಮಾ... 


..ನನ್ನ ಕೆಲಸವಲ್ಲ 

ಅವರು ಪತಿರಾಯರಿಗೆ ಆಗಾಗ "ನೀವು ಮಕ್ಕಳಿಗೆ ಆಸ್ತಿಪಾಸ್ತಿ ಏನೂ ಮಾಡಿಲ್ಲ, ಆ 
ಮಂತ್ರಿ ಅಷ್ಟು ಮಾಡಿದ್ರು, ಈ ಮಂತಿ ತ್ರಿ ಇಷ್ಟು ಮಾಡಿದ್ರು...” ಎಂದು ಗೊಣಗುತ್ತಿದ್ದರಂತೆ. 
ಅದಕ್ಕೆ ಬಸಪ್ಪನವರು ಕೊಡುತ್ತಲಿದ್ದ ಉತ್ತರವನ್ನು ಅವರ ಹಿರಿಯ ಮಗ ಷಣ್ಮುಖಪ್ಪ 
ತಮ್ಮ ೨೧.೨.೮೩ನೇ ತಾರೀಖಿನ ಪತ್ರದಲ್ಲಿ ಹೀಗೆ ಬರೆದಿದ್ದಾರೆ - 


"ನಾನು ಓದುವಾಗ ನನಗೆ ನೀನು ಈ ಓದು ಓದಿದರೆ ಈ ಕೆಲಸ ಮಾಡಬಹುದು 
ಎಂದು ಹೇಳುವವರಿರಲಿಲ್ಲ. ಕಷ್ಟಪಟ್ಟು ಓದಿ ನನ್ನ ಕಾಲಮೇಲೆ ನಾನೇ ನಿಂತಾಯಿತು. 


೯೮ ಕೊಂಡಜ್ಜಿ ಬಸಪ್ಪ 


ನನ್ನ ತಂದೆ ಬಡರೈತ; ಓದು ಅರಿಯದವರು. ಆದರೂ ಕಷ್ಟಪಟ್ಟು ನನ್ನನ್ನು ಓದಿಸಿದರು. 
ಈಗಾದರೋ ನನ್ನ ಕರ್ತವ್ಯವೆಂದರೆ ನನ್ನ ಮಕ್ಕಳಿಗೆ ಒಳ್ಳೆಯ ವಿದ್ಯಾಭ್ಯಾಸ ಕೊಡೋದು 
ಮತ್ತು ಕೆಲಸ ಕೊಡಿಸೋದು ಮಾತ್ರ. ಆಸ್ತಿಪಾಸ್ತಿ ಮಾಡೋದಾಗಲೀ ಬಿಡೋದಾಗಲೀ 
ನನ್ನ ಕೆಲಸವಲ್ಲ. ಅವರ ಕಾಲ ಮೇಲೆ ಅವರುಗಳು ನಿಲ್ಲಬೇಕು' ಎಂದು ಪದೇ ಪದೇ 
ಹೇಳುತ್ತಿದ್ದರು. 


ಕುಟುಂಬವತ್ಸಲ 

ಬಸಪ್ಪನವರು ದುಡಿದು ಆಸ್ತಿ ಮಾಡಿದ್ದು ಸ್ಕೌಟಿಗಾಗಿ. ಅವರ ವಿದ್ಯೆ ತಾವು 
ಓದಿಸಿರುವ ಮಕ್ಕಳಿಗೆ ಓದಿನ ಸ್ವಾತಂತ್ರ್ಯ ಕೊಟ್ಟಂತೆ ವೃತ್ತಿ ಆಯ್ಕೆಯ ಸ್ವಾತಂತ್ರ್ಯ ಕೂಡಾ 
ಕೊಟ್ಟರು. ಅವರ ಗಂಡು ಮಕ್ಕಳಲ್ಲಿ ವೈದ್ಯ, ಇಂಜಿನಿಯರ್‌, ಬ್ಯಾಂಕ್‌ ನೌಕರಿ, ಅಪೆಕ್ಸ್‌ 
ಬ್ಯಾಂಕ್‌ ನೌಕರಿ, ಸಿನೆಮಾ, ಟಿ.ವಿ. ರಂಗಗಳಲ್ಲಿ ತೊಡಗುವಿಕೆ, ರಾಜಕಾರಣ... ಹೀಗೆ, 
ಅವರವರ ಅಭಿರುಚಿಗೆ ತಕ್ಕ ರಂಗದಲ್ಲಿ ದುಡಿಯಬಿಟ್ಟರು. 


ಷಣ್ಮುಖಪ್ಪನವರು ನನಗೆ ಬರೆದಿರುವ ಪತ್ರಗಳಲ್ಲಿಯ ಈ ಮಾತುಗಳು ಕುಟುಂಬ 
ವತ್ಸಲ, ಸಮಾಜ ಸೇವಕ ತಂದೆಯವರನ್ನು ಚೆನ್ನಾಗಿ ಪರಿಚಯಿಸುತ್ತವೆ: 
ರ: ಎಲ್ಲರನ್ನೂ ಸಮಚಿತ್ತದಿಂದ ನೋಡುತ್ತಿದ್ದರು. ನಮ್ಮೆಲ್ಲರ ಮೇಲೆ ಸಮಾನ ಪ್ರೀತಿ 
ವಾತ್ಸಲ್ಯವಿತ್ತು. 
1: ಎಂದೂ ಮನನೋಯಿಸುವಂತೆ ಮಾತಾಡಿದ್ದನ್ನು ನಾನು ಕಂಡಿಲ್ಲ. 


ರ: ಆರ್ಥಿಕ ಅಡಚಣೆ ಮತ್ತು ಇತರ ಅನೇಕ ತೊಂದರೆಗಳು ಇದ್ದರೂ ಮಕ್ಕಳು, 
ಮನೆಯವರಿಗೆ, ನೆರೆಯವರಿಗೆ ಎಂದಿಗೂ ಅದರ ಅರಿವಾಗದಂತೆ ನಡೆದರು. 

% ಎಲ್ಲರನ್ನೂ ಇದ್ದುದರಲ್ಲಿಯೇ ತೃಪ್ತಿಪಡಿಸುವ ಮನೋವೃತ್ತಿಯ ವಿಶಾಲ ಸಹೃದಯಿ 

% ತಮ್ಮ ರಾಜಕೀಯ ಕಡು ವಿರೋಧಿಯನ್ನು ಕೂಡಾ ಅತ್ಯಂತ ಸೌಜನ್ಯದಿಂದ 
ನಡೆಸಿಕೊಂಡ ಹಿರಿಯ ಜೀವಿ. 


% ಹಿರಿಯ ಮಗ ರಾಜಶೇಖರ್‌ ಬಗ್ಗೆ ಹೆಚ್ಚಿನ ಕಾಳಜಿ ಮತ್ತು ಅನುಕಂಪ... 


ಈ ಮಗನ ಅಂಬೋಣ 
ಮೋಹನ್‌ ಕುಮಾರ್‌ ಕೊಂಡಜ್ಜಿ ದಂಪತಿಗಳ ೭ನೇ ಮಗ. ಸ್ವ-ಇಚ್ಛೆಯಿಂದ 


೪) 
ಈ ಪದವೀಧರ ರಾಜಕಾರಣಕ್ಕೆ ಧುಮುಕಿದರು. ಅವರ ತಂದೆಯವರ ಪ್ರೇರಣೆ 
ಪುಸಲಾವಣೆಯಿಂದಲ್ಲ. ಈ ಯುವಕ ೯-೧೦ನೇ ತರಗತಿಗಳಲ್ಲಿ ಓದುತ್ತಿದ್ದಾಗಲೇ 


ಕಮ್ಯುನಿಸ್ಟ್‌ ಸೆಳವಿಗೆ ಒಳಗಾದವರು. ತುರ್ತು ಪರಿಸ್ಥಿತಿ ಕಾಲದಲ್ಲಿ ರಮೇಶ್‌ ಬಂದಗದ್ದೆ, 


ಕೊಂಡಜ್ಜಿ ಬಸಫ ೯೯ 


ಲು 


ಡಿ.ಆರ್‌. ನಾಗರಾಜ್‌ ಮುಂತಾದವರೊಂದಿಗೆ ಹೋರಾಡಿದವರು. ಆದರೂ ಕಾಂಗ್ರೆಸ್‌ 
ಹಿರಿಯ ನಾಯಕ ಬಸಪ್ಪನವರು ತಮ್ಮ ಮಗನನ್ನು ಏನು, ಯಾಕೆ? ಎಂದು 
ಪ್ರಶ್ನಿಸಲಿಲ್ಲವೆಂದು ಮೋಹನ್‌ ಅವರು ತಾ. ೨೮.೧೨.೧೯೯೫ ರಂದಿನ ಭೆಟ್ಟಿಯಲ್ಲಿ 
ಹೇಳಿದ್ದರು. ಅವರ ಅಂದಿನ ಹೇಳಿಕೆಗಳ ಹಲವನ್ನು ಇಲ್ಲಿ ಉದ್ಭ೦ಸುತ್ತೇನೆ. 


ರ 


ರ 


೫- 


ನನ್ನ ರಾಜಕೀಯ ನಿಲುವುಗಳನ್ನು ನನ್ನ ತಂದೆ ಕಾಂಗ್ರೆಸ್ಸಿಗರಾಗಿ ಮಂತ್ರಿಯಾಗಿ 
ಎಂದೂ ಪ್ರಶ್ನಿಸಲಿಲ್ಲ. 
ಅಪ್ಪ ಒಳ್ಳೇರು; ಆಗ ನಾನು ತುಂಬಾ ತತ್ವಬದ್ಧನಿದ್ದೆ. 


ಅಪ್ಪನ ನಿಕಟ ಒಡನಾಟ, ಸಹವಾಸ ನಮಗೆ ಇರಲಿಲ್ಲ. ಯಾಕೆಂದರೆ ಅವರು 
ಸದಾ ಸಾರ್ವಜನಿಕ ಕಾರ್ಯನಿರತರಾಗೇ ಇರುತ್ತಿದ್ದರು. 


ದಿವಂಗತ ಹೆಚ್‌.ಎನ್‌. ಬಹುಗುಣ ಮತ್ತು ಜಗಜೀವನ ರಾಮ್‌ ಅಪ್ಪನಿಗೆ 
ತುಂಬಾ ನಿಕಟರು. ಅವರು ನಮ್ಮಪ್ಪನನ್ನು ೧೯೭೯ರಲ್ಲಿ ಜನತಾ ಪಕ್ಷಕ್ಕೆ 
ಸೇರಿಸಿದ್ರು. ೧೯೮೦ರಲ್ಲಿ ಎಂ.ಪಿ. ಸೀಟಿಗೆ ಸ್ಪರ್ಧಿಸಿ ಅಪ್ಪ ಸೋತು ಹೋದರು. 


ಅಧಿಕಾರದಲ್ಲಿದ್ದಾಗ ಬಳಸಿಕೊಂಡವರು ಸೋತಾಗ ದೂರ ಸರಿದರು. 
ಅಣ್ಣ ರಾಜಶೇಖರ್‌ನ ಚಿಂತೆ ಅವರನ್ನು ಸದಾ ಕಾಡುತ್ತಿತ್ತು. 


ಅಪ್ಪ ಕೇಂದ್ರದಲ್ಲಿ ಮಂತ್ರಿಯಾಗಿದ್ದಾಗ ಪ್ರಧಾನಿ ಅವರನ್ನು ಮತ್ತೆ ಮತ್ತೆ 
ಭೆಟ್ಟಿಯಾಗುವ ಕಾಯಕ ಮಾಡುತ್ತಿರಲಿಲ್ಲ. 


ಪಿ.ಸಿ.ಎನ್‌. ಹಕ್ಸರ್‌, ರಘುನಾಥರೆಡ್ಡಿ » ಮೋಹನ್‌ ಕುಮಾರ್‌ ಮಂಗಳಂ 
ಎಡಪಂಥೀಯರು. ಮಾರ್ಕ್ಸ್‌ನನ್ನು ಒಪ್ಪಿಕೊಂಡೋರು. ಭೂ ಸುಧಾರಣೆ, 
ಬ್ಯಾಂಕ್‌ ರಾಷ್ಟ್ರೀಕರಣ, ರಾಜಧನ ರದ್ದತಿಗಳನ್ನು ಆಚರಣೆಯಲ್ಲಿ ತರಲು ಇಂದಿರಾಗೆ 
ಬೋಧಿಸಿದವರು. "ಗರಿಬೀ ಹಠಾವೋ' ಘೋಷಣಾ ಮಂತ್ರ ಕೂಡಾ ಅವರದೇ 
ಕೊಡುಗೆ. 


ಅಪ್ಪ ೧೯೮೦ರಲ್ಲಿ ಎಂ.ಪಿ. ಎಲೆಕ್ಷನ್‌ಗೆ ನಿಂತಾಗ ಪಾರ್ಟಿಫಂಡ್‌ನಿಂದ 
ದೊರೆತದ್ದು ಕೇವಲ ರೂ. ೫೦೦೦/- ಮಾತ್ರ! ಬ್ಯಾನರ್‌ಗಳಿಗೆ ಅಭಾವವಿತ್ತು. 
ಎಲೆಕ್ಟನ್‌ನಲ್ಲಿ ಗೆದ್ದ ಹುರಿಯಾಳಾದ ಟಿ.ವಿ. ಚಂದ್ರಶೇಖರಪ್ಪನವರಿಗೆ ಹೂಮಾಲೆ 
ಹಾಕಿ ಅಭಿನಂದಿಸಿದರು. 

ವಾಸಕ್ಕೊಂದು ಮನೆ ಇಲ್ಲದಿದ್ರೆ ಮಕ್ಕಳು ಕೇರಾಫ್‌ ಫಟ್ಟಾತ್‌ ಆಗ್ತಾರೆ ಅಂತ ಅವ್ವ 
ಅಪ್ಪನೊಂದಿಗೆ ಜಗಳ ಮಾಡ್ತಾ ಇದ್ದರು. ನಾಯಕರು ತಮ್ಮ ತಮ್ಮ ಮಕ್ಕಳನ್ನು 
ರಾಜಕೀಯದಲ್ಲಿ ತೊಡಗಿಸುತ್ತಿದ್ದರು. ನನ್ನ ತಂದೆ ಮಾತ್ರ ಇದಕ್ಕೆ ಹೊರತಾಗಿದ್ದರು. 


೧೦೦ ಕೊಂಡಜ್ಜಿ ಬಸಪ್ಪ 


೫% ಎಮರ್ಜೆನ್ಸಿ ಕಾಲದಲ್ಲಿ ನನ್ನ ಓದು ನಿಲ್ಲಬಾರದೆಂದು ಧಾರವಾಡದ ಕರ್ಣಾಟಕ 
ವಿಶ್ವವಿದ್ಯಾನಿಲಯದ ಎಂ.ಎಸ್‌.ಡಬ್ಲ್ಯೂ.ಗೆ ಸೇರಿಸಿದರು. ನಿಜಲಿಂಗಪ್ಪನೋರೂ 


ಹೀಗೇನೇ-ಅಪ್ಪನ ಥರಾ. 
ರಾಜಕಾರಣ ನಮ್ಮಪ್ಪನ್ನ ಕರೋಡಪತಿ ಮಾಡ್ಲಿಲ್ಲ; ಸಾಲಗಾರನನ್ನಾಗಿಸಿತು. 


ಮಕ್ಕಳನ್ನು ಮಿತ್ರರಂತೆ ಭಾವಿಸ್ತಾ ಇದ್ರು. ಕನ್ಯಾ ಆಯ್ಕೆಯ ಸ್ವಾತಂತ್ರ್ಯವಿತ್ತು. 
ನಮ್ಮ ನಮ್ಮ ಭವಿಷ್ಯ ಕಂಡುಕೊಳ್ಳೋ ಸ್ವಾತಂತ್ರ್ಯ ನಮಗೆ ನೀಡಿದ್ದರು. 


* Xx ೫. ೫ 


ಅಪ್ಪಂದು ಸದಾ ಮೃದುಭಾಷೆ. 


ತಾಯಿಯ ನೀತಿ ಬೋಧೆ 


೧೯೬೭ರಲ್ಲಿ ಎರಡನೆಯ ಬಾರಿಗೆ ಆಯ್ಕೆಯಾದಾಗ ಕೊಂಡಜ್ಜಿ ಅವರು 
ಮಂತ್ರಿಗಳಾಗಲಿಲ್ಲ. ಚಿತ್ರದುರ್ಗದಲ್ಲಿ ಮತ್ತೆ ವಕಾಲತ್ತು ಆರಂಭಿಸಿದರೂ ಕುಟುಂಬ 
ಸಾಗಿಸುವಷ್ಟು ಆದಾಯ ಬರಲಿಲ್ಲ. ಅವರು ಮಾತ್ರ ತಮ್ಮ ಸ್ಕೌಟ್‌, ಪಕ್ಷದ ಕೆಲಸ, 
ಸಭೆ ಸಮಾರಂಭಗಳೆಂದು ಮನೆ ಕಡೆ ನೋಡಲಿಲ್ಲ. ಮಂಗಳಕ್ಕನವರಿಗೆ ದೈನಂದಿನ 
ಖರ್ಚಿಗೂ ಅಭಾವವಾಯಿತು. ಅವರು ಒಂದು ದಿನ ಅನಿವಾರ್ಯವಾಗಿ 
ನಿಜಲಿಂಗಪ್ಪನವರ ಮನೆಗೆ ಹೋಗಿ ತಮಗೊದಗಿರುವ ಅವಸ್ಥೆಯನ್ನು ಅವರ ಪತ್ನಿ 
ಮುರಿಗೆಮ್ಮನವರಲ್ಲಿ ಕಂಬನಿಗರೆದು ಹೇಳಿಕೊಂಡರು. ಮುರಿಗೆಮ್ಮನವರು 
ಯಜಮಾನರಲ್ಲಿ ವಕಾಲತ್ತು ಮಾಡಿ ನೋಡಿದರು. "ಎಂಟು ಜನ ಮಕ್ಕಳನ್ನು ಈಕಿ 
ಸಲಹೋದು ಹ್ಯಾಗೆ? ಏನಾದರೂ ಮಾಡಿರಿ. 


ಆಗಿನ ಮುಖ್ಯಮಂತ್ರಿವೀರೇಂದ್ರ ಪಾಟೀಲರಿಗೆ ನಿಜಲಿಂಗಪ್ಪನವರು ಏನಾದರೂ 
ಹೇಳಿದರೋ ಇಲ್ಲವೋ ಗೊತ್ತಿಲ್ಲ. 


ಮಂಗಳಕ್ಕನವರು ರಾಜಕಾರಣಕ್ಕೆ ಶಾಪ ಹಾಕಿದ್ದರೆ ಆಶ್ಚರ್ಯವಿಲ್ಲ, ಅದಕ್ಕೇ 
ಇರಬೇಕು, ಅವರು ಆಗಾಗ ತಮ್ಮ ಮಕ್ಕಳಿಗೆ ಹೀಗೆ ಹೇಳುತ್ತಲಿದ್ದರಂತೆ - 


"ಮಕ್ಕಳಾ, ನೀವ್ಯಾರೂ ವಕೀಲರಾಗೋದು ಬೇಡ. ವಕೀಲರಾದ್ರೆ ಮನೆಯಲ್ಲಿ 
ಯಾರೂ ಇರೋದಿಲ್ಲ. ರಾಜಕಾರಣಾನೂ ಬೇಡ, ನಿಮ್ಮಪ್ಪನದೇ ಸಾಕು. ಮುಂದೆ ನಿಮ್ಮ 
ಹೆಂಡಿರು ಮಕ್ಕಳಾದ್ರೂ ಸಂಸಾರ ಸುಖ ಕಾಣಲಿ.' 


ಮಗ ಷಣ್ಮುಖಪ್ಪ ಎಲ್‌ಎಲ್‌ಬಿ ಪಾಸಾಗಿದ್ದರೂ ವಕಾಲತ್ತಿಗಿಳಿಯದೇ ಸಹಕಾರೀ 
ಅಪೆಕ್ಸ್‌ ಬ್ಯಾಂಕಿಗೆ ಸೇರಿ ಈಗ ಪ್ರಥಮ ದರ್ಜೆಯ ಉನ್ನತ ಅಧಿಕಾರಿ ಆಗಿದ್ದಾರೆ. ಇತರ 
ಮಕ್ಕಳು ಯಾರೂ ವಕೀಲಿ ವಿದ್ಯೆ ಕಲಿಯುವ ತಂಟೆಗೆ ಹೋಗಲಿಲ್ಲ. ಅಂತೆಯೇ ತಾಯಿಯ 
ಹರಕೆ ಸಂದಿತೆನ್ನಬೇಕು. 


ಕೊಂಡಜ್ಜಿ ಬಸಪ ೧೦೧ 


೦ 


ಮಂಡ್ದೂರ ತಿಮ್ಮಣ್ಣ ಹೇಳುತ್ತಾರೆ 
ಕೊಂಡಜ್ಜಿ, ಅವರ ಬಗ್ಗೆ ಒಮ್ಮೆ ಮಂಡ್ಲೂರು ತಿಮ್ಮ ಣ್ಣ ವಕೀಲರು ಹೀಗೆ 
ಪರಿಚಯಿಸಿದ್ದರು : 


- ಕೊಂಡಜ್ಜಿಗೆ ಊಟದಲ್ಲಿ ಗರ್ವವಿರಲಿಲ್ಲ ಹಾಲು ಮುದ್ದಿ, ಉದಕ ಮುದ್ದಿ 
ಯ. 


ಕ್ರ 


- ಓರಣಪ್ರಿಯ. ಬಿಳಿಬಟ್ಟೆ ಹಾಕುತ್ತಿದ್ದುದೇ ಹೆಚ್ಚು. ಖಾದಿ ಅಭಿಮಾನಿ. 


- ಕೌಟುಂಬಿಕ ಹೊಣೆ ಇದ್ದರೂ ಸಾಮಾಜಿಕ ಸೇವೆ. ಉದಾಹರಣೆಗೆ 
ಹೇಳುವುದಾದರೆ ಅವರ ಹೆಂಡತಿ ಮಂಗಳಮ್ಮ ನವರಿಗೆ ಬೆನ್ನು ಶೂಲೆಯಿತ್ತು. 
ಪುರುಸೊತ್ತಿಲ್ಲದ ಈ ಗಂಡ ಅವರನ್ನು ತವರಿಗೆ ವರ್ಗಾಯಿಸಿ ಸಾಮಾಜಿಕ ಕೆಲಸಗಳಿಗೆ 
ಹೋದ. 


- ದೊಡ್ಡ ದೊಡ್ಡ ಮಿಲ್‌ ಮಾಲೀಕರ ವ್ಯಾಪಾರಿಗಳ ಗೆಳೆತನವಿದ್ದರೂ ಅಲ್ಲಿಳಿಯದೆ 
ನಮ್ಮಂಥವರ ಆಫೀಸಿನಲ್ಲಿ ಮಲಗಿ ಗೊರಕೆ ಹೊಡೀತಿದ್ದ. 


PAW wd 


ತಂದೆಯ ಪ್ರೀತಿ ಇತ್ತು 

ಕೊಂಡಜ್ಜಿಯವರ ಪದವೀಧರೆ ಸೊಸೆಯೊಬ್ಬರು ನನಗೆ ಈ ವಿಷಯ ತಿಳಿಸಿದರು 
- ಓಮ್ಮೆ ನಾನು ಸಾರಿಗೆ ಉಪ್ಪ ಹಾಕುವುದನ್ನೇ ಮರೆತಿದ್ದೆ; ಅದನ್ನು ಉಂಡ ಮಾವನವರು 
ಏನೂ ಹೇಳಲಿಲ್ಲ; ಆದರೆ ನನ್ನವರು ಉಣ್ಣುವಾಗ "ಇದೇನು ಉಪ್ಪಿಲ್ಲೇ ಸಾರು 
ಮಾಡಿದ್ದೀಯಲ್ಲ' ಎಂದು ಮುನಿಸು ತೋರಿದರು. ಆಗ ಮಾವನವರು ತಮ್ಮ ಮಗನಿಗೆ 
"ಪಾಪ ಅಡಿಗೆ ಮನೆಗೆ ಹೊಸಬಳು ಅನುಭವ ಇಲ್ಲ, ಅದೇ ಒಂದು ಅಪರಾಧವೆ? 
ಉಪ್ಪಿಲ್ಲದಿದ್ದರೂ ಸಾರು ರುಚಿಯಾಗಿದೆ.” ಎಂದು ಸಮಾಧಾನ ಹೇಳಿದರು. ನಾನು ಅವರ 
ವಾತ್ಸಲ್ಯಕ್ಕೆ ಕರಗಿ ನೀರಾದೆ. ನಮ್ಮ ಮೇಲೆಲ್ಲ ಅವರಿಗೆ ತಂದೆಯ ಪ್ರೀತಿ ಇತ್ತು. 


ಅಳಿಯ 


ಕೊಂಡಜ್ಜಿ ಅವರಿಗೆ ಒಬ್ಬಳೇ ಮಗಳು. ಮಂಜುಳಾ ಎಂದು ಈಗಾಗಲೇ 
ಹೇಳಿರುವೆ. ಈಕೆಗೆ ಉಳ್ಳವರ ಮನೆಯ ವರ ಜೋಡಿಸುವುದೇನೂ ಅವರಿಗೆ ಕಷ್ಟದ 
ಕೆಲಸವಾಗಿರಲಿಲ್ಲ ಆದರೆ ಅಂಥ ಭ್ರಮೆಯೇ ಅವರಿಗಿರಲಿಲ್ಲ ವರನ ವಿದ್ಯೆಗಿಂತ ವಿವೇಕಕ್ಕೆ 
ಹೆಚ್ಚಿನ ಆದ್ಯತೆ ನೀಡಿದರು. ಹಾಗೆಂದೇ ಮಧ್ಯಮ ವರ್ಗದ ಮಾಧ್ಯಮಿಕ ಶಾಲಾ ಶಿಕ್ಷಕರ 
ಮಗ ಡಾ.ಬಿ. ವಸಂತ ಕುಮಾರ್‌ ಅವರಿಗೆ ಸಂತೋಷದಿಂದ ಧಾರೆ ಎರೆದುಕೊಟ್ಟರು. 
ತಮ್ಮ ಅಳಿಯನ ಬುದ್ಧಿಮತ್ತೆ ಸಜ್ಜನಿಕೆಗಳನ್ನು ಅವರು ಹೆಮ್ಮೆಯಿಂದ ಹೇಳುತ್ತಿದ್ದುದನ್ನು 
ನಾನು ಕೇಳಿದ್ದೇನೆ. 


೧೦೨ ಕೊಂಡಜ್ಜಿ ಬಸಪ್ಪ 


ಕೊನೆಯವರೆಗೆ ತಂದೆ ತಾಯಿಗಳಿಗೆ ಇದ್ದದ್ದು ಹಿರಿಯ ಮಗ ರಾಜಶೇಖರರ 
ಚಿಂತೆಯೊಂದೇ. ಯಾಕೆಂದರೆ ಆತನಲ್ಲಿ ಅವರಿಗೆ ತುಂಬಾ ಭರವಸೆ ಇತ್ತು. ಮೊದಲ 
ಮುದ್ದು ಮಗ; ಪದವೀಧರ; ಸಭ್ಯ. ಆದರೆ ಆಧುನಿಕ ವ್ಯಸನ ಆತನ ಭವಿಷ್ಯವನ್ನು 
ಕೆಡಿಸಿತಲ್ಲಾ ಎಂದು ಅವರಿಬ್ಬರೂ ಮಿಡುಕುತ್ತಿದ್ದರು. 


ಕೊಂಡಜ್ಜಿ ದಂಪತಿಗಳ ಒಮ್ಮನದ ದಾಂಪತ್ಯದ ಬಗ್ಗೆ ನಿಜಲಿಂಗಪ್ಪನವರು ಹೀಗೆ 
ಹೇಳಿದ್ದಾರೆ ಈ 


“ಅವರ ದಾಂಪತ್ಯ ಜೀವನವಂತೂ ಅಚ್ಚುಮೆಚ್ಚು. ಅದು ಅವರ ಸುದೈವ. ಯೋಗ್ಯ 
ಮನೆತನದ ಅವರ ಕುಟುಂಬ ಸರ್ವಮಂಗಳಮ್ಮನವರು. ಈ ದೊಡ್ಡ ಸಂಸಾರದ 
ಹೊಣೆಯನ್ನು ಕಷ್ಟ ಸುಖ ಯಾವುದೇ ಬಂದರೂ ಸಮತೆಯಿಂದ ಸಮರ್ಪಕವಾಗಿ, 
ಗಾಂಭೀರ್ಯ ಗೌರವ ಮತ್ತು ಹೊಂದಾಣಿಕೆಯಿಂದ ಸತಿಪತಿಗಳಿಬ್ಬರೂ ತಮ್ಮ ಪರಸ್ಪರತೆ, 
ಸೌಹಾರ್ದ, ಸಹಕಾರಗಳಿಂದ ನಿರ್ವಹಿಸಿ ಎಲ್ಲರ ಮೆಚ್ಚುಗೆಯನ್ನು ಪಡೆದಿರುವ ಆದರ್ಶ 
ದಂಪತಿಗಳು. “ಎರಡು ಪಕ್ಷಿಗಳ ಸಂಸಾರ' ದಂತಿದ್ದರು. ಇವರನ್ನು ಕಂಡಾಗಲೆಲ್ಲಾ ನನಗೆ 
ತುಂಬಾ ಆನಂದ.' 


"ಸರ್ವಮಂಗಳಮ್ಮ ಶೀಘ್ರಕೋಪಿ, ಆದರೆ ಸಾತ್ವಿಕ ಜೀವಿ ಎಂದು ಅವರ ತಮ್ಮ 
ಶಂಕರಪ್ಪನವರು ಹೇಳುತ್ತಾರೆ. ತಾ. ೨೧.೨.೧೯೯೨ ರಂದು ಅವರು ತೀರಿಕೊಂಡರು. 
ಆಗ ಅವರಿಗೆ ೬೯.೭೦ ವರ್ಷಗಳ ವಯಸ್ಸಾಗಿತ್ತಂತೆ.' 


ಎತ್ತಿದ ಕೈ 
ಕೊಂಡಜ್ಜಿ ಅವರನ್ನು ನಿಕಟವಾಗಿ ಬಲ್ಲವರು ನಮ್ಮ ನಾಡಿನ ವೃದ್ಧ ಮುತ್ಸದ್ದಿ 
ಎಸ್‌. ನಿಜಲಿಂಗಪ್ಪ ಅವರು. 


ನಾಲ್ಕು ವರ್ಷಗಳ ಹಿಂದೆ, ಒಂದು ದಿನ ಚಿತ್ರದುರ್ಗದಲ್ಲಿ ಅವರ ಸಂದರ್ಶನ 
ತೆಗೆದುಕೊಂಡೆ. ಕೊಂಡಜ್ಜಿ ಅವರನ್ನು ಕುರಿತಂತೆ ಅವರಾಡಿದ ಸಂಗತಿಗಳಲ್ಲಿ ಕೆಲವು ಈ 
ಕೆಳಗಿವೆ - 


- ಬಹಳ ಒಳ್ಳೇ ಮನುಷ್ಯ. ಜನರ ಸೇವೆ ಮಾಡುವುದು ಆತನಿಗೆ ಬಹಳ 
ಉಮೇದಿ. 


- ನಾನು ಬಯಸಿದ್ದಕ್ಕಿಂತ ಆತ ಹೆಚ್ಚು ಕೆಲಸಮಾಡಿದರು. ಪ್ರಾಮಾಣಿಕ; 
ದೊಡ್ಡಮನುಷ್ಯ. ಒಂದೂ ಕಂಪ್ಲೇಂಟ್‌ ಇರಲಿಲ್ಲ 


- ಜನರನ್ನು ಪ್ರೀತಿಸುವುದರಲ್ಲಿ ಆತ ಎತ್ತಿದ ಕೈ. ವಕೀಲಿ ಪ್ರ್ಯಾಕ್ಟೀಸ್‌ 


ಸುಮಾರಾಗಿತ್ತು. ದಡ್ಡನೇನೂ ಅಲ್ಲ ಒಬ್ಬ ಮಿನಿಸ್ಟರಾಗಿ ಏನೂ ಕೊರತೆ ಇರಲಿಲ್ಲ. 


ಸ್‌ 
ಕೊಂಡಜ್ಜಿ ಬಸಪ್ಪ ೧೦೩ 


ನನ್ನ ಪ್ರಶ್ನೆ - ೧೯೬೨ರಲ್ಲಿ ತಾವು ಅವರಿಗೆ ಕ್ಯಾಬಿನೆಟ್‌ ದರ್ಜೆಯ ಮಿನಿಸ್ಟರ್‌ 
ಮಾಡದೆ ಉಪಮಂತ್ರಿ ಮಾಡಿಕೊಂಡಿರಂತೆ. ಕೊಂಡಜ್ಜಿ ಅವರ ಬಗ್ಗೆ ಏನಾದರೂ 
ಭಿನ್ನಾಭಿಪ್ರಾಯವಿತ್ತೆ? 


- ಬಸಪ್ಪ ನಿಷ್ಠಾ ವಂತ ಕಾಂಗ್ರೆಸ್ಸಿಗ. ತಮಗೆ ಒಪ್ಪಿ ಬಸಿದ ಕೆಲಸ ನಿಷ್ಠಯಿಂದ 
ಮಾಡುವಾತ. ದೊಡ್ಡಮನುಷ್ಠ. ನಂತರದ ರಾಜಕೀಯ Wiis ಬೇರೆ. ಯಾರಿಗೆ 
ಆ ಸ್ವಾತಂತ್ರ್ಯವಿಲ್ಲ ಹೇಳಿ? 


- ಈಗಲು ಅವರ ಮಕ್ಕಳನ್ನು ಕಂಡರೆ ನನಗೆ ಬಹಳ ವಿಶ್ವಾಸ. 
- ಬಸಪ್ಪ ಅನುಕೂಲಸ್ತರಾಗಿರಲಿಲ್ಲ. ಆದರೂ ಪ್ರಾಮಾಣಿಕ. 


- ಆತನಷ್ಟು ಯಾರೂ ಸ್ಕೌಟ್‌ ಸೇವೆ ಮಾಡಲಿಲ್ಲ. ಕೊಂಡಜ್ಜಿ ಸ್ಕೌಟ್‌ ಕ್ಯಾಂಪಿನ 
ಶಿಲ್ಪಿ. ಆತನ ಸೇವಾಭಾವನೆಯ ಶಾಶ್ವತ ಮಾನ್ಮುಮೆಂಟ್‌ ಅದು. 


ಇವರೊಬ್ಬ ಸಾರ್ವಜನಿಕ 


ಸಾರ್ವಜನಿಕ ರಂಗಕ್ಕಿಳಿವವನ ಕೈ ಶುದ್ಧವಾಗಿರಬೇಕೆಂಬ ನಂಬುಗೆ ಕೊಂಡಜ್ಜಿ 
ಅವರದಾಗಿತ್ತು. ಅವರು ತಾವ ನಂಬಿದ್ದನ್ನು ಆಚರಣೆಯಲ್ಲಿ ತಂದು ಕ್ಷ ; ತಾರ್ಥರಾದವರು. 


ಎಂ. ತಿಮ್ಮಣ್ಣ ವಕೀಲರು ಒಮ್ಮೆ ಹೀಗೆ ಹೇಳಿದರು - 


"ನಮ್ಮ ಕೊಂಡಜ್ಜಿ ಎಂದೂ ಅರ್ಥಪರನಿದ್ದಿಲ್ಲ ತನಗೆ ಬರುವ ಕೇಸ್‌ಗಳನ್ನು 
ಮಿತ್ರವಕೀಲರಿಗೆ ವರ್ಗಾಯಿಸುತ್ತಿದ್ದ. ಇದರ ಉದ್ದೇಶ ತಾನೊಬ್ಬ ಸಾರ್ವಜನಿಕ ದೀಕ್ಷೆ 
ತೆಗೆದುಕೊಂಡಿರುವಾತ. ತನ್ನ ಯಾವುದೇ ಸಾರ್ವಜನಿಕ ಕಾರ್ಯಗೌರವ ತಮ್ಮನ್ನೇ 
ನಂಬಿರುವ ಕಕ್ಷಿದಾರರಿಗೆ ಅನ್ಯಾಯವಾಗಬಾರದೆಂಬುದು ಅವರ ನಿಲುವಾಗೆತ್ತು!' ಎಂಥ 
ಅಪರಿಗ್ರಹ ನಡವಳಿಕೆ! 


ಸೌಜನ್ಯದ ವರ್ತನೆ. 

ಯಾವುದೇ ಸಾರ್ವಜನಿಕ ಕಾರ್ಯ ಕೈಗೆತ್ತಿಕೊಂಡಾಗ ಕೊಂಡಜ್ಜಿ ಅವರು ತಾವು 
ಅಲಂಕರಿಸಿರುವ ಸ್ಥಾನ ಗೌರವವ್ನ ಲೆಕ್ಕಿಸದೆ ಸರ್ಕಾರೀ ಅಧಿಕಾರಿಗಳ ಮೇಜುಗಳಿಗೆ ಸ್ವಯಂ 
ಹೋಗುತ್ತಿದ್ದರು. ಸೌಜನ್ಯದಿಂದ ವರ್ತಿಸುತ್ತಿದ್ದರು. ಯಾವೊಬ್ಬ ಅಧಿಕಾರಿಯನ್ನೂ 
ಏಕವಚನದಿಂದ ಸಂಬೋಧಿಸುತ್ತಿದ್ದಿಲ್ಲವೆಂಬುದು ಕಂಡವರೆಲ್ಲರ ಅಂಬೋಣ. ಇದಕ್ಕೆ 
ತದ್ವಿರುದ್ಧದ ನಡವಳಿಕೆಗಳನ್ನು ಎಷ್ಟೋ ಮಂತ್ರಿಗಳಲ್ಲಿ ನಾವು ಕಾಣಬಹುದು. 
"ಏಕವಚನಗಳ ಸಂಬೋಧನೆ ಮಾಡದಿದ್ದರೆ ಮಂತ್ರಿತನಕ್ಕೇ ನಾಲಾಯಕ್ಕು” ಎಂಬ 
ದುರಹಂಕಾರ ಧಿಮಾಕುಗಳನ್ನು ಮೆರೆವವರೇ ಹೆಚ್ಚು. 


೧೦೪ ಕೊಂಡಜ್ಜಿ ಬಸಪ್ಪ 


ಸಾರ್ವಜನಿಕರ ಅಹವಾಲುಗಳು, ಬೇಡಿಕೆಗಳಿಗೆ ಲೆಕ್ಕವಿಲ್ಲ. ಜನಪ್ರಿಯ 
ಬಸಪ್ಪನವರು ಅಧಿಕಾರದಲ್ಲಿರಲಿ ಇರದಿರಲಿ, ಅವರಲ್ಲಿಗೆ ಬರುತ್ತಿದ್ದ ಜನರ ಸಂಖ್ಯೆ 
ದೊಡ್ಡದು. ಎಲ್ಲ ಕೆಲಸಗಳನ್ನು ತಾವೇ ಪೂರೈಸಿಕೊಟ್ಟಿನೆಂಬ ಆಹಮಿಕೆ ಅವರಲ್ಲೆಂದೂ 
ಇರಲಿಲ್ಲ. ತಮ್ಮಿಂದ ಆಗದ ಕೆಲಸಗಳೆಂದು ಕಂಡಾಗ ಏನಾದರೂ ಬುರುಡೆ ಬಿಟ್ಟು 
ಬಂದವರನ್ನ ಸಾಗುಹಾಕುತ್ತಿರಲಿಲ್ಲ. 

“ಈ ಕೆಲಸವಾದರೆ ನನ್ನಿಂದ ಆಗುವುದಿಲ್ಲ; ಇಂತಿಂಥವರನ್ನು ಹಿಡಿದುಕೊಳ್ಳಿ. ಎಲ್ಲ 
ಆಗುತ್ತದೆ' ಎಂದು ಪ್ರಾಂಜಲವಾಗಿ ಹಿತದ ಮಾತು ಹೇಳುತ್ತಿದ್ದರು. 


ತುದಿನಾಲಗೆಯ ಕ್ಷಮಾಯಾಚನೆ 

ಜನಸೇವಕರು ತಾವೆಂದು ಹೇಳಿಕೊಳ್ಳುವವರು ಜನ ಆಸೆ ಆಕಾಂಕ್ಷೆ ನಿರೀಕ್ಷೆಗಳಿಗೆ 
ಸ್ಪಂದಿಸುವುದು ಅತಿ ಮುಖ್ಯವೆಂಬುದು ಕೊಂಡಜ್ಜಿ ಅವರ ಅಭಿಪ್ರಾಯವಾಗಿತ್ತು. ಮಂತ್ರಿ 
ಅಥವಾ ಇತರ ಗೌರವ ಸ್ಥಾನದಲ್ಲಿರುವವರಿಲ್ಲದೆ ಯಾವ ಸಾರ್ವಜನಿಕ ಸಮಾರಂಭಗಳೂ 
ನಡೆಯುವುದಿಲ್ಲ. ಎಲ್ಲ ವಿಧದ ಚಿಕ್ಕ ದೊಡ್ಡ ಅಡಿಗಲ್ಲು ಹಾಕಲು, ಉದ್ಭಾಟನೆಮಾಡಲು 
ಮಂತ್ರಿಮಾನ್ಯರ ಅಮೃತ ಹಸ್ತವೇ ಬೇಕಿದೆ. ಈ ಘನ ಮಾನ್ಯ ಅತಿಥಿಗಳು 
ಸಮಾರಂಭಗಳಿಗೆ ತಾಸೆರಡು ತಾಸೇಕೆ ಹಲವಾರು ತಾಸುಗಳೇ ವಿಳಂಬಿಸಿ 
ಅವತರಿಸುತ್ತಾರೆ. ತಾರ್ಗೂಡಿಸಿದ ಸಭಿಕರ ಅವಸ್ಥೆ ದೇವರಿಗೇ ಪ್ರೀತಿ; "ತಡವಾದದ್ದಕ್ಕೆ 
ಕ್ಷಮಿಸಿರಿ' ಎಂಬ ತುದಿನಾಲಿಗೆಯ ಮಾತನಾಡುವುದು ಗಣ್ಯತೆಯ ಪರಿಪಾಠವೇ ಆಗಿದೆ. 
ಈ ಪ್ರಸಂಗದಲ್ಲಿ ಮೈಸೂರು ಅರಸರ ಆಳ್ವಿಕೆಯ ಕಾಲದ ಒಂದು ಪರಿಪಾಠವನ್ನು 
ಉಲ್ಲೇಖಿಸುವುದು ಉಚಿತವೇ ಸರಿ. ಆಗ ಒಂದು ಲಕ್ಷಕ್ಕೂ ಹೆಚ್ಚಿನ ವೆಚ್ಚದ ಯಾವುದೇ 
ಕಾಮಗಾರಿಯ ಕಟ್ಟಡಗಳ ಅಡಿಗಲ್ಲು ಸಮಾರಂಭ ಹಾಗೂ ಉದ್ಭಾಟನಾ 
ಸಮಾರಂಭಗಳನ್ನು ಮಹಾರಾಜರೇ ನೆರವೇರಿಸುತ್ತಿದ್ದರು. ಅದರ ಒಳಗಿನ ವೆಚ್ಚದವುಗಳನ್ನು 
ದಿವಾನರು ನೆರವೇರಿಸಬಹುದಿತ್ತು. 


ಸಮಯನಿಷ್ಠ 

ಕೊಂಡಜ್ಜಿ ಅವರ ದೃಷ್ಟಿಯೇ ಬೇರೆ. ನನ್ನೊಬ್ಬನಿಗಾಗಿ ಇಷ್ಟು ಜನರನ್ನು 
ಕಾಯಿಸುವುದು ಅಕ್ಷಮ್ಯ ಅಪರಾಧವೆನ್ನುತ್ತಿದ್ದರಂತೆ. ಈ ಸಮಯ ಪರಿಪಾಲಕ ಚಿಗಟೇರಿಗೆ 
ಇಷ್ಟು ಗಂಟೆಗೆ ಬರುತ್ತೇನೆಂದರೆ ಆ ಸಮಯಕ್ಕೆ ಸರಿಯಾಗಿ ಉಪಸ್ಥಿತರಿದ್ದೇ ಇರುತ್ತಿದ್ದುದು 
ಚಿಗಟೇರಿ ಹಿರಿಯ ಅನುಭವ. ಇದೇ ರೀತಿ ನಾನು ಕಣ್ಣಂಡ ಇನ್ನೊಬ್ಬ ನಿಯಮ 
ಪಾಲಕರೆಂದರೆ ಡಾ. ಶಿವರಾಮ ಕಾರಂತರು. 


ಕೊಂಡಜ್ಜಿ ಅವರ ಸಮಯ ನಿಷ್ಠೆಯನ್ನು ಸಾರಿದ ಒಂದು ಪ್ರಸಂಗವನ್ನು ನನ್ನ ಮಾನ್ಯ 
ಮಿತ್ರರಾದ ಡಾ. ಕೆ.ಜಿ. ಗುರುಮೂರ್ತಿ ಅವರು ಹೇಳಿದ್ದಾರೆ. 


ಕೊಂಡಜ್ಜಿ ಬಸಪ್ಪ ೧೦೫ 

ಕೊಂಡಜ್ಜಿ ಅವರು ಆಗ ಮಂತ್ರಿಯಾಗಿದ್ದರು. ದಾವಣಗೆರೆಯ ನಿಗದಿತ 
ಕಾರ್ಯಕ್ರಮವೊಂದರಲ್ಲಿ ಅವರು ಪಾಲ್ಗೊಳ್ಳಬೇಕಿತ್ತು. ಬೆಳಗಾವಿಯಿಂದ ಯೋಜ 
ಸಮಯದಲ್ಲೇ ಹೊರಟರು. ಆದರೆ ಹಾದಿಯಲ್ಲಿ ಅವರ ಕಾರು ಕೆಟ್ಟು ಸಂಪುಹೂಡಿತು. 
ಕಾರ್ಯಕ್ರಮಕ್ಕೆ ಸಕಾಲದಲ್ಲಿ ಹಾಜರಾಗುವುದೆಂತು ಎಂದು ಕೊಂಡಜ್ಜಿ ಒಂದು ಕ್ಷಣ 
ಯೋಚಿಸಿ ಒಂದು ತೀರ್ಮಾನಕ್ಕೆ ಬಂದರು. ಹೇಗೂ ಅದು ನಾಲ್ಕನೇ ಸಂಖ್ಯೆಯ 
ರಾಷ್ಟ್ರೀಯ ಹೆದ್ದಾರಿಯಲ್ಲವೆ? ಲೆಕ್ಕವಿಲ್ಲದಷ್ಟು ವಾಹನಗಳು ದಾವಣಗೆರೆ ಮಾರ್ಗವಾಗಿ 
ಬೆಂಗಳೂರಿಗೆ ಓಡುತ್ತಿರುತ್ತವೆ. ಯಾವುದಾದರೂೊಂದರಲ್ಲಿ ಪಯಣ 
ಮುಂದುವರಿಸಿದರಾಯಿತೆಂದುಕೊಂಡು ನಿಲ್ಲಿಸಲೆತ್ಲಿಸಿದರು. ತಿಲವು ನಿಲ್ಲದೇ ಮುನ್ನಡೆದವ. 
ಕೆಲವದರಲ್ಲಿ ಜಾಗವಿರಲಿಲ್ಲ. ಕೊನೆಗೊಬ್ಬ ಲಾರಿಯುವ ನಿಲ್ಲಿಸದ. ತಮ್ಮ ಪತ್ನಿ 
ಸರ್ವಮಂಗಳಮ್ಮನವರೊಂದಿಗೆ ಅದನ್ನೇರಿ ಸಕಾಲದಲ್ಲಿ ದಾವಣಗೆರೆ ಸಭೆಗೆ 
ಹಾಜರಾದರು. ನೆರೆದಿದ್ದ ಅಭಿಮಾನೀ ಸಭಿಕರಿಗೆ ಅಚ್ಚರಿ. ಯಾವ ಮುಜುಗರ 
ಪ್ರಯಾಸತೋದದೆ "ದಾರಿಯಲ್ಲಿ ಕಾರು ಕೆಟ್ಟಿತು. ನೀವೆಲ್ಲಾ ನನಗಾಗಿ ಕಾಯುತ್ತಿರುತ್ತೀರೆಂದು 
ಲಾರಿಯಲ್ಲಿ ಬಂದುಬಿಟ್ಟೆ' ಎಂದರು. 


ವಡ್ಡರನ್ನು ಪರಿಶಿಷ್ಟ ಜಾತಿಗೆ ಸೇರಿಸಿದ್ದು 

ವಡ್ಡರ ಜನಾಂಗದವರು ಆರ್ಥಿಕವಾಗಿ ತುಂಬಾ ಹಿಂದುಳಿದವರು ಬಡವರು. 
ಸಾಕ್ಷರರು ಇಲ್ಲವೇ ಇಲ್ಲವೆನ್ನುವಷ್ಟು ಕಡಿಮೆ. ಎಲ್ಲ ದೃಷ್ಟಿಯಿಂದಲೂ ಪರಿಶಿಷ್ಟ ಪಟ್ಟಿಗೆ 
ಸೇರಬೇಕಿದ್ದವರು. ಸರ್ಕಾರದ ಸಕಲ ಸವಲತ್ತುಗಳಿಂದಲೂ ಮೊದಲಿಂದ ವಂಚಿತರಾಗಿದ್ದ 
ಆ ಪಂಗಡದಲ್ಲಿ ಸಮರ್ಥ ರಾಜಕೀಯ ಪ್ರಭಾವವಿರುವ ನಾಯಕರೇ ಇರಲಿಲ್ಲವೆನ್ನಬೇಕು. 
ಅವರ ದುರವಸ್ಥೆಯನ್ನು ಜಿಲ್ಲಾಬೋರ್ಡ ಅಧ್ಯಕ್ಷರಾಗಿದ್ದಾಗಿನಿಂದ ಕಣ್ಣಂಡು ಕೊಂಡಜ್ಜಿ 
ಮರುಗಿದವರು. ಇವರು ನಾವು ನಿಮಗೆ ಸಮ ಎನ್ನುವಂತಾಗುವುದು ಯಾವ ಯುಗದಲ್ಲಿ 
ಎಂದು ಮಿಡುಕುತ್ತಿದ್ದರು. ಎಲ್ಲದಕ್ಕೂ ಕಾಲ ಕೂಡಿ ಬರಬೇಕಲ್ಲವೆ? 


ಐ.ಎ.ಎಸ್‌. ಅಧಿಕಾರಿಯಾಗಿ ನಿವೃತ್ತರಾದ ವಿ. ಹನುಮಂತಪ್ಪನವರು ವಡ್ಡರ 
ಜನಾಂಗದವರು. ಕೊಂಡಜ್ಜಿ ಅವರ ಬಹುಕಾಲದ ಅಧಿಕಾರೀ ಸನ್ಮಿತ್ರರು. ತಮ್ಮ 
ಮನೆತನದ ಬಗ್ಗೆ ಒಂದೇ ಅಲ್ಲ; ತಮ್ಮ ಜನಾಂಗದ ಮಕ್ಕಳೂ ಓದಬೇಕು, ಇತರರಂತೆ 
ಮುಂದೆ ಬರಬೇಕು, ಎಲ್ಲ ಸೇವಾ ರಂಗಗಳಲ್ಲಿ ಪಾಲ್ಗೊಳ್ಳಬೇಕೆಂಬ ಹಂಬಲದವರು. 
ಇದಕ್ಕೆ ಸುಗಮ ಮಾರ್ಗವೆಂದರೆ ವಡ್ಡರ ಜನಾಂಗ ಪರಿಶಿಷ್ಟ ವರ್ಗಕ್ಕೆ ಸೇರ್ಹಡೆಯಾಗಬೇಕು 
ಎಂದು ನಂಬಿದವರು. ಕೊಂಡಜ್ಜಿ ಅವರೊಂದಿಗೆ ಈ ಘನ ಉದ್ದೇಶ ಸಾಧನೆಯ 
ಮಾರ್ಗದ ಬಗ್ಗೆ ಮತ್ತೆ ಮತ್ತೆ ಸಮಾಲೋಚಿಸುತ್ತಿದ್ದರು. ಈ ಬಾಬತ್ತಿನಲ್ಲಿ ತಮ್ಮ ಕೈಲಾದ 
ಪ್ರಯತ್ನ ಮಾಡುವುದಾಗಿ ಕೊಂಡಜ್ಜಿ ಹೇಳುತ್ತಾ ಬಂದಿದ್ದರು. ಅವರು ಲೋಕಸಭಾ 


ಕ್‌ 


ಸದಸ್ಯರಾದೊಡನೆಯೇ ಈ ವಿಷಯವನ್ನು ಕೈಗೆತ್ತಿಕೊಂಡರು. ಇಂದಿರಾಜಿ 


೧೦೬ ಕೊಂಡಜ್ಜಿ ಬಸಪ್ಪ 


ಮಂತ್ರಿಮಂಡಲದ ಸದಸ್ಕರಾಗುತ್ತಲೇ ಸಂಬಂಧಿಸಿದವರೆಲ್ಲರ ಮನವೊಲಿಸಿ ಆ 
ಜನಾಂಗವನ್ನು ಪರಿಗಣಿತ ಕೋಮುಗಳ ಪಟ್ಟಿಸೇರಿಸುವಲ್ಲಿ ಸಫಲರಾದರು. ಸ್ವಲ್ಪವೂ 
ವಿಳಂಬ ಮಾಡದೆ ಬೆಂಗಳೂರಲ್ಲಿದ್ದ ಮಗನಿಗೆ ಫೋನು ಮಾಡಿ ಈ ಸುದ್ದಿಯನ್ನು 
ಹನುಮಂತಪ್ಪನವರಿಗೆ ಕೂಡಲೇ ತಿಳಿಸುವಂತೆ ಸೂಚಿಸಿದರು. 


ಈ ವಿಷಯ ತಿಳಿದಾಗ ಕರ್ನಾಟಕದ ಹರಿಜನ ಮಂತ್ರಿಗಳು ತುಂಬಾ ಅಸಮಾಧಾನ 
ವ್ಯಕ್ತಪಡಿಸಿದರಂತೆ; ಹರಿಜನ ಮೀಸಲಾತಿಗೆ ಹೊಡೆತ ಬಿದ್ದೀತೆಂಬ ಶಂಕೆ ಅವರಿಗೆ. 


ಠಿ 
ಬಸಪ್ಪನವರು ತಮ್ಮ ಕಾರ್ಯಸಾಧನೆಗೆ ಒದಗುವ ಸದವಕಾಶಗಳನ್ನು 
ಸದುಪಯೋಗಮಾಡಿಕೊಳ್ಳುವುದರಲ್ಲಿ ಸಿದ್ಧಹಸ್ತರು. 


ನಾನು ಹಲವು ಸಲ ಕೊಂಡಜ್ಜಿ ಅವರನ್ನು ಸಲಿಗೆಯಿಂದ ಕೇಳಿದ್ದೇನೆ: "ಸಾರ್‌, 
ಇಡೀ ಜೀವನವನ್ನೇ ನೀವು ಸಾರ್ವಜನಿಕಕ್ಕಾಗಿ ತೇಯ್ದಿರಿ. ಇನ್ನಾದರೂ 
ನಿವೃತ್ತರಾಗಬಾರದೆ?' ಅವರು ನಗೆಮೊಗದಲ್ಲಿ ನನ್ನನ್ನೇ ಮರುಪ್ರಶ್ನಿಸುವುದರ ಮೂಲಕ 
ಉತ್ತರ ನೀಡುತ್ತಿದ್ದರು - "ದಾವಣಗೆರೆ ಭಾಗದಲ್ಲಿ ಈಗ ಗಾಂಜಿವೀರಪ್ಪನವರಿಲ್ಲ; 
ಸಿದ್ಧವೀರಪ್ಪನವರೂ ಹೋದರಲ್ಲ. ಯಾರಾದರೊಬ್ಬರು ಜನತೆಯ ಬೇಕು, ಬೇಡಗಳನ್ನು 
ತಿಳಿದು ನೆರವಾಗುವುದು ಬೇಡವೆ?' 


ವೈರವಿದೂರ 


ಬಿ.ಹೆಚ್‌. ನಾರಪ್ಪನವರ ಬಗ್ಗೆ ಈ ಮುನ್ನ ಎಲ್ಲಾ ಹೇಳಿದೆ. ಹುಬ್ಬಳ್ಳಿಯ 
ಆಸ್ಪತ್ರೆಯಲ್ಲಿ ನಿಧನರಾದ ಅವರ ಪಾರ್ಥಿವ ಶರೀರವನ್ನು ದಾವಣಗೆರೆಗೆ ತರಲಾಯಿತು. 
ಶವಯಾತ್ರೆಗೆ ಸೇರಿದ್ದ ಜನಸಂದಣಿ ಅವರ ಜನಪ್ರಿಯತೆಗೆ ನಿದರ್ಶನವಾಗಿತ್ತು. ದಕ್ಷ ಮಾಜಿ 
ಮಂತ್ರಿಗಳೂ ಹೆಸರಾದ ಧುರೀಣರೂ ಆದ ಹೆಚ್‌. ಸಿದ್ದವೀರಪ್ಪನವರು ಕೂಡ 
ಶವಯಾತ್ರೆಯಲ್ಲಿ ಪಾಲ್ಗೊಂಡಿದ್ದರು. ದೂರದ ಬಸಾಪುರದಲ್ಲಿ ಸಮಾಧಿ ಸ್ಥಳ. ನೆತ್ತಿಯನ್ನು 
ಸುಡುವ ಪ್ರಖರ ಬಿಸಿಲು ಅನಾರೋಗ್ಯದಿಂದ ಬಳಲುತ್ತಿದ್ದ ಸಿದ್ಧವೀರಪ್ಪನವರಿಗೆ ಪ್ರಯಾಸ 
ನೀಡುತ್ತಿತ್ತು. ಇದನ್ನು ಜೊತೆಗಿದ್ದ ಬಸಪ್ಪನವರು ಕಂಡರು. ಕೂಡಲೇ ಅನ್ಕರ ಕೈಯಲ್ಲಿದ್ದ 
ಕೊಡೆಯನ್ನು ಪಡೆದರು. ನಡೆದು ಹೋಗುತ್ತಿದ್ದ ಸಿದ್ಧವೀರಪ್ಪನವರ ಹಿಂದೆ ನಡೆಯುತ್ತಾ 
ಕೊಡೆ ಹಿಡಿದು ನೆರಳು ಮಾಡಿದರು! ಯಾವ ರಾಜಕೀಯ ವೈರವನ್ನೂ ತೋರದೆ, 
ದೊಡ್ಡಸ್ತಿಕೆಯನ್ನು ಮೆರೆಯದೆ, ಅತ್ಯಂತ ಸೌಜನ್ಯದಿಂದ ಅವರು ತೋರಿದ ಮಾನವೀಯ 
ಅಂತಃಕರಣ ಅಪರೂಪದ್ದು. ಶವಸಂಸ್ಕಾರ ಕ್ರಿಯೆಗಳು ಮುಗಿದ ಮೇಲೆ ತಮ್ಮ ಮಿತ್ರರಿಗೆ 
ಹೇಳಿ ಇನ್ನೊಂದು ಕಾರಿನಲ್ಲಿ ಸಿದ್ಧವೀರಪ್ಪನವರನ್ನು ಬೀಳ್ಕೊಟ್ಟವರೂ ಬಸಣ್ಣನವರೇ. 


ಕೊಂಡಜ್ಜಿ ಅವರ ನಿರ್ವೈರ ಮನೋಭಾವ ಎಂಥವರಲ್ಲೂ ನಿಹಿತವಾಗಿರುವ 
ಒಳ್ಳೆಯದನ್ನೇ ಕಾಣುವ ಸದ್ಗುಣ ದೊಡ್ಡದು. 


ಬಪ್ಪಿ 


ತಮ್ಮ ರಾಜಕೀಯ ನಾಯಕ ಎಸ್‌.ಎನ್‌. ರಂತೆ ಮನೋವಾಕ್ಕಾಯ ಕರ್ಮಗಳಲ್ಲಿ 
ಪರಿಶುದ್ಧರು. 


ಏಕ ಪ್ರಕಾರದ ಗೌರವ 


ಭೆಟ್ಟಿಗೆ ಹೋದ ವ್ಯಕ್ತಿ ಸಣ್ಣವನಿರಲಿ ದೊಡ್ಡವನಿರಲಿ, ಅವರನ್ನು ಬಸಪ್ಪನವರು 
ಏಕಪ್ರಕಾರದ ಗೌರವದಿಂದ ಕಾಣುತ್ತಿದ್ದರು. 


ಒಮ್ಮೆ ನಾನು ನನ್ನೂರ ನೀರು ಸರಬರಾಜಿನ ನಿಮಿತ್ತ ಅವರನ್ನು ಬೆಂಗಳೂರಲ್ಲಿ 
ಕಾಣಹೋದೆ. ವಿಧಾನಸೌಧದ ದ್ವಾರಪಾಲಕ ಒಳಬಿಡಲಿಲ್ಲ. ಆಗಿನ ದೂರದ ದೂರವಾಣಿ 
ಬೂತಿಗೆ ಹೋಗಿ ಈ ವಿಷಯವನ್ನು ತಿಳಿಸಿದೆ. "ನೀನು ಬಾ; ನಾನು ಒಳಗೆ ಕರೆಸುವ 
ವ್ಯವಸ್ಥೆ ಮಾಡಿಸುವೆ' ಎಂದರು. ಹೋದೆ, ಬಸಪ್ಪನವರೇ ಎದುರುಗೊಳ್ಳಬಂದಿದ್ದಾರೆ! 
"ಮಂತ್ರಿಗಳೇ ಹೀಗೇಕೆ ಮಾಡಿದಿರಿ'? ಎಂದು ಚಕಿತನಾಗಿ ಕೇಳಿದೆ. "ಜವಾನ ಟೀ 
ಕುಡಿಯಹೋಗಿರ್ಬೇಕು; ನಾನು ಬರಬಾರ್ಲೇನು? ಹೇಳಿ ಕೇಳಿ ನಾವು 
ಜನಸೇವಕರಲ್ಲೇನು?'ಎಂದರು. ಸಾಮಾಜಿಕ ಲೇಸಿನ ಕೆಲಸಗಳಿಗೆ ಅವರು ನೆರವಾಗುತ್ತಿದ್ದ 
ರೀತಿ, ತೋರುತ್ತಿದ್ದ ಉತ್ಸಾಹಗಳಿಗೆ ಮಿತಿಯೇ ಇರಲಿಲ್ಲ. 


ಬೋಳುಗುಡ್ಡಗಳು. 


೧೯೭೫ರಲ್ಲಿ ಒಂದು ದಿನ ನಾನು ಕೊಂಡಜ್ಜಿ ಅವರೊಂದಿಗೆ ಕಾರಿನಲ್ಲಿ 
ದಾವಣಗೆರೆಗೆ ಹೊರಟಿದ್ದೆ. ಚಿಗಟೇರಿ ರಸ್ತೆಗೆ ಹೊಂದಿಕೊಂಡು ಹಲವು ಮಟ್ಟಿ, ಪುಟ್ಟ 
ಗುಡ್ಡಗಳು ಬರುತ್ತವೆ. ಬಸಪ್ಪನವರ ದೃಷ್ಟಿ ಅವುಗಳ ಮೇಲೆ ಬಿತ್ತು. ಅವರು ಉದ್ಗರಿಸಿದರು 


- "ಏನಪ್ಪ ಇಷ್ಟೊಂದು ನುಣ್ಣಗಾದ ಬೋಳು ಗುಡ್ಡಗಳು!... ಮರ ಗಿಡ ಇರಲಿ, ಹುಲ್ಲನ್ನೂ 
ಬೆಳೆಯಬಿಡುವವರಲ್ಲ ನೀವು.... ಕಾಡು ಹೋದರೆ ನಾಡು ನಾಶವೆನ್ನುವುದು ಖಂಡಿತ...' 


"ಉರುವಲಿಗೆ, ದನಗಳ ಮೇವಿಗೆ, ಒತ್ತುವರಿಗೆ ಈ ಅಡವಿಯು ಇಲ್ಲಿಯವರಿಗೆ 
ಆಧಾರ. ಜನಸಂಖ್ಯೆ ದಿನದಿಂದ ದಿನಕ್ಕೆ ಹೆಚ್ಚುತಾ ಇದೆ...' ಎಂದೆ. 


“ಜನರಿಗೆ ತಿಳಿಹೇಳಬೇಕು... ಆಪರೇಷನ್‌ ಕ್ಯಾಂಪ್‌ ಮಾಡಿಸಿ. ಆರೋಗ್ಯ 
ಇಲಾಖೆಯನ್ನು ಬಳಸಿಕೊಳ್ಳಿರಿ. ನಿಮ್ಮೂರಲ್ಲಿ ಯುವ ಸಂಘಗಳು ಸಂತಾನ ನಿರೋಧಕ 
ಚಳುವಳಿ ನಡೆಸಲಿ.... ಕಾಡಿನ ಮಹತ್ವವನ್ನು ಗ್ರಾಮೀಣರಿಗೆ ತಿಳಿಹೇಳಿರಿ. ಅವರು ಮನ 
ಒಪ್ಪಿ ನಡೆವಂಥವರು...' ಮುಂತಾದ ಅವರ ಮಾತುಗಳಲ್ಲಿ ಪ್ರಾಮಾಣಿಕ ಕಳಕಳಿ ಇತ್ತು. 


ತಾಳ್ಮೆ... ತಾಳ್ಮೆ... 
ಬಸಪ್ಪನವರನ್ನು ಒಮ್ಮೆ ಕೆ.ಸಿ. ಶಿವಪ್ಪನವರು ಕೇಳುತ್ತಾರೆ. 


೧೦೮ ಕೊಂಡಜ್ಜಿ ಬಸಪ್ಪ 


"ಕೊಂಡಜ್ಜಿ ಅವರೇ, ನಿಮ್ಮ ಜೀವನದ ಗೆಲುವಿಗೆ ಪೂರಕವಾದ ಅಂಶಗಳೇನು?' 


ಇದಕ್ಕೆ ಬಸಪ್ಪನವರ ಉತ್ತರವಿದು “ತಾಳ್ಮೆ... ತಾಳ್ಮೆ... ನಿಮಗೆ ಸಾಕಷ್ಟು ತಾಳ್ಮೆ 
ಇದ್ದರೆ, ಕೈಹಿಡಿದ ಕೆಲಸಗಳನ್ನು ಮುಂದುವರಿಸುವ ಮನಸ್ಸಿದ್ದರೆ, ಗೆಲುವು. ನಿಮ್ಮನ್ನು 
ಹಿಂಬಾಲಿಸುತ್ತದೆ.... ಬಂದದ್ದನ್ನು ನಗುಮುಖದಿಂದ ಸ್ವೀಕರಿಸುವುದು...' 


ನಿಜ, ಸದುದ್ದೇಶ, ತಾಳ್ಮೆ, ಆತ್ಮವಿಶ್ವಾಸಗಳು ಅವರ ಹಿರಿಯ 
ಬಂಡವಾಳವೆನ್ನಿಸಿದ್ದವು. 


ಯಾರೋ ಒಬ್ಬರು ಕೊಂಡಜ್ಜಿ ಅವರನ್ನು ಕೇಳಿದರಂತೆ : "ಅಧಿಕಾರದಲ್ಲಿದ್ದಾಗ 
ನೀವೇನು ಮಾಡಿದಿರಿ?' 


“ಏನೂ ಮಾಡಲಿಲ್ಲ' ಎಂದು ಥಟ್ಟನೆ ಉತ್ತರಿಸಿದರಂತೆ. ಮಾಡುವ ಮಾಟದಲ್ಲಿ 
ತಾನಿಲ್ಲದಂತೆ ಶರಣ ಭಾವನೆಯಿಂದ ಎಲ್ಲ ಮಾಡಿದ ಸಾಮಾಜಿಕ ಬಸಪ್ಪನವರು! 


ಸರ್ಕಾರಿ ನೌಕರರೊಂದಿಗೆ 


ಸರ್ಕಾರೀ ಅಧಿಕಾರಿಗಳೊಂದಿಗೆ ಎಷ್ಟು ಸೌಜನ್ಯದಿಂದ ವರ್ತಿಸುತ್ತಿದ್ದರೆಂಬುದಕ್ಕೆ 
ಡಾ. ಕೆ.ಜಿ. ಗುರುಮೂರ್ತಿ ಅವರು ಸಾಕ್ಷಿಯಾಗಿದ್ದಾರೆ -- 


ರಾಜ್ಯದಲ್ಲಿ ಉಪಸಚಿವರಾಗಿದ್ದಾಗ ಕೊಂಡಜ್ಜಿ ಅವರು ಒಮ್ಮೆ ಧಾರವಾಡಕ್ಕೆ 
ಬರುತ್ತಾರೆ. ಅಧಿಕಾರಿಗಳೆಲ್ಲ ಸ್ವಾಗತಿಸುತ್ತಾರೆ. ಪೋಲಿಸರು ಗೌರವ ರಕ್ಷೆ ನೀಡುತ್ತಾರೆ. 
ಧಾರವಾಡ ಬಿಡುವಾಗ ಇಬ್ಬರು ಪೋಲಿಸ್‌ ಸಬ್‌ ಇನ್‌ಸ್ಪೆಕ್ಟರರ ಕೈಕುಲುಕಿ 
ಧನ್ಯವಾದಗಳನ್ನು, ಮೇಲಾಧಿಕಾರಿಗಳಿಗೆ ತಿಳಿಸಹೇಳುತ್ತಾರೆ. 


ಕೇಂದ್ರದಲ್ಲಿ ಉಪಮಂತ್ರಿಯಾಗಿದ್ದಾಗ ಒಮ್ಮೆ ಹುಬ್ಬಳ್ಳಿಯಲ್ಲಿ ಅವರು 
ಬಿಡಾರಮಾಡುತ್ತಾರೆ.. ಮುಂಜಾನೆ ಎಂಟು ಗಂಟೆಗೇ ಹೊರಡುವ ಕಾರ್ಯಕ್ರಮ. 
"ಮುಂಜಾನೆ ಅಷ್ಟು ಬೇಗ ಇಲ್ಲಿಗೆ ಬಂದು ನನಗೆ ವಿದಾಯ ಹೇಳುವುದು ಬೇಡ' ವೆಂದು 
ಅಧಿಕಾರಿಗಳಿಗೆ ಹೇಳಿ ಹೊರಡುತ್ತಾರೆ. ಸರ್ಕಾರೀ ಹಣ, ದುಡಿವ ತಾಸುಗಳು ನನಗಾಗಿ 
ಪೋಲಾಗುವುದು ಬೇಡವೆಂಬ ಸದುದ್ದೇಶ ಅವರದು. ಕೊಂಡಜ್ಜಿ ಅವರ ಸೌಜನ್ಯವನ್ನು 
ತೋರುವ ಇನ್ನೊಂದು ಪ್ರಸಂಗ : 


ಮಂತ್ರಿಯಾಗಿದ್ದಾಗ ಒಮ್ಮೆ ಕೊಂಡಜ್ಜಿ ಚಿತ್ರದುರ್ಗಕ್ಕೆ ಆಗಮಿಸಿದ್ದರು. 
ಜಿಲ್ಲಾಧಿಕಾರಿಗಳ ಕಛೇರಿಯಲ್ಲಿ ಎಲ್ಲ ಉನ್ನತಾಧಿಕಾರಿಗಳು ಹಾಜರಿದ್ದರೂ ಜಿಲ್ಲಾ ಸರ್ಜನ್‌ 
ಮಾತ್ರ ಉಪಸ್ಥಿತರಿರಲಿಲ್ಲ. ಅವರೇಕೆ ಬಂದಿಲ್ಲವೆಂದು ಮಂತ್ರಿಗಳು ವಿಚಾರಿಸಿದರು. ಅವರ 
ಆರೋಗ್ಯ ಸರಿ ಇಲ್ಲವೆಂದು ಸಹಾಯಕ ವೈದ್ಯರು ಉತ್ತರಿಸಿದರು. ಸಭೆ ಮುಗಿಯುತ್ತಲೇ 


ಕೊಂಡಜ್ಜಿ ಬಸಪ ೧೦೯ 


ತಮ್ಮ ಅನ್ಯ ಕಾರ್ಯಗೌರವವನ್ನು ಲೆಕ್ಕಿಸದೆ ಸೀದಾ ಆ ಅಸ್ವಸ್ತ ಸ ವೈದ್ಯಾಧಿಕಾರಿಯ ಮನೆಗೆ 
ಧಾವಿಸಿ ಅವರ ಆರೋಗ್ಯ ಯೋಗಕ್ಷೇಮ ವಿಚಾರಿಸಿ ಬಂದರು. ತಾವು ಮಂತ್ರಿ 
ಮಾನ್ಕರೆಂಬ ಹಮ್ಮಿಲ್ಲದ ಅವರ ಮಿಡಿವ ತೆರೆದ ಅಂತಃಕರಣ ದೊಡ್ಡದು. ಜೀವನ 
ಪರ್ಯಂತ ಅವರು ಯಾರಿಗೂ ಎಂದೂ ಸಿಂಹಸ ಸ್ವಷ್ಟವಾಗಲಿಲ್ಲ. 


ಜಾತೀಯ ಹಿಂಬಲದೊಂದಿಗೆ 


ಧರ್ಮವೆಂಬ ಮುಖವಾಡದಲ್ಲಿ ಅವಿತು ಜಾತಿ - ವಜಾತಿಗಳನ್ನು ಮೆರೆವ 
ಭಂಡತನ ಭರತಖಂಡದಲ್ಲಿ ಪೌರಾಣಿಕ ಯುಗದಿಂದಲೂ ಸಾಗಿ ಬಂದೇ ಇದೆ. 
ಈಗಲೂ ಈ ಜಾತ್ಕಾತೀತ ರಾಷ್ಟ್ರದಲ್ಲಿ ಅವರಿವರೆನ್ನದೆ ಎಲ್ಲರೂ ಜಾತಿಯ ಸಂಕೋಲೆ 
ತೊಟ್ಟೇ ಮೆರೆಯುತ್ತಿದ್ದೇವೆ. ನಮ್ಮನ್ನು ಬಿಟ್ಟು ಅನ್ಯರನ್ನು ಜಾತಿವಾದಿಗಳೆನ್ನುವ ಒಣ 
ಹೆಗ್ಗಳಿಕೆ ನಮ್ಮದು. "ಧರ್ಮ ಜಾತಿಯಲ್ಲ, ಅದು ಒಬ್ಬ ಇನ್ನೊಬ್ಬನಿಗೆ ತೋರುವ 
ಸೋದರತೆ, ಸಮಾನತೆ'. ಜಾತಿ ಎಂಬುದು ಒಂದು ಕಾಲದಲ್ಲಿ ಕಸಬುವಾಚಕವಾಗಿದ್ದದ್ದು 
ಈಗಲೂ ಕಸಬು ಬದಲಾಗಿದ್ದರೂ ಹಾಗೆಯೇ ಮುಂದುವರೆದಿದೆ. ಧರ್ಮವೀಗ 
ಜಾತಿ-ವಿಜಾತಿಗಳ ಕಬಂಧ ಬಾಹುವಿನಲ್ಲಿ ಸಿಲುಕಿ ವಿಲಿ ವಿಲಿ ಒದ್ದಾಡುತ್ತಿದೆ. ಜಾತಿಯೇ 
ಧರ್ಮವೆಂದು ಉದ್ಭೋಷಿಸುವ ಧರ್ಮಲಂಡತೆಯಲ್ಲಿ ನಮಗೇ ಅಗ್ರಪಟ್ಟ. 


ಸ್ವಾತಂತ್ರ್ಯ ಬಂದ ಮೇಲೆ ರಾಜಕೀಯ ಬೆಳವಣಿಗೆಗೆ ಜಾತಿಯೇ ಮುಖ್ಯ 
ಆಧಾರವಾಯಿತು... ರಾಜಕೀಯದಲ್ಲಿ ಅದು ಬೆರೆತ ದಿನದಿಂದಲೇ ಜನತೆಯ 
ಸರ್ವಾಂಗೀಣ ಉನ್ನತಿಗೆ ಪೆಟ್ಟು ಬಿದ್ದಿದೆ. ಚುನಾವಣಾ ರಥ ಜಾತಿಯ ಬಲದ 
ಹಾದಿಯಲ್ಲೇ ಸಾಗುತ್ತಿದೆ. ಅದನ್ನು ಬಂಡವಾಳ ಮಾಡಿಕೊಂಡೇ ರಾಜಕಾರಣಿಗಳು ಸ್ವಂತದ 
ಬೊಜ್ಜು ಬೆಳೆಸಿಕೊಂಡು ಮೆರೆಯುತ್ತಿದ್ದಾರೆ. ಅವರಿಗೆ ಜಾತಿ ರಾಜಕೀಯವೇ ಜೀವನದ 
ಉಸಿರು. 


ಜಾತಿ - ವಿಜಾತಿಗಳಷ್ಟೇ ಒಂದು ಜಾತಿಯ ಛಿದ್ರಗೊಂಡ ಉಪಪಂಗಡಗಳ 
ಅಟಾಟೋಪದ ಉಪಟಳವೂ ಅಸಹನೀಯವಾಗಿರುವುದನ್ನು ಕಾಣಬಹುದು. 
ಲಿಂಗಾಯಿತರಲ್ಲಿ ಎಷ್ಟು ಉಪ ಪಂಗಡಗಳಿವೆಯೋ! ಅವುಗಳಲ್ಲಿ ಸಾಮರಸ್ಯವಿಲ್ಲವೆಂಬು 
ದನ್ನು ಲಿಂ. ತರಳಬಾಳು ಜಗದ್ಗುರು ಶ್ರೀ ಶಿವಕುಮಾರ ಶಿವಾಚಾರ್ಯ ಮಹಾಸ್ಥಾಮಿಗಳ 
ಈ ಮಾತು ಹೇಳುತ್ತದೆ - 

“ಲಿಂಗಾಯತ ಜಾತಿಯಲ್ಲಿ, ಅದರಲ್ಲೂ ವಿಶೇಷವಾಗಿ ಚಿತ್ರದುರ್ಗ, ಶಿವಮೊಗ್ಗ, 
ಬಳ್ಳಾರಿ, ಚಿಕ್ಕಮಗಳೂರು ಈ ಪ್ರಾಂತ್ಯಗಳ ಲಿಂಗವಂತರಲ್ಲಿ ಪರಸ್ಪರ ದ್ವೇಷಾಸೂಯೆಗಳ 
ಕುಣಿದಾಟ ಬಹಳವಾಗಿತ್ತು...' (ದಿಟ್ಟ ಹೆಜ್ಜೆ - ಧೀರ ಕ್ರಮ ಪುಟ ೧೭೫) 


೧೧೦ ಕೊಂಡಜ್ಜಿ ಬಸಪ್ಪ 


ಉಭಯತರ ದಿಟ್ಟ ಹೆಜ್ಜೆ 

ದಿಟ್ಟ ಹೆಜ್ಜೆಯ ಧೀರಕ್ರಮಗಳಿಗೆ ಹೆಸರಾದವರು ಶ್ರೀ ತರಳಬಾಳು 
ಮಹಾಸ್ವಾಮಿಗಳವರು. "ಸಮಾಜವೆಂದರೆ ಜಾತಿಯಲ್ಲ; ಮಾನವ ಕುಲ...' ವೆಂಬ ಅಚಲ 
ನಿಲುವಿನವರು. ತರಳಬಾಳು ಹುಣ್ಣಿಮೆಯನ್ನು ಮುಂದುಮಾಡಿಕೊಂಡು ಸಿದ್ಧಗಂಗೆ, 
ಸುತ್ತೂರು. ನಿಡುಮಾಮಿಡಿ, ಸೊಲ್ಲಾಪುರ ಕಿರೀಟಮಠ, ಬೆಳಗಾವಿ ನಾಗನೂರು ಮಠ 
ಮುಂತಾದ ವೀರಶೈವ ಪೀಠಾಧಿಪತಿಗಳನ್ನೊಂದೇ ಅಲ್ಲ, ಆದಿಚುಂಚನಗಿರಿ ಮಠ, 
ಹೊಂಬುಜ, ಉಡುಪಿ ಮಠಗಳ ಸ್ಥಾಮಿಗಳನ್ನೂ ಆಮಂತ್ರಿಸಿ ಸೌಹಾರ್ದ ಸಂಬಂಧ 
ಕಲ್ಪಿಸುತ್ತಾ ಬಂದವರು. (ಈಗಲೂ ಈ ಸತ್ಸಂಪ್ರದಾಯ ಮುನ್ನಡೆದಿದೆ) ಸಮಾನ 
ಗೌರವಾದರಗಳಿಂದ ಕಾಣುತ್ತಾ ಬಂದ ಹರಿಕಾರರು. ಚಿತ್ರದುರ್ಗದ ಮುರುಘಾಮಠ ಕೂಡಾ 
ನಿಡುಗಾಲದಿಂದ ಜಾತ್ಯಾತೀತವಾಗಿ ನಡೆದಿದೆ. ಅವರಿವರೆನ್ನದೆ ಶಿಕ್ಷಣಕ್ಕೆ ನೆರವಾಗಿದೆ. 


ಉಭಯ ಮಠಗಳ ಪೀಠಾಧಿಪತಿಗಳೂ ಬಸವಣ್ಣನವರ ಆದರ್ಶ ಪ್ರತಿಪಾದಕರು. 
ಬಸವಸಿದ್ದಾಂತದಲ್ಲಿ ಮಾನವತೆಯ ಸಿದ್ದಾಂತ ಕಂಡವರು. ತಮ್ಮ ಮಠ - ಪೀಠಗಳ 
ಧಾರ್ಮಿಕ ಕರ್ತವ್ಯಗಳನ್ನು ಅರಿತವರು. ಅಂಧ ಸಂಪ್ರದಾಯ, ವರ್ಣವ್ಯವಸ್ಥೆಗಳ ಕಟ್ಟಾ 
ವಿರೋಧಿಗಳು. ಎಲ್ಲರೂ ಕೂಡಲಸಂಗಮ ದೇವರ ಮಕ್ಕಳೆಂದು ತಬ್ಬಿಕೊಳ್ಳುವ 
ಮನಮಾಡಿದವರು. ಶರಣ ಧರ್ಮಕ್ಕೆ ವೈಚಾರಿಕ ಕ್ರಾಂತಿಯ ಭಾಷ್ಯ ನೀಡಿ ಜನಮಾನಸದ 
ಹೃದಯವನ್ನು ನೇರವಾಗಿ ಮುಟ್ಟಿ ತಟ್ಟಲೆತ್ನಿಸಿದವರು. ಇಲ್ಲಿ, ಅಲ್ಲಿ ಸಲ್ಲುವ 
ಪರಿಯನರುಹಿದ ನೋಂಪಿಗರೂ ಹೌದು. ಜಾತ್ಯಾತೀತ ವ್ಯಾಪ್ತಿಯ ವೀರಶೈವಧರ್ಮದ 
ಮೌಲ್ಯವನ್ನು ಜಗದ ಗಮನಕ್ಕೆ ತರುವ ಮಣಿಹ ಹೊತ್ತು ಶ್ರಮಿಸಿದ ಕೃತ ಸಂಕಲ್ಪಿಗಳು. 


ಲಿಂ. ಪೂಜ್ಯ ಮುರುಘರಾಜೇಂದ್ರ ಮಲ್ಲಿಕಾರ್ಜುನ ಮಹಾಸ್ದಾಮಿಗಳು ಉದ್ಗರಿಸಿದ್ದು 
ಹೀಗೆ - “ಬಸವಣ್ಣ ನಮಗೆ ಪ್ರಣವ ಸ್ವರೂಪಿ, ಅವರಿಗೆ ಪ್ರಾಣ. ನಮ್ಮಿಬ್ಬರಿಗೆ ಏಕಿದೆ 
ವೈರ? ಏಕಿರಬೇಕು?' 


ಮುಂದೆ ಸಿರಿಗೆರೆ ಜಗದ್ಗುರುಗಳು ತರಳಬಾಳು ಹುಣ್ಣಿಮೆಯ ಉತ್ಸವಕ್ಕೆ ಅವರನ್ನು 
ಬರಮಾಡಿಕೊಂಡರು. ಅವರ ಉತ್ತರಾಧಿಕಾರಿ ಡಾ. ಶಿವಮೂರ್ತಿ ಅವರು (ಈಗಿನ 
ಪೀಠಾಧಿಪತಿಗಳು) ವಿಯನ್ನಾ ಪ್ರವಾಸ ಹೊರಟಾಗ ಮುರುಘರಾಜೇಂದ್ರ ಸ್ಹಾಮಿಗಳು 
ಹರಸಿ ಬೀಳ್ಕೊಟ್ಟರು. ಮುಂದೆ ಅವರ ಪಟ್ಟಾಭಿಷೇಕ ಸಮಾರಂಭದಲ್ಲಿ "ಪ್ರಸನ್ನ ಚಿತ್ತ'ದಿಂದ 
ಆಶೀರ್ವದಿಸಿದರು. | 

ಈ ಸಾಮರಸ್ಯವನ್ನು ಕಂಡು "ಇದು ಇತೋಪತ್ಯತಿಶಯವಾಗಿ ಮುನ್ನಡೆವುದರ, 


ವೃದ್ಧಿಯಾಗುವುದರ ಸಂಕೇತವೆಂದೇ ನಾವು ನಂಬಿದ್ದೇವೆ” ಎಂದು ಭಕ್ತರು ಹರ್ಹೋದ್ದಾರ 
ಮಾಡಿದ್ದನ್ನು ಇಲ್ಲಿ ನೆನೆಯಬೇಕು. 


೧೧೧ 


ಈ ಕುರಿತಂತೆ ಕೊಂಡಜ್ಜಿ ಅವರ ಬಗ್ಗೆ ಹುಬ್ಬಳ್ಳಿಯ ಜಿ.ಬಿ. ಮಹಲಿಂಗ ಶೆಟ್ಟರು 
ತಾ. ೩೦.೧೧.೧೯೮೨ ಧನದ ಸರ್ವಮಂಗಳಪೆ ನವರಿಗೆ ಈ ರೀತಿ ಶ್ರದ್ದಾಂಜಲಿ 
ಪತ್ರ ಬರೆದಿದ್ದಾರೆ... "ಇವರನ್ನು ಸಮೀಪ ತರಬೇಕೆಂದು ಪ್ರಯತ್ನಪಟ್ಟವರಲ್ಲಿ ಕೊಂಡಜ್ಜಿ 
ಬಸಪ್ಪನವರು ಮೊದಲಿಗರು. ಅವರ ಪ್ರಯತ್ನವನ್ನು ಅಂದು ತಪು ತಿಳಿದದ್ದೂ ಉಂಟು. 
ಅವರ ದಾರಿ ಸರಿ ಎಂದು ಎಲ್ಲರೂ ಒಪ್ಪಿಕೊಂಡು ಈಗ 2 ಹೋಗುತಿರುವುದು 
ಅವರ ಜೀವನದ ಸಿದ್ದಿ ಎಂದು ನಾವು ಸಂತಸಪಡಬೇಕು... 


ವ್ಯಕ್ತಿತ್ವ - ದೊಡ್ಡಮನಸ್ಸು 

ಅದಮ ್ಯಚೇತನವಾಗಿದ್ದ ಕೊಂಡಜಿ ಠ ಅವರು ಎಂಥ ಗುಂಪಿನಲ್ಲೂ ಎದ್ದು ಕಾಣುವ 
ಚಿತ್ತಾಕರ್ಷಕ ಸುಸಂಬದ್ಧ ಶರೀರಿಯಾಗಿದ್ದರು. ಅವರ ದೈಹಿಕ ವೈಶಿಷ್ಟ್ಯದಂತೆ ನೈತಿಕ 
ಭದ್ರಾಕೃತಿಯೂ ಪ್ರಭಾವ ಬೀರುತ್ತಿತ್ತು. ಎಂಥ ಕೆಲಸಗಳನ್ನೂ ಅವರು ಸಡುವಿಸಯ 
ಸೌಜನ್ಯಗಳಿಂದಲೇ ಸಾಧಿಸಿಕೊಳ್ಳುತ್ತಿದ್ದರು. 


ಬಸಪ್ಪನವರು ಹುಟ್ಟುತ್ತಲೇ ನಮ್ಮೆಲ್ಲರಂತೆ ಅತ್ತಿದ್ದರೋ ಇಲ್ಲವೋ! ಅವರ ನಗುವು 
ತಾಳೋಷ್ಟ ಸಂಪುಟ ಪರಿಮಿತಿಯದಾಗಿರುತ್ತಿರಲಿಲ್ಲ; ಅವರ ದುಂಡುಮುಖದ ವಿಸ್ತಾರಕ್ಕೆ 
ಇಂಬುಗೊಂಡಿರುತಿತು, ಅದಕ್ಕೆಂದೇ ಪ್ರೊ. ಎಸ್‌. ಬಿ. ಬೊಂದಾಡೆ ಅವರ ಬೆಳ್ಳಗೆಯನ್ನು 
Inimitable benign smile’ ಎಂದರು. ಅವರು ತಮ್ಮ ಸಭ್ಯತೆ ಸೌಜನ [ಗಳನ್ನು 
ಹಸನ್ಮುಖದಿಂದಲೇ ಸಿಂಗರಿಸಿಕೊಳ್ಳುತ್ತಿದ್ದರು. ಅವರ ಸೇವೆಯಲ್ಲಿ ಸೋದರತ್ನವಿತ್ತು. 
ಸಾಮೂಹಿಕ ಚಿಂತನೆಯನ್ನು ಗೌರವಿಸುವ. ದೊಡ್ಡ ಮನಸ್ಸು ಇತ್ತು. 


ಏಕೋಭಾವಿ 

ಅವರ ಅಂತರ್ಯದಲ್ಲಿ ಹಲವು ಬಸಪ್ಪಗಳಿರಲಿಲ್ಲ; ಏಕಮಾತ್ರ ಅಖಂಡ ಬಸಫ 
ಅವರಾಗಿದ್ದರು. ಹುಲ್ಲು ಕೂಡಾ ಎತ್ತರಕ್ಕೆ ಬೆಳೆಯಲು ಆಲದ ಮರ ಅವಕಾಶ 
ನೀಡುವುದಿಲ್ಲ. ಕೊಂಡಜ್ಜಿ ಅಂತಲ್ಲದವರು. ಯೋಗ್ಯರಾದ, ಸ ಸಚ್ಚಾರಿತ್ರ್ಯವುಳ್ಳ ಯುವಕರಿಗೆ 
ಪ್ರೋತ್ಸಾಹ ನೀಡುತ್ತಿದ್ದರು. ಆದರೆ ತಮ್ಮ ಮಕ್ಕಳಲ್ಲಾರನ್ನೂ ರಾಜಕೀಯ ಅಧಿಕಾರದ 
ಗದ್ದುಗೆಯ ಮೇಲೆ ಪ್ರತಿಷ್ಠಾಪಿಸಲು ಅವರಾಗಿ ಎಂದೂ ಯತ್ನಿಸಲಿಲ್ಲ, 


೧೧೨ ಕೊಂಡಜ್ಜಿ ಬಸಪ 


(0) 


ಅನ್ಯರಿಗೆ ಅಸಹ್ಯಪಡಲಿಲ್ಲ. ತಮ್ಮನ್ನು ತಾವು ಬಣ್ಣಿಸಿಕೊಳ್ಳಲಿಲ್ಲ. ಇನ್ನು ಇದಿರು 


ಣ liad a 
ಹಳಿವುದಂತೂ ಕೊಂಡಜ್ಜಿ ಅವರಿಗೆ ದೂರದ ಮಾತು. 
ಸಿರಿಬರಲಿ ಉರಿಬರಲಿ ಅವರು ಸದಾ ಏಕೋಭಾವಿ. ಜೀವನದ ಏರಿಳಿತಗಳು 
ಅವರ ನಿಲುವುಗಳನ್ನು ಕೊನೆಯವರೆಗೂ ಏರುಪೇರುಗೊಳಿಸಲಿಲ್ಲ. ಅವರ ಹೃದಯ 
ವೈಶಾಲ್ಯದಲ್ಲಿ ಸರ್ವಧರ್ಮ ಸಮಭಾವವಿತ್ತು. 


ಮೊದಲು ಆರ್ಡರ್‌ ಪಾಲಿಸಲಿ 


ಬಸಪ್ಪನವರದು ಸಾತ್ವಿಕ ದಿಟ್ಟವರ್ತನೆ. ಇದಕ್ಕೆ ನಿದರ್ಶನವೆಂಬಂತೆ ಈ ಪ್ರಸಂಗ : 
ನನ್ನ ಹಿರಿಯ ಮಿತ್ರರೊಬ್ಬರು ಬಸಪ್ಪನವರಿಗೂ ಆಪ್ತರೇ ಆಗಿದ್ದರು. ಅವರ ಅಳಿಯ 
ಪಿ.ಡಬ್ಲ್ಯೂಡಿ ಇಲಾಖೆಯಲ್ಲಿ ಇಂಜಿನಿಯರಾಗಿದ್ದರು. ಅವರಿಗೆ ಬೀದರ್‌ ಭಾಗಕ್ಕೆ 
ವರ್ಗವಾಗಿತ್ತು. ಆದರೆ ಆ ಭಾಗಕ್ಕೆ ಹೋಗಿ ಕೆಲಸ ಮಾಡಲು ಆ ಅಧಿಕಾರಿಗೆ ಸುತಾರಾಂ 
ಇಷ್ಟವಿರಲಿಲ್ಲ. ಹೈದರಾಬಾದು ಕರ್ನಾಟಕ ಭಾಗಕ್ಕೆ ಹೋಗಲು ಹಳೆ ಮೈಸೂರು ಭಾಗದ 
ಬಹುತೇಕ ಅಧಿಕಾರಿಗಳು ಹಿಂಜರಿಯುತ್ತಿದ್ದುದೇ ಹೆಚ್ಚು. ನನ್ನ ಹಿರಿಯ ಮಿತ್ರರು ವರ್ಗ 
ರದ್ದುಮಾಡಿಸಿಕೊಡು ಬಾ ಎಂದು ನನ್ನನ್ನು ಕೊಂಡಜ್ಜಿ ಅವರಲ್ಲಿಗೆ ಕಳುಹಿಸಿದರು. 
ವಿಷಯವನ್ನೆಲ್ಲಾ ತಿಳಿಸಿ ಇಂಜಿನಿಯರ್‌ ವರ್ಗಾವಣೆ ರದ್ದು ಪಡಿಸಲು ನೆರವಾಗಿರೆಂದು 
ಮಂತ್ರಿ ಕೊಂಡಜ್ಜಿ ಅವರಲ್ಲಿ ವಿನಂತಿ ಸಲ್ಲಿಸಿದೆ. ಎಲ್ಲವನ್ನೂ ಸಮಾಧಾನದಿಂದ ಕೇಳಿ 
ಅವರು ಹೇಳಿದರು : "ಹೈದರಾಬಾದು ಕರ್ನಾಟಕವು ನಮ್ಮ ರಾಜ್ಯದ ಒಂದು 
ಭಾಗವಲ್ಲೇನು? ಅಲ್ಲಿಯೂ ನಮ್ಮಂಥ ಮನುಷ್ಯರಿಲ್ವೇ? ಇದ್ದಲ್ಲೇ ಇರಬೇಕೆನ್ನೋ 
ವೈಶಿಷ್ಟ್ಯದೋರು ಮನೇಲಿದ್ದೇಕು' ಎಂದು ಗೊಣಗಿ ಗಂಭೀರರಾದರು. ಸ್ವಲ್ಪ ತಡೆದು 
ನಾನು ಕೇಳಿದೆ - "ಹಂಗಾದರೆ ನಿಮ್ಮ ಮಿತ್ರರಿಗೆ ಏನಂತಾ ಹೇಳ್ಲಿ?' "ಮೊದಲು ಡ್ಯೂಟಿ 
ಸೇರಿ, ಸರ್ಕಾರೀ ಆರ್ಡರ್‌ ಪಾಲಿಸಲಿ' ಎಂದರು! ಅಧಿಕಾರಿ ಹಾಗೇ ಮಾಡಬೇಕಾಯಿತು. 


ಬದುಕಿನುದ್ದಕ್ಕೂ ಸಕ್ರಿಯ ಸೇವಾಕಾಂಕ್ಷೆಯನ್ನು ಮೆರೆದ ಬಸಪ್ಪನವರು ಆತ್ಮಗೌರವಕ್ಕೆ 
ಚ್ಯುತಿ ತರುವಂಥದ್ದೇನನ್ನೂ ಮಾಡಲಿಲ್ಲ; ಯೋಚಿಸಲೂ ಇಲ್ಲ. 


ಅವರು ಸಮಾಜದ ವೈಜ್ಞಾನಿಕ ಆಧುನೀಕರಣ ಮತ್ತು ಪ್ರಜಾಪ್ರಭುತ್ವೀಕರಣಗಳನ್ನು 
ಪ್ರತಿಪಾದಿಸುತ್ತಿದ್ದರು. ಅಂತೆಯೇ ಅವರು ಸಂಘಟನೆಯು ಜನತೆಯ ಹೃದಯಕ್ಕೆ 
ಸನ್ನಿಕಟವಾಗಿರುತ್ತಿತ್ತು. ಅವರೆಂದೂ ತಮ್ಮನ್ನು ತಾವು ಜನನಾಯಕ ಎಂದು 
ಭಾವಿಸಿಕೊಳ್ಳಲಿಲ್ಲ. ಜನಸೇವಕರಾಗೇ ನಡೆದುಕೊಂಡರು. 


ಸ್ವಾತಂತ್ರ್ಯದ ವೀರ ಚಿತ್ತರಂಜನದಾಸರಂತೆ ಕೊಂಡಜ್ಜಿ ಅವರು ಸದಾ ಹೊಂಗನಸಿನ 
ಸಾಮ್ರಾಟರಾಗಿದ್ದರು. ಆ ಕನಸೆಲ್ಲ ಸರ್ವೋದಯ ಸ್ವಭಾವದ್ದು. ತನ್ನ ಸಹಜೀವಿಗಳಿಗೆ 


_ 
ಕೊಂಡಜ್ಜಿ ಬಸಪ್ಪ ೧೧೩ 


ಲೇಸಮಾಡುವುದೆಂದರೆ ತಮ್ಮು ಕೈಲಾದದ್ದನ್ನು ಸದವಕಾಶ ದೊರೆತಾಗ 
ಕಾರ್ಯತತ್ಪರರಾಗುವುದೆಂದು ಅವರು ತಿಳಿದಿದ್ದರು. ಈ ಪರಿಯ ಉದ್ದೇಶ ಅವರ 
ಜೀವನಧರ್ಮವೇ ಆಗಿತ್ತು. 


ಗ್ರಾಮಪ್ರೀತಿ 
ಕೊಂಡಜ್ಜಿ ಅವರೆಂದೂ ಬಣ್ಣದ ಭಾಷೆಯನ್ನು ಬಳಸಲಿಲ್ಲ; ಅವರದು 


ಹೃದಯದಿಂದ ಹೃದಯವನ್ನಪ್ಪುವ ಹಿತವಾದ ತಮ್ಮದೇ ಆದ ನೇರ ಆಪ್ರಧಾಟಿಯ 
ಭಾಷೆಯಾಗಿತ್ತು. 


ನಾನೊಮ್ಮೆ ೧೯೪೮ರಲ್ಲಿ ರೈಲಿನಲ್ಲಿ ಚಿತ್ರದುರ್ಗಕ್ಕೆ ಪಯಣಿಸುತ್ತಿದ್ದೆ. ಅಂದಿನ 
ದೈನಿಕದಲ್ಲಿ ತಲೆತೂರಿಸಿಕೊಂಡು ಓದುತ್ತಿದ್ದಾಗ "ಏನು ಸಂಗಣ್ಣಾ, ಇತ್ತ ಎಲ್ಲಿಗೆ ಪಯಾಣ? 
ಎಂದು ಹತ್ತಿರಕ್ಕೆ ಧಾವಿಸಿ ವಾತ್ಸಲ್ಯದ ದನಿಯಲ್ಲಿ ನಗೆಮೊಗ ಮುಂದುಮಾಡಿ 
ಮಾತಾಡಿಸಿದರು. ಆಗ ಒಮ್ಮೆ ಮಾತ್ರ ನಮ್ಮೂರ ಜಾತ್ರೆಯಲ್ಲಿ ನನ್ನನ್ನು ಅವರು 
ಕಂಡಿದ್ದರಷ್ಟೇ. ಗುರ್ತು ಹಿಡಿದು ಹೀಗೆ ಹಿತವಾಗಿ ಮಾತಾಡಿಸಿದರಲ್ಲ! ನನಗೆ 
ವಿಸ್ಮಯವಾಯಿತು. ಊರ ಯೋಗಕ್ಷೇಮದ ಬಗ್ಗೆ ಹಲವು ಹತ್ತು ಪ್ರಶ್ನೆ ಕೇಳಿದ ರೀತಿ 
ಅವರ ಗ್ರಾಮಪ್ರೀತಿಗೆ ನಿದರ್ಶನವಾಗಿತ್ತು. 


ಕೊಂಡಜ್ಜಿ ಹೇಳುತ್ತಾರೆ 


ಸ ನಮ್ಮ ಶಿಕ್ಷಣ ರಂಗದಲ್ಲಿ ಪಾವಿತ್ರ್ಯ ಅಧೋಗತಿಗಿಳಿಯುತ್ತಿದೆ. ಓದೆಂದರೆ 
ಪಾಸಾಗುವುದಕ್ಕಾಗಿ, ಪಾಸಾಗಿ ಕುರ್ಚಿ ಕೆಲಸ ಗಿಟ್ಟಿಸುವುದಕ್ಕಾಗಿ ಎಂದಾಗಿದೆ. 


ರ ಪ್ರತಿಯೊಬ್ಬ ಪ್ರಜೆಯೂ ಉಂಡುಟ್ಟು ಸುಖವಾಗಿರದಿದ್ದರೆ ಹೇಗೆ? ಅವನಿಗೆ ತನ್ನ 
ಹಕ್ಕು-ಕರ್ತವ್ಯಗಳ ಅರಿವು ನೀಡುವ ಶಿಕ್ಷಣಬೇಕು. ಅದಕ್ಕಾಗಿ ನಮ್ಮ ಶಿಕ್ಷಣ 
ಪದ್ಧತಿಯಲ್ಲಿ ಸಾಮಾಜಿಕ ಸಮಗ್ರತೆಯ ದೃಷ್ಟಿಕೋನ ಬೇಕು. 


% ಸ್ವಾತಂತ್ರ್ಯಾನಂತರ ನಮ್ಮ ಬದುಕು ರಾಜಕೀಯಮಯವಾಯ್ತು. ಅದರ 
ಮೂಲಕವೇ ದೇಶ ಮೋಕ್ಷ ಕಾಣುತ್ತದೆಂಬ ಹುಂಬರು ನಾವಾಗುತ್ತಿದ್ದೇವೆ. 


೫- 


ಮಾನವೀಯತೆಯ ಮುಖವಿರದ ಯಾವ "ಇಜಂ'ಗೂ ಅರ್ಥವಿಲ್ಲ, 


% ಎಲ್ಲ ಶಿಕ್ಷಣ ಸಂಸ್ಥೆಗಳಲ್ಲೂ ಸ್ಕೌಟಿಂಗ್‌ ಇರುವಂತಾಗಬೇಕು. ಉತ್ತಮ ಚಾರಿತ್ರ್ಯದ 
ರಾಷ್ಟ್ರನಾಯಕರನ್ನು ನಾವು ಈ ಮೂಲಕ ರೂಪಿಸಬಹುದು. ಶಿಸ್ತು, ಸೇವೆ, 
ಸಂಘಟನೆಗಳನ್ನು ಸಮಾಜಜೀವನದಲ್ಲಿ ತುಂಬಬಹುದು. 


ರ್ನ ಮಕ್ಕಳನ್ನು ಇಲೆಕ್ಷನ್‌ ರಾಜಕೀಯಕ್ಕೆ ದುರ್ಬಳಕೆ ಮಾಡುವುದು ರಾಕ್ಷಸತನವೇ ಸರಿ. 


೧೧೪ 


೫- 


ಕೊಂಡಜಿ ಬಸಪ 
ಜ ಊ 


ರಾಜ್ಯ ಘಟನೆಯು ನಮ್ಮ ಪ್ರಾಮಾಣಿಕತೆಯನ್ನು ಅವಲಂಬಿಸಿದೆ. 


ದೇಶದ ಹೆಸರಿನಲ್ಲಿ ಬಡಜನರ ಹೆಸರಿನಲ್ಲಿ ಸಿಕ್ಕಷ್ಟು ನುಂಗುವ ಬಕಪಕ್ಷಿಗಳ ಸಂಖ್ಯೆ 
ದೊಡ್ಡದಾಗುತ್ತಾ ನಡೆದಿದೆ. 


ದೇಶಕ್ಕೆ ಈಗ ಪರೀಕ್ಷಾಕಾಲ. ಸಾರ್ವತ್ರಿಕ ಹಿತಕ್ಕಾಗಿಯೇ ನಮ್ಮ ನಿಷ್ಠೆ 
ಸಮರ್ಪಿತವಾಗಬೇಕು. 


ಪ್ರಭುತ್ವ ನಡೆಸುವ ರಾಜಕಾರಣಿಗಳು ತಮ್ಮ ಗೆಲುವು ಉಳಿವಿಗಾಗಿ ಜನತೆಯನ್ನು 
ತಪ್ಪ ಹಾದಿ ಹಿಡಿಸಿ ಶೋಷಿಸುತ್ತಿದ್ದಾರೆ. 


ನಮ್ಮ ಸಾಮಾಜಿಕ ಪ್ರಜಾಪ್ರಭುತ್ವದಲ್ಲಿ ನಾವು ನಮ್ಮ ರಾಜಕೀಯ ಸಿದ್ಧಾಂತವನ್ನು 
ಕಂಡುಕೊಳ್ಳಬೇಕು. 


ನಾವು ಎಡಪಂಥದವರೂ ಅಲ್ಲ, ಬಲಪಂಥದವರೂ ಅಲ್ಲ, ನಮ್ಮ ಜೀವನ 
ವಿಧಾನಕ್ಕೆ ಹೊಂದಿಕೆಯಾಗುವ, ನಮ್ಮ ನೆಲ ಜಲದ ಸಾರವನ್ನು ಹೀರಿ ಬೆಳೆಯ 
ಬೇಕಾದ ಸ್ವದೇಶೀ ತತ್ವ ನಮ್ಮದು. 


ನಮ್ಮ ರಾಷ್ಟ್ರಾಭಿವೃದ್ಧಿಯನ್ನು ಸಾಧಿಸಲು ನಮ್ಮ ಸಮೃದ್ಧ ಮಾನವ 


ಸಂಪನ್ಮೂಲವೇ ಬೆನ್ನೆಲುಬಾಗಬೇಕು. 


ವ್ಯಕ್ತಿಗೆ ತನ್ನ ಬುದ್ಧಿಮತ್ತೆ ಸಾಮರ್ಥ್ಯಗಳನ್ನು ಪ್ರದರ್ಶಿಸಲು ಅವನ ಸಮಾಜವೇ 
ಮು Co ಜಿ ನ್‌ ಬು 
ವೇದಿಕೆ. 


ಗ್ರಾಮೀಣ ಅಭಿವೃದ್ಧಿ ಜನರದೇ ಆಡಳಿತದಿಂದ ಮಾತ್ರ ಸಾಧ್ಯವೆಂಬ ನಂಬುಗೆ 
ನನ್ನದು. ಐದು ಲಕ್ಷ ಹಳ್ಳಿಗಳ ಯೋಗ ಕ್ಷೇಮವನ್ನು ದಿಲ್ಲಿ ಬೆಂಗಳೂರು 
ನೋಡಿಕೊಳ್ಳಲು ಸಾಧ್ಯವೇ ಇಲ್ಲ. ಪ್ರತಿ ಹಳ್ಳಿ ತನ್ನ ಯೋಗಕ್ಷೇಮ ಅಭಿವೃದ್ಧಿಗಳನ್ನು 
ತಾನೇ ನೋಡಿಕೊಳ್ಳುವಂತಾಗಬೇಕೆಂಬುದು ನನ್ನ ದೃಢ ಅಭಿಪ್ರಾಯ. 

ತನ್ನೆಲ್ಲ ಪರಿಶ್ರಮದಿಂದ ಬೆಳೆದ ಆಹಾರವನ್ನು ಹೊಟ್ಟೆಯಲ್ಲಿ ತುರುಕಿ 
ಕೊಳ್ಳುವುದಕ್ಕಷ್ಟೇ ಬಡವ ಹುಟ್ಟಿಲ್ಲ. 

'ನಾನು' ಎನ್ನುವ ಶಬ್ದದಲ್ಲಿ "ನಾವು' ಎನ್ನುವುದೂ ತುಂಬಿರಬೇಕು. 

ಈಗ ರಾಜಕೀಯ ರಂಗಕ್ಕಿಳಿಯಲು ಕುಲ, ಜನ ಧನಬಲ, ತಾರಾತಿಗಡಿ, 
ಮುಂಗೈಜೋರು, ಬಾಯಿ ಬಡುಕತನಗಳೇ ಬೇಕು. ಆಡಳಿತದ ಗಂಧಗಾಳಿ 


ಇಲ್ಲದವರೆಲ್ಲ ಈಗ ಮಂತ್ರಿಗಳಾಗಬಹುದು. ಜನರ ಆವಶ್ಯಕತೆಗಳ ಅರಿವು 
ಇರಬೇಕೆಂಬುದೇನೂ ಇಲ್ಲ, 


ಕೊಂಡಜ್ಜಿ ಬಸಪ್ಪ ೧೧೫ 


ರ 


ರಾಜಕಾರಣ ಒಂದು ವೃತ್ತಿ ಅಲ್ಲ; ಸೇವಾ ಸಾಧನ. 


ಕೃತಕವಾಗಿ ಸೃಷ್ಟಿಸಿದ ಅಂಕಿಗಳು ನಮ್ಮ ದೇಶದ ಅಭಿವೃದ್ಧಿಯ 
ಕೈಗನ್ನಡಿಗಳಾಗಲಾರವು. 


ಜಾತ್ಕಾತೀತತೆಯ ಸೋಗಿನಲ್ಲಿ ಜಾತಿ ಮತಗಳ ಮೈಮನಸ್ಸನ್ನು ಬಿತ್ತಲು 
ಚುನಾವಣೆಗಳು ಸುಲಭ ಸಾಧನಗಳು. 


ನಮ್ಮ ದೇಶದಲ್ಲಿ ಸ ನೀತಿಭ್ರಷ್ಟರು ಅಗ್ಗದ ಘೋಷಣೆ ಕೂಗಿ ಓಟು ದೋಚುವುದರಲ್ಲಿ 
ನಿಪುಣರು. 


ಕೇವಲ ೨% ಸಾಲ ವಸೂಲಾಗಲಿಲ್ಲವೆಂಬುದಕ್ಕಾಗಿ ಸಹಕಾರೀ ಸಂಘಗಳು 
ವ್ಯರ್ಥವೆನ್ನುವುದು ದಡ್ಡತನ. ಒಬ್ಬ ಮುಂದ್ರಾನಂಥ ವಾಣಿಜೊ ್ಯೀದ್ಯಮಿ ನೂರಾರು 
ಕೋಟಿ ಬ್ಯಾಂಕ್‌ ಸಾಲ ಮುಳುಗಿಸುತ್ತಾನಲ್ಲ ನಾವು ಎಳ್ಳಷ್ಟೂ ತಕರಾರು 
ಮಾಡುವುದಿಲ್ಲ. 


ಮತದಾರ ನೀತಿಭ್ರಷ್ಟನಾದರೆ ಚುನಾವಣೆಯ ಸೋಲು - ಗೆಲವು. ಕ್ರಿಯಾಶಾಲಿ 
ಪ್ರಜಾಪ್ರಭುತ್ವಗಳಿಗೇನು ಅರ್ಥ? 


ಕಾಡು ವ್ಯಸನ ವ್ಯಕ್ತಿಯ ಕೊಲ್ಲುತ್ತದೆ. 


ಸೋಲನ್ನು ಯಶಸ್ಸಾಗಿ ಪರಿವರ್ತಿಸುವ ಏಕಮಾತ್ರ ಸಾಧನ ಎಂದರೆ - ಬಂದದ್ದನ್ನು 
ನಗುಮುಖದಿಂದ ಸ್ವೀಕರಿಸುವುದು. ಸೋಲನ್ನು ಅತಿಯಾಗಿ ಮನಸ್ಸಿಗೆ ಹಚ್ಚಿಕೊಳ್ಳದೆ, 
ಸಮಸ್ಯೆಯನ್ನು ಬಿಡಿಸುವುದಕ್ಕೆ ಗಮನ ಕೊಡುವುದು. 


ಬಾಳಿಗೊಂದು ಅರ್ಥ ಬರುವಂತೆ ನೆಮ್ಮದಿಯಿಂದ ಇರುವುದೇ ಗೆಲುವಿನ ಮೂಲ. 


ಸಾತ್ವಿಕ ಕೋಪಗಳು 


ಕೊಂಡಜ್ಜಿ ಅವರಲ್ಲಿ ದೌರ್ಬಲ್ಯಗಳೇನೂ ಇರಲಿಲ್ಲವೇ ಎಂದು ಅವರ 


ಒಡನಾಡಿಗಳಲ್ಲಿ ಹಲವರನ್ನು ಸಂಪರ್ಕಿಸಿ ವಿಚಾರಿಸಿದೆ. ಆದರೆ "ಅಂಥವೇನನ್ನೂ ನಾವು 
ಕಾಣಲಿಲ್ಲ' ಎಂದವರೇ ಹೆಚ್ಚು. ಅಲ್ಲೊಬ್ಬರು ಇಲ್ಲೊಬ್ಬರು ಕಂಡುಹಿಡಿದ ಒಂದೆರಡು 


ಸಾತ್ವಿಕ ಲೋಪಗಳು ಇವು - 


ರ 


ರ್ಗ 


ಕೊಂಡಜ್ಜಿ ಅವರಿಗೆ ಗೌಪ್ಯವೆಂಬುದಿರಲಿಲ್ಲ. ಇದರಿಂದಾಗಿ ಹಲವು 
ಮುಜುಗರಗಳಿಗೆ ಅವರು ಮತ್ತು ಅವರ ಮಿತ್ರರು ಈಡಾದರು. 

ಕೊಂಡಜ್ಜಿ ಅವರು ತುಂಬಾ ಬಿಚ್ಚು ಮನಸ್ಸಿನವರು; ಆದರೆ ಅದು 
ಚಾಡಿಯಾಗಿರುತ್ತಿರಲಿಲ್ಲ. ಇದರಿಂದಾಗಿ ಒಮ್ಮೊಮ್ಮೆ ಅಪಾರ್ಥಗಳಿಗೀಡಾದರು. 
ಮನದೆರೆದು ಅವರಲ್ಲಿ ಮಾತನಾಡಿದವರು ಪೇಚಿಗೀಡಾದದ್ದುಂಟು. 


೧೧೬ ( ಕೊಂಡಜ್ಜಿ ಬಸಪ್ಪ 
೫% ತಮುಗೆಲ್ಲಿ ಕೆಟ್ಟ ಹೆಸರು ತರುತ್ತಾರೋ ಎಂದು ಬಂಧುಗಳನ್ನು 
ದೂರಾಂತರದಲ್ಲಿರಿಸುತ್ತಿದ್ದರು. 


% ಮೈಯೆಲ್ಲ ಬಂಗಾರದ್ದಿದ್ದರೂ ಬಸಪ್ಪನವರ ಕಿವಿ ಹಿತ್ತಾಳೆಯದು. ಹೇಳಿಕೆಯ 
ಮಾತುಗಳನ್ನು ನಂಬಿದ ವಿಷಾದದ ಪ್ರಸಂಗಗಳೂ ಇವೆ. 


x- 


ಬಂಧುವರ್ಗದವರಾರಿಗೂ ನ್ಯಾಯಯುತ ನೆರವನ್ನು ನೀಡಲಿಲ್ಲ. 


% ಶತ್ರುಮಿತ್ರ ಬೇಧವಿಲ್ಲದ ಅವರ ನಿರ್ವೈರ ನಡವಳಿಕೆ ಒಂದು ದೌರ್ಬಲ್ಯವೆನ್ನುವಂತೆ 
ಕಂಡಿರುವುದುಂಟು. 


ಬೆತ್ತಲಾಗಿ ಬರುವ ಸೂಜಿ 

ಶರಣರು ಹೇಳುವಂತೆ ನಮ್ಮಲ್ಲಿ ಆಸೆಗೆ ಸತ್ತವರು ಕೋಟಿ, ಆಮಿಷಕ್ಕೆ ಸತ್ತವರು 
ಕೋಟಿ. ಪ್ರಚಲಿತ ಪದ್ಧತಿ ಪರಿಸ್ಥಿತಿಗಳಲ್ಲಿ ದಿಢೀರಾಗಿ ಬಿನ್‌ ಬಂಡವಲದಿಂದ 
ಕರೋಡಪತಿಯಾಗಲು ಸುಲಭ ಸಾಧನವೆಂದರೆ ರಾಜಕಾರಣದಲ್ಲಿ ನುಗ್ಗಿ ಅಧಿಕಾರದ 
ಕುರ್ಚೆ ಗಿಟ್ಟಿಸುವುದು. ಆದರೆ ಕೊಂಡಜ್ಜಿ ಅವರು ಹಾಗೆ ಮಾಡಲಿಲ್ಲ. ನಮ್ಮ ಸುಪ್ರಸಿದ್ಧ 
ಪತ್ರಿಕಾಕರ್ತ, ಸಾಹಿತಿ ಪಾಟೀಲ ಪುಟ್ಟಪ್ಪನವರು ಹೇಳಿದಂತೆ ಕೊಂಡಜ್ಜಿಯವರು 
ಬಂಗಾರ ಬೆಳ್ಳಿ ಬಟ್ಟೆಯಲ್ಲಿ ಹಾಯ್ದು ಬಂದರೂ ಬೆತ್ತಲೆಯಾಗಿ ಬರುವ ಸೂಜಿಯಂತೆ. 


ಇದನ್ನು ಈ ಕೆಳಗಿನ ಹಲವು ಪ್ರಸಂಗಗಳು ಮನವರಿಕೆ ಮಾಡಿಕೊಡುತ್ತವೆ. 


ಆಗ ಎರಡನೇ ಜಾಗತಿಕ ಯುದ್ಧದ ಕಾಲ. ಎಲ್ಲೆಡೆಗೂ ಎಲ್ಲ ಆಹಾರ ಧಾನ್ಯ, 
ಬಟ್ಟೆಗಳ ಮೇಲೂ ಸರಕಾರೀ ಕಂಟ್ರೋಲು ವ್ಯವಸ್ಥೆ ಇತರೆಡೆಗಳಂತೆ ಮೈಸೂರು 
ಸಂಸ್ಥಾನದಲ್ಲೂ ಇತ್ತು. ಕಂಟ್ರೋಲು ಇದ್ದಲ್ಲಿ ಕಾಳಸಂತೆ ಇರುವಂಥದೆ. ದಿಢೀರ್‌ 
ಶ್ರೀಮಂತಿಕೆಗೆ ಇದೊಂದು ಪ್ರತ್ಯಕ್ಷ ಅಭೂತಪೂರ್ವ ವರದಾನ. ಇದೇ ಕಾಲದಲ್ಲಿ 
ಬಸಪ್ಪನವರು ಜಿಲ್ಲಾಬೋರ್ಡ ಅಧ್ಯಕ್ಷಪದವಿಯಂಥ ಉನ್ನತ ಸ್ಥಾನದಲ್ಲಿದ್ದರು. ವ್ಯಾಪಾರೀ 
ಪರ್ಮಿಟ್ಟುಗಳನ್ನು ಬೇಕಾದ ವರ್ತಕರಿಗೆ ಕೊಡಿಸುವ ವಶೀಲಿ ಬಾಜಿಮಾಡಿ ಹಣ 
ಗಿಟ್ಟಿಸಬಹುದಿತ್ತು. ಮಂಡ್ಲೂರ ತಿಮ್ಮಪ್ಪ ವಕೀಲರು ತಾ. ೧೯.೮.೧೯೮೭ರಲ್ಲಿ ಈ 
ವಿಷಯ ತಿಳಿಸುತ್ತಾ "ನೆರವಿನ ಮನೋಭಾವದ ನಮ್ಮ ಕೊಂಡಜ್ಜಿ ಶುದ್ಧ ಹಸ್ತ, ಮಹಾ 
ನಿರ್ವಿಕಾರಿ' ಎಂದು ತಾರೀಪು ಮಾಢಿದರು. 


ಒಲ್ಲೆನೆಂಬ ಛಲ 


ಅಳಿಯ ಶಂಕರಪ್ಪ ಹೇಳಿದ್ದ ಇದು - "ಒಮ್ಮೆ ದಾವಣಗೆರೆಯ ಸುಪ್ರಸಿದ್ಧ 
ವರ್ತಕರೊಬ್ಬರು ಮೂರುಸಾವಿರ ರೂಪಾಯಿಗಳನ್ನು ಲಂಚವಾಗಿ ಮುಂದಿರಿಸಿ ತಮ್ಮ 


ಕೊಂಡಜ್ಜಿ ಬಸಪ್ಪ ೧೧೭ 


ವ್ಯವಹಾರಾನುಕೂಲದ ಕೆಲಸಮಾಡಿಕೊಡಲು ಹೇಳಿದರು. ನಮ್ಮ ಮಾವ "ಅಂಥ ಸಲ್ಲದ 
ಕೆಲಸ ಮಾಡ ಹೇಳಬೇಡಿ. ಸಾರ್ವಜನಿಕ ಹಿತದ ಕೆಲಸವಿದ್ದರೆ ಹೇಳಿ' ಎಂದು ಮುಖಕ್ಕೆ 
ಹೊಡೆದಂತೆ ಹೇಳಿದರು. 


ಬಹುದಿನಗಳ ಹಿಂದೆ ದಾವಣಗೆರೆಯಲ್ಲಿ ನನಗೆ ಗೊತ್ತಾದ ವಿಷಯವಿದು - 


ಆಗ ಎ.ಸಿ. ನಿರ್ವಾಣೇಗೌಡರು' ಚಿತ್ರದುರ್ಗ ಜಿಲ್ಲಾ ಡೆಪ್ಯಟಿ ಕಮೀಷನರ್‌ 
ಆಗಿದ್ದರು. ಇವರು ಗೌಡರ ಚನ್ನಬಸಪ್ಪನವರ ವಿಶ್ವಾಸಿಗಳೆಂದು ಈ ಮುನ್ನ ಹೇಳಿ ಆಗಿದೆ. 
ಬಸಪ್ಪನವರ ಆಗಿನ ಬಡತನದ ಸ್ಥಿತಿ ಕಂಡು ಒಮ್ಮೆ ಅವರಿಗೆ ಭೀಮಸಮುದ್ರ ಕೆರೆಯ 
ಹಿಂದೆ ಹತ್ತು ಎಕರೆ ಜಮೀನನ್ನು ನಿಯಮಗಳನ್ವಯ ನೀಡುವುದಾಗಿ ಹೇಳಿದರು. ಅದು 
ನೀರಾವರಿ ಸಾಗುವಳಿಗನುಕೂಲವಾದ ಅಡಿಕೆ, ತೆಂಗು, ಬಾಳೆ ಮುಂತಾದುವನ್ನೆಲ್ಲಾ 
ಬೆಳೆಯಲು ಫಲವತ್ತಾದ ನೆಲವಾಗಿತ್ತು. ಆದರೆ ಬಸಪ್ಪನವರು ವಿನೀತರಾಗಿ 
ಬೇಡವೆಂದರಂತೆ! 


ಇನ್ನೊಂದು ಇಂಥದೇ ಪ್ರಸಂಗ - 


ಬುಳ್ಳಾಪುರದ ಪಟೇಲರ ಮನೆತನದ ಲಕ್ಷಾಂತರ ರೂಪಾಯಿಗಳ ಬೆಲೆಯ ಎಂಟು 
ಎಕರೆ ಜಮೀನನ್ನು ಅವರು ಹಿಂದಿರುಗಿಸಿದರಂತೆ! ಎಂಥ ಪರಿಸ್ಥಿತಿಯಲ್ಲೂ 
ಪರಧನವನೊಲ್ಲೆನೆಂದ ಛಲವಂತ ಅವರು! 


Pe ಸ 


ಜಾ ತ್‌ 


ಟು 


ಕೊಂಡಜ್ಜಿ ಬಸಪ್ಪ ೧೧೯ 


ಸಂದೇಶಗಳು 


ಕೊಂಡಜ್ಜಿ ಬಸಪ್ಪನವರ ಅರವತ್ತರ ಹುಟ್ಟು ಹಬ್ಬ ಆಚರಿಸಿದಾಗ ಮತ್ತು 
ಲಿಂಗೈಕ್ಯರಾದ ನಂತರ ಸ್ಮರಣ ಸಂಚಿಕೆಗಳನ್ನು ಹೊರತರಲಾಯಿತು. ಅವುಗಳಲ್ಲಿಯ 
ಸಂದೇಶಗಳು ಕೇವಲ ಭಾವಾವೇಶದ ಔಪಚಾರಿಕ ಉದ್ಗಾರಗಳಲ್ಲ; ಹೃತ್ಪೂರ್ವಕವಾಗಿ 
ಅಭಿವ್ಯಕ್ತಿಸಿರುವ ಸತ್ಯಸಂಗತಿಗಳು. ಅದಕ್ಕಾಗಿ ಅವುಗಳ ರಾಶಿಯಲ್ಲಿ ಹಲವನ್ನಾಯ್ದು ಇಲ್ಲಿ 
ಉದ್ದರಿಸಲಾಗುತ್ತದೆ. ಅವುಗಳ ಜೊತೆಗೆ ಅಪ್ರಕಟಿತ ಹೇಳಿಕೆಗಳನ್ನೂ 
ಜೊತೆಗೊಳಿಸಲಾಗುತ್ತಿದೆ. ಇವು ವಿಭಿನ್ನ ಮನೋದೃಷ್ಟಿಯ ಅವರ ಸ್ನೇಹಿತರ 
ವೃವಿಧ್ಯಮಯ ಅನಿಸಿಕೆಗಳು. ಈ ಜೀವನ ಚರಿತ್ರೆಯಲ್ಲಿ ಕಾಣಿಸಲಾಗಿರುವ ಸಂಗತಿಗಳನ್ನು 
ಇವು ಎತ್ತಿ ಹಿಡಿಯುತ್ತವೆ. | 


ಸದಾ ನಗುಮುಖವೇ 


ನನ್ನ ಸರ್ಕಾರದಲ್ಲಿ ಶ್ರೀ ಕೊಂಡಜ್ಜಿಯವರು ಉಪಮಂತ್ರಿಗಳಾಗಿದ್ದರು. : ತಮಗೆ 
ವಹಿಸಿದ ಕೆಲಸಗಳನ್ನು ಅಚ್ಚುಕಟ್ಟಾಗಿ, ಸಮರ್ಪಕವಾಗಿ, ಯಾರ ಹಂಗಿಗೂ ಒಳಪಡದೆ, 
ಯಾವ ಆಕ್ಷೇಪಣೆಗಳಿಗೂ ಗುರಿಯಾಗದೆ ನಿರ್ವಹಿಸಿದರು. ಅದಕ್ಕಾಗಿ ಅವರ ವಿಚಾರದಲ್ಲಿ 
ನನಗೆ ತೃಪ್ತಿ ಹಾಗೂ ಸಮಾಧಾನವಿದೆ... ಅವರು ಸಮಾಜಸೇವೆಯನ್ನು ನಾನಾ 
ಮುಖದಲ್ಲಿ ಸಲ್ಲಿಸಿದ್ದಾರೆ. 

ಸಾಮಾಜಿಕ ಹಾಗೂ ರಾಜಕೀಯ ಜೀವನದಲ್ಲಿ ಯಾರೂ ಎಲ್ಲರನ್ನೂ 
ಮೆಚ್ಚಿಸಲಾರರು. ಆದರೆ ಶ್ರೀ ಬಸಪ್ಪನವರ ವೈಯಕ್ತಿಕ ಜೀವನ ಶುದ್ಧವಾದದ್ದು ಮೆಚ್ಚತಕ್ಕದ್ದು 
ಎಲ್ಲರೂ ಒಪ್ಪತಕ್ಕದ್ದು... 

ಶ್ರೀ ಬಸಪ್ಪನವರು ಗಂಟುಮುಖ ಹಾಕಿದ್ದನ್ನು ನಾನೆಂದೂ ನೋಡಲಿಲ್ಲ. ಸದಾ 
ನಗು ಮುಖವೇ... 


- ಸಿದ್ದವನಹಳ್ಳಿ ನಿಜಲಿಂಗಪ್ಪ ಮಾಜಿ ಮುಖ್ಯಮಂತ್ರಿಗಳು 
ಒಂದು ಓಯಸಿಸ್‌ 


ಶ್ರೀ ಕೊಂಡಜ್ಜಿ ಬಸಪ್ಪನವರು ರಾಜಕಾರಣದ ಮರಳುಗಾಡಿನಲ್ಲಿ ಒಂದು 
ಓಯಸಿಸ್‌ ಇದ್ದಂತೆ. ಸಾರ್ವಜನಿಕ ನೀತಿ ನಿಯಮಗಳ ಮುಂದೆ ಸ್ವಂತದ 
ಮಹತ್ವಾಂಕಾಂಕ್ಟೆಗಳನ್ನು ಕಾಣುವ ರಾಜಕಾರಣಿಗಳ ವರ್ಗಕ್ಕೆ ಸೇರದವರು... 
ಸಹೋದ್ಯೋಗಿಯಾಗಿ ಅವರು ದಿನದ ಹದಿನೆಂಟು ತಾಸು ಕಾರ್ಯ 
ಮಗ್ನರಾಗಿರುತ್ತಿದ್ದುದನ್ನು ಕಂಡಿದ್ದೇನೆ. ಅವರು ತಾವು ನಂಬಿದ ಕಾರ್ಯೋದ್ದೇಶಗಳ 
ಈಡೇರಿಕೆಗಾಗಿ ಶ್ರಮಿಸುತ್ತಿದ್ದರು... ಅವಕಾಶವಾದಿ ಅವರಲ್ಲ... 


- ರಾಮಕೃಷ್ಣ ಹೆಗಡೆ, ಮಾಜಿ ಮುಖ್ಯಮಂತ್ರಿಗಳು 


೧೨೦ ಕೊಂಡಜ್ಜಿ ಬಸಪ್ಪ 


ಸೇವಾಮಯಿ 


ಶ್ರೀ ಕೊಂಡಜ್ಜಿ ಅವರ ಜೀವನ ಸೇವಾಮಯವಾದದ್ದು. ಅವರ ರಾಜಕೀಯ 
ಜೀವನವು ಶುದ್ಧವಾದದ್ದು. 

- ಕೆಂಗಲ್‌ ಹನುಮಂತಯ್ಯ 

ಮಾಜಿ ಮುಖ್ಯಮಂತ್ರಿ ಹಾಗೂ ಕೇಂದ್ರ ಮಂತ್ರಿಗಳು 


ಗುಣಾಢ 


ರಿ 

ಮಂತ್ರಿ ಇರಲಿ, ಇರದಿದ್ದಾಗ ಆಗಲಿ ಬಸಪ್ಪನವರದು ಅದೇ ನಡೆನುಡಿ, ಅದೇ 
ಸಲುಗೆ, ಅದೇ ನಿಸ್ಪಹತೆ. ಅವರ ಒಂದು ಅಮೋಘ ಗುಣವೆಂದರೆ ಇದೇ ಎಂದು 
ನನ್ನ ನಂಬುಗೆ. ಎಂಥ ಸಂದರ್ಭದಲ್ಲೂ ಆತ ತೂಕತಪ್ಪಿ ನಡೆಯಲಿಲ್ಲ. 


ಕೊಂಡಜ್ಜಿ ತಮ್ಮ ಉಪಸ್ಥಿತಿಯಿಂದಲೇ ಅನ್ಯರ ಮನ ಗೆದಿಯುತ್ತಿದ್ದರು. ಜನಪರ 
ಯೋಜನೆಗಳ ಕಾರ್ಯಾಸಕ್ತಿಯಿಂದ ರಾಜಕಾರಣಿ ಆದರು... ಸದಾ ಮುನ್ನೋಟದ 

ಸರ್ವಸಮ್ಮತ ವ್ಯಕ್ತಿ; ಗುಣಾಢ್ಯ. 
- ಹೆಚ್‌.ಎಲ್‌. ನಾಗೇಗೌಡ, ಐ.ಎ.ಎಸ್‌. (ನಿವೃತ್ತಿ 


ಸೌಮ್ಯವರ್ತಿ 


ಕಂದಗಲ್‌ ಗೌಡ್ರ ಚನ್ನಬಸಪ್ಪನವರ ಪ್ರಭಾವದಿಂದಲೇ ಕೊಂಡಜ್ಜಿ ಅವರು 
ಚಿಕ್ಕವಯಸ್ಸಿನಲ್ಲಿಯೇ ರಾಜಕೀಯಕ್ಕೆ ನುಗ್ಗಿದರೆಂದರೆ ತಪ್ಪಾಗಲಾರದು. ಅವರು 

ಯಾವಾಗಲೂ ಹಸನ್ಮುಖಿಗಳು; ಸೌಮ್ಯವರ್ತಿಗಳು... 
- ಜಿ. ಚನ್ನಪ್ಪ ಮಾಜಿ ಜಿಲ್ಲಾಬೋರ್ಡ್‌ ಅಧ್ಯಕ್ಷರು ಮತ್ತು ಅಡ್ಡೋಕೇಟ್‌ 


ಅದ್ಭುತ 

ಈ ಅದ್ಭುತವನ್ನು ಗಮನಿಸಿರಿ-ತಲತಲಾಂತರಗಳಿಂದ ಕೊಂಡಜ್ಜಿ ಕರ್ನಾಟಕದ 
ಸಾವಿರಗಟ್ಟಲೆ ನಿಕೃಷ್ಟ ಹಳ್ಳಿಗಳಲ್ಲಿ ಒಂದು. ಹಾಗೆಯೇ ಬಸಪ್ಪ ಎಂಬುವ ಹೆಸರೂ 
ಸಾಮಾನ್ಯ. ಆದರೆ ಇವೆರಡೂ ಒಗ್ಗೂಡಿ ಒಂದು ಅಸದೃಶ ವ್ಯಕ್ತಿತ್ವವನ್ನು ನಿರ್ಮಿಸಿವೆ. 
ಈ ವ್ಯಕ್ತಿತ್ವಕ್ಕೆ ಜಟಿಲ ಕಾರ್ಯಯೋಜನೆಗಳ ಕನಸು ಕಂಡು, ಆ ಕಾರ್ಯಯೋಜನೆಗಳನ್ನೆಲ್ಲ 
ಜಾಣತನದಿಂದ ಕೈಗೂಡುವಂತೆ ಮಾಡುವ ಸಾಮರ್ಥ್ಯವಿದೆ. ಡಿಸರೆಲಿ 
ಸೂತ್ರಪ್ರಾಯವಾಗಿ ಹೇಳಿರುವಂತೆ "ಸಾಹಸಗಳು ಸಾಹಸಿಗರಿಂದ ಮಾತ್ರ ಸಾಧ್ಯ' 


- ಪ್ರಾ. ಎಸ್‌. ವಿ. ರಂಗಣ್ಣ 
ಶದ್ಯಾಳು 


ಶ್ರೀ ಕೊಂಡಜ್ಜಿ ಬಸಪ್ಪನವರು ಬಹು ಮುಖದ ಶ್ರದ್ಧಾಳು. ಅವರೊಬ್ಬ ಶಿಕ್ಷಣ 
ತಜ್ಞ, ಸಹಕಾರಿ, ಶಾಸಕ, ಸಮರ್ಥ ಲೋಕಸಭಾ ಸದಸ್ಯ, ಕೇಂದ್ರ ಸರ್ಕಾರದ 


ಕೊಂಡಜ್ಜಿ ಬಸಪ್ಪ ೧೨೧ 
ಉಪಮಂತ್ರಿ, ಇವೆಲ್ಲದಕ್ಕಿಂತ ಮಿಗಿಲಾಗಿ ಒಬ್ಬ ಸ್ಕೌಟಗ. ಅವರ ಜೀವನದ 
ಬಯಕೆಯೆಂದರೆ ಸಮಾಜಕ್ಕೂ, ಜನತೆಗೂ ಸೇವೆ ಸಲ್ಲಿಸುವುದು. 

- ಬಿ.ಆರ್‌. ಭಗತ್‌, ಮಾಜಿ ಲೋಕಸಭಾಧ್ಯಕ್ಷರು 


ಕೃತಸಂಕಲ್ಲಿ 


ಶ್ರೀಯುತರ ಸಾರ್ವಜನಿಕ ಜೀವನದಲ್ಲಿ ನಿಸ್ವಾರ್ಥ ಸೇವೆ ಏಕಪ್ರಕಾರವಾಗಿತ್ತು. 
ಗ್ರಾಮೀಣ ಜನತೆಯ ಲೇಸಿಗಾಗಿ, ಅವರ ಸಮಸ್ಯೆಗಳ ನಿವಾರಣೆಗಾಗಿ ಕೃತಸಂಕಲ್ಪರಾಗಿ 
ಅವರು ಹೆಣಗಿದರು. ಬಡವರು ಹಾಗೂ ಅಸಹಾಯಕರಿಗಾಗಿ ಅವರು ಚಿಂತಿಸುತ್ತಿದ್ದರು. 

ಅವರೆಲ್ಲರಿಗೂ ಆತ ಜನಾನುರಾಗಿ ಬಸಣ್ಣ. 
- ಹೆಚ್‌.ಎಂ. ಚನ್ನಬಸಪ್ಪ ಮಾಜಿ ಮಂತ್ರಿಗಳು 


ಶರಣೆಂಬೆ 


ಮಂತ್ರಿಯಾಗುತ್ತಲೇ ನನ್ನನ್ನು ದೂರ ಇಡಲು ಯತ್ನಿಸಿದರು. ತಮಗೆ ಅರಿವಿಲ್ಲದೆ 

ತಮ್ಮ ಹೆಸರು ಬಳಸಿಕೊಂಡು ಸ್ವಲಾಭ ಮಾಡಿಕೊಳ್ಳದಿರಲೆಂದು... ಮಕ್ಕಳು - 

ಅಳಿಯಂದಿರಿಂದ ಕುತ್ತು ಬರಬಾರದೆಂಬ ನಮ್ಮ ಮಾವನವರ ಕಟ್ಟಾ ಪ್ರಾಮಾಣಿಕತನಕ್ಕೆ 
ಶರಣೆಂಬೆ. 

ಸ - ಕೆ.ಜಿ. ಶಂಕರಪ್ಪ 

ಶ್ರೀಮತಿ ಸರ್ವಮಂಗಳಮ್ಮ ಕೊಂಡಜ್ಜಿ ಬಸಪ್ಪನವರ ಚಿಕ್ಕಪ್ಪನವರ ಮಗ 


೦2 


ಗಿ೨ ಎ 


ಕೊಂಡಜ್ಜಿ ಬಸಪ್ಪ 


ಆತ್ಮೀಯ ಅಭಿನಂದನೆ* 


ಬುಡ ಮೆಟ್ಟಿ ತುದಿ ಮುಟ್ಟಿ, ಎದೆ ತಟ್ಟಿದವರುಂಟು 
ಬುಡವಲುಗಿ ತುದಿಯೊಣಗಿ, ಕುಸಿದು ಬಿದ್ದವರುಂಟು 
ಆದರೆ, 
ಮರದ ತುದಿ ಎಷ್ಟಿದೆಯೊ ಅಷ್ಟೆ ಎತ್ತರ ಬೆಳೆದು, 
ನೆಲದ ಮೇಲೆಯೇ ನಿಂತು ತುದಿ ಮುಟ್ಟಿದಿರಿ ನೀವು! 
ನಿಮ್ಮ ರೀತಿಯೆ ಬೇರೆ - 
ಗೆದ್ದ ಹಿಗ್ಗಿಲ್ಲ ಸೋತ ಸಂಕಟವಿಲ್ಲ! 
ಅಹುದು; 
ನಿಮ್ಮ ಮುಖ ಅಮಾಯಕ, ಮಾತು ಸೌಜನ್ಯಪೂರ್ಣ, 
ಸ್ನೇಹಕ್ಕೆ ಹೇಳಿ ಮಾಡಿದ ಜೀವ, ಅನ್ಯೋನ್ಯ ಭಾವ! 
ಕಂಡ ವಸಂತಗಳ ಸಂಖ್ಯೆ ಆರು ಹತ್ತರ ಮೇಲೆ ' . 
ಉಂಡ ಕಹಿ, ಸಿಹಿಗಿಂತಲೂ ಹೆಚ್ಚು - 
ಅದೆ ನಿಮ್ಮ ಗೆಲುವಿನ ಗುಟ್ಟು! 
ಈಗ, ನಿಮಗೆ ಆತ್ಮೀಯ ಅಭಿನಂದನೆ; 
ನೂರು ವಸಂತಗಳ ಕಾಣಲೆಂಬ ಬಯಕೆಯೊಡನೆ! 
- ಗೊ.ರು.ಚ. 


(* ಶ್ರೀ ಕೊಂಡಜ್ಜಿ ಅವರ ಅರವತ್ತರ ಹುಟ್ಟು ಹಬ್ಬದ ಸಂದರ್ಭದ ರಚನೆ) 


ಕೊಂಡಜ್ಜಿ ಬಸಪ್ಪ ೧೨೩ 


ಸ್ಮರಣಾಂಜಲಿಗಳು 
ಸೌಜನ 


ದಿ 
ನನಗೆ ದೆಹಲಿಗೆ ವರ್ಗವಾಗಿತ್ತು. ಸರ್ಕಾರೀ ಅಧಿಕೃತ ವಸತಿ ದೊರೆವವರೆಗೆ ನಾನು 


ಅವರ ಸೌತ್‌ ಅವೆನ್ಯೂದ ಬಿಡಾರದಲ್ಲಿ ಆರು ತಿಂಗಳ ಕಾಲ ತಂಗಲು ಅವಕಾಶ 
ಕೊಡುವ ಸೌಜನ್ಯ ತೋರಿದ್ದರು.... ಅವರ ಆತ್ಮಕ್ಕೆ ಶಾಂತಿ ಸಿಗಲಿ. 


- ಎಫ್‌.ಟಿ. ಆರ್‌. ಕೊಲಾಸೊ, ನಿವೃತ್ತ ಪೋಲೀಸ್‌ ಉನ್ನತಾಧಿಕಾರಿಗಳು 
ಲೋಕಕ್ಕೆ ಮಾದರಿ 


ಲೋಕಕ್ಕೆ ಮಾದರಿ ಆಗುವಂತೆ ಬದುಕಿದ ಸಾರ್ಥಕ ಜೀವನ ಅವರದು. 
ಮನುಷ್ಯನಾಗಿ ಹುಟ್ಟಿದ ಮೇಲೆ ಸಾಧಿಸಬೇಕಾದದ್ದು ಇದೇ ತಾನೆ? ; 


- ಕೋ. ಚನ್ನಬಸಪ್ಪ ಪ್ರಸಿದ್ಧ ಸಾಹಿತಿ ಹಾಗೂ ನಿವೃತ್ತ ನ್ಯಾಯಾಧೀಶರು 
ನಿಸ್ಸೀಮ 


ನಮ್ಮ ಬಸಪ್ಪ ಕೊಂಡಜ್ಜಿ ಅವರು ಸರಳರಿದ್ದಷ್ಟೇ ಗಂಭೀರರು, ಉದಾರಚರಿತರು. 
ಹಸುಗೂಸಿನ ನಿರ್ಮಲ ಮನದವರು, ಸದಾ ಕಾರ್ಯಶೀಲರು. ಬೆಳೆವ ಎಳೆ ಮಕ್ಕಳ 
ಭವಿಷ್ಯದಲ್ಲಿ ಆಸಕ್ತಿ. ಶಿಸ್ತುಪ್ರಿಯ, ಗುಣಗ್ರಾಹಿ. "ಬಾಲಚಮೂ'ಗಳೆಂದರೆ ತುಂಬಾ ಇಷ್ಟ. 
ಸ್ತ್ರೀಯರ ವ್ಯಕ್ತಿತ್ವ ವಿಕಾಸ, ಶಿಕ್ಷಣಗಳಲ್ಲಿ ವಿಪರೀತ ಕಾಳಜಿ. "ಮಕ್ಕಳಿಗೆ 
ಆದರ್ಶಪ್ರಾಯರಾಗುವಂತೆ ನಡೆದುಕೊಳ್ಳಿರಿ, ನಿಮಗೆ ನೀವೇ ಆದರ್ಶರಾಗಿರಿ' ಎಂದು 
ನಮಗೆಲ್ಲಾ ಹೇಳುತ್ತಿದ್ದರು. ವಿನಯದಿಂದ ಅಭಿಮಾನದಿಂದ ಕೆಲಸಗಳನ್ನು 


ನೆರವೇರಿಸಿಕೊಳ್ಳುವುದರಲ್ಲಿ ಅವರು ನಿಸ್ಸೀಮರು. 
- ಮೇಜರ್‌ ಟ.ಕೆ. ನಾಗಂಬಾಳ್‌ 
ಗೈಡ್ಸ್‌ ಸಂಸ್ಥೆ ಜಂಟಿ ರಾಜ್ಯ ಕಾರ್ಯದರ್ಶಿ 
ಚಾರಿತ್ರ್ಯ ಸಂಪನ್ನ | 
ರಾಜಕೀಯದಲ್ಲಿ ಚಾರಿತ್ರ್ಯ ಸಂಪನ್ನ ಜೀವನ ನಡೆಸಿದರು ಕೊಂಡಜ್ಜಿ ಅವರು. 
' = ಪೇಜಾವರ ಮಠದ ಶ್ರೀ ಶ್ರೀ ವಿಶ್ವೇಶ್ವರ ತೀರ್ಥಸ್ಥಾಮಿಗಳು 
ಕಷ್ಟದ ಕೆಲಸ 


It would be difficult to replace him by any body 
equally interested in scout, 
- ಧರ್ಮವೀರ, ಕರ್ನಾಟಕದ ರಾಜ್ಯಪಾಲರು 


೧೨೪ ಕೊಂಡಜ್ಜಿ ಬಸಪ್ಪ 


ನಂಬುಗೆಗೆ ಯೋಗ್ಯ 
ಶ್ರೀ ಬಸಪ್ಪ ಕೇಂದ್ರ ಸರ್ಕಾರದಲ್ಲಿ ನನ್ನ ಸಹೋದ್ಯೋಗಿಯಾಗಿದ್ದರು. ಅವರು 
ಪ್ರಾದೇಶಿಕ ಮತೀಯ ಸಂಕುಚಿತ ಮನೋದೃಷ್ಟಿ ಇಲ್ಲದ ಒಬ್ಬ ಅಪ್ಪಟ ಸಜ್ಜನ; ನಂಬುಗೆಗೆ 
ಯೋಗ್ಯನಾದ ಮಿತ್ರ. 
| - ಎಫ್‌.ಎಂ. ಮೊಹಸಿನ್‌, ಗೃಹಖಾತೆಯ ಕೇಂದ್ರ ಉಪಮಂತ್ರಿ 
ಲೋಕ ಹಿತ ಸಾಧಕ... 


ಲೋಕಹಿತ ಸಾಧನೆಯಲ್ಲಿ ನಿರತರಾಗಿದ್ದರು. ರಚನಾತ್ಮಕ ಕಾರ್ಯಗಳ ಮೂಲಕ 
ರಾಷ್ಟ್ರೀಯತೆಯನ್ನು ವ್ಯಕ್ತಪಡಿಸಿದರು. 


- ಪ್ರೊ. ಸ.ಸ. ಮಾಳವಾಡ 
ಪಾರಾಗುವ ನೆರವು 


"ಬನ್ನಿ ಶ್ರೀ ಬಸಪ್ಪನವರಲ್ಲಿ ಹೋಗೋಣ, ತೊಂದರೆಯಿಂದ ಪಾರಾಗುವ ನೆರವು 
ಅವರು ನೀಡುತ್ತಾರೆ” ಎಂದು ಒಬ್ಬರಿಗೊಬ್ಬರು ಜನ ಹೇಳಿಕೊಂಡ ಪ್ರಸಂಗಗಳು ನನ್ನ 
ನೆನಪಿನಲ್ಲಿವೆ... | 


- ಟಿ.ಎ. ಮೋಹನ್‌, ಐ.ಪಿ.ಎಸ್‌.(ನಿವೃತ್ತ) 
ಯಾವ ಸ್ಥಾನದಲ್ಲಿದ್ದರೂ... 


ಅವರು ಯಾವ ಸ್ಥಾನವನ್ನು ಅಲಂಕರಿಸಿದರೂ ಅದಕ್ಕೆ ಒಂದು ಶೋಭೆಯನ್ನು 
ತಂದುಕೊಡುತ್ತಿದ್ದರು... 


- ಕೆಂ.ಎಂ. ರುದ್ರಪ್ಪ ಮಾಜಿ ಶಾಸಕರು ಮತ್ತು ನ್ಯಾಯವಾದಿಗಳು 
ಹಿತೈಷಿ 
ಅವರು ಗ್ರಾಮೀಣ ಪ್ರದೇಶಗಳ, ಗ್ರಾಮೀಣ ಬಡಜನತೆಯ ಹಿತೈಷಿಗಳಾಗಿದ್ದರು... 
- ನ.ಮ.ಕೊ. ಸೋಗಿ, ಮಾಜಿ ಉಪಮಂತ್ರಿಗಳು 
ಶಕ್ತಿ ಮೂಲ | 


ಶ್ರೀ ಬಸಪ್ಪನವರು ಕಾಂಗ್ರೆಸ್‌ ಸಂಸ್ಥೆಯ ಶಕ್ತಿ ಮೂಲವಾಗಿದ್ದರು. ಸಂಸದರಾಗಿ, 
ಮಂತ್ರಿಗಳಾಗಿ, ಎಲ್ಲರಿಗೂ ಪ್ರಿಯರಾಗಿದ್ದರು... 


- ಕೆ.ಪಿ. ಉನ್ನಿಕೃಷ್ಣನ್‌, ಲೋಕಸಭಾ ಸದಸ್ಯರು 


ಕೊಂಡಜ್ಜಿ ಬಸಪ್ಪ ೧೨೫ 


ಆದರ್ಶ ವ್ಯಕ್ತಿ 


ಅವರು ಎಂದೂ ಯಾರನ್ನೂ ಮನನೋಯಿಸುವಂತೆ ಮಾತನಾಡುತ್ತಿರಲಿಲ್ಲ. 
ಅತ್ಯಂತ ಸರಳ ಸ್ವಭಾವದ ಒಬ್ಬ ಆದರ್ಶ ವ ್ಯಕ್ತಿಗಳಾಗಿದ್ದರು... 


- ವಿ.ಎಸ್‌. ಕೃಷ್ಣ ಅಯ್ಕರ್‌, ಮಾಜಿ ಸಚಿವರು, ಸಂಸದರು 
ಅಪರೂಪದ ನಾಯಕ | 
ಮಾತಿಗಿಂತ ಕೃತಿಗೆ ಮಹತ್ವ ನೀಡಿದ ಅಪರೂಪದ ನಾಯಕರಲ್ಲಿ ಒಬ್ಬರು 
- ಸಿದ್ಧಯೃಪುರಾಣಿಕ, ಐ.ಎ.ಎಸ್‌. (ನಿವೃತ್ತಿ), ಪ ಪ್ರಸಿದ್ಧ ಕವಿಗಳು 
ತುಂಬಲಾಗದ ಹಾನಿ 


ನಮ್ಮ ಸಮಾಜದಲ್ಲಿ ಏಕ್ಕೆ ಕರಾಗಿ ಉಳಿದಿದ್ದ ಒಬ್ಬರೇ ಒಬ್ಬ ಪ್ರಾಮಾಣಿಕ ಮತ್ತು 
ಮನೋಭಾವದ ta ಕೂಡಾ "ನಮನ್ನಗಲಿದರು. ಭವಿಷ್ಯದಲ್ಲಿ 
ತುಂಬಲಾಗದ ಹಾನಿ ಇದು. 


- ಡಾ.ಡಿ.ಎಂ. ನಂಜುಂಡಪ್ಪ 
ಕರ್ನಾಟಕ ವಿಶ್ವವಿದ್ಯಾಲಯದ ಮಾಜಿ ಉಪಕುಲಪತಿಗಳು 


ತಾತ್ವಿಕ ಜೀವನ 


ಜನಸೇವೆಗಾಗಿ ತುಂಬಾ ಸಮರ್ಪಣ ಮನೋಭಾವದಿಂದ ನಿರ್ಮಲ ಸಾತ್ವಿಕ 
ಜೀವನ ನಡೆಸಿದ ಕೆಲವೇ ಕೆಲವು ರಾಜಕಾರಣಿಗಳಲ್ಲಿ ಶ್ರೀ ಬಸಪ್ಪನವರೊಬ್ಬರು. 


| - ಡಾ. ವಿ.ಕೆ. ಆರ್‌.ವಿ. ರಾವ್‌ 
ಪ್ರಸಿದ್ಧ ಅರ್ಥಶಾಸ್ತ್ರಜ್ಞ ಮತ್ತು ಕೇಂದ್ರ ಮಾಜಿ ಮಂತ್ರಿ 


ಭೇದ ಭಾವವಿಲ್ಲ 


ಅವರದು ಮಹಾಚೈತನ್ಯ... ಅದಮ್ಯ ವಿಶ್ವಾಸಿ... ಸೌಜನ್ಯದ ಮೂರ್ತಿ.... ಅವರಿಗೆ 
ಶತ್ರುಮಿತ್ರರೆಂಬ ಭೇದ ಭಾವವಿರಲಿಲ್ಲ.. 


- ಕೆ.ಕೃಷ್ಣಮೂರ್ತಿ, ಎಲ್‌.ಟಿ. ಮಂಡ್ಯ 
ಅಪರೂಪದ ಸಾತ್ವಿಕ | 


ರಾಜಕೀಯ ಕೊಳಚೆಯಲ್ಲೂ ಕಮಲದಂತೆ ಮೇಲೆದ್ದು ಬಂದ ಕೊಂಡಜ್ಜಿ 
ಬಸಪ್ಪನವರಂತಹ ಸಾತ್ವಿಕರು ಇಂದು ಅಪರೂಪವಾಗುತ್ತಿದ್ದಾರೆ... 


- ಶ್ರೀ ಮ.ನಿ. ಜಗದ್ಗುರು ತೋಂಟದಾರ್ಯ 
ಸಿದ್ಧಲಿಂಗ ಮಹಾಸ್ವಾಮಿಗಳವರು, ಡಂಬಳ-ಗದಗ 


೧೨೬ ಕೊಂಡಜ್ಜಿ ಬಸಪ್ಪ 


" ಬಹುಕಾಲದಿಂದ ಸಚ್ಚಾರಿತ್ರ್ಯ ಬೆಳೆಸಲು ಶ್ರಮಿಸುತ್ತಿರುವ ಸ್ಕೌಟ್ಸ್‌ ಮತ್ತು ಗೈಡ್ಸ್‌ 


ಸಂಸ್ಥೆಯ ಜಾಗತಿಕ ಚಳವಳಿಯೊಂದಿಗೆ ಅವರು ಸಹಭಾಗಿಗಳಾಗಿದ್ದರು. ಕಾಲೇಜು ಮಟ್ಟಕ್ಕೆ 
ಅದನ್ನು ವಿಸ್ತರಿಸಲು ಶ್ರಮಿಸಿದರು. ಸ್ಕೌಟ್ಸ್‌ ಮತ್ತು ಗೈಡ್ಸ್‌ ಶಿಕ್ಷಕರಿಗೆ ಎನ್‌.ಸಿ.ಸಿ.ಗೆ 


ದೊರೆವ ಹಲವ ಆರ್ಥಿಕ ಪ್ರೋತ್ಸಾಹಗಳು ದೊರೆಯುವಂತೆ ತಮ್ಮ ಸತ್ವಭಾವ ಬೀರಿದರು. 


- ಎಸ್‌.ವಿ. ಜೇವೂರ 
ನಿವೃತ್ತ ನಿರ್ದೇಶಕರು, ಸಾರ್ವಜನಿಕ ಶಿಕ್ಷಣ ಇಲಾಖೆ 

೧೨೭ 
ನೆರವಿನ ಯಣ 

ರ ದಿಟ್ಟ ಹೆಜ್ಜೆ-ಧೀರ ಕ್ರಮ-ಲಿಂ. ತರಳಬಾಳು ಜಗದ್ಗುರು ಶ್ರೀ ಶಿವಕುಮಾರ 
ಶಿವಾಚಾರ್ಯ ಮಹಾಸ್ಟಾಮಿಗಳವರು, ಸಿರಿಗೆರೆ. 

* ಕೊಂಡಜ್ಜಿ' ಅಭಿನಂದನ ಗ್ರಂಥ - ೧೯೬೬. 

% ವ್ಯವಸಾಯಗಾರ ಪರಿವರ್ತನಾ ಕೈಗಾರಿಕಾ ಮತ್ತು ವ್ಯಾಪಾರೋದ್ಯಮ ಸಹಕಾರ 
ಸಂಘ ಲಿ. ದಾವಣಗೆರೆ, ಬೆಳ್ಳಿ ಹಬ್ಬದ ಸ್ಮರಣ ಸಂಚಿಕೆ -೧೯೬೬. 

* "ಮುಟ್ಟಿಸಿಕೊಂಡವರು' ಸ್ಮರಣ ಗ್ರಂಥ. 

ರ ವೀರಶೈವ ಪುಣ್ಯ ಪುರುಷರ ಸಾಹಿತ್ಯರತ್ನ ಮಾಲೆಯ ಹಲವು 
ಪ್ರಕಟಣೆಗಳು-ವೀರಶೈವ ಅಧ್ಯಯನ ಸಂಸ್ಥೆ » ಶ್ರೀ ಜಗದ್ಗುರು ತೋಂಟದಾರ್ಯ 
ಸಂಸ್ಥಾನಮಠ, ಡಂಬಳ-ಗದಗ. 

Xx Life and Times of Sir Feroz Shah Mehta - Rt H.M., V.S. 
Sreenivasa Sastri. 

ರ. Report of Committee on Panchayati Raj - 1963. 

ಮೌಖಿಕ ಮಾಹಿತಿಗಳು . | 

ಹ ತರಳಬಾಳು ಜಗದ್ಗುರು ಡಾ. ಶ್ರೀ ಶಿವಮೂರ್ತಿ ಶಿವಾಚಾರ್ಯ 

 ಮಹಾಸ್ಟಾಮಿಗಳು, ಸಿರಿಗೆರೆ. 

% ಶ್ರೀ ಎಂ. ಮಲ್ಲಿಕಾರ್ಜುನಯ್ಯ, ಬೆಂಗಳೂರು 

* ಕೊಂಡಜ್ಜಿ ಅವರ ಪರಿವಾರ 

೫% ಶ್ರೀ ಕೆ.ಜಿ. ಶಂಕರಪ್ಪ, ಕಂದಗಲ್ಲು 

ಸೇ ಶ್ರೀ ಮಂಡ್ದೂರು ತಿಮ್ಮಪ್ಪ, ವಕೀಲರು, ದಾವಣಗೆರೆ 

ರ: ಶ್ರೀ ಹೆಚ್‌.ಎಲ್‌. ನಾಗೇಗೌಡ, ಐ.ಎ.ಎಸ್‌. (ನಿವೃತ್ತ) 

೫: ಶ್ರೀ ಹೆಚ್‌ ಪಿ. ಬಸವರಾಜ, ಹೆಬ್ಬಾಳು. 

% ಶ್ರೀ ಕೊಂಡಜ್ಜಿ ಎ. ಈಶ್ವರಪ್ಪ, ವಕೀಲರು, ದಾವಣಗೆರೆ. 

ಪತ್ರ ಮಾಹಿತಿಗಳು 

% ಶ್ರೀ ಕೆ.ಜಿ. ಶಂಕರಪ್ಪ, ಕಂದಗಲ್ಲು 

ರ. ಡಾ.ಕೆ.ಜಿ. ಗುರುಮೂರ್ತಿ, ಧಾರವಾಡ 

ರ ಶ್ರೀ ಕೆ.ಬಿ. ಷಣ್ಮುಖಪ್ಪ, ಬೆಂಗಳೂರು 

ಕೊಂಡಜ್ಜಿ ಬಸಪ್ಪ ೧೨೯ 


ನಮ್ಮ ವಾಡಿವ ಪುಣ್ಯ 
ತ್ರೀ ಕೊ೦ಡಜ್ಣ ಬಸಪ್ಪ 


(೧೧.೧೨.೧೯೧೫ - ೧೪.೧೧.೧೯೮೨ 


ಎತ್ತರವು ಹೆಚ್ಚಲ್ಲ, ಕುಳ್ಳಂತು ಇವರಲ್ಲ 
ಎಣ್ಣೆಗೆಂಪಿನ ಬಣ್ಣ ತುಂಬು ಚೆಲುವ 

ಮುಖದಲ್ಲಿ ಮುಗುಳು ನಗೆ ಮುಗ್ಧತೆಯ ಶಿಶುಭಾವ 
ಸೌಜನ್ಯ ಸಜ್ಜನಿಕೆ ಭಾವ ವಿಭವ 


[3 [3 ಡ್ರಾ ® 


ಬಯಲು ಸೀಮೆಯ ಮಡಿಲ ಕೊಂಡಜ್ಜಿ ಕಿರುಗ್ರಾಮ 
ಬಹುಭಾಗ ಬೋಳು ನೆಲ-ಕ ೈಷಿಯ ಬದುಕು 
ಸಾತ್ವಿಕರ ಮನೆತನದ ನಿಂಗಪ್ಪ ಹಾಲಮ್ಮ 
ಇಲ್ಲಿ ದಂಪತಿ - ಧನ್ಯ ಬಾಳು ನಿಜಕು 


ಮೂರನೆಯ ಮಗುವಾಗಿ ಶ್ರೀ ಬಸಪ್ಪನ ಜನನ 
ಹಿಗ್ಗು ತಂದಿತು ಮನೆಗೆ ಮುದ್ದುಕೂಸು 

ಬಡತನದ ನೆರಳಿನಲು ಭಾವ ಶ್ರೀಮಂತಿಕೆಯು 
ಮಗನ ಏಳ್ಗೆಗೆ ಇವರ ನೂರು ಕನಸು 


ಇವರು ಪ್ರಥಮದಿ ಓದಿದೂರು ಮಲೆಬೆನ್ನೂರು 
ದಾವಣಗೆರೆ ಬಳಿಕ ಬೆಂಗಳೂರು 

ಪದವಿನಂತರ ಇವರು ಪುಣೆಯ ಕಾಲೇಜ್‌ ಸೇರಿ 
ಕಾನೂನು ಪದವಿ ಸಹ ಅರ್ಜಿಸಿದರು 


ಕಂದಗಲ್ಲಿನ ಧನಿಕ ಮನೆತನದ ಸಜ್ಜನರು 
ಗೌಡ್ರ ಚನ್ನಬಸಪ್ಪ ಪ್ರಖ್ಯಾತರು 

ಸರ್ವಮಂಗಳೆ ತಮ್ಮ ಪ್ರೀತಿ ಕುವರಿಯನಿವರು 
ಈ ಬಸಪ್ಪನಿಗಿತ್ತು ಬೆಳೆಯಿಸಿದರು 


೧೩೦ 


ಕೊಂಡಜ್ಜಿ ಬಸ 


ಮುಂದೆ ದಾವಣಗೆರೆಗೆ ಬಂದ ಬಸಪ್ಪರು ಅಲ್ಲಿ 
ನ್ಯಾಯವಾದಿಗಳಾಗಿ ವೃತ್ತಿ ಹಿಡಿದು 

ತಮ್ಮ ಪ್ರತಿಭೆಯ ಬಲದಿ ಆ ಕ್ಷೇತ್ರದಲಿ ಬೆಳೆದು 
ಹೆಸರು ಪಡೆದರು ಜನರ ಒಲವು ಪಡೆದು 


ಮಾವನಾಶಯದಂತೆ ಮುಂದೆ ಈ ಕೊಂಡಜ್ಜಿ 
ರಾಜಕೀಯದ ಹಾದಿಯಲ್ಲಿ ಸಾಗಿ 

ಚಿತ್ರದುರ್ಗದ ಜಿಲ್ಲ ಬೋರ್ಡಿನಧ್ಯಕ್ಷತೆಯ 
ಸ್ಥಾನ ಪಡೆದರು ಅಲ್ಲಿ ಆಯ್ಕೆಯಾಗಿ 


ನಿಷ್ಠೆ ಪ್ರಾಮಾಣಿಕತೆ ದಕ್ಷತೆಯ ಮೈಗೊಂಡು ' 
ಕ್ಷೇತ್ರದೆಲ್ಲೆಡೆ ಸುತ್ತಿ ಶ್ರಮವ ವಹಿಸಿ 

ಹಲವು ಜನಹಿತಕಾರ್ಯ ಕೈಗೊಂಡು ಕೊಂಡಜ್ಜಿ 
ಧೀಮಂತರೆನಿಸಿದರು ಹೆಸರು ಗಳಿಸಿ 


ಅದೃಷ್ಟ ಒಲಿದಿತ್ತು, ಕಾಲ ಕರೆಯುತಲಿತ್ತು 
ಇವರ ಖ್ಯಾತಿಯು ಜನರ ಮಾತಾಯಿತು 
ಮುಂದೆ ದಾವಣಗೆರೆಯ ಶಾಸಕ ಚುನಾವಣೆಗೆ 
ನಿಂತು ಜಯಗಳಿಸಿದುದು ಸಾರ್ಥವಾಯ್ತು 


ಅಂದು ನಾಡಿನ ಮುಖ್ಯಮಂತ್ರಿ ನಿಜಲಿಂಗಪ್ಪ 
ಇವರ ಸಾಧನೆ ಕೇಳಿ ಜನತೆಯಿಂದ 

ಸಹಕಾರ ಕ್ಷೇತ್ರದಲಿ ಸಚಿವ ಸ್ಥಾನವನಿತ್ತು 
ಇವರ ಗೌರವಿಸಿದರು ಹೆಮ್ಮೆಯಿಂದ 


ದೊರೆತ ಸ್ಥಾನಕೆ ತಕ್ಕ ನ್ಯಾಯ ಗೌರವ ತರಲು 
ಕೊಂಡಜ್ಜಿ ಶ್ರಮಿಸಿದರು ನಿಷ್ಠೆಯಿಂದ 

ಚಿತ್ರದುರ್ಗದ ಲೋಕ ಸಭೆಗೆ ಸ್ಪರ್ಧಿಸಿ ಮುಂದೆ 
ಗೆಲುವು ಪಡೆದರು ಅಲ್ಲು ಸುಲಭದಿಂದ 


ಕೊಂಡಜ್ಜಿ ಬಸಪ್ಪ ೧೩೧ 


ಅಂದು ರಾಷ್ಟ್ರ ಪ್ರಧಾನಿ ಇಂದಿರಾಗಾಂಧಿ ಸಹ 
ಕೊಂಡಜ್ಜಿಯವರನ್ನು ಆಮಂತ್ರಿಸಿ 

ಮಂತ್ರಿ ಮಂಡಲದಲ್ಲಿ ಸಚಿವ ಸ್ಥಾನವನಿತ್ತು 
ಗೌರವವ ನೀಡಿದರು ಆಸ್ಥೆ ವಹಿಸಿ 


ವಿಶ್ವವ್ಯಾಪ್ತತೆ ಪಡೆದ ಸ್ಕೌಟು ಗೈಡು ಸಂಸ್ಥೆ 
ರಾಷ್ಟ್ರಾಭಿಮಾನಗಳು ಬೆಳೆವ ತಾಣ 

ನೈಜ ರಾಷ್ಟ್ರಪ್ರೇಮಿ ನಮ್ಮ ಶ್ರೀ ಕೊಂಡಜ್ಜಿ 
ಅದಕೆ ಒಲಿದುದು ನಮ್ಮ ನಾಡ ಪುಣ್ಯ 


ಇವರು ಈ ಸಂಸ್ಥೆಯಲಿ ನಾನಾ ಹುದ್ದೆಗಳಲ್ಲಿ 
ದುಡಿದು ಸಂಸ್ಥೆಯ ಖ್ಯಾತಿ ವೃದ್ಧಿಸಿದರು 

ಮುಂದೆ ರಾಜ್ಯ ಪ್ರಧಾನ ಆಯುಕ್ತರಾಗಿವರು 
ವಿಶ್ವಖ್ಯಾತಿಯ ಗಳಿಸಿ ಹೆಸರಾದರು 


ಉನ್ನತೋನ್ನತ ಹುದ್ದೆಗಳಲಿ ರಾರಾಜಿಸಿದ 
ಇವರೆಂದೂ ದರ್ಪದಲಿ ಮೆರೆಯಲಿಲ್ಲ 

ನಯ ವಿನಯ ಸೌಜನ್ಯ ಪ್ರಾಮಾಣಿಕತೆ ಮೆರೆದು 
ನಿಜ ಮನುಜರೆನಿಸಿದರು ಬಾಳಲೆಲ್ಲ 


ನಿತ್ಯ ನಗೆಮಲ್ಲಿಗೆಯ ಮೊಗದಲ್ಲಿ ಬಿರಿದವರು 
ಪ್ರೀತಿ ಸ್ನೇಹದ ಜೇನು ಹಂಚಿದವರು 
ದೈವ ಭಕ್ತರು ಮುಗುದ ಹಗೆಯ ಹೊಗೆ ಇರದವರು 
ಸಜ್ಜನ ಸುಸಂಸ್ಕೃತಿಯ ಸಚ್ಚರಿತರು 


ಮನೆಯ ಕಷ್ಟವ ಮರೆತು ಬೇಡಿ ಬಂದವರಿಂಗೆ 
ಮನಸಾರೆ ಕೈಬಿಚ್ಛಿ ನೀಡಿದವರು 

ಮನೆಯ ಮಂಗಳೆ ಸತಿಯು ನೂರು ಕಷ್ಟವ ಸಹಿಸಿ 
ಸಂಸಾರ ರಥ ಎಳೆದು ಬಾಳಿಸಿದರು 


೧೩೨ ಕೊಂಡಜ್ಜಿ ಬಸಪ್ಪ 


ಏಳುಜನ ಮಕ್ಕಳಿಹ ತುಂಬು ಸಂಸಾರದಲಿ 
ಪ್ರೀತಿ ಮಮತೆಯ ಸುಧೆಯ ಹರಿಸಿದವರು 
ಪ್ರತಿಭೆ ಪ್ರಭಾವಳಿಯ ಪ್ರಭೆಯಲ್ಲಿ ಮಿಂಚಿರುವ 
ಮಕ್ಕಳೆಲ್ಲರು ಇಂದು ಪುಣ್ಯಪ್ರದರು 


ಕಷ್ಟಗಳು ಬಂದಾಗ ಕೊಂಡಜ್ಜಿ ಬಳಿ ಬಂದು 
ನೆರವು ಪಡೆದವರೆಷ್ಟೊ ಲೆಕ್ಕವಿಲ್ಲ 

ಕೊನೆಗಾಲದಲಿ ಇವರಿಗನಿವಾರ್ಯ ಬಂದಾಗ 
ಯಾರೂ ಇವರೆಡೆ ತಿರುಗಿ ನೋಡಲಿಲ್ಲ 


ಅರವತ್ತು ಏಳರೀ ನವವೃದ್ಧ ಕೊಂಡಜ್ಜಿ 
ಹೃದ್ರೋಗಕೆರವಾಗಿ ಅಂತ್ಯದಲ್ಲಿ 

ಇಹದ ಬಾಳಿಗೆ ನಮಿಸಿ ತಮ್ಮ ನೆನಪನು ಉಳಿಸಿ 
ಮುಕ್ತಿ ಪಡೆದರು ಸೇರಿ ಸ್ವರ್ಗದಲ್ಲಿ 


ಳಾ & & ತ್ರ 


ಅನಾಥವಾಗಿದೆ ಇಂದು ಆ ಗ್ರಾಮ ಕೊಂಡಜ್ಜಿ 
ಪುಣ್ಯ ಪುರುಷೋತ್ತಮನ ಕಳೆದುಕೊಂಡು 

ಅಂಥ ನೂರು ಬಸಪ್ಪ ಜನಿಸಿ ಬರಲೆಲ್ಲೆಡೆಯು 
ಧನ್ಯವಾಗಲಿ ನಮ್ಮ ಸಿರಿಯನಾಡು 


ಬೆಂಗಳೂರು-೫೬೦ ೦೧೮ — ಬೇಡರೆಡ್ಡಿಹಳ್ಳಿ ಪಂಪಣ್ಣ 
ದಿನಾಂಕ : ೨೦-೦೬-೨೦೦೭ ಮಾಜಿ ಗೌರವ ಕಾರ್ಯದರ್ಶಿ 
ಕೇಂದ್ರ ಕನ್ನಡ ಸಾಹಿತ್ಯ ಪರಿಷತ್ತು 


| 


ರ 


ನ್ನ 


NR 


ಇತಿಹಾಸ ಪ್ರಸಿದ್ಧರ ಿಹೆಯಲ್ಲ ಶೋೊಂಳಸಬೇಹಾದ 

ಬಸಪ್ಪ ಅವರು ಮೊದಅನಿಂದ ಹೀರ್ತಿಶನಿ ವಿದೂರರು. 
' ಅವರು ತಮದಣೆ ಸಂಬಂಧಿಸಿದ ದಾಖಲೆಗಆ ಒಂದು 
 ಈಾಂಖ್ದಡಹೋಗಿಅಲ್ಲವೆನ್ಸಿಸುತ್ತದೆ. ಅವರ 
ಅವರೊಂವಿಣೆ ನಡೆಸಿದ ಪತ್ರ 
ವರು ಅನ್ಯ ರಾಜಕಾರಣಿಗಳಂತೆ 
ಕ ದಾಖಲೆಗಟ 'ಕಡತ' ಮಾಡಿಟ್ಟುತೊಬ್ಚಲಲ್ಲ. 
ಸಂತು ದೂರವೇ ಉಳಯತು. ತಾವು ಪಣ್ಣಂಡ, 


CRSA 


